

GATT ले नेपाललाई के असर गर्नेछ ?

मूल्याङ्कन

मूल्य रु १५१-

वि

पृष्ठांक २२, आश्विन २०५१

रुवाण्डामा लाखौं मानिसको

हत्या किन भयो ?

नैनिनका विचारहरूबारे

तसलीमा नसरीन

ताइवानमा पनि कम्युनिष्ट

पार्टीको स्थापना

कांग्रेसी सरकार सत्तामा आएपछि

- ★ कति महंगी बढ्यो ?
- ★ कति जनता मारिए ?
- ★ कति बालकले गोली खाए ?
- ★ बलात्कार कति बढ्यो ?




किन माणेशमानले कांग्रेस छोडे ?

दशौं वर्षदेखि सबैको
स्वाद तथा सन्तुष्टिको प्रतिक

रारा

अब तपाईंको लागि।

रारा तैयारी चाउचाउ का प्याकेटहरुभित्र



- स्कुटर ■ फ्रीज
- सिलाई मेशिन
- राईस कुकर ■ फुटबल

का साथै रु. ५/-, २/- र १/- का नगद उपहार कुपनहरु पनि राखिएकाछन् । रारा तैयारी चाउचाउको स्वाद लिनुहोस् अनि विभिन्न आकर्षक उपहारहरु आजै प्राप्त गर्नुहोस् ।

छिटो गर्नुहोस्, यो योजना नेपाल अधिराज्यभरी सीमित अवधीका लागि मात्र लागू गरिएकोछ ।

उपहारका लागि नजिकका अधिकृत बिक्रेताहरूसँग सम्पर्क राख्नुहोस् ।

गण्डकी नुडल्स प्रा. लि.



किन गणेशमानले कांग्रेस छोडे ?

के उनी फेरि कांग्रेसमा फर्कदै छन् ?
कांग्रेसभित्रको अन्तरकलहको विश्लेषण

कांग्रेसी सरकारका हत्या, बलात्कार, महंगी र बालहत्याका तथ्यहरूले
चुनावमा कसलाई भोट मागिरहेका छन् ?

ग्याट (GATT) महासन्धिले
नेपाललाई के असर पार्ने छ ?

के ग्याटमा नेपालले प्रवेश गर्नुको अर्थ
आफ्नो सार्वभौमिकता र स्वतन्त्रताको
मृत्युपत्रमा सही गर्नु हो ?

ग्याट
को
मृत्यु
पत्र

ग्याटको जन्म पृष्ठभूमिदेखि लिएर यसको विकल्प के छ भन्ने विषय लगायत विविध पक्षमा विश्लेषण र विवरण

च्याङ्ग काई शेकको
देश ताईवानमा
पनि कम्युनिष्ट
पार्टीको
स्थापना !

फिलिपिन्सकी
कम्युनिष्ट नेतृको
वीरताको गाथा

राष्ट्रबिहीन
कुर्द जातिको


“कुर्दिस्तान” को खोजि

कुर्दहरूको सबैभन्दा ठूलो,
सशक्त र सफल विद्रोहको नेतृत्व गरिरहेको
वामपन्थी पार्टी-पी.के.के. को शक्ति,
भूमिका र नेतृत्वको परिचय

क्यूबाली शरणार्थीहरूः
अमेरिकाको लागि भालुको कन्पट

स्वीडेनमा वामपन्थीहरू विजयी

मूल्याङ्कन



हाम्रो सन्ध्याकन	
चुनावमा के गरिनु पर्छ ?	४
घटना र प्रवृत्ति	
“मूल्यांकन”को चुनावी अभियान	५
नेकपा मसालको चुनाव उपयोग	६
सर्वोच्च अदालतको फैसला	६
क. मोहनचन्द्रको एमाले परित्याग	१०
रोल्यामा “मूल्यांकन” प्रतिबन्धित	४४
प्रलेसको वार्षिकोत्सव	११
उल्लेख्य	
तसलीमा नसरीनको नजरमा	
लेनिनका विचारहरू	११
मौखी व्यास	
रुवाण्डाको नरसंहार किन ?	
- दीपक बैद्य	२४
सृष्टिकोण	
अज्ञेयवाद के हो ?	
- प्रज्ञानरत्न	२८
शब्द परिचय : अज्ञेयवाद	२९
नीति/संस्कृति	
गद्दारीका लागि अरु पनि तयार छन्,	
मीमबहादुर श्रेष्ठहरू	
- चन्द्रदेव नेपाली	२२
बिचार मञ्च	
दशैँ-तिहारलाई कसरी	
उपयोग गर्ने	
- श्यामप्रसाद शर्मा	१९
पर्वा/रंगमञ्च	
“मुक्ति सघर्ष” अन्तर्राष्ट्रिय जगतमा	३४
निर्देशक कवितारामसँग कुराकानी	३२
साहित्य	
कथा : निर्मोही व्यास	३६
मनोविज्ञान	
किशोरावस्था :	
- दीवाकर राय	३४
अनजीबन	१६
धिमाल जाति : देशभित्रका परदेशीहरू	
- धर्मचन्द्र लावती	३१
अनुभूति	
सिद्धान्त र संस्कृतिवै सामस्या रहछ	
- तुल्सीदास महर्जन	४३
तपाईंको प्रश्नः नेताको जबाफ	
- क. माधव नेपालसँग	४५
पाठकको कुरो	४६

मूल्यांकन

(विचार अन्तर्क्रियामुखी मासिक)

वर्ष १२, पूर्णाङ्क २२
२०५१, आश्विन

संरक्षक

डा. मधुराप्रसाद श्रेष्ठ

सल्लाहकार

डा. कमलकृष्ण जोशी

डा. कृष्णबहादुर थापा

खगेन्द्र संग्रौला

चन्द्रराज दुंगेल

डा. चैतन्य मिश्र

डी.आर. पोखरेल

पद्मरत्न तुलाधर

डा. भरत प्रधान

डा. महेश मास्के

महेश्वरमान श्रेष्ठ

प्रा. हर्षनारायण चौधरी

प्रधान सम्पादक

श्याम श्रेष्ठ

कार्यकारी सम्पादक

हरिगोविन्द लुईटेल

सह-सम्पादक

राजेन्द्र महर्जन

व्यवस्थापक

श्याम खड्का

व्यवस्थापन सहयोगी

बेखवासदुर महर्जन

लेखा

केदारमणि पोखरेल



अन्तर्क्रिया प्रकाशन (प्रा.) लि.
का लागि सुवास श्रेष्ठद्वारा
प्रकाशित

सम्पक कार्यालय

"मूल्यांकन" मासिक

अन्तर्क्रिया प्रकाशन (प्रा.) लि.

जुम्ले, फोछे, ख-२२३७

काठमाडौं-२३

फोन २१३६९४

पोब नं. ३०२६, काठमाडौं

आउँदो मध्यावधि चुनावमा के गरिनु पर्छ ?

मध्यावधि चुनाव अन्ततः भएर छोड्ने दुंगोमा पुगेको छ। स्कूल नै जान अनिच्छुक विद्यार्थीलाई फाइनेल जाँच आई लागे भई यो चुनाव आम नेपालीका सामु जबरदस्ती तेर्सिएको छ।

ठूला चाडहरूको मुखमा चुनाव राखिएकाले यस वर्ष यी चाडवाडहरू पनि चुनावमय हुने निश्चित भएको छ। नेपाली कांग्रेस देशलाई फौसीवादितर धकेलिरहेछ। संसदमा येनकेन प्रकारले दुई तीहाई बहुमत ल्याउने र संविधानमा नै संशोधन गरेर निर्धक्कसित बेसीभन्दा बेसी स्वार्थ पूर्तिका मोलमा प्रजातन्त्र र राष्ट्रिय स्वाधीनताको लिलाम बढाबढ गर्ने उसको सुरसार देखिएको छ। उसलाई थाहा छ, यस पाला जनताले उसलाई कदापि भोट हाल्ने छैन। किनकि कांग्रेसलाई भोट हाल्नु भनेको अरू बेसी महँगो, अरू धेरै बलात्कार, अरू ज्यादा तानाशाही निम्त्याउनु हो। यसो गर्नु अरू थुप्रै टनकपुर बेच तथा नेपालीका कन्चट कन्चटमा भारतीय प्रहरीको पिस्तोल थाप्नका लागि लाइसेन्स दिनु सरह हो।

यसो गर्न नेपाली जनता मूर्ख छैनन्। त्यसैले जनताको भोटको आश गरेर नेपाली कांग्रेस चुनाव लडिरहेको छैन। भोट बाहुलाहरूबाट खस्नेवाला छ र चुनाव बिहारी शैलीको हुँदैछ। नेपालमा भरोशिलो दलाल शासक स्थापित होस् भनी चाहना गर्ने देश विदेशका सारा चुसाहाहरू, प्रतिक्रियावादीहरू कांग्रेसलाई यसो गर्न सघाउँदैछन्। किनकि उनीहरूलाई थाहा छ, निष्पक्ष चुनावले उसको सेवक कदापि नजित्ने पक्का छ।

पहिलेका पञ्चहरू यसपाला प्रमुख प्रतिपक्ष हुने मनसुवा पालिरहेछन्। घमिलो पानीमा अरू बेसी माछा मार्ने उनीहरूको नियत देखिएको छ। यही हिसाबले उनीहरू चुनावी मैदानमा गइरहेछन्।

यो परिस्थितिमा जनताको आशालु आँखाहरू फेरि पनि वामशक्तिमाथि केन्द्रित भइरहेछन्। अहिलेको संगीन स्थिति चिनेर एउटा साफा क्रान्तिकारी कार्यक्रम र यथार्थवादी सीट तालमेलका आधारमा सम्पूर्ण वामशक्ति "संयुक्त वाम तथा प्रजातान्त्रिक मोर्चा" बनाएर संयुक्त हुने हो र संयुक्त क्रान्तिकारी चुनावी आन्दोलन छेड्ने हो भने कांग्रेसी शासनले वाक्कदिक भएका जनताहरूको उत्साह कैयन गुणा बढ्नेछ। जनताले भरोसाको केन्द्र भेट्नेछन्। यसबाट जुन क्रान्तिकारी ऊर्जाको भेल निस्कनेछ, त्यसले प्रतिक्रियावादीहरूको सम्पूर्ण मनसुवा र षडयन्त्रलाई बगाउनेछ। बिहारी शैलीको चुनाव लडेर दुई तीहाई बहुमत ल्याउने गिरिजाको सपनालाई सिर्फ यही उर्जाको भेलले मात्र बगाउन सक्नेछ।

आगामी संसदमा वामपन्थीहरूको बहुमत हुनसक्ने र सरकार नै वामशक्तिले बनाउन सक्ने संभावनासमेत टड्कारो छ। नेपाल अहिले त्यही संभावनाको चार दोबाटोमा खडा छ। अधिल्लो चुनावमै पनि यो संभावना प्रष्ट देखिएको थियो। तर यसो गर्न समस्याहरू छन्।

पहिलो समस्या वैचारिक छ। वामपन्थीहरूले बनीबनाउन राज्ययन्त्र अन्तर्गत र वर्तमान विश्व परिस्थितिमा संसदीय बाटोबाट शान्तिपूर्ण ढंगले सत्तामा जान संभव भयो भने जाने कि नजाने ? - यस बारेमा पर्याप्त वैचारिक बहस हाम्रो मुलुकमा हुनसकेको छैन र कुनै सर्वसम्मत मार्क्सवादी निष्कर्ष निकाल्न सकेको छैन। त्यसैले यस सवालमा थरी-थरी समूहका थरी-थरी विचार छन्। संभावना जे-जस्तो भए पनि यो सवालमा आम वैचारिक सहमति विकसित भएको छैन, जुन हुनु नितान्त जरूरी भएको छ।

अर्को समस्या मानसिकताको छ। ठूलो शक्तिमा अत्यधिक अहंकार र पेलेरै अरूलाई पिछलग्ग बनाउन खोज्ने प्रवृत्ति देखिएको छ। सानो शक्तिमा आफ्नो औकातभन्दा महत्वाकांक्षी माग गर्ने र हीनताबोधले गर्दा चाँडै संयुक्त मार्चाबाट अलग हुने प्रवृत्ति देखिएको छ। यी दुवै प्रवृत्ति संयुक्त वाम मोर्चा र संयुक्त आन्दोलनका लागि बाधा बनेका छन्।

यी दुवै समस्याको निदान गर्नु असाध्यै जरूरी भएको छ। तथापि संभव भयो भने पनि राज्यको यही ढाँचाअन्तर्गत चुनावी बाटोबाट सरकारमा जाने कि नजाने ? - यस सवालमा सही निष्कर्ष निकाल्न समय लाग्न सक्छ। तुरुन्तै बहस थालेर छिन्भरमै सही निष्कर्ष विकास नहुनसक्छ।

यो विवादको विषय अहिले नै हल हुन नसके पनि तत्काल वाम शक्तिले गर्नु पर्ने र गर्न सक्ने अरू थुप्रै कुराहरू छन्।

जसले सरकारमा गएर जनताको सेवा गर्छु भनिरहेछन्, उनीहरू सरकारमा जाँदा पनि आमूल परिवर्तनको काम चाहिँ हुन सक्तैन। तर सुधारका थुप्रै कामहरू भने गर्न सकिने हुन्छ। सरकारमा गएको यो शक्ति नै मात्र पनि बदनाम भयो भने "वामशक्ति" सबैलाई त्यस बदनामीको असर पर्छ। त्यसैले, सरकारमा जाने सोच राख्ने शक्तिहरूले आफ्नो कामको स्वरूप र सीमाबारे जनतामा भ्रम गर्न नदिने उपाय र सरकारमा गएपछि आफूले गर्ने र गर्न सक्ने कामको स्पष्ट खाका तयार गर्ने काम पनि साथ-साथै गर्नुपर्छ। हचुवामा गरिने हो भने र वर्गीय रूपले कांग्रेसले जस्तै काम गर्ने हो भने, त्यो फन्नु ठूलो दुर्भाग्य ठहरिने छ। वामशक्ति यसबाट बदनाम हुनेछ। यस्तो हुन नदिने पूरापूर तयारी र तालमेल मिलाउनमा इमान्दारिता देखाउने हो भने आगामी सरकार 'वाम सरकार' भन्ने कुरा धेरै हदसम्म यथार्थ बन्ने संभावना पनि निकै टड्कारो रहेको छ।

समग्रमा वामपन्थीहरूले अहिले गर्ने पर्ने र गर्नसक्ने पहिलो कुरा वाम उम्मेदवारको तालमेलको छ। जुन ठाउँमा जुन वामशक्ति तुलनात्मक रूपमा बलवान स्थितिमा छ- त्यस आधारमा त्यो ठाउँमा एउटा मात्र वाम उम्मेदवार खडा गर्ने र बाँकी सबैले उसलाई सघाउने नीति अपनाउनु अति आवश्यक छ। यो हुन सक्ने भने अत्यधिक फाइदा नेपाली कांग्रेसलाई हुनेछ र उसको दुई तीहाईको सपना साकार हुनेछ। यसका लागि "वाम उम्मेदवार एउटा मात्र उठाउँ, चुनावी अभियान आ-आफ्नो ढंगले गरौं" को नीति अख्तियार गर्नु जरूरी छ।

अर्को अहिलेको आवश्यकता "घाँधली विरोधी व्यापक संयुक्त कमिटी" को छ। नेपाली कांग्रेस आहूत बाँकी सबैलाई यो कमिटीमा सामेल गर्न संभव छ। यसको मुख्य काम राज्यले अपनाउने सम्पूर्ण घाँधलीका हथकण्डाहरूको संयुक्त प्रतिरोध र सफाई गर्ने हो। बाँकी आम जनताले पनि यस चुनावमा कांग्रेसको नाउँ सुनिश्चित छ।

वामशक्ति नै नेपालको एक मात्र क्रान्तिकारी र प्रगतिशील शक्ति हो। पूँजीवादी संसदको सीमा र कमजोरीलाई पर्दाफास गर्न सक्ने र त्यसको क्रान्तिकारी विकल्प दिन सक्ने एक मात्र शक्ति यही हो। त्यसैले, आउँदो मध्यावधि चुनावको चुनावी अभियानमा यसले त्यही क्रान्तिकारी दिशामा क्रान्तिकारी विकल्पसहित आफ्नो चुनावी अभियान सञ्चालित गर्नु जरूरी छ भन्ने हामीलाई लाग्छ।



केही आधारभूत सवालहरू— आगामी मध्यावधि चुनावबारे

कसलाई चुन्ने ?

अब देशलाई मध्यावधि चुनावको ज्वरले लफ्फकै गाँज्न शुरू गरेको छ, जतातै मुख्य चर्चाको विषय चुनाव र चुनावी उम्मेदवार नै हुन थालेका छन्। सबै पार्टीहरू आफ्नो आफ्नो पार्टीको उम्मेदवार-सूची सार्वजनिक गर्न लागिरेछन्।

यो चुनावमा मूलतः तीन थरी सामाजिक शक्तिहरू सहभागी हुन लागिरेछन्, यद्यपि भाग लिने पार्टीको संख्या भने चालीश भन्दा बेसी छ।

पहिलो, प्रतिक्रियावादी-प्रतिगामी शक्ति, दोश्रो, सुधारवादी शक्ति। तेश्रो, क्रान्तिकारी वामशक्ति।

प्रतिक्रियावादी प्रतिगामी शक्तिहरू प्रजातन्त्रकै बर्दी ओढेर देशलाई फेरि एउटा सानो वर्ग जत्थाको तानाशाहीतिर झोल्याउन लागिरेछन्, चाहे त्यो सामन्तको जत्था होस् वा प्रतिक्रियावादी पूँजीपतिको, चाहे त्यो गिरिजाको जत्था होस् वा सूर्य बहादुरको, मरीचमानको होस् वा गजेन्द्र नारायणको, फरक फगत मात्राको छ, गुणको छैन। सारमा गुण सबैको एउटै छ-थोरै बसी खाने वर्गको बहुसंख्यक गरी खाने वर्गमाथि तानाशाही चलाउने। मुठ्ठीभर चुसी खाने वर्गको मात्र हित गर्ने र बहुसंख्यक श्रमिक किसानको थाप्लोमा उनीहरूको स्वार्थको शासन लादने।

पार्टीको नाम जेसुकै होस्, घोषणा-पत्रहरू जतिसुकै रंगीन होउन्, जनताले यो शक्तिलाई खुट्याउनु पर्छ र चुनावमा हराउनु पर्छ। संसदमा यिनीहरू नामोनिशान हुँदा वा सकेसम्म कम हुँदा नै बहुसंख्यक गरी खाने वर्गको अर्थात् श्रमिक-किसानको भलाइ हुन्छ।

सुधारवादी शक्तिहरू तानाशाही व्यवस्था त यही जोगाई राख्न चाहन्छन्, तर अन्याय अत्याचारको स्थितिमा भने सुधार होस् भन्ने चाहन्छन्। उनीहरू क्रान्ति होइन क्रमिक सुधारको बाटो भएर समाज अघि बढोस् भन्ने चाहन्छन्। चाहे त्यो विष्णुबहादुरको ने.क.पा. (संयुक्त) वा देवेन्द्र राजको लोक दल होस् अथवा रामराजाको जनवादी मोर्चा-उनीहरूले स्वार्थ प्रतिनिधित्व मध्यम र निम्न पूँजीपति वर्गको गर्छन् र केही कुरा गरी खाने वर्गको पनि उठाउँछन्। यी जनताका दुश्मन होइनन्, तर मजदूर किसानका यी दुलमुले साथी हुन्।

पार्टीको नाम जे होस्, प्रतिक्रियावादी र प्रतिगामी शक्ति र यिनीहरूमध्ये एउटा रोज्नु पर्दा हामीले सुधारवादी शक्तिलाई नै रोज्नु जाति हुन्छ। तर यिनीहरू सर्वश्रेष्ठ विकल्प भने होइनन्।

यो मुलुकमा चुसाह्य र बसीखाने वर्गको तानाशाही पूरापूर खतम गर्न चाहने र गरी खाने वर्गको शासन व्यवस्था ल्याउन चाहने शक्ति क्रान्तिकारी वामशक्ति नै हो। चाहे त्यो एमाले होस् वा संयुक्त जनमोर्चा, नेकपा (मसाल) होस् वा नेमकिपा, यी सबै हाम्रो मुलुकका क्रान्तिकारी वाम शक्ति हुन्। केही समय यता, एमालेले पहिलेको क्रान्तिकारी बाटोको सट्टामा सुधारको बाटोको बकालत गर्न थालेको देखिएको छ। यो पूँजीपतिको व्यवस्था फालेर श्रमिक-किसानको व्यवस्था ल्याउनु सट्टामा यो पूँजीपतिकै व्यवस्थालाई “रक्षा” र “सुदृढ गर्ने” कुरा गर्न थालेको छ। तथापि अहिलेसम्म उसले क्रान्तिकारी वामखेमा पूरापूर छोडिसकेको छैन। रणनीतिक सवालमा अरु वाम शक्तिहरूको एमालेसँग ठूलै मतभेद रहे पनि चुनावी कार्यनीतिबारे भने सरकार बनाउने वा नबनाउने भन्ने सम्ममा मात्र यो विवाद सीमित छ।

नाम जेसुकै होस् क्रान्तिकारी वामशक्ति नै बहुसंख्यक गरी खाने वर्गको मुख्य भरोसा हो। यो शक्तिले चुनावमा बढीभन्दा बढी संख्यामा जित्न सक्थ्यो भने मात्र एक हदसम्म नेपालमा श्रमिक किसानको हित हुने योजना, कानून र कार्यक्रम बन्न सक्छ। त्यसैले चुनावमा बढीभन्दा बढी क्रान्तिकारी वामशक्तिको उम्मेदवारलाई जित्नुन सपूर्ण श्रमिक-किसान सक्रिय हुनु पर्छ। संपूर्ण गरी खाने वर्गले क्रान्तिकारी वामशक्तिकै वरपर जम्मा भएर चुनावमा यस्तो उभार सिर्जना गर्नु पर्छ, जसले प्रतिक्रियावादी-प्रतिगामी शक्तिलाई बगाओस्। यो चुनाव पनि संघर्षको मैदान हो भन्ने कुरा उनीहरूले राम्ररी बुझ्नु पर्छ। यसमा चुसी खाने वर्गका प्रतिनिधिहरू बढीभन्दा बढी जित्ने भने भरे उनीहरूले संसदमा चुसी खानेका पक्षमा कानून बनाएर गरी खाने वर्गका थाप्लोमा जाँतो पिच्छेछन् भन्ने कुरा राम्ररी ठग्याउनु पर्छ।

एक वाम एक ठाम

वामपन्थी पार्टीहरू धेरै छन्। एकै ठाउँमा यी सबै वामपन्थी पार्टीहरूले एकसाथ उम्मेदवार उठाए भने जनताले भोट कसलाई दिने ? भोट बाँडियो भने आखिर जित्छ कसले ? यो अलिकता पनि सोच्न सक्ने जो सुकैले पनि सजिलै ठग्याउन सक्ने कुरा हो।

त्यसैले, “संयुक्त वाम मोर्चा” र “एक ठाउँमा एउटै मात्र वाम उम्मेदवार” अहिलेको चर्को खाँचोको विषय भएको छ। संपूर्ण ठाउँबाट सबैले यस निम्ति आ-आफ्नो संपर्कको वाम शक्तिलाई सशक्त दबाव र सुझाव दिनु जरुरी भएको छ। एक वाम एक ठाम हुन सकेन भने यसको सोभो फाइदा प्रतिक्रियावादी-प्रतिगामी शक्तिलाई नै पुग्न जाने छ। सारा देश र गरी खाने वर्गलाई यसले ठूलो नोक्सानी पुर्‍याउने छ।

एक वाम एक ठामका लागि मुख्य बाधा ठूलो शक्तिले अरुलाई गिन्ती नै नगरेर जतातै आफ्नो उम्मेदवार पेल्न थाल्नु पनि हुन सक्छ। सानो शक्तिले आफ्नो औकातभन्दा बेसी माग गर्नु पनि हुन सक्छ। यी दुवै प्रवृत्तिसित जुध्नु पर्छ। जसको जहाँ तुलनामा अरु भन्दा बलियो स्थिति छ, त्यहाँ उसैलाई उम्मेदवार बनाउने नीतिले मात्र समस्याको हल गर्न सक्छ। गएको आम चुनाव र स्थानीय चुनावको मतदानकै आधारमा पनि यसको छिनोफानो सजिलै गर्न सकिन्छ।

कस्तो उम्मेदवार पठाउने ?

पूँजीवादी संसद पूँजीपति वर्गको स्वार्थ रक्षा गर्न त्यो वर्गका सबै खगु खगु प्रतिनिधि जम्मा हुने ठाउँ हो। पद र पैसामा मान्छेको किनबेच त्यहाँ सबभन्दा बेसी हुने संभावना हुन्छ। स्वार्थ र विचारको लडाईं त्यहाँ सबैभन्दा चर्को हुन्छ।

त्यसैले वामपन्थी शक्ति र गरी खाने वर्गले त्यहाँ विचारमा कमजोर र पद-पैसामा बिक्री हुन सक्ने मान्छे पठाएर कुनै काम छैन। त्यस्ता मानिस पठाउनु त ती प्रतिक्रियावादी-प्रतिगामी शक्तिको निम्ति मान्छेको खरीद गर्न र आफ्नो स्वार्थ अनुसारको कुरा पारित गर्न निकै ठूलो अवसर दिनु मात्र हुन जान्छ। त्यसैले प्रत्येक वाम शक्तिले उम्मेदवार उठाउने

पर्छ भन्ने नाममा जस्तो सुकै उम्मेदवार पनि उठाउने प्रवृत्ति गलत हो। यो प्रवृत्तिबाट मुक्त हुनु पर्छ।

आफ्ना सर्वश्रेष्ठ तत्वहरूलाई नै उसले संसदीय मोर्चामा खटाउनु पर्छ, जो पूँजीपति वर्गको प्रत्येक चलाखी र वैचारिक धृत्त्यालाई चिन्न र पर्दाफास गर्न सिपालु होस् र उनीहरूको प्रलोभनमा नफसोस् र जसले संसदमा कानून र कार्यक्रम निर्माणमा गरी खाने वर्गको सही सही स्वार्थ प्रतिनिधित्व गर्न सकोस्। बरु थोरै हुनु, तर “अति राम्रा मानिसहरू” यो नै संसदमा वामपन्थी शक्तिले आफ्नो प्रतिनिधि छनोट गर्न अर्‍याउनु पर्ने नीति हो।


चन्दा अभियानमा रहेको दोष

चुनावी अभियानका लागि पूँजीपति वर्गसित चन्दा उठाउने प्रणाली हामीकहाँ व्यापक छ। यसले पूँजीपति वर्गसित कृतज्ञ हुने र उसका नाजायज मागहरू पनि स्वीकार गर्न र उसका गलत कामहरूप्रति पनि आँखा चिम्लीदिने र उनीहरूको शोषण र भ्रष्टाचार विरुद्ध आक्रमण मत्पर गर्ने प्रवृत्तिलाई बढाएको छ। हरेक चन्दा-अभियान पछि महंगी हवातै बढ्ने गरेको छ, तर सबैको मुखमा चुप्पी छाउने गरेको छ। वामपन्थी शक्तिहरू पनि यसको अपवाद छैनन्।

वामपन्थी शक्तिले यस्तो चन्दा-अभियानलाई रोक्नु पर्छ। चन्दा-अभियान सडकमा, जनताको घर-घरमा गरिनु पर्छ। यो गाढो अवश्य छ, तर यसबाट पनि काफी पैसा उठाउन सम्भव छ। छिमेकी देश भारत र बंगलादेशमा यसको व्यापक प्रचलन छ। र, त्यो सफल पनि देखिएको छ। हामी यहाँ त्यस्तो किन गर्न सक्दैनौं ? यस्तो गर्दा हामी जनता-निर्भर हुन्छौं, कुनै पूँजीपतिप्रति हाम्रो नाजायज कृतज्ञताभाव रहँदैन। यो दीगो पनि हुन सक्छ र यसो गर्दा हामीले कुनै पूँजीपतिलाई यसो यसो गरीदिउँला भनेर प्रतिबद्ध हुनु पर्ने कुनै खण्ड नै आउँदैन।

□ □

भावी सरकार एमालेको मात्रै कि ? अन्य वामहरूको पनि ?





पैसला पछि व्यवस्थाकै विरोधमा जनताहरू सडकमा उत्रे

सर्वोच्च


गिरिजा-दरबार भित्तिभगतद्वारा

एकाएक जननिर्वाचित संसदलाई भंग गरिएको घोर अप्रजातान्त्रिक कदम नै जब अखिर सर्वोच्च अदालतको फैसलाद्वारा गत भाद्र २७ गते संविधानसम्मत ठहरियो, तबदेखि नै प्रबुद्ध वर्ग र आमजनता समेतमा एक किसिमको निराशा र वर्तमान व्यवस्थाप्रति नै तीव्र अनास्था पलाएको छ। एघार जना न्यायाधीशहरूमध्ये ७ जनाको सहमति र ४ जनाको भिन्न मत रहेको यो मुद्दा यसरी बहुमतको आधारमा अदालतले रद्द गरिदिसकेको छ। यसरी नेपालको चालू शासन व्यवस्थाको सीमाभित्र अब यो मुद्दाको किनारा लागिस्केको छ,

नेकपा मसालले अखिल नेपाल

राष्ट्रिय जनमोर्चाको माध्यमबाट आगामी आमनिर्वाचनलाई क्रान्तिकारी उद्देश्यको निम्ति उपयोग गर्ने नीति तय गरेपछि नेपालमा राजनैतिक क्षेत्रमा यस कुराले निकै चासो र उत्सुकता पैदा गरेको छ। "क. मोहनबिक्रम" र "चुनाव" लाई एक अर्काका विपरीत ध्रुवका व्यक्तित्व र घटना ठान्ने मानसिकता बाकेका आम राजनैतिक पर्यवेक्षकले आश्चर्यसहित यस नीतिलाई लिएको पाइए पनि गत स्थानीय निर्वाचनमा नै नेकपा मसालले 'उपयोग' को नीति अपनाएको कुरा प्रष्ट नै छ।

अखिल नेपाल राष्ट्रिय जनमोर्चाका अध्यक्ष तथा नेकपा मसालका पोलिटब्यूरो सदस्य क. चित्रबहादुर के.सी. ले आफ्नो नीतिबारे प्रष्ट पाउँ भन्नुभएको छ- "वर्तमान अवस्थामा राजा-गिरिजा गठबन्धन र भारतीय विस्तारवाद तथा अमेरिकी साम्राज्यवादको षड्यन्त्रबाट सीमित राष्ट्रियता र प्रजातन्त्र समाप्त हुने र फासीवाद कायम हुने गम्भीर खतरा देशको अगाडि उपस्थित भएकोले, त्यसलाई



क. चित्रबहादुर के.सी.

यसलाई मान्नुपर्ने वैधानिक स्थिति छ।

तर यसबाट निश्चित रूपमा के भन्न सकिन्छ भने, नेपाली जनता वास्तवमा सार्वभौम बनेको छैन भन्ने कुरा प्रमाणित भएको छ। एउटा स्वार्थी र तानाशाही प्रधानमन्त्रीको सिफारिसको आडमा दरबारले निर्वाचित संसदलाई छिनभरमै भंग गर्न सक्दोरहेछ। बहुमतवाला सत्तारुढ दलका अध्यक्षले "हामी पुनः सरकार बनाउँछौं" भन्नु र प्रमुख प्रतिपक्षले सरकार बनाउने दावी जाहेर गर्नुको कुनै अर्थ हुंदोरहेनछ। त्यसको निम्ति प्रक्रिया पूरा गर्नु पनि जरूरी रहेनछ, चालू संसदलाई जानकारी दिनुपर्ने पनि रहेनछ।

अदालतको फैसला सुनेपछि तत्कालै

गणेशमानसिंहले साफसाफ भनेका छन्- "यो फैसलाबाट म निराश भएको छु। एउटा अदालतमाथि जनताको विश्वास बाँकी थियो। यो फैसलाले त्यो विश्वास पनि उडेको छ।"

यस फैसलाले पूँजीवादी व्यवस्था र त्यस व्यवस्थाभित्रको अदालतको सीमालाई निकै राम्ररी उदागो पारेको छ।

देशव्यापी जनआन्दोलनद्वारा जनताले संसद पुनः स्थापनाको लागि अभिमत जाहेर गर्नु, विघटित संसदका बहुमत (१०५ जना) सदस्यहरूले हस्ताक्षर र जुलुस गरी दरबारमा ज्ञापनपत्र हाल्नु, यी सबै कुराको कुनै अर्थ नै रहेन।

यसले भविष्यको लागि पनि एउटा

नेकपा, मसालको चुनाव उपयोग

परस्त गर्न नै हामीले आगामी मध्यावधि निर्वाचनको उपयोग गर्ने नीति तय गरेका हौं।"

मुलुकको र विश्वको राजनीतिक स्थितिको वर्तमान परिपेक्षमा कम्युनिष्टहरूले जनतामा जाने अनेक उपायहरूको खोजी गर्ने र ती उपायहरू अपनाएर विचार र संगठनको विस्तार गर्ने काम गर्नु अत्यन्त जरूरी भएको छ। यस स्थितिमा नेकपा मसालको यो निर्णय अत्यन्त लचिलो र सामयिक भएको हामीलाई लाग्दछ।

जनताले नचाहँदा नचाहँदै पनि चुनाव हुँदैछ, चुनावमा जनताले कुनै न कुनै चुनावी पक्षमा लाग्नुपर्ने बाध्यता छ। यो समयमा क्रान्तिकारी राजनैतिक पार्टीहरूले उनीहरूलाई वर्तमान चुनावी राजनीतिको सीमा र दोष प्रष्ट पाउँ यसको 'सही विकल्प' औल्याउने र उनीहरूसँग भिजेर विस्तारै उनीहरूको

चेतनास्तरलाई माथि उठाउने काम गर्नुले निश्चय नै ठूलो महत्त्व राख्छ। त्यसैले पनि नेकपा मसालको यो निर्णय स्वागतयोग्य रहेको छ।

चुनावी राजनीतिलाई उपयोग गर्ने नाममा कतिपय वामपन्थी पार्टीहरूमा आफ्नै संसदीय चुनावी राजनीतिमा बिलीन हुने प्रवृत्ति आइरहेछ। आफ्ना मानिस नभएका ठाउँमा पनि कसैलाई जबरजस्ती आफ्नो बनाएर खडा गर्ने र जनतालाई भन्नु अन्यौल थप्ने प्रवृत्ति पनि देखापर्ने गरेको छ। हामी आशा गर्छौं- नेकपा मसाल यस्तो प्रवृत्तिका विरुद्ध सचेत हुनेछ।

वामपन्थी, प्रगतिशील, देशभक्त तथा प्रजातन्त्रप्रेमी शक्तिहरूसँग चुनावी कार्यगत एकता वा तालमेल गर्न सकिने नीति लिएको नेकपा मसालले चुनाव जित्न सकिने वा राम्रो प्रतिस्पर्धा गर्न सकिने ठाउँका अतिरिक्त "राजनैतिक प्रचार र संगठनात्मक आधार तयार पार्न समेत" आफूले उम्मेदवारी दिन सकिने कुरा प्रकाशमा ल्याएको छ।

यो पछिल्लो नीति प्रायः सबै वामपन्थी पार्टीहरूले लिने गरेको पाइएको छ।

यस्तो नजीर खडा गरेको छ, जसको आधारमा भोलि पनि गिरिजा-प्रवृत्तिको मानिसहरू चुनिएर सत्तामा पुगे भने उनीहरूले आफूले जतिसुकै ठूलो "धमिजाकाण्ड र टनकपुर काण्ड" मच्चाए पनि र संसदमा आफ्नै अल्पमतमा परे पनि बहालवाला प्रधानमन्त्री हुनुको नाताले आफूलाई नियन्त्रित गर्ने संसदलाई नै पटक-पटक भंग गर्न सक्नेछन्।

यसले अस्थिरताको लागि ठूलो वैधानिक बाटो खोलिदिएको छ।

सर्वोच्चको फैसलाको बुँदा ५ ले "अर्को प्रधानमन्त्रीको नियुक्ति र मन्त्रिपरिषद्को गठन हुनसक्ने अवस्था हुँदाहुँदै पनि सो नगरी राजीनामा दिने प्रधानमन्त्रीको सिफारिसअनुसार प्रतिनिधिसभाको विघटन गरिएमा वा मन्त्रिपरिषद्लाई यथावत कायम राखिएमा त्यो कार्य असंवैधानिक र अमान्य हुन्छ" भन्ने ठहर गरेको छ।

वास्तवमा संविधानको धारा ४२ अनुसार आफूले सरकार गठन गर्न सक्ने ने.का. अध्यक्षमार्फत ने.का. को दावी र प्रमुख प्रतिपक्ष ने.क.पा. एमालेको पनि यस्तै दावीको दिशामा गिरिजाले घटनालाई अधि बढ्दै नदिएका हुन्। यसकारण उनको कदम "असंवैधानिक" र 'अमान्य' किन भएन ?

यसरी फैसला आफ्नै अन्तरविरोधपूर्ण छ। त्यसैले नै यसमा मतविभाजन भएको हुनुपर्छ। सर्वोच्चका ४ जना न्यायाधीश र देशव्यापी जनआन्दोलनमा उत्रेका नेपाली जनताको 'भिन्न मत' को कदर कहिले र कसरी हुने हो ?

यो ठूलो प्रश्न जनमानसमा उठेको छ।



वास्तवमा, कुनै पनि राजनैतिक संघर्षको दौरानमा वैचारिक, सांगठनिक उपलब्धि को अपेक्षा गर्नु राम्रो कुरा हो। तर विगत चुनावहरूमा के देखिएको छ भने- यसका निम्ति भनेर एकै ठाउँमा पनि उस्तै विचार राख्ने हरेक वामपन्थी पार्टीका आ-आफ्नै उम्मेदवारहरू उठ्ने गरेका छन्। यसले आम जनतामा ठूलो दिक्कतारी पैदा गर्ने गरेको छ। 'फूट' देखेर निराशा भई जनताले वामपक्षबाटै विमुख हुने स्थिति पैदा भएको पनि देखिएको छ।

यस्ता सन्दर्भहरूका लागि हामी नेकपा मसाल लगायत सबै वामपन्थी पार्टीहरूलाई सफुाव दिन चाहन्छौं- तपाईंहरू अरू वामपन्थीले चुनाव जित्ने ठाउँमा आफ्नो उम्मेदवार नदिनु होस्। तर उक्त भित्र-वाम उम्मेदवारको चुनावी सहयोगको लागि आफ्नै पार्टीको स्वतन्त्र पहलमा समेत स्थानीय रूपमा "चुनाव सहयोग समितिहरू" बनाएर आफ्नो पार्टीको विचार र संगठन पनि विस्तार गर्नुहोस्, उक्त भित्र-वाम उम्मेदवारलाई चुनावी समर्थन गर्नु पर्नाका सीमा र कारण पनि बताउनु होस् र यसरी चुनावी विजयमा पनि प्रतकूल-प्रभाव नपार्नु होस्। प्रतिक्रियावादीलाई हराऔं भन्ने र विचार संगठन बढाऔं भन्ने तपाईंहरूका दुवै उद्देश्यहरू यसो गरिएमा पूरा हुने संभावना रहन्छ।

किन गणेशमानले कांग्रेस छोडे ?


के गणेशमान

फेरि कांग्रेसमा फर्केछन् ?



ने.का. को गिरिजाप्रसाद कोइराला गूटले गणेशमानलाई कम्तीमा पनि चुनावसम्म पार्टीमा तान्ने र त्यसपछि कुनै कुनामा नराम्ररी पाखा लगाइदिने सोच बमोजिम हाल चुनावी स्वार्थका लागि 'बढीभन्दा बढी' उपयोग गर्ने अन्तिम प्रयत्नहरू गरिरहेको छ।

गणेशमानलाई भारत र अमेरिकाको दबावका अतिरिक्त बौद्धिक-राजनैतिक क्षेत्रबाट खोक्रो चाकडी र स्तुती गान गर्न लगाएर तर्साउने र रिझाउने कोशिस भइरहेको छ। फलस्वरूप, ने.का. पार्टी त्यागेको सार्वजनिक घोषणा गर्ने गणेशमानले त्यसको औपचारिक जानकारी पार्टीलाई पठाउन ढीलासुस्ती



अध्यक्ष कृष्णप्रसाद भट्टराईले "तीन महिनाभित्रमा गणेशमानको चित्त नदुख्ने गरी काम गराउने" वाचा गरेर गणेशमानलाई कुनै अनाडी बच्चालाई फकाए भैं फकाए र धूर्ततापूर्वक त्यो 'तीन महिने' बाचालाई धोती लगाइदिए। गणेशमानले केही गर्न सकेनन्, केही गर्न चाहनन्।

टनकपुरमा महाकाली नदीमा रहेको नेपाली सार्वभौम अधिकारलाई गिरिजाले भारतलाई सुम्पेका बेला गिरिजाको उग्र विरोधमा उत्रेका गणेशमान अदालतको फैसलापछि गएर भने गिरिजा गूटको पोल्यामा पुनः फस्न पुगे।

यसपछिका अधिकांश जनघाती सरकारी कदमहरूमा भने गणेशमानको विरोध अरू प्रष्ट रहेको हो, तर त्यो विरोधलाई उनले निर्णायक विरोध बनाउने कोशिस गरेनन्। कांग्रेसी सरकार जनताको नजरमा अत्यन्त पंगु, भ्रष्टाचारी र जनविरोधीका रूपमा गन्हाउन थालेपछि अन्ततः यो वर्ष २०५१ को शुरुतिरदेखि भने गणेशमान आफ्नो विरोध अभियानमा निकै 'दृढ' बनेका हुन्। हरेक जिल्लाका कार्यकर्ताहरूमा पुगी उनले गिरिजा सरकारको खुलेर विरोध गरेका नै हुन्। ने.का. भित्रका विद्रोही ३६ जना

गणेशमानका ताजा भनाइहरू

▲ अब मलाई कांग्रेसको 'सर्वोच्च नेता' नभन्नु होला।

▲ ने.का. मा बाहिरी शत्रुबाट होइन, पार्टी भित्रैबाट प्रजातन्त्र विरोधी र तानाशाही प्रवृत्तिका कामहरू भैरहेका छन्, इमान्दार र कर्मठ कार्यकर्ताहरू पछाडि परिरहेका छन्।

▲ गत तीन वर्षमा प्रधानमन्त्री गिरिजाबाट भएका जति पनि गलत कार्यहरू छन्, त्यसमा पार्टी सभापति कृष्णप्रसाद भट्टराईले मतिथारको भूमिका निर्वाह गर्नुभएको छ।

▲ हाम्रो संविधान खराब नियत भएको व्यक्ति शक्तिमा पुग्यो भने उसलाई स्वेच्छाचारी तानाशाह बनाउन सघाउने किसिमको बन्नु गएको छ।

▲ यदि तपाईं सच्चा कांग्रेस हुनुहुन्छ भने तपाईंको एक सूत्रीय कार्यक्रम हुनुपर्छ, त्यो हो- गिरिजामार्का कांग्रेसीलाई आगामी चुनावमा हराउनु।

▲ नेपाली कांग्रेस जलिरहेछ। म जलिरहेको घरमा बस्न सकिँन। त्यसैले समयमै बचावको उपाय अवलम्बन गरेको हुँ।

गरिरहेका छन्। उनलाई फकाउन र पार्टीमा फर्काउनका लागि खोक्रो चाप्नुसी गर्दै ने.का. केन्द्रीय समितिले "गणेशमानका निर्देशनहरूको कदर गर्ने" वाचा गरेको छ।

गिरिजा गूट एक मुखले चाप्नुसीको भाषा बोलिरहेछ- "गणेशमानले हामीलाई नमाने पनि हामी उहाँलाई असीम आदर गर्छौं, मान गर्छौं।" विदेशी साम्राज्यवादी र विस्तारवादीहरूको भाकामा भाका मिलाएर अर्को मुखले त्यही गूट धम्कीको भाषा बोलिरहेछ- "गणेशमानको यो पलायनले कम्युनिष्टलाई फाइदा पुग्ने हुनाले "प्रजातन्त्रको रक्षाको" लागि" गणेशमानले अहिले कांग्रेस छोड्नु नै मिल्दैन, त्यसैले अब गणेशमान घरको न घाटको हुँदैछन्।"

यसरी चाकरी, चाप्नुसी प्रयोग गरेर- "कदर गर्ने वाचा" दिएर र प्रजातन्त्रको रक्षा, एवं "कम्युनिष्टलाई फाइदा पुग्ने" हाउगुजी देखाएर दबावमा पारिएका गणेशमान आफैंले चाहिँ के गर्ला? - यो प्रश्न अहिले सबैको मनमा जिज्ञासाको विषय बनेको छ।

वास्तवमा गणेशमानले गिरिजागूटको विरोधमा यो वा त्यो आरोपमा आवाज उठाएको गिरिजा सत्तामा बसेको ६ महिना नपुग्दादेखि नै हो। शुरुमा उनको आरोप "महत्वपूर्ण निर्णयमा आफूलाई सोधिएन एवं पद र सुविधामा जातीय सन्तुलन मिलाइएन" भन्ने थियो। उनले यसवारे ठूलै विरोध जनाए। फलतः भाषा कलबलगुडीमा भएको ने.का. को महासम्मेलनमा ठूलो हलचल पैदा भयो। त्यतिखेर पार्टी

कांग्रेसी राजमा अपराध कति बढ्दै छ ?

अपराध	२०४६/४७ सालमा	२०४८/४९ सालमा
जम्मा अपराध	५४९९	८१३६
ज्यान मारेको अपराध	३३६	४९२
बलात्कारको अपराध	६७	१३८
राहजनीको अपराध	३२	४९
पुरातात्विक वस्तुको चोरीको अपराध	३	१६

तथ्यांक स्रोत : महान्यायाधिवक्ताको प्रतिवेदन, भाद्र ९, २०५० मा संसदमा प्रस्तुत

वर्तमान कांग्रेस सरकार सत्तामा आएपछि कति जनता मारिए ?

प्रहरीको गोलीले ज्यान गुमाउनेहरू

क्रम	नाम र उमेर	कहाँ	कहिले	सन्दर्भ
१.	सत्यनारायण राजवंशी	कर्सिया, मोरङ	२०४८ फागुन ८	खेलाँचीमा हानिएको प्रहरीको गोली
२.	राजेन्द्र तिम्सिना	बेलबारी, मोरंग	२०४९ फागुन २९	गाडी दुर्घटना गर्नालाई कारवाहीको माग गर्दा
३.	मनोज जोशी, १९	खोटाङ	२०४८ साउन १५	कर्मचारी आन्दोलनको जुलुस
४.	लक्ष्मी चौधरी	राजघट्टा, बारा	२०४८ माघ ९	घराय्ति प्रहरीको आक्रमण
५.	सुवेदार राउत अहिर	मिर्जापुर, पर्सा	२०४९ पुस	
६.	राजीव रघुवंशी, १८	पुल्चोक, ललितपुर	२०४८ चैत्र २४	संयुक्त जनमोर्चाको नेपाल बन्द
७.	लोकनारायण श्रेष्ठ, २१	पुल्चोक, ललितपुर	" "	उही
८.	अनीश शाक्य, ७	महानौद, काठमाडौं	" "	उही, घरमै बसिरहँदा गोली प्रहार
९.	आशिष बस्न्याचार्य, २४	असन, काठमाडौं	" "	उही
१०.	राधेश्याम शर्मा, ४८ गुप्तचर	महानौद, काठमाडौं	" "	उही, बाटोमा हिँडिरहँदा
११.	कृष्णकुमार श्रेष्ठ, १६	महानौद, काठमाडौं	" "	उही, बाटोमा हिँडिरहँदा
१२.	अज्ञात लाल, वीर अस्पतालमा	" "	" "	उही
१३.	अज्ञात लाल, वीर अस्पतालमा	" "	" "	उही
१४.	बसिर मिर्छा	पाली गाउँ, अर्घाखाँची २०४९ जेठ २२	स्थिति शान्त बनाउने निहुँमा	
१५.	विजय महता	बनहथवा, सर्लाही २०५० भाद्र ७	निर्दोष मानिसलाई पक्रेर यातना दिएकोमा विरोध गर्दा	
१६.	कपिलदेव सिंह	बैरहथवा, सर्लाही २०५० भाद्र ७	भोडमा गोली	
१७.	संभना दाहाल, १५	सिन्धुली २९४९ फागुन २२	चार वामको धर्ना कार्यक्रम, मावल हिँडिरहेको बेला गोली	
१८.	दुलारी माफ्मीमुसहर, २५	मुसहर टोल, रौतहट २०५० जेठ ९	रक्सीले मातेका प्रहरीले घरमा गोली चलाउँदा	
१९.	उनको काखको १ वर्षे छोरी	मुसहर टोल, रौतहट २०५० जेठ ९	"	
२०.	कौशिला रामामगर, २५	चितवन २०५० साउन ४	वामको चक्का जाम कार्यक्रम, बल्काको दूध किन्न	
२१.	बुद्धिमान श्रेष्ठ, २५	चितवन २०५० साउन ४	उही, अस्पतालको लापवाहीले मृत्यु	
२२.	डिल्लीप्रसाद गौतम	सुर्गंगा, भापा २०५० साल ४	उही	
२३.	रीता शिलाकार, २४	यंगाल, ललितपुर २०५० आषाढ १४	वामको आन्दोलन, आफ्नै घरको तेस्रो तलामा	
२४.	कृष्णनारायण मानन्धर, ३५	मंगलबजार, ललितपुर २०५० आषाढ १४	उही, ससुराली गइरहेको बेला	
२५.	राजमान शाक्य	मंगलबजार, ललितपुर २०५० आषाढ १४	उही, घाइते, अस्पतालमा मृत्यु	
२६.	रामप्रसाद सापकोटा, २४	थापाथली पुल, " "	उही, प्रहरीले अफिस जान नदिएकाले घर फर्कदा पछिडिबाट गोली	
२७.	महेश मानन्धर, ३०	भोटाहिटी, काठमाडौं	" "	उही
२८.	राजेश बस्न्याचार्य, २०	इन्द्र चौक	" "	उही, कपाल काटेर फर्कदा
२९.	रत्न सागर नपित	जय वागेश्वरी	" "	उही, पिसाव फेर्न आँगानमा निस्कँदा
३०.	मनोज गौतम, २२	सामाखुशी	" "	उही, पसलबाट घर फर्कदा
३१.	मोहित कृष्ण बैजू, १६ नगरपालिका	" "	" "	उही, स्कूलबाट घर फर्कदा
३२.	भरत तुलाधर	इन्द्रचौक	" "	उही
३३.	सुदामा थापा	मरु गणेशस्थान	" "	उही
३४.	एक अज्ञात युवती	टेकू	" २०५० आषाढ तेस्रो हप्ता	उही
३५.	वीरबहादुर परियार, ३२ डण्डा बजार	नवलपरासी	२०५० साउन ४	उही, चक्का जाम कार्यक्रम
३६.	यमबहादुर कार्की, १७ डण्डा बजार	नवलपरासी	२०५० साउन ४	उही
३७.	नरबहादुर नेपाली, २३ देवदह, रुपन्देही	"	२०५० साउन ४	उही
३८.	जमील अहमद अन्सारी जयसपुर, बाँके	"	२०५० असोज ४	सुतिरहेको बेला गोली हानेको

स्रोत : INSEC मानव अधिकार वर्ष पुस्तक १९९२, १९९३ र वर्गीकरण : मूल्यांकनको आफ्नै

सांसदहरूलाई गणेशमानको टेवा पछिसम्म पनि रहेकै हो र नै संसदमा गिरिजा सरकार अल्पमतमा पर्न गई राजीनामा गर्न बाध्य भयो। दरबार-गिरिजा साँठगाँठद्वारा प्रजातान्त्रिक मान्यतालाई भिँची पुनः गिरिजा नै सत्तामा टिकेर मध्यावधि चुनावको तयारी गरिसकेपछिको स्थितिमा मूलतः साम्राज्यवादीहरूको दबाव र कृष्णप्रसाद भट्टराईको धूर्तता र सत्तालोलुप कांग्रेसी संस्कृतिका कारण पुनः गिरिजा गूटका सबै अपराधहरूप्रति ने.का. पार्टीद्वारा वेवास्ता गरियो र गिरिजा गूटकै पाउमा पार्टीलाई पूरै झुकाइयो।

साउन १२ गते ने.का. केन्द्रीय समितिले गिरिजा गूटलाई नियन्त्रण गर्नुको बदला माफी दिएर विवाद 'टालटुल' गरेपछि गणेशमानले घोषणा गरेका हुन्- 'अब नेपाली कांग्रेसले राष्ट्रियता र प्रजातन्त्र जोगाउला भन्ने रहेन, यसले माखो पनि मर्दैन।'

गत भाद्र २७ गते अदालतले पनि गिरिजा गूटकै पक्षमा बहुमतद्वारा फैसला सुनाएपछि निराश भएका गणेशमानले भाद्र ३१ गते स्वदेशी तथा विदेशी पत्रकारहरूबीच "अब उप्रान्त ने.का. संग आफू सम्बद्ध नरहेको" घोषणा गरेका हुन्।

तर अहिले आएर गणेशमानलाई पुनः झुकाउन गिरिजा गूटले जुन चालवाजी गर्दैछ, त्यसमा गणेशमान फस्ने संभावना छ कि छैन ?

यो महत्वपूर्ण प्रश्नको उत्तर खोज्न गणेशमानको विगतको व्यवहारशैली र उनको सैद्धान्तिक अडानको स्वरूपलाई केलाउनु पर्ने हुन्छ।

गिरिजा गूटले ताजा रूपमा हालै प्रचार गरिरहेको छ- गणेशमान पुनः कांग्रेसमा फर्कन सहमत हुँदैछन्।

गणेशमानको तर्कका रूपमा प्रचार गरिँदैछ- "कांग्रेसले जनताका निम्ति केही गर्न सकेन, तर मुलुकमा अर्को प्रजातान्त्रिक वैकल्पिक पार्टी नभएकोले फेरि एक पल्ट जनताले कांग्रेसलाई नै मौका दिनुपर्छ।"

यो भनाइको छातामुनि गणेशमान आउन सक्ने संभावना नरहेको नै चाहिँ भन्न मिल्दैन। किनभने, यो मुलुकका कांग्रेसी नेताहरूको 'नीति' आफ्नो विवेकबाट भन्दा ज्यादा भारतको र अमेरिकाको आदेशमा भर पर्ने गर्छ।

कांग्रेस सरकार सत्तामा आएपछि

महिला बलात्कार कसरी बढिरहेछ ?

२०४६/४७ मा २०४८/४९ मा २०५०/५१ मा
६७ वटा घटना १३८ वटा घटना १५४ वटा घटना
तथ्यांकले देखाएको छ- कांग्रेस सरकार सत्तामा आउनासाथ बलात्कारको घटना एकाएक दोब्बर भन्दा बेसी बढेको छ। र, वर्षेनी बढ्दो छ।
तथ्यांक स्रोत : महान्यायाधिवक्ताको प्रतिवेदन, भाद्र ९, २०५० मा संसदमा प्रस्तुत। इन्सेक, मानव अधिकार वर्ष पुस्तक, १९९३

गणेशमान पनि यसबाट मुक्त छैनन्। पार्टी छोडेको घोषणा गर्दा नै पनि उनले भनेका थिए- "नेपाली जनताले पञ्च र कांग्रेसको शासन देखे, अब उनीहरूले कम्युनिष्टको शासन देख्न खोज्नु मृत्यु-चाहना हो।"

नेपालको प्रजातान्त्रिक आन्दोलनमा अत्यन्त महत्वपूर्ण भूमिका खेल्दै आइरहेका

वडा दशैं
२०५१ को शुभ उपलक्ष्यमा
समस्त देशवासीहरूमा
हार्दिक शुभकामना !

राष्ट्रिय वाणिज्य बैंक
परिवार

विजया दशमी
२०५१ को शुभ उपलक्ष्यमा
समस्त देशवासीहरूमा
हार्दिक शुभकामना !

कृषि सामग्री संस्थान लि.
कुलेश्वर, काठमाडौं

वडा दशैं २०५१ को शुभ उपलक्ष्यमा
समस्त देशवासीहरूमा हार्दिक मंगलमय शुभकामना !

नेपाल बैंक लि. परिवार

कांग्रेसी सरकार सत्तामा आएपछि

महंगी कति बढिरहेछ ?

वस्तु	गिरिजा प्रधानमन्त्री भएको दिनको रू.	हालको मूल्य रू.	वृद्धि प्रतिशत
मन्सुली चामल प्रति किलो	१०१-	१६१-	६०%
मुसुरको दाल प्रति किलो	१८१-	२५१-	२८%
कालो दाल प्रति किलो	२२१-	३२१-	४५.४%
आलु रातो प्रति किलो	६१७५	२८१-	३१४.८%
प्याज प्रति किलो	७१-	१४१-	१००%
जिरा प्रति किलो	७६१-	१००१-	३१.६%
तोरीको तेल प्रति लिटर	५४१-	६०१-	१०.१%
मट्टीतेल प्रति लिटर	८१५०	९१-	५.९%
कुखुराको फुल प्रति गोटा	२१-	३१-	४०%
दूध, डेरीको प्रति प्याकेट	५१-	७५०	४०%
न्यूनतम विद्युत महशूल	१११-	५०१-	३५४.५%
न्यूनतम धारा महशूल	९१-	३०१-	२३३.५%
प्रति यूनिट विद्युत महशूल	११९५	४१-	१०५%
प्रति यूनिट धारा महशूल	२५०	५१-	१००%
गोरखा पत्र १ प्रति	१५०	२१-	३३.३%

स्रोत: १) नेपाली पत्र साप्ताहिक, २) मूल्यांकनको आफ्नै अनुसन्धान

सरकारकै तथ्यांक के भन्छ ?

कांग्रेस सरकार सत्तामा आएपछिको हरेक बर्षमा महंगी कति प्रतिशतले बढिरहेछ ?

वर्ष	बढिनुको बर्षिक बर्षको	४८/४९ को तुलनामा	४९/५० को तुलनामा
तीन बर्षको अवधिमा	तुलनामा २०४८/४९ मा	२०४९/५० मा	२०५०/५१ मा
३७.९ प्रतिशत	२१ प्रतिशत	८९ प्रतिशत	८ प्रतिशत

स्रोत : आर्थिक सर्वेक्षण २०५०/५१, बर्ष मन्त्रालय

नेपाली कम्युनिष्टहरूप्रति गणेशमानको यो घोर पूर्वाग्रहका पछाडि साम्राज्यवादीहरूलाई रक्षाउने कायर मानसाय बाहेक अरु चीज लुकेका छैनन् भन्ने सकिन्छ। किनभने, गणेशमानलाई थाहा छ- नेपाली कम्युनिष्ट जनतामा लोकप्रिय छन्, तुलनात्मक रूपले जनताप्रति बढी उत्तरदायी छन्, मिहेनती छन् र उनीहरूले यो देशका निम्ति थुप्रै त्याग-बलिदान पनि गरेका छन्। दरबारले पुनः ०१७ साल दोहोर्‍याउने चेस्टरा गर्ने नसक्नुको प्रमुख कारण मुलुकमा सशक्त जनपक्षीय वापमन्थी शक्तिको उपस्थिति नै हो भन्ने कुरा पनि गणेशमानलाई थाहा नभएको होइन।


गणेशमानलाई के पनि थाहा भएको हुनु पर्छ भने ४६ सालको प्रजातान्त्रिक आन्दोलन आफ्नै वापमन्थीहरूको बलिदानपूर्ण क्रियाशीलता र बलियो भूमिगत संगठन नभएको भए कदापि सफल हुने थिएन। त्यसैले नेपालमा कांग्रेस सिवाय प्रजातन्त्र थाम्ने कुनै सस्था छैन भन्ने गणेशमानको टिप्पणीमा कुनै ऐतिहासिक सत्यता छैन, सत्यता यो हो कि नेपालमा नेपाली कांग्रेस मात्र हुँदो हो त यहाँ प्रजातन्त्र आउने थिएन, थामिने त टाढैको कुरा रह्यो। अहिले पनि त कांग्रेसबाट प्रजातन्त्र थाम्ने काम होइन, मास्ने काम मात्र भइरहेको कुरा जगजाहेर छ।

तर यसो हुँदाहुँदै पनि किन गणेशमान वापमन्थीतिर यति तीक्ष्ण

रुपले खनिएका हुन् ? के छ, यसको पछाडिको कारण ?

निश्चय नै यो उनको विदेशभक्ति नै हो। हैन भने, गिरिजा गुटको ब्रम्हलुट चाहिँ कसरी 'प्रजातन्त्र' हुन सक्छ ? तर कम्युनिष्टहरूको ब्रम्हलुट विरोधी आन्दोलन र जनपक्षीय कार्यक्रमहरू चाहिँ कसरी गैर-प्रजातान्त्रिक हुनसक्छ ? यस्तो पूर्वाग्रही विश्लेषण गणेशमानले आफ्नै विवेकले गरेको हुँ भन्छन् भने, मान्नुपर्ने हुन्छ- "गणेशमान वास्तवमा यो देशका आमजनताको भोक, रोग र शोषणविरुद्ध खडा छैनन्। उनले पनि

'कम्युनिष्ट-भय' को कारण पूँजीवादी-पञ्चायतवादी मान्यतालाई पनि तिलाज्जलि दिइसके। यसो हैन भने, चाहिँ पुनः पुष्टि हुन्छ- साम्राज्यवादीहरूको ईशारामा गणेशमान पनि कठपुतली नाचे भँ नाच्दैछन् जीवनको अन्तिम क्षणमा आएर गिरिजा गुटको अपराध-कुण्डमा आफूलाई सलग्न देखाएर घोर बदनामी कमाउनबाट मुक्त हुने देखावटी र फेरि पनि जनता भुल्याउने केही "लोकप्रिय र सस्तो" बाटो मात्र उनले खोजिरहेका हुन्। उनले कांग्रेस छोडेको के यही सस्तो लोकप्रियता कमाउन मात्र हो ? मर्ने बेलामा "अलि-अलि जनपक्षीय छु" भन्ने देखाउन मात्र हो ? हैन, साँच्चै गणेशमान वा अरु जो कोहीले पनि यदि आफूलाई राष्ट्रियता र प्रजातन्त्रको पक्षमा छु भन्छन् भन्ने यतिखेर उनीहरूले संसार चुस्न पत्केका साम्राज्यवादीहरूको दलालको रूपमा हैन, नेपाली जनताको



कांग्रेसी सरकार सत्तामा आएपछि विदेशी ऋण कसरी बढेछ ?

■ यो सरकार सत्तामा आउँदा २०४७/४८ मा रु. ५९ अरब ५० करोड

■ ती बर्षपछि अहिले २०५०/५१ को चैत्र मसान्तसम्ममा रु. ९३ अरब २२ करोड

- अहिले प्रत्येक नेपालीका थाप्लामा जनही ५१७९ रुपियाँ विदेशी ऋण भाग लाग्ने स्थिति आई सकेको छ।
- देशले त्यो ऋणको साँवा व्याँज मात्र वर्षेनी दुई अरबभन्दा बेसी तिर्नु पर्ने भएको छ।
- विदेशी ऋणको त्यही प्रवृत्ति कायम रह्य भन्ने- नेपाल पनि ब्राजील जस्तै विदेशी ऋणको साँवा व्याँज तिर्दै सारा बजेट सकिने हरीलम्पट असाति मुलुक हुनेछ। नेपाल अहिले त्यही दिशामा छ।
- के तपाईंले त्यो दिशामा देशलाई सार्नेलाई फेरि चुनावमा जिताउन चाहनु हुन्छ ?

तथ्यांक स्रोत : आर्थिक सर्वेक्षण २०५०/५१, अर्थ मन्त्रालय

चाहना कदर गर्ने व्यक्तिको रूपमा उभ्याउनु पर्छ, नेपाली कम्युनिष्टहरूको राष्ट्रवादी जनवादी मान्यताहरूलाई सहयोग गर्नुपर्छ, गिरिजा गुटको सती जानु हुन्छ।

के कुरा प्रष्ट छ भने- कसैले पनि यदि जनताको लागि राजनीति गर्ने हो भने मुलुकको माटोमा उभिएर मुलुकको अग्रगतिलाई साथ दिने दिशाबाट गर्नुपर्छ। वामपन्थी शक्ति नेपालको माटोको आजको अति नै ठूलो र विशिष्ट यथार्थ हो। कसैले पनि अरु कसैको स्वार्थ र ईशारामा वा दवावमा आफ्नो माटोको यथार्थलाई भुलेर ऊ यदि विपरीत दिशातिर अघि बढ्न खोज्छ भने, त्यस्तो जो कोही पनि इतिहासको बलियो मेलले हुत्तिर पाखा लाग्न बाध्य हुनेछ। □

कांग्रेस सत्तामा आएपछि

प्रहरी यातना र कुटाइले ज्यान गुमाउन परेकाहरू

क्र.सं.	नाम, उमेर	कहाँ	कहिले	कसरी
१.	श्रीमती खड्कमारी खड्का	फस्कु, दोलखा	२०४९ मसीर १२	यातना खप्त नसकी आत्महत्या
२.	सुश्री डम्बरुमारी खड्का	फस्कु, दोलखा	२०४९ मसीर १२	यातना खप्त नसकी आत्महत्या
३.	पूर्णबहादुर विश्वकर्मा	लमजुङ	२०४९ मसीर ७	
४.	तुलाराम भण्डारीकी पत्नी	दीपायल, डोटी	२०४९ असार २३	प्रहरी हिरासतमै घाँटी छिनालिएको लारा प्राप्त
५.	उनको डेढ महिनाको बच्चा	दीपायल, डोटी	२०४९ असार २३	
६.	लक्ष्मण विश्वकर्मा, ५४	धरान, सुनसरी	२०५० असार २८	हिरासतमै मृत्यु
७.	बालकृष्ण बि.क.	चितवन	२०५० कार्तिक २५	रक्सी खाएका प्रहरीको पिटाइबाट मृत्यु
८.	काजीमान विश्वकर्मा	होडी खोला, मकवानपुर	२०४९ फागुन २६	सुत्केरीको कुखुरा खोल्ने क्रममा प्रहरीले कुटेर मृत्यु
९.	विजय लामा, १८	भक्तपुर	२०५० असार २०	प्रहरी हिरासतमा यातना
१०.	असीम राई	पुरानो बसपार्क, काठमाडौं	२०५० असार ११	प्रहरीको कुटाइले मृत्यु
११.	प्रभाकर सुवेदी	भोटाहिटी, काठमाडौं	२०५० असार ११	प्रहरीको कुटाइले मृत्यु, हालसम्म बेपत्ता
१२.	प्रेम श्रेष्ठ	बुटवल	२०५० साउन १४	प्रहरी हिरासतमा यातना

स्रोत: INSEC, मानव अधिकार वर्ष पुस्तक १९९२ र १९९३, तथ्य वर्गीकरण : मूल्यांकनको आफ्नै

क. मोहनचन्द्रको एमाले परित्याग

नारायण बैद्य

एमालेका वरिष्ठ नेता

क. मोहनचन्द्र अधिकारी र केन्द्रीय सदस्य क. सानु श्रेष्ठले गत भाद्र ३१ गते एमालेको साधारण सदस्यतासमेत त्यागेको घोषणा गर्नु भएपछि यस घटनालाई लिएर नेपाली राजनीतिक रंगमञ्चमा हाल विभिन्न प्रतिक्रियाहरू देखा पर्ने थालेका छन्। सत्ता पक्षले यसलाई "चुनावको मुखैमा" प्रमुख प्रतिपक्षी दललाई 'कमजोर देखाउने' मसलाको रूपमा प्रयोग गरिरहेछ भने एमालेका कतिपय जिम्मेवार नेताहरूबाटै चाहिँ यस घटनालाई अत्यन्त कम महत्व दिने वा वेवास्ता दर्शाउने काम भइरहेछ, मानौं- यो घटनाको खासै कुनै अर्थ नै छैन !

एमालेभित्रका अधिकांश कार्यकर्ताहरूमा भने यसले ठूलो चिन्ता पैदा गरेको छ।

क. मोहनचन्द्र अधिकारीले एमालेले बहुदलीय जनवादको कार्यक्रम ल्याएर वर्गसघर्षलाई परित्याग गरेको, सत्तामा जाने हतारोले सामन्तवादसँग हातेमालो

आखिर

उहाँहरूले

एमाले छोड्नु

पर्ने परिस्थिति

नै आयो

किन ?

गरेको र भारतीय विस्तारवादको विरोध गर्न छाडेको र गणतन्त्र-वादीहरूबीच मोर्चा तयार गर्ने र्ख नदेखाएकोले पार्टी त्याग्न परेको कुरा बताउनु भएको छ। तथापि, एमालेभित्रको 'भिन्नमतलाई कसरी व्यवहार गर्ने' भन्ने कुरामा विद्यमान अन्यौल र गलत कार्य प्रणालीले र हालसालै चुनावी उम्मेदवारको टिकट वितरणको मामलामा भएको 'पक्षपात' ले गर्दा उहाँहरू यतिबेला यस निर्णयमा पुग्नुभएको हामीले पाएका छौं। नत्र भने क. मोहनचन्द्रले बताउनु भएको मतभेद त एमालेभित्र हिजेदेखि, घोषित रुपमै विद्यमान थियो। तथापि यो मतभेदका बावजूद उहाँहरू पार्टीमा रहिरहनु भएको थियो।

यतिखेर एमालेभित्र क. सी.पी. मैनालीको 'सुधारिएको नौलो जनवाद' पक्षधरहरू पनि निकै असन्तुष्ट रहनुभएको कुरा उहाँहरू मार्फत नै बाहिर प्रचारमा समेत आएको छ।

बहुमतले भिन्नमतहरूलाई चलखेल

गर्न दिएर कसरी अधि बढ्ने भन्ने सवालमा नेपालमा प्रायः वामपन्थी पार्टीहरूमा सुस्पष्ट धारणा र व्यवहार स्थापित हुन सकेको देखिदैन। व्यवस्थाकै विकल्पको रूपमा 'बहुदलीय जनवाद' भनेर दलीय अस्तित्वको समेत वकालत गर्ने ने.क.पा. एमालेको सामु त आफूभित्रका 'विचार समूह' हरूलाई कसरी व्यवस्थित गर्ने भन्ने यो सवाल भन्ने गम्भीर चुनौती बनेर खडा भएको छ।



निश्चितै रूपमा क. मोहनचन्द्र जस्तो अनुभवका धनी पार्टी-संस्थापकले हचुवा र हल्का ढंगले यो निर्णय गर्नु भयो होला भन्ने हामीलाई लाग्दैन। न त जनतामा राम्ररी भिजेका क. सानु श्रेष्ठ जस्ता मानिसबाट उत्तिकै यस्तो निर्णय भयो होला भन्ने लाग्दछ। तर के कुरा पनि प्रष्ट छ भने पार्टी छोडेपछि उहाँहरूले देखाउनु भएका मतभिन्नताका बुँदाहरूमा उहाँहरूले पार्टीमा हुँदै व्यवस्थित र पर्याप्त वैचारिक सघर्ष चलाएको चाहिँ देखिदैन। आफ्नो वैचारिक विभेद पार्टीमा माथिदेखि तलसम्म र व्यवस्थित तवरले राख्ने, त्यसलाई अभिव्यक्त गर्ने स्वतन्त्रता रहेसम्म संगठनबाट छुट्टिहाल्न नहतारिने

र, विचारमा छेकथुन नै गर्न थालेपछि बाँ पार्टीले आधारभूत रूपमा वर्गचरित्र नै फेर्नो भन्ने आफूलाई लागेपछि मात्र पार्टी छोड्ने पद्धतिलाई क. मोहनचन्द्र र क. सानु जस्ता पाका मानिसले गम्भीरतापूर्वक लिनु पर्छ भन्ने हामीलाई लाग्छ।

पार्टी छोडिसकेपछि उहाँहरूले के गर्नु हुनेछ ? त्यो अझै प्रष्ट भइसकेको छैन। उहाँहरूलाई नजिकैबाट थाहा पाउनेहरू वहाँहरू ने.क.पा. एकताकेन्द्र (प्रचण्ड समूह) मा प्रवेश गर्ने तयारी गरिरहेको बताउँछन्। केही पर्यवेक्षकहरू त्यो समूह क. मोहनचन्द्रमले नेतृत्व गर्नुभएको मसाल समूह पनि हुन सक्ने बताइरहेछन्।

उहाँहरू जता संलग्न भए पनि- टड्कारो रूपमा उठ्ने केही गम्भीर सवालहरू उहाँहरूसमक्ष प्रश्न चिन्ह बनेर खडा भइरहेछन्- आखिर उहाँहरूले एमाले छोड्नु पर्ने परिस्थिति नै आयो किन ? के दोष छ, हाम्रो वाम आन्दोलनमा र पार्टीमा, जसले गर्दा आफैले स्थापना गरेको पूर्व माले जस्तो क्रान्तिकारी वाम पार्टी एकदिन आफैले 'सशोधनवादी' भनेर गाली गर्नुपर्ने र परित्याग गर्नु पर्ने पार्टीमा बदलिन्छ ? उहाँले अर्को पार्टी खोल्नु भयो वा अर्को पार्टीमा संलग्न हुनु भयो भने पनि त्यहाँ पनि यी नै दोषहरू र उस्तै घटनाहरू नदोहोरिएलान् भन्ने निश्चितता के छ ? ती दोषहरू हटाउने गाँठी उपायहरू के हुन् ?

कुनै पार्टी खोल्नु अघि वा कतै संलग्न हुनु अघि क. मोहन चन्द्र र क. सानुहरूले यी प्रश्नहरूबारे गहिरिएर सोच्नु हुनेछ भन्ने हामीलाई लाग्दछ। अन्यथा, 'सशोधनवादी' पार्टीहरू अनवरत रूपमा क्रान्तिकारी पार्टीकै भुणबाट जन्मिइरहने छन् र मोहनचन्द्रहरूले अनवरत रूपमा पार्टी छोडिरहनु पर्ने स्थिति आइरहने छ। □

के तपाईं यस्तो बाल हत्यारालाई भोट दिन चाहनु हुन्छ ?

कांग्रेस सरकार सत्तामा आए यता

कति नाबालखले गोली खानु पर्‍यो ?

क्र.सं.	नाम, उमेर	कहाँ	कहिले
ज्यानै गुमाउनेहरू			
१.	दुलारी माथी मुसहरकी एक वर्षे छोरी	मुसहरटोल, रौतहट	जेठ ९, २०५०
२.	अनीशा शास्त्र्य, ७ वर्ष	महाबौद्ध, काठमाडौं	चैत्र २४, २०४८
३.	संफना दहाल, १५ वर्ष	सिधुली	फागुन २२, २०४९
४.	मोहित कुण्ड बैजू, १९ वर्ष	नगरपालिका, काठमाडौं	असार १२, २०५०
५.	कुण्डकुमार श्रेष्ठ, १९ वर्ष	महाबौद्ध, काठमाडौं	असार १२, २०५०
गोली खाएर अंगभंग हुनेहरू			
१.	निशा शास्त्र्य, २ वर्ष	महाबौद्ध, काठमाडौं	चैत्र २४, २०४८
२.	प्रणव राणा, २ वर्ष	बबरमहल, काठमाडौं	चैत्र २४, २०४८
३.	श्रेया राणा, ८ वर्ष	बबर महाल काठमाडौं	चैत्र २४, २०४८
४.	पुष्कर पराजुली, १० वर्ष	काठमाडौं	चैत्र २४, २०४८
५.	कान्छा तामाङ, १२ वर्ष	ओमबहाल, काठमाडौं	चैत्र २४, २०४८
६.	महेश राना मगर १३ वर्ष,	ओम बहाल काठमाडौं	चैत्र २४, २०४८
७.	कवीन्द्र श्रेष्ठ, १३ वर्ष	नयाँ सडक, काठमाडौं	चैत्र २४, २०४८
८.	रमेश महजन, १४ वर्ष	नयाँ सडक, काठमाडौं	चैत्र २४, २०४८
९.	वीरबहादुर तामाङ, १४ वर्ष	बसन्तपुर, काठमाडौं	चैत्र २४, २०४८
१०.	मिलन कपाली, १५ वर्ष	काठमाडौं	चैत्र २४, २०४८
११.	सोमेन्द्र तण्डुकार, १५ वर्ष	काठमाडौं	चैत्र २४, २०४८
१२.	मदनकुमार मिलवाल, १५ वर्ष	काठमाडौं	चैत्र २४, २०४८
१३.	मनोज शाही, १९ वर्ष	काठमाडौं	चैत्र २४, २०४८

स्रोत १. नागरिक छानबीन आयोगका प्रतिबदन २. SWIN, Voice of Child Workers
३. INSEC मानव अधिकार वर्ष पुस्तक, १९९२, १९९३

वडा दशैं
२०५१ को शुभ उपलक्ष्यमा
समस्त देशवासीहरूमा
हार्दिक शुभकामना !

राष्ट्रिय वाणिज्य बैंक
परिवार

विजया दशमी
२०५१ को शुभ उपलक्ष्यमा
समस्त देशवासीहरूमा
हार्दिक शुभकामना !

कृषि सामग्री संस्थान लि.
कुलेश्वर, काठमाडौं

वडा दशैं २०५१ को शुभ उपलक्ष्यमा
समस्त देशवासीहरूमा हार्दिक मंगलमय शुभकामना !

नेपाल बैंक लि. परिवार


दशैं-तिहार जस्ता चाड पर्वलाई कसरी लिने ?

श्यामप्रसाद शर्मा

दशैं-तिहार जस्ता चाडपर्वमा चल्दै आएका र चलन थालेका तडक-भडक, फजुल खर्च र रुढीवादी व्यवहारहरूबारे हाम्रो धारणा कस्तो हुनु पर्छ ? यी कुराहरूलाई घटाउने-हटाउने उपायहरू के के हुन सक्छन् ?

दशैं-तिहार

जस्ता चाडपर्वमा चल्दै आएका र चलन थालेका व्यवहारमा पाइने राम्रा कुराहरूलाई भन्नु भन्नु राम्रो पाउँदै लैजाने तथा नराम्रा कुराहरूलाई चाहिँ घटाउँदै-हटाउँदै जानि प्रयत्न सजग रुपबाट सधैं गरिरहनु पर्छ भन्ने नै मेरा धारणा रहिआएको छ । टाढा-टाढा भएका वा पुरोका आफन्तहरू पनि एक ठाउँमा भेला भएर पारस्परिक सम्बन्धको नवीकरण गर्नु, दुःख-सुखका कुरा गरी सम्बन्धलाई भन्नु भन्नु धनिष्ठ बनाउँदै लैजान खोज्नु, ठूलाले सानाप्रति स्नेह प्रदर्शित गर्नु, सानाले ठूलालाई आदर प्रकट गर्नु, आपसमा विग्रिदै गएका सम्बन्धहरूलाई मच्याउनु-सुधानु, सकभर नयाँ- राम्रा लुगा लाउनु र मीठा- गोसिला खानेकुराहरू खानु, विदाको रुपमा समयको सदुपयोग गरेर रमाइलो मनाउनु, साथीहरूसँग भेटघाट गर्नु वा अनेक थरी खेलहरू



खेल्नु, सधैंको काम धपेडीबाट जोगिएर केही दिन भए पनि सुविस्तासँग आराम साथ बस्नु, चिन्ता-पीरहरू नलिएर ठट्टा-हासध्याल गर्ने गर्नु, घरहरूको मरम्मत गर्नु र रङ्गोगन लाएर सिँगार्नु जस्ता काम-कुराबाट

दशैं-तिहारको सदुपयोग हुन पाउँछ र सबल पक्ष विकसित भएर नै जान्छ ।

देवी-देवताहरूलाई बली दिने भनेर बोका-रांगा आदि पशु काटी तिनका टाउकाहरू गाड्नु र मूर्ति तथा देवलबिरपरि रगत वगाउनु, पटक-पटक कोची-कोची मासु तथा चिल्लो गुलियो खानु, जाँड-रक्सीको सेवन बढाउनु, ठीक-ठीक समयमा नखाएर धेरै बेरसम्म पनि भोकै बस्नु, समय खेर फाल्नु, कामको बाफमा आफू पर्नु वा अरुलाई पार्नु, रिन काढेर भए पनि आफ्नो औकातले भ्याउनेभन्दा बढी खर्च गर्नु वा

गराउनु, अरुको परिवारमा हुकुम चलाएर हस्तक्षेप गर्न पुग्नु, नचाहिँदो तडक-भडक देखाउनु वा त्यसरी देखाउनु नसक्नेहरूलाई खिसी गर्नु-होच्याउनु, चर्को स्वरले रेडियो-क्यासेट आदि अथवा घन्ट-डमरूहरू बजाउनु र पटकाहरू पडकाउनु (यस्ता कामहरूबाट ध्वनी-प्रदूषण हुन्छ), धुवाँ धेरै हुने गरी धूप र बत्तीहरू बाल्नु, दशैं-तिहार मानिआएकालाई मान्नु हुन्न भनी रोक्न खोज्नु, अथवा नमान्नेहरूलाई मान्ने पर्छ भनी कर गर्नु, सुग्घर-सफाइमा पूरापुर ध्यान नदिएर फोहर-मैला बढाउनु, पर्यावरणको स्वस्थतातर्फ बास्ती नराल्नु इत्यादि प्रवृत्ति दशैं-तिहार जस्ता चाड-पर्वमा देखा पर्न सक्ने दुर्बल पक्षहरू हुन् ।

आफ्नो संस्कृतिको रक्षा वा पालन गर्ने भन्दैमा चलिआएका चलनहरूमध्ये सबैलाई जस्ताको तस्तै रुपमा मनाउन खोज्दा ठूलो गल्ती हुन जान्छ । केहीलाई पहिलेकै रुपमा मनाइरहँदा पनि हानि हुँदैन (जस्तै-पिड खेल), केहीलाई सुधारेर मनाउन सकिन्छ (जस्तै कौडा, लडगुरबुजी, नागपास आदि जुवाको ठाउँमा बाघचाल, बुद्धिचाल र तासका बौद्धिक खेलहरू), केही चाहिँ नयाँ चलन नै थाल्नु पर्छ (जस्तै- देउसी, भैलो आदिमा अहिलेको अवस्थालाई चाहिँने-सुहाउने खालका नारा र गीतहरू) ।

कहाँ, कहिले, केकै सुधार कसरी गर्दै जाने भन्नेबारे अहिले "मूल्यांकन" पत्रिकाले गरे जस्तै (आ-आफ्नो परिवार, ओंडा, गाउँ वा नगर, जिल्ला र अञ्चल आदिका (आधारमा) विचारहरू बटुल्नु पर्छ र सम्बन्धित ठाउँका जनताको चेतनाको स्तर र भौतिक अवस्थालाई हेरी जे-जतिसम्म सकिन्छ, वर्तमान गर्दै जानु पर्छ । मुख्य कुरा जनवादी (प्रजातान्त्रिक) र वैज्ञानिक आधारमा नै प्रयत्न हुनुपर्छ- जनताको चित्त प्रसन्नतामा चोट नपुग्ने किसिमबाट ।

(काठमाडौं, १९९४ साप्टेम्बर १३)

हिन्दूहरूको सबैभन्दा ठूलो चाड दशैं-तिहारको सन्दर्भले अहिले हाम्रो समाजमा धेरै मानिसहरू व्यस्त छन् । प्रायः घर घरमा मानिसहरूमा एक प्रकारको छुट्टै खाले "मुड" तयार भइरहेको छ, जुन "मुड" ज्यादाजसो खाने, लाउने, कथित "इज्जत धान्ने" वा सकेमा बडप्पन देखाउने कुरामा र कतिपय औपचारिकता प्रदर्शन गर्नमा केन्द्रित भएको देखिन्छ ।

परिवारका सदस्यहरू अशिक्षित भएका घरहरूमा मात्र हैन, शिक्षितहरूको बाहुल्यता भएका घरहरू पनि दशैं-तिहार जस्ता परम्परागत चाडवाडका कतिपय रुढीवादी, तडकभडकयुक्त र निस्सार क्रियाकलापहरूको खाडलबाट माथि उठिन सकेका छैनन् । वैज्ञानिक स्रोत र साधनहरू समेतलाई "रुढीवाद" को सेवामा लगाएर अन्ध रुपमा अघि बढ्ने परम्परा भन्नु भन्नु ज्यादा फैलिँदो छ ।

यस स्थितिमा हामीले हाम्रा समाजका यस्ता परम्पराहरूका राम्रा र नराम्रा पक्षहरूबारे छानबीन गर्ने र तिनीहरूबाट राम्रा, वैज्ञानिक कुराहरू मात्र अपनाउने र नराम्रा, अवैज्ञानिक कुरा हटाउँदै जानेतर्फ लागि पर्नु पर्ने थप जरुरत देखा परेको छ ।

यसबारे प्रस्तुत छ-
प्रगतिशील लेखक तथा चिन्तक
श्यामप्रसाद शर्मासँग हामीले
लिएको प्रतिक्रिया : - मूल्यांकन ।

प्र.ले.सं. वार्षिकोत्सव प्रगतिशील कविताहरू : मात्रा बढी, गुण कम

गत भाद्र २४ र २५ गते प्रगतिशील लेखक संघले आफ्नो स्थापना दिवसको उपलक्ष्यमा काठमाडौंमा विचार र सृजनासंबन्धी दुई अलग अलग कार्यक्रमहरू सम्पन्न गर्‍यो ।

"साहित्यमा अर्न्तवस्तु र रुपको प्रश्न" बारेमा भएको विचार गोष्ठीले यस विषयमा गहन चिन्तनका निम्ति लेखकहरूलाई उत्प्रेरित गरेको पाइन्थ्यो ।

भने २५ गते सम्पन्न "कविता-गोष्ठी" मा अत्यधिक नयाँ कविहरूको सहभागिताले सृजनाको क्षेत्रमा उत्साहको संचार गरेको पाइन्थ्यो ।

समालोचकहरू निन्नु चापागाई र विष्णु प्रभातले अलग अलग प्रस्तुत गर्नु भएका कार्यपत्रहरूमाथि समालोचक गोविन्द भट्ट, डा. बासुदेव त्रिपाठी र

मोदनाथ प्रश्रितले गर्नु भएका टिप्पणीहरू विषयको गहनताका हिसाबले "समग्र कुराहरू संगेटिएको" हुन नसके पनि विचारोत्तेजक थिए ।

कविता-गोष्ठीमा सहभागी करीब २०० जना कविहरूमध्ये मञ्चमा प्रस्तुत करीब ६५ जना कविहरूका कविताहरूमा लेख्ने उत्साह र जाँगर प्रसस्त देखिए पनि स्तरीयताका हिसाबले भने एक डेढ दर्जनभन्दा बढी कविताहरू गुणस्तरयुक्त थिएनन् । कविहरूमा कविता क्षेत्रले प्राप्त गरेको लोकप्रियतालाई कसरी स्तरीयतातर्फ उन्मुख गराउने भन्नेबारेमा स्वयं लेखकहरू र लेखक संघले पनि विशेष ध्यान दिनु पर्ने हाम्रो अनुभूति रहेको छ ।



क. फिडेल क्यास्त्रोको

नेतृत्वमा अधि बढिरहेको सानो समाजवादी देश- क्यूबालाई फँसाउन आफैँले फ्याँकेको क्यूबाली शरणार्थीहरूको जालमा हिंस्रक शिकारी अमेरिकी साम्राज्यवाद आफैँ फँस्दा अन्ततः आफ्नै शिकार क्यूबासँग नाकाचालले सम्भौता गर्ने ऊ बाध्य भएको छ ।

पहिले आफ्नै साम्राज्यवादी शासनअन्तर्गत रहेको क्यूबामा क. फिडेल क्यास्त्रो र क. चे र्वेभाराको नेतृत्वमा सशस्त्र क्रान्ति भएदेखि यता तीन दशकभन्दा बढी समय गुञ्जिसक्यो- अमेरिकाले क्यूबामा गिद्धे दृष्टि लगाइराखेको र हिंस्रक आक्रमणकारी व्यवहार जारी राखेको ! अमेरिकाले यस लामो अवधिमा क्यूबाली क्रान्तिलाई ध्वस्त पार्न, आफ्ना तथाकथित प्रजातान्त्रिक कठपुतली सरकार निर्माण गर्न र साम्राज्यवाद पूँजीवादविरोधी संघर्ष गरिरहेका तेश्रो-विश्वका जनताको आस्थाको एउटा केन्द्रलाई नष्ट पार्न यस्ता कृयाकलापहरू लगातार गरिरहेको छ । यस अवधिमा त्यसले क्यूबालाई धराशायी पार्न के मात्र गरेन ? कठोर आर्थिक नाकाबन्दी लगाउने, आर्थिक नाकाबन्दीबाट अराजकता, अव्यवस्था सृजना गर्ने र अन्ततः विद्रोहको लागि मलिलो भूमि तयार गर्ने, क्यूबामा विद्रोह गराउनका लागि विशेष रूपमा निर्मित रेडियो तथा टी.भी. स्टेशनहरूबाट क्यूबाविरुद्ध घृणित प्रचार अभियान चलाउने, सी.आई.ए. का गुप्तचरको घुसपैठ गराउने, फिडेल क्यास्त्रोकै हत्या गर्न प्रयत्न गर्ने- यी सारा दुस्प्रयास उसले गर्‍यो । तर उसको कुनै प्रयास पनि सफल रहेनन् ।

यस बीच, अमेरिकी साम्राज्यवादले क्यूबाली जनतालाई 'सके विद्रोह गर, नसके अमेरिकामा शरण लिन आऊ' भन्ने आह्वानको आधारमा भड्काउन हदैसम्म प्रयत्न गरेको थियो । यस नीतिअन्तर्गत त्यसले एकातिर आफ्नो मियामी शहरस्थित विशेष रेडियो र टी.भी. स्टेशनबाट अमेरिकी नाकाबन्दीले पैदा गरेको आर्थिक संकट र अव्यवस्थाबाट असन्तुष्ट क्यूबाली जनतालाई सके विद्रोह गर, नसके अमेरिकामा शरण लिन आऊ, भनी निकै प्रचार गर्‍यो । अर्कोतिर त्यसले वर्षेनी २० हजार क्यूबाली शरणार्थीहरूलाई आफ्नो देशमा खाना-आवास र अन्य सर-सुविधासहित शरण दिन 'भीसा' जारी गर्ने घोषणा गर्‍यो ।

यो अमेरिका र हवानाबीच भएको सम्भौता र अन्तर्राष्ट्रिय कानूनहरूको प्रत्यक्ष उल्लंघन थियो । यस घोषणाअन्तर्गत जिम्मी कार्टरको शासन कालमा, १९८० मा १ लाख ४० हजार क्यूबालीहरूले अमेरिकामा अवैध रूपमा शरण लिए । यसबीच पनि हजारौँको सख्यामा क्यूबाली शरणार्थीहरूले १ हजार कि.मी. को समुद्री यात्रा तय गरी अमेरिकाको फ्लोरिडा र मियामी शहरहरूमा शरण लिन गइरहे ।

क्यूबाली शरणार्थीहरू : अमेरिकाको लागि भालूको कन्पट !



यसलाई अमेरिकी सरकारले प्रोत्साहित गरिरह्यो । अफ्र क्यूबाली तटरक्षक सेनालाई मारेर वा डुंगा, यन्त्रचालित डुंगा, जहाज र प्लेन नै अपहरण गरेर, अमेरिका ल्याउनेहरूलाई हिरालाई जस्तै पुरस्कृत गरियो ।

वामपन्थी सरकारदेखि असन्तुष्ट क्यूबाली जनता देश छोड्न बाध्य भए भन्ने कुप्रचार गर्ने र अन्तर्राष्ट्रिय जगतमा क्यूबाली वामपन्थी सरकारलाई बदनाम गर्ने कुनियत सिद्ध गर्ने योजना अमेरिकाको थियो । तर स्मरणीय छ, क्यूबाली सरकारले स्वेच्छाले देश छोड्न चाहने कसैलाई पनि छेक-थुन गरेको छैन । क्यूबाली क्रान्तिका प्रथम दिनहरूमा आफ्नो देशका ६ हजार डाक्टरहरू देश छोडी अमेरिका पस्न गएको बेला समेत कुनै छेक-थुन बिना जान दिइएको थियो र यो सिलसिला हालसम्म नै जारी रहेको छ । कतिसम्म भन्ने, राजनीतिक बन्दीहरूलाई समेत देश छोड्न स्वतन्त्रता दिइएको छ ।

क्यूबा-अमेरिका सम्भौता बमोजिम शरणार्थी हुनेहरूलाई भन्दा बेसी अवैध रूपमा, क्यूबाली सेनाको हत्या गरेर या अपहरण गरेर शरण लिनेहरूलाई प्रोत्साहित

र पुरस्कृत गर्ने अमेरिकी सरकारले यथार्थमा बर्सेनी २० हजारलाई भीसा दिने धक्का लगाएता पनि २ हजारभन्दा बेसीलाई भीसा दिएको छैन । यसले गर्दा केही वर्ष अगाडि हवानास्थित अमेरिकाको U.S. Interest Section Office अगाडि शरण लिन चाहनेहरूले ठूलो प्रदर्शन समेत गरेका थिए ।

विदेशमा शरण लिन चाहने आफ्ना जनतालाई सके बुझाएर आफ्नै देशमा राखीछाड्ने, नसके देश छोड्ने स्वतन्त्रता उपभोग गर्न दिने नीति लिइरहेको क्यूबाली सरकारले आफ्नो समुद्री किनारको सीमा तब खोलेको थियो, जब यही असार महिनाको अन्ततिर समुद्री मार्गमा १०० वर्ष पुरानो डुंगा डुबेर कैयौँ शरणार्थीहरू मरे । र, जब २ जना क्यूबालीहरूलाई अपहरणकर्ता शरणार्थीहरूले हत्या गरेर अमेरिका पसे । र उनीहरूलाई युद्ध-नायकलाई जस्तै स्वागत गरियो ।

यस्तो भएपछि क्यूबाली राष्ट्रपति क. फिडेल क्यास्त्रोले क्यूबाले अमेरिकी सीमाको रक्षा गरिरहन नसक्ने घोषणा गर्दै अमेरिकाको क्यूबाली क्रान्तिलाई नष्ट गर्ने नयाँ चालबाजीबाट आफूहरू सचेत रहेको

कुरा बताउनुभयो । उहाँले अमेरिकाले क्यूबामा हिंस्रक दंगा हेर्न चाहेको, रक्तपात भएको हेर्न चाहेको र त्यसलाई आफ्नो आक्रमणको लागि प्रचार-सामग्रीको रूपमा प्रयोग गर्न चाहेको र अन्ततः आफ्नो देशमाथि त्यसले हस्तक्षेप गर्न चाहेको रहस्योद्घाटन गर्नुभयो ।

अमेरिकाको यस चाहनालाई यही साउन २१ गतेको दिन हवानामा केही उछुल्ल तत्वहरूले हुल दंगा गरी पसल, वाणिज्य केन्द्रहरू तथा होटलमाथि आक्रमण गरी मूर्त रूप पनि दिए । तर स्वतः स्फूर्त रूपमा तिनीहरूको विरुद्ध प्रतिरोधमा उत्रेको हवानावासीहरूबाट ती दंगाबाजहरू धूलो-पीठो हुने संभावना देखेर दंगाप्रस्त सडकमै गएर क. क्यास्त्रोले हस्तक्षेप गर्नु पर्‍यो । उहाँले क्यूबामा विद्रोह भएको सपना देखे अमेरिकी साम्राज्यवाद र त्यसका एजेन्टहरूको राजनीतिक रूपमा प्रतिरोध गर्न जनतालाई आह्वान गर्नुभएपछि ७ लाख क्यूबाली जनता साउन २३ गते नै 'समाजवाद या मृत्यु' को उद्घोषसहित सरकारको समर्थनमा, अमेरिकी साम्राज्यवादको विरोधमा सडकमा उत्रे ।

यसबाट क्यूबाको जनमत कसको पक्षमा छ, त्यो निकै प्रष्ट भयो । साथै अमेरिकाले भ्रमित तुल्याउन खोज्दैमा क्यूबामा अधिकांश जनताहरू भ्रमित हुँदैनन् भन्ने पनि छर्लङ्ग भयो ।

यी सबैका बाबजूद अमेरिकाले उक्साहटमा केही असन्तुष्ट क्यूबाली शरणार्थीहरू १००० कि.मी. को समुद्री यात्रामा आफ्नो जीऊ-ज्यान लगाएर अमेरिकामा शरण लिन गए । यो क्रम यति बढ्यो कि लाखौँ क्यूबाली शरणार्थीहरूको बाढीले मियामी र फ्लोरिडा शहर नराम्ररी प्रभावित भयो । शहरवासीहरू निकै क्रुद्ध भएर क्लिण्टन सरकारकै विरोधमा उठे । शरणार्थीहरू बीच बाटैमा समुद्री बाटोमै मर्न थालेपछि अमेरिका सरकार साढे अफ्यारोमा पर्‍यो । क्यूबाली सरकारलाई फँसाउन प्रयोग गरिएको यस शरणार्थी समस्याको जालोभित्र आफैँ फँसल लागेको देखेर त्यसले केही शरणार्थीहरूलाई क्यूबाकै सीमाभित्र रहेको आफ्नो सैनिक अड्डा-ग्वान्तानामोमा पठायो । तर यसले पनि शरणार्थीहरूको बाढी रोक नसकेपछि अन्ततः त्यसले क्यूबाली सरकारसँग वार्ता गर्न बाध्य भयो । लामो वार्तापछि भएको सम्भौताअनुसार, बीसै हजार क्यूबाली शरणार्थीहरूलाई बर्सेनी भीसा दिन अमेरिका सहमत भयो भने क्यूबाली सरकारले दुई देशबीचको समुद्री सीमामा कडाईका साथ शरणार्थीहरूलाई रोक्ने सहमति पुनः प्रकट गर्‍यो । तर यस सम्भौतापछि पनि अमेरिकी सरकार क्यूबाली समाजवादलाई ध्वस्त गर्न नयाँ-नयाँ जालहरू बुन्न अभै प्रयत्नशील छ । भालूको कन्पट सावित भएको यस क्यूबाली शरणार्थीबाला कदमको असफलता पछि पनि क्यूबाविरुद्ध यस्ता आत्मघाती जालो बुनिरहन अमेरिका फेरि तयार हुनेछ । क्यूबाली जनता र सरकारले एक ढीका भएर त्यसलाई फेरि पनि यसरी नै स्वाद चखाउनेछन् भनी आशा गर्न सकिन्छ ।

तसलीमा नसरीनको नजरमा लेनिनका विचारहरू

संसारमा एक त्यस्ता मानव पनि पैदा भएका थिए, जसले धनी र गरीब, नारी र पुरुषबीच कुनै असमानता हेर्न चाहैनन् ।

संसारमा एक त्यस्ता मानव पनि पैदा भएका थिए, जो प्रातः स्मरणीय व्यक्ति थिए, जो मानवले भनेका थिए- “नारी-मजदुर आन्दोलनको प्रधान लक्ष्य फगत नारीहरूलाई औपचारिक समानता प्रदान गर्नु होइन, आर्थिक-सामाजिक उत्पादनशील श्रममा उनीहरूलाई तान्नु हो, गृहस्थीको दासताको चौघेरोबाट उनीहरूलाई उद्धार गर्नु हो, भान्साघर तथा शिशु गृहको प्राचीन कालदेखि आफैँद्वारा निर्मित वातावरणको भद्रा आत्मसमर्पणबाट मुक्त गर्नु हो ।”

संसारमा एक त्यस्ता मानव पनि पैदा भएका थिए, जसले भनेका थिए- “संसारका सबै पूँजीवादी बुर्जुवा प्रजातन्त्रमा शिक्षा, संस्कृति, सम्पत्ता, स्वाधीनता जस्ता सबै भङ्गिला कुराहरूका साथै विवाहको अधिकार तथा विवाह-विच्छेद, ‘कानूनी’ सन्तानहरूका साथ जारज सन्तानहरूको समानता, पुरुषहरूको लागि विशेष सुविधा, महिलाहरूका लागि हीनता तथा लाञ्छनाहरूका साथ नारीहरूप्रति असमानताको कानून, यी सबै कुराहरू अभूतपूर्व पैशाचिक, जघन्य तथा पाशविक छन् ।”

गतांकमा हामीले चर्चित निर्वासित बंगलादेशी लेखिका तसलीमा नसरीनका लेनिनबारेका दृष्टिकोणहरू यस स्तम्भान्तर्गत प्रस्तुत गरेका थियौं । यसलाई धेरै पाठकहरूले औधी रुचाउनु भएको पाइयो । सहयोगी अखबारहरूले यसलाई पुनर्मुद्रण पनि गरेको पाइयो ।

हाल तसलीमाको विश्वव्यापी प्रचार-प्रसार गर्नेहरू प्रायः ले उहाँका अरू विचारहरू मात्र बाहिर ल्याएका छन्, तर उहाँका स्पष्ट रूपले प्रगतिका स्वर प्रष्टिएका विचारहरू पाठकसमक्ष कम मात्र आएका छन् ।

यसै कुरालाई ध्यानमा राखी यसपल्ट पनि हामी उहाँका यस्तै विचारहरू यहाँ प्रस्तुत गर्दैछौं ।

यी विचारहरू लेनिनका विचारहरूबारे उहाँले व्यक्त गर्नुभएको हो । - मूल्यांकन



बुर्जुवा प्रजातन्त्रले महिलाहरूको दासता र असमानतालाई लुकाउँदछ

छन् ।”

संसारमा एक त्यस्ता मानव पनि पैदा भएका थिए, जसले भनेका थिए- “बुर्जुवा प्रजातन्त्र फगत मौखिक कुराहरूको भङ्गिला लफकाजीहरूको आडम्बरपूर्ण आश्वासनहरूको र स्वाधीनता-समानताका ठूला-ठूला नाराहरूको प्रजातन्त्र हो । तर कामको बेलामा यो प्रजातन्त्रले महिलाहरूको दासता तथा असमानता, कामदार तथा शोषितहरूको दासता तथा असमानतालाई लुकाउने काम गर्दछ । यस जघन्य मिथ्याको नाश होस् ! अत्याचारी र अत्याचा-पीडितहरूबीच, शोषक र शोषितहरूबीच कहिले पनि ‘समानता’ हुँदैन, हुन पनि सक्दैन, न कहिले हुनेछ नै । जबसम्म पुरुषहरूलाई प्राप्त विशेष कानूनी सुविधाबाट महिलाहरू आजाद हुँदैनन्, जबसम्म पूँजीको चंगुलबाट मजदूरहरू स्वतन्त्र हुँदैनन्, पूँजीपति, जमीन्दार र महाजनहरूको जुवाबाट मिहेनती किसानहरू मुक्त हुँदैनन्, तबसम्म सही ‘स्वाधीनता’ प्राप्त हुँदैन, न प्राप्त भएको छ, न प्राप्त हुनेछ नै ।”

संसारमा केही असम्भ्य र उन्मादी मानिसहरू आज यी ढोग्नयोग्य मानवलाई (लेनिनलाई -सं.) पैतालामुनि गिराएर नाची रहेका छन् । पैसाको आँखे तिर्मिराउने रोशनीको मोहमा अन्धा-उन्मादीहरू आज यम महान मानवका मूर्तिहरू तोडिरहेका छन् । उनको घाँटीमा डोरीले बाँधेर तिनीहरूले उनलाई तल

भुँडमा गिराइरहेका छन् । यसरी तिनीहरू ‘समत’ लाई उतारेर फ्याँकिरहेका छन्, तिनीहरू ‘स्वाधीनता’ लाई उतारिरहेका छन् ।

आज भुँडमा लडाइएका लेनिन ! तपाईंले नै भन्नु भएको थियो- “महिलाहरू सामाजिक जीवनको हरेक जागरण तथा क्रियाकलापमा सहयोगी हुनुपर्दछ, ता कि उनीहरू आफ्नो कुपमण्डक आत्म-केन्द्रियता, घरेलु तथा पारिवारिक मानसिकताको संकीर्णताबाट मुक्त हुन सक्नु ।”

भ्लादिमीर इल्यिच लेनिन ! तपाईंले भन्नुभएको थियो- ‘दयालु विरालोले भैं ‘म्याऊँ-म्याऊँ’ गरेर काम चल्दैन, कुरा तेज आवाजमा राख्नु पर्दछ, योढाले भैं सफा कुरा गर्नु पर्दछ । त्यसैले देखाईदिनुस् कि तपाईं पनि लड्न सक्नु हुन्छ ।’ (डा. क्लारा जेटकिनको ‘मेरो स्मृतिमा लेनिन’)

हामीले त संघर्ष गर्न सिकेका छौं, महान लेनिन ! जुन पूँजीवादले महिलाहरूलाई ‘पारिवारिक दासताको चौघेरो’ मा धकेलीदिन्छ, हामीले त्यस पूँजीवादको विरुद्ध कुरा गरेका थियौं । ‘घरेलु दासता’ बाट मुक्तिको लागि युद्ध गरेका थियौं, एउटै आदर्श अगाडि राखेर हामी तपाईंसँग एक जूट भएका थियौं ।

हामीले एकीकारणको थियौं- ‘महिलाहरूलाई दबाइएको छ, उनीहरूको स्वास नै रोकिएको छ, स-साना घर-गृहस्थीले उनीहरूलाई विमूढ

बनाइराखेको छ, उनीहरूलाई भान्साघर र प्रसूति गृहमा बाँधीराखेको छ, अमानवीय, अनुत्पादक, तुच्छ तथा रगत चुस्ने, मनलाई थोत्रो बनाउने, हड्डीहरू पिस्ने कामको चक्कीमा पिसिएर उनीहरूको श्रम बेकारमै गइरहेको छ ।’

यस जंजीरबाट हामीले महिला-मुक्तिको सपना देखेका थियौं । हामीहरूका सबै सपनाहरू, सबै आकांक्षाहरू र सबै स्वाधीनताहरूलाई उन्मादी शासक र तिनीहरूका पिछलग्गूहरूले घाँटीमा डोरीले बाँधेर तान्दै-तान्दै ल्याइरहेका छन् ।

कुनै बेला समाजवादको नाममा संसारका कुनै कुनै देशमा एउटा खालको शासन पद्धति थियो । समाजवाद संकटग्रस्त र अपांग छ, यसबाट सम्पत्ता तथा मानवताको के कति नोक्सान भयो, यसबाट तेस्रो विश्वमाथि साम्राज्यवादी आक्रमणको आशंका कति भयावह रूपमा बढ्यो, त्यसको हिसाब-किताब गरेर मैले हेरेकी छैन । तर यो कुरा चै राम्ररी थाहा छ- कि महिलाहरूलाई यसबाट धेरै नै नोक्सान भयो । महिलाहरूको राजनीतिक, आर्थिक तथा सामाजिक स्वाधीनताको लागि कल्याणकारी नीति या आदर्शको निर्मम हत्या भएको छ ।

अहिले धूलोमा लडाइएको छ, लेनिनलाई, भ्लादिमीर इल्यिच लेनिन । अहिले शिखरबाट भुँडमा उतारिएको छ, उहाँको पूर्ण कदको शालिकलाई । नारीलाई पूँजी बनाउने व्यवस्थाका विरुद्ध, नारीलाई वेश्यावृत्तिमा लगाउने व्यवस्थाका विरुद्ध, नारीलाई छुद्र, तुच्छ सांसारिक दासताले बाँध्ने व्यवस्थाका विरुद्ध इतिहासमा जुन आवाज सबैभन्दा बलुन्द रूपमा गुञ्जेको थियो, त्यो थियो- लेनिनको कण्ठस्वर । जुन हात सबैभन्दा कर्मठ रूपले कार्यरत थिए, ती लेनिनका हातहरू थिए । काम नलगाउने मानिसहरू आज त्यसै इतिहासलाई कुल्चिरहेका छन्- यसबाट कसको कति नोक्सान भयो, त्यो मलाई थाहा छैन, तर महिलाहरूलाई सबैभन्दा बढी नोक्सान भयो ।

हामी, महिलाहरू, आज पददलित लेनिनको लागि, कुल्चिएका उहाँका आदर्शहरूको लागि, उहाँद्वारा स्थापित, किन्तु आज पददलित भएको साम्यको लागि शोकस्तब्ध भई शीर झुकाइरहेका छौं । □

(बंगलाभाषाको ‘निर्वाचित कलांम’ बाट लिई अखिल भारतीय क्रान्तिकारी सांस्कृतिक संघको मुखपत्र “आमुख” मा हिन्दीमा प्रकाशित लेखको साभार-अनुवाद)



वर्तमान राष्ट्रपति ली तेंग हुई

च्याङ्ग काई शेकको देशमा पनि

कम्युनिष्ट पार्टीको स्थापना !

कम्युनिष्टहरुदेखि डराएर चीनबाट भाग्न परेपछि ताईवानमा एकदलीय निरंकुशतन्त्र चलायो । उसले ताईवानमा वामपन्थीहरुलाई नष्ट गर्न र संहार

अमेरिकी साम्राज्यवादको आडभरोसामा राज्य संचालन गर्‍यो र चीन विरोधी आक्रामक गतिविधि संचालन गर्न थाल्यो ।

जनवादी चीनबाट भागेर गएका ३०-४० लाख कोमिनताङ्ग समर्थक, सेना र सरकारी अधिकारीहरुको आधारमा विकसित भएका ताईवानमाथि शासन गर्ने च्याङ्ग काई-शेकले शुरुमा केही रंगीन सपना देखेको थियो । तानाशाह च्याङ्गले ताईवानमा आर्थिक र राजनीतिक रूपमा सुदृढ बन्दै, अमेरिकी साम्राज्यवादको आड भरोसामा सैनिक शक्तिको भरमा चीनमाथि आफ्नो तानाशाही शासनको पुनर्स्थापना गर्ने सपना देखेको थियो । यो सपना जनवादी चीन र माओ त्से तुङको सफल नेतृत्वमा पटक - पटक चकनाचुर भयो । चीनसंगको यस टक्करमा च्याङ्ग काई शेकको ताईवान अमेरिकी साम्राज्यवादको सैनिक अड्डामा परिणत भयो ।

दुई छाकको खानाको अभावमा तडपेका ताईवानी जनताले आफ्ना अथाह वेदनालाई शक्तिमा बदलेर विद्रोह गर्लान् कि भन्ने भय यसवीच निकै बढ्यो । यस भयलाई रोक्न चीनसंगको शत्रुतालाई आर्थिक युद्धबाट परास्त गर्ने नियतले कृषिमा भूमिसुधार,

सुधारिएको भूमि व्यवस्थामा व्यापारीकरण, अर्थतन्त्रमा अमेरिकाद्वारा प्रस्तुत खुला बजार अर्थतन्त्रको फर्मूला १९६० देखि लागु गरियो ।

विदेशी पूँजीमा आधारित ३० वर्षको यस अन्ध-दौडले ताईवानलाई एशियाको "एउटा आर्थिक शक्ति" को रूपमा स्थापित त गर्‍यो, तर देशको अर्थतन्त्रसँगै अमेरिकी, जापानी, र अन्य पूर्वी एशियाली पूँजीपतिहरुको हातमा पुग्यो । यो अर्थतन्त्रमा ताइवानी जनताको सहभागिता दामहरुको हैसियतभन्दा माथि उठ्न सकेन ।

यस अन्ध दौडमा च्याङ्ग काई शेकको तानाशाही सरकारले आर्थिक विकासको नारा चर्कोसंग लगाएर अन्य सबै प्रजातान्त्रिक हक, हित र अधिकारमाथि निर्मम दमन गरेको थियो । "आर्थिक विकासको" निहुँमा चुसिएको श्रमिक वर्गको संगठित हुने, आफ्नो हक र अधिकारको लागि वन्द, हडताल, जस्ता संघर्षका कार्यक्रम संचालन गर्ने नैसर्गिक अधिकारमाथि पनि कुठाराघात गरिएको थियो ।

यस तानाशाही शासनको दमन, अन्याय, अत्याचार सहन नसकी त्यहाँका श्रमिक र विद्यार्थीहरुले वी-वीचमा ठूला-ठूला संघर्षहरू नगरेका होइनन् । तर ती सफलतामा टुंगिएका थिएनन् । तर सन्

चीनको इतिहासमा

अमेरिकी र जापानी साम्राज्यवादको दलाल, हिंस्रक तानाशाहको रूपमा कुख्यात च्याङ्ग काई शेकको देश ताईवानमा पनि हालै मात्र प्रथम कम्युनिष्ट पार्टीको स्थापना भएको खबर प्राप्त भएको छ ।

तानाशाह च्याङ्ग काई-शेक चीनका प्रथम प्रजातन्त्रवादी राष्ट्रपति तथा कोमिन्ताङ्ग (राष्ट्रवादी पार्टी) का संस्थापक एवं नेता सन यात सैनको उत्तराधिकारी थियो । १९१२ मा स्थापित कोमिन्ताङ्गसँग मिलेर चीनियाँ कम्युनिष्ट पार्टीले १९२४-१९२७ सम्म देशमा जनवादी क्रान्ति पूरा गर्न उत्तरी अभियान शुरु गरेको थियो । यस संघर्षमा एउटा नेतृत्वकारी भूमिका खेल्ने च्याङ्ग काई-शेक र उसको नेतृत्वमा कृयाशील प्रतिक्रियावादी शक्तिहरुले १९२७ को अप्रिलमा आफ्ना सहकर्मी कम्युनिष्ट पार्टी र चीनियाँ जनतामाथि विश्वासघात गरी प्रतिक्रान्तिकारी सत्तापरिवर्तन गरेको थियो । र देशमा विस्तारै जापानी र अमेरिकी पूँजीपतिहरु, ठूला-ठूला पूँजीपतिहरु एवं जमीन्दारहरुको तानाशाही स्थापना गरेको थियो ।

विश्व सर्वहारा वर्गका महान नेता क. माओ त्से तुङको नेतृत्वमा रहेको चीनियाँ कम्युनिष्ट पार्टीले पहिले जापानी साम्राज्यवाद र पछि अमेरिकी साम्राज्यवादको विरोधमा, त्यसका चीनियाँ दलाल च्याङ्ग काई-शेकको तानाशाही शासनको विरोधमा कठोर सशस्त्र जन-संघर्ष संचालन गर्‍यो । यसै संघर्षको सफलतादेखि डराएर आफ्नो जीऊज्यान् जोगाउन अमेरिकी सेनाको सुरक्षामा ताईवान भागेको च्याङ्ग काई शेकले त्यहाँ लामो समयसम्म निरंकुश शासन चलायो ।

तानाशाह च्याङ्ग काई शेकले

ताईवान

यस अन्ध दौडमा च्याङ्ग काई शेकको तानाशाही सरकारले आर्थिक विकासको नारा चर्कोसंग लगाएर अन्य सबै प्रजातान्त्रिक हक, हित र अधिकारमाथि निर्मम दमन गरेको थियो

गरिएका वामपन्थीहरु पुनः कहिले पनि उठ्न नसक्नु भन्ने दुराशयले वामपन्थी पार्टीमाथि पूर्णतः बन्देज लगायो । जनवादी गणतन्त्र चीनसंगको सबै सम्बन्धलाई विच्छेद गरी

क. चुका अनुसार ताईवानको यस प्रथम ताइवानी कम्युनिष्ट पार्टीले एकातिर आफ्नो संगठन सुदृढ गर्ने र अर्कोतिर पाटीदत्ताका प्रक्रिया चलाउने भएको छ ।

ताइवानमा सरकार विरोधी प्रदर्शनको एउटा सामान्य रूप





१९८७ मा संचालन भएको विशाल विद्यार्थी संघर्षले केही सफलताको संभावनाको क्षितिज उघारीदियो। यी र यस्ता संघर्षहरूलाई ध्यानमा राखेर नै च्याङ्ग काई शेकले १९८८ मा आफ्नो छोरा चियाङ्ग चिङ्ग काङ्गलाई शासन सत्ता हस्तान्तरण गर्‍यो।

तथाकथित राष्ट्रपति चियाङ्ग चिङ्ग काङ्गले जन-दवावको फलस्वरूप, आफ्नो पार्टी कोभिन्ताङ्ग बाहेक अन्य सबै पार्टीमाथि प्रतिबन्ध लगाउँदा - लगाउँदै पनि केही राजनीतिक अधिकार दिन ऊ बाध्य भयो। अन्ततः केही समयपछि नै राष्ट्रपति चियाङ्गको मृत्यु पश्चात सत्तासीन भएको ली तेङ्ग हुई पूँजीवादी बहुदलीय प्रजातान्त्रिक व्यवस्था स्थापना गर्ने घोषणा गर्न बाध्य भयो। त्यहाँ बहुदलीयतालाई स्वीकार गरिएता पनि अहिले पनि च्याङ्ग काई शेकद्वारा वामपन्थी पार्टीमाथि लागू गरिएको प्रतिबन्ध जारी छ।

ठूला-ठूला देशी-विदेशी पूँजीपतिहरूको तानाशाही शासनलाई वैधानिकताको खोल ओढाइएको यस बहुदलीय व्यवस्थामा अहिले पनि 'पैसाको राजनीति' यति विधि छ कि सत्तासीन कोभिन्ताङ्ग पार्टीदेखि विपक्षी डेमोक्रेटिक प्रोग्रेसिभ पार्टीसम्म त्यसबाट बच्नसकेका छैनन्।

ताइवानको सबैभन्दा ठूलो पूँजीपति त स्वयं सत्तासीन पार्टी कोभिन्ताङ्ग हो, कोभिन्ताङ्गका नेता र सरकार प्रमुखहरू हुन्। देशको अधिकांश उद्योग, व्यापार र सम्पत्तिमाथि यसकै एकाधिकार छ।

त्यसैले, त्यहाँका पूर्व अर्थमन्त्री बाङ्ग चियन-शियन भन्छन्- 'कोभिन्ताङ्गका नीति-निर्णयहरू धनीहरूको पक्षमा छन्, धनीहरूमा पनि विशेषतः तिनीहरूको पक्षमा छन्, जो नैतिक ढंगले पैसा कमाउँदैनन्।'

पैसाको राजनीति, भ्रष्ट राजनीति एवं तानाशाही शासन व्यवस्था- यही हो ताइवानको अहिलेको परिचय र

वस्तुस्थिति।

यस स्थितिमा, त्यहाँ हालै ताइवान कम्युनिष्ट पार्टी (TCP) स्थापित भएको छ। यसले आफ्नो पार्टीको प्रवक्ताको रूपमा क. चु इयू चाङ्गलाई छानेको छ।

क. चुका अनुसार ताइवानको यस प्रथम ताइवानी कम्युनिष्ट पार्टीले एकातिर आफ्नो संगठन सुदृढ गर्ने र अर्कोतिर पार्टीदत्ताको प्रक्रिया चलाउने भएको छ। सत्तासीन पार्टी कोभिन्ताङ्ग (KMT) का राम्रा कार्यकर्ताहरू र चिनियाँ कम्युनिष्ट पार्टीका कार्यकर्ताहरूको गुणमिश्रित भएको दावी गरिएको यस पार्टीमा हाल कम्तीमा ५ हजार कार्यकर्ताहरू कार्यरत छन्। पार्टी स्थापनापछि संगठन सुदृढीकरणमा लागेको यस पार्टीले डेमोक्रेटिक प्रोग्रेसिभ पार्टीको ४० हजारको कार्यकर्ता संख्यालाई पनि उछिन्ने दावी क. चुको छ।

यसैबीच गत साउन ५ गते मात्रै यस पार्टीले ताइवानको सुदूर दक्षिण प्रान्त शीनहवामा विशाल प्रदर्शनको आयोजना गरेको छ। यस प्रदर्शनमा जनताको सहभागिता र त्यस सहभागिताले अन्य सामान्य जनताको ध्यान अकर्षण गर्न सफल भएको तथ्य पर्यवेक्षकहरूले औल्याएका छन्। त्यस प्रदर्शनलाई सम्बोधन गर्ने ताइवान कम्युनिष्ट पार्टीका नेताहरूले किन ताइवानको लागि कम्युनिष्ट पार्टीको आवश्यकता छ ? भन्ने विषयमा जोड दिएर बोलेका छन्।

"प्रदर्शनपछि, हामी हाम्रो पार्टीलाई गृह मन्त्रालयमा दर्ता गर्ने प्रक्रिया कार्यालयको नीति-नियमअन्तर्गत थाल्दैछौं। हेरौं, मन्त्रालयले हाम्रो पार्टीको स्थापनालाई स्वीकृति दिन्छ, दिदैन ?" ताइवानी कम्युनिष्ट पार्टीका प्रवक्ता क. चुको यस भनाईबाट स्पष्ट हुन्छ- त्यहाँ पार्टीलाई सकेसम्म दर्ता गराउने प्रयास जारी छ।

यस प्रयासमा ताइवानी कम्युनिष्टहरू बढी नै आश्वस्त देखिन्छन्।

यसका पछाडि केही कारण नै नभएको चाहिँ पक्कै होइन। क. चुको विचारअनुसार, अहिले राष्ट्रपति ली तेङ्ग हुईले समेत जनवादी गणतन्त्र चीनको राजनीतिक अस्तित्व स्वीकारी-सकेको छ। यसको अर्थ चिनियाँ साम्यवादी व्यवस्थालाई समेत स्वीकार्नु हो। त्यसैले चिनियाँ शैलीका कम्युनिष्ट पार्टीहरूलाई पहिले जस्तो शत्रुवत आँखाले हेर्नु जरुरी छैन भन्ने आशयसहितको विचार प्रस्तुत गर्दै

क. चु भन्नु हुन्छ - "उनीहरूले हाम्रो पार्टीलाई दर्ता नगर्ला न् जस्तो मलाई लाग्दैन।"

ताइवानको राजनीतिमा अत्यन्त महत्वपूर्ण विषय भइरहेको चीन ताइवान एकीकरणको सम्बन्धमा पूर्ण एकीकरणको पक्षधर ताइवान कम्युनिष्ट पार्टीको तर्क छ- डेमोक्रेटिक प्रोग्रेसिभ पार्टी जस्तो एकीकरण विरोधी, ताइवानको 'स्वतन्त्रता' को पक्षधर पार्टीलाई सरकारले दर्ता गर्न भिन्छ भने एकीकरण पक्षधर पार्टीलाई दर्ता गर्न किन नभिले ?

तर कुतर्क र अन्धतालाई मात्र मान्ने फाशिष्ट सरकारको अगाडि ताइवानी कम्युनिष्ट पार्टीको पार्टी दर्तासम्वन्धी तर्कले निकै ठूलो प्रभाव पर्ने संभावना कहीं कतै देखिँदैन।

ताइवानी सरकारको गृहमन्त्रालय अन्तर्गतको नागरिक पशासनका हाकिमहरूले स्पष्ट सकेत दिएका छन्- ताइवानमा कुनै पनि रंगको कम्युनिज्म प्रतिबन्धित छ र भैरहनेछ।

फाशिष्ट सरकारका अधिकारीहरूले भनेका छन्- "कुनै पनि नामको कम्युनिष्ट पार्टीलाई दर्ता गरिने छैन।"

सरकारको यस तर्क र मुद्दे अडानप्रति कम्युनिष्टहरूले सात पटक सोच्नु पर्ने स्थिति आएको छ। सरकारी कार्यालयमा दर्ता गरेर पार्टी सञ्चालन गर्ने धोको लिएर मात्रै अगाडि बढ्ने सोचाई ताइवानी कम्युनिष्टहरूको हो भने त्यो अत्यन्त गलत हुनेछ भन्ने कुरा विश्व कम्युनिष्ट आन्दोलनको अति सामान्य पाठ हो। त्यसैले, सरकारी कार्यालयमा होइन, हजारौं लाखौं ताइवानी जनताको क्रान्तिकारी संघर्षशील मुटुमा आफ्नो पार्टीलाई दर्ता गर्न साम्राज्यवाद-पूँजीवाद विरोधी क्रान्तिकारी संघर्ष सञ्चालन गर्ने बाटो अपनाउनु नै त्यहाँको लागि सर्वश्रेष्ठ बाटो हो।

दृष्टिकोणको बाँकी...

भन्ने सोचलाई "अज्ञेयवादी" सञ्ज्ञा दिइँदैछ। वास्तविकता भने त्यसको ठीक उल्टो हो। दर्शनको जगतमा अज्ञेयवादी त तिनै मात्र हुन्, जो गतिशील विश्व र समाजलाई बुझी नसक्नुको ठाउँछन्, अपरम्पार र अज्ञेय ठान्छन्, त्यसैले त्यसको बारे खोज अनुसन्धान गर्नु बेकार छ भन्छन्- न कि तिनीहरू, जो यो समाज र संसारलाई बुझ्न, थाहा पाउन सकिने अर्थात् यो ज्ञेय भएकाले निरन्तर खोज अनुसन्धान जरुरी छ भन्छन्।

जहाँसम्म पत्रिका निकाल्नु ननिकाल्नु वा छलफल अन्तर्क्रिया गर्नु नगर्नु, सांस्कृतिक रुपान्तरणको कुरा गर्नु नगर्नुको सवाल छ, त्यो अज्ञेयवादको कुनै परिचायक कुरा होइन। पत्रिका निकाल्नेहरू वा खोज अन्तर्क्रिया गर्नेहरू पनि उत्तिकै अज्ञेयवादको शिकार हुन सक्छन्, जति यो नगर्नेहरू। सांस्कृतिक रुपान्तरणको झण्डा उचाल्नेहरू पनि त्यति नै अज्ञेयवादी हुन सक्छन्, जति नउचाल्नेहरू। मुख्य सवाल के हो भने- यो आधारभूत दार्शनिक सवालमा उनीहरू कुन दिशामा उभिन्छन्, त्यसको आधारमा मात्र उनीहरू अज्ञेयवादी हुन् कि हैनन् भन्ने कुराको ठेगान हुन सक्छ। यो प्रकृति र संसार ज्ञेय छ कि अज्ञेय ? सही विचार मान्छेको दिमागमा स्वतः पैदा हुन्छ कि हामीभन्दा बाहिर स्वतन्त्र रूपमा अस्तित्वमा रहेको गतिशील संसार र प्रकृतिको दिमागमा सही प्रतिबिम्ब उत्पन्न सक्दा मात्र यो आउँछ ? ती जो संसार र प्रकृति अज्ञेय छ भन्ने खेमा उभिन्छन्, मान्छेको चेतनामा नै संसार र प्रकृति अस्तित्वमा रहन्छ र सही विचार दिमागमा आफ से आफ उत्पन्न हुन्छ भन्ने खेमा उभिन्छन्- ती अज्ञेयवादी हुन्। जो यसको विपरीत विचार राख्छन्, ती कदापि अज्ञेयवादी होइनन्।

यहाँ जे भनी दिए पनि हुन्छ भन्ने अभिप्रायले गैर जिम्मेवार रूपमा अज्ञेयवादको जुन गलत विचारी भैरहेछ, त्यो सरासर गलत र अनैतिक प्रवृत्तिको अभ्यास भैरहेछ। त्यसको सर्वत्र आलोचना र विरोध हुनु जरुरा छ। बुढी मरी भन्ने जस्तै- यो एउटा शब्दको परिचयमा गल्ती हुन गएकोमा आपत्ति होइन, जे मन लाग्यो त्यो भनिदिने- यो लापरवाहीपूर्ण प्रवृत्तिले समाजलाई कता लान्छ भन्ने हिसाबले यो प्रवृत्तिको विरोध गर्नु जरुरी छ।



२०५०-११-१६

पढ्न नभुलाँ

दृष्टि साप्ताहिक, प्रकाश साप्ताहिक, जनादेश साप्ताहिक, हाँक साप्ताहिक, पृष्ठभूमि साप्ताहिक, विश्वभूमि दैनिक



P.K.K.
RAUS



राष्ट्रविहीन कुर्दहरूको “कुर्दिस्तान” राष्ट्रको खोजि !

युरोपमा फैलिएको कुर्द विद्रोह (माथि)
पी.के.के. का नेता क. ओकेलान

चार सय वर्ष अगाडिदेखि आफ्नो स्वतन्त्रता, आफ्नो राष्ट्र, आफ्नो जातीय स्वाभिमानको लागि संघर्षरत राष्ट्रविहीन कुर्दहरूको टर्कीमा भइरहेको पछिल्लो सशस्त्र विद्रोहले हालै १० वर्ष पूरा गरेको छ ।

साम्राज्यवादी शक्ति र त्यसका दलाल प्रतिक्रियावादी सरकारहरूको जातीय उत्पीडन, हिटलरी - दमनजन्य आशु र आक्रोशसहित विद्रोहमा उत्रेका टर्कीका कुर्दहरूको पछिल्लो सशस्त्र विद्रोह सन् १९८४ को अगस्त १५ देखि घोषित रूपमा शुरु भएको हो । अमेरिकी साम्राज्यवादको पिठू-टर्कीको प्रतिक्रियावादी सरकारका विरुद्ध शुरु भएको यस विद्रोहको संगठन, संचालन र नेतृत्व कुर्दिस्तान श्रमिक पार्टी (Kurdistan Workers' Party (PKK)) ले गरिरहेको छ ।

१५ हजारभन्दा बढी सरकारी सैनिक, विद्रोही कुर्द र जनताको मृत्यु भइसकेको भनिने यस विद्रोहले गत साउन ३१ गते (अगस्त १५) १० वर्षको लामो, र सफल समयावधि पार गरेको अवसरमा यस

विद्रोहको चार सय वर्ष अगाडिदेखि लिएर आजसम्मको सफलता र कमी कमजोरीतिर सरसरती नजर दौडाउनु प्रासंगिक हुनेछ । त्यसैले आउनुहोस्- यसै दिशामा केही प्रयत्न गरौं ।

**३ हजार वर्षको गौरवमय इतिहास
चार सय वर्ष लामो स्वतन्त्रताको सपना ।**

भविष्यको स्वतन्त्र राष्ट्रको लागि वर्तमानमा सशस्त्र रूपमा संघर्षरत कुर्दहरूलाई इतिहासबाट बेदखल गर्ने प्रयास प्रतिक्रियावादी सरकारहरूबाट जति सुकै भए पनि कुर्दहरूको इतिहासलाई तिनीहरूले कहिले पनि नामेट पार्न सक्दैनन् । सक्ने छैनन् । कारण, कुर्दहरू कोही चर्चिल वा बुशका मानस-पुत्रहरू होइनन्, उनीहरूको आफ्नै ३ हजार वर्ष लामो गौरवमय इतिहास छ । कुर्दहरूको ३ हजार साल लामो इतिहास गौरवमय हुनाका कारणहरू हुन्- उनीहरूको साहस, शौर्य, लडाकु स्वभाव र स्वाभिमान ।

कुर्द जाति साहसी, शौर्यशाली, लडाकु र स्वाभिमानी भएकै कारणले यो ३ हजार वर्षसम्म स्वतन्त्र र सार्वभौम भएर अगाडि बढेको थियो । तर चार सय वर्ष अगाडिदेखि भने यो जाति परतन्त्रताको पञ्जाले जकडिन पुग्यो । उनीहरू अहिलेसम्म पनि स्वतन्त्र हुन सकेका

सशस्त्र विद्रोहका दश वर्षहरू पूरा भए

टर्कीको

वामपन्थी छापामार समूह

पी.के.के. द्वारा

कुर्दहरूको विद्रोही इतिहासमा

सवैभन्दा लामो, सवैभन्दा ठूलो,

संगठित र सफल विद्रोह !

जातीय स्वभिमान र स्वतन्त्र कुर्दिस्तान राष्ट्र खोजेका छन् ।

यसरी नै पटक-पटक हतियार उठाएर विद्रोह गरिरहने टर्कीका कुर्दहरूको पनि अन्यत्रका कुर्दहरूको जस्तै आफ्नो संघर्षशील इतिहास छ । टर्कीका तुर्क प्रतिक्रियावादी शासकहरूको विरुद्ध १९२० को दशकदेखि १६-१६ पटकसम्म सशस्त्र विद्रोह गरिसकेका कुर्द विद्रोहीहरू अहिले सबै विद्रोहबाट गुजिरहेका छन् ।

पी.के.के. को विद्रोह ।

१९२५ मा टर्कीको मुस्तफा कमालको सरकारविरुद्ध शेर शेरदको नेतृत्वमा गरिएको असफल, तर विशाल सशस्त्र विद्रोहदेखि अहिलेको पी.के.के. को सत्रौं विद्रोहसम्ममा कुर्दहरूको जातीय उत्पीडनको आशु र आक्रोशले भरिएको भावनाले ठूलो भूमिका खेलिरहेको छ ।

मुस्तफा कमालदेखि तान्सु शिल्लरसम्मका टर्कीका तानाशाह शासकहरूले आफ्नै देशका कुर्द जातिमाथि जातीय उत्पीडन जारी राख्ने काम बाहेक अन्य सामान्य सुधार गर्न समेत अस्वीकार गर्दै प्रजातन्त्रको खोलमा लुकिरहेको हिटलरी स्वरुप प्रदर्शन गर्दै आएका छन् । पहिले मध्य एशियाली पहाडहरूमा पशुपालन तथा किसानी काम गर्ने यी गरीब, उत्पीडित कुर्द जातिको अभिव्यक्ति स्वतन्त्रता हालसम्म पनि खोसिएको छ । उनीहरूको आफ्नो

छैनन् । यसरी स्वतन्त्र हुन नसक्नुको कारण उनीहरू जाति, वंश, रगत, कविला र क्षेत्रहरूमा नराम्ररी विभाजित हुनाले नै हो भन्न सकिन्छ । यस विभाजनले गर्दा अहिलेसम्म पनि उनीहरू तुर्क, अरबी र ईरानी - ईराकी प्रतिक्रियावादी सरकारको दासता-परतन्त्रताभित्र बाँच्न बाध्य छन् ।

कुर्द जातिको ऐतिहासिक कालदेखिको बसोबासको स्थल हो- मध्य एशियाली पहाडहरू । यो पहाडी क्षेत्र कैयौं देशहरूमा फैलिएको छ, त्यसैले त्यहाँ बसोबास गर्ने कुर्द जाति पनि एउटै जाति भएतापनि टर्की, सिरिया, इरान, इराक तथा पूर्व सोभियत संघका आर्मेनियामा समेत केही फैलिएर रहेका छन् । जति फैलिएका छन्, ती भन्दा बढी नराम्ररी उनीहरू विभाजित पनि छन् ।

अरला - अरला पहाडहरू र गहिरा पहाडी घाटीहरू एवं घना जंगलका कारणले मध्य एशियाली पहाडहरूले कुर्दहरूको लागि विदेशी आक्रमणकारीहरूबाट सुरक्षित किल्लाको काम गरिरहेका छन् । यस सुरक्षित, दुर्गम पर्वतीय किल्लाहरूको उपयोग गरेर कुर्दहरूले गत चार सय वर्षको परतन्त्रताको कालमा पटक पटक आफ्नो स्वाभिमानी विद्रोहको आगो जलाएका छन् । पटक पटक हतियार उठाएर आफ्नो



भाषामा अखबार निकाल्न पाउँदैन, निकालिएका अखबारहरूमाथि प्रतिबन्ध लगाइएको छ। आफ्नो जातीय संस्कृति सुरक्षित राख्नको लागि अत्यावश्यक अन्य सबै साधनहरूबाट उनीहरू वञ्चित छन्। सरकारी कामकाजको भाषामा उनीहरूको उल्लेख पनि फगत “पहाडी तुर्क” को रूपमा गरिएको छ, हरेक कुरालाई “तुर्कीकरण” गर्ने प्रयास जारी छ। जो जो कुर्दले आफूलाई तुर्क भन्न रुचाएनन्, उनीहरूलाई पद र अवसरहरूबाट वञ्चित गरिएको छ।

कुर्दहरूको आफ्नो जातीय पहिचानसहित संसदमा पुगेका सांसदहरू, पत्रकार, लेखकहरूलाई जथाभावी गिरफ्तार गर्ने, थुन्ने, मार्ने अभियान जारी छ।

टर्कीका तुर्क तानाशाहहरूको यही हितलरी शैलीको फाशिवादको विरोधमा पी.के.के. ले आफ्नो स्थापना कालदेखि नै कुर्दहरूलाई संगठित गर्ने, सचेत गर्ने र सशस्त्र संघर्षका लागि आवश्यक तयारी गर्ने काम गर्न थालेको थियो। कुर्दहरूको चार सय वर्षको स्वतन्त्रता नष्ट हुनु कमी कमजोरीहरू रहन गएका थिए, जसले गर्दा ती विद्रोहहरू पटक पटक असफल हुदै आएका थिए। कुर्दहरू एउटै जातिका मानिसहरू भएर पनि, एउटै खालको उत्पीडनबाट विद्रोहमा उत्रेका भएर पनि, रक्त, वंश, कवीला, क्षेत्र र धार्मिक अन्धताको कारणले विभाजित थिए। विभाजित कुर्दहरूको विद्रोहलाई एकीकृत र साम्राज्यवादीहरूको सहयोग प्राप्त तुर्क शासकहरूले यही कमजोरीकै कारणले दमन गर्दै आएका थिए।

इतिहासको यस शिक्षालाई पहिलेका विद्रोहीहरूले नसिके पनि पी.के.के. ले राम्ररी नै सिकेको देखिन्छ भन्ने राय अन्तर्राष्ट्रिय पर्यवेक्षकहरूको रहेको छ। इरान, इराक, सिरिया, टर्की र आर्मेनियामा छरिएर रहेका कुर्दहरूलाई संगठित, सचेत र संघर्षशील गरेर एउटा न्यायपूर्ण, समानता र स्वतन्त्रताले युक्त कुर्दिस्तान स्थापना गर्ने उद्देश्यसहित १९७८ को नोभेम्बर २७ मा स्थापित कुर्दिस्तान श्रमिक पार्टी (Partiya Karkeren

Kurdistan (PKK) ले इतिहासबाट पाठ सिकेको देखिन्छ भन्ने कुरा त्यसका उद्देश्य र कार्यक्रमहरूले प्रष्ट पारिरहेका छन्।

क. अब्दुल्ला ओकेलान अर्थात् क. आपोको नेतृत्वमा स्थापित यस कुर्द पार्टीले आफ्नो मार्ग दर्शक सिद्धान्त मार्क्सवाद लेनिनवाद र माओ विचारलाई मानेको छ।

१० वर्ष अगाडि दक्षिण पूर्वी टर्कीका पहाडहरूमा छिटपुट विद्रोहको रूपमा देखिएको पी.के.के.को नेतृत्वमा शुरु भएको कुर्दहरूको यस शताब्दीको सशस्त्र विद्रोहले अब विस्तारै विस्तारै एउटा सुसंगठित स्वतन्त्रता-संग्रामको स्वरूप

लिइसकेको छ। इरानका ५५ लाख र इराकका ४१ लाख कुर्दहरूलाई पहिले सगठित गरेको यस लडाकु पार्टीले टर्कीका अधिकांश कुर्दहरूलाई आफ्नो प्रभाव र समर्थनमा संगेटीसकेको छ। त्यसैले, यसको संघर्ष टर्कीका २० वटा भन्दा बढी प्रान्तमा फैलिइसकेको छ, जसमा पश्चिम युरोपमा बस्ने लाखौं कुर्दहरूको आर्थिक, भौतिक र नैतिक सहयोगले ठूलो भूमिका खेलिरेको छ।

कुर्दहरूको इतिहासमा सबैभन्दा लामो संघर्ष मानिने यस पी.के.के. को संघर्ष साँच्चै भन्ने हो भने, टर्कीको इतिहासमै सबैभन्दा ठूलो, सबैभन्दा संगठित, सचेत र केही हदसम्म सफल



क. अब्दुल्ला ओकेलान को हुन् ?

अमेरिकी साम्राज्यवाद र यसको पिढ्य-टर्कीको फाशिष्ट सरकारको लागि अहिले सबैभन्दा ठूलो संकट र चुनौति हो- कुर्दहरूको सशस्त्र विद्रोह, जसको नेतृत्व वामपन्थी पार्टी पी.के.के. ले गरिरहेको छ।

पी.के.के. पार्टीको नेतृत्व चाहिँ क. अब्दुल्ला ओकेलानले गरिरहेका छन्, तर क. ओकेलानको परिचय भने कमैलाई मात्र थाहा होला।

क. ओकेलानलाई कुर्द विद्रोहीहरू “क. आपो” को नामले पुकार्दछन्। ४५ वर्षका यी क्रान्तिकारी नेताको जन्म कुर्द जातिको एउटा भूमिहीन परिवारमा भएको थियो।

क. ओकेलानका पिता पनि कुर्द विद्रोही मध्ये एक थिए, जो १९२५ देखि शुरु भएको कुर्द विद्रोहमा शामिल हुँदा टर्की सरकारको सैनिकद्वारा मारिएका थिए। क. ओकेलानले यो नाम पनि आफ्नै पिताको शहादतको यादमा स्वीकारेका थिए। स्मरणीय छ, कुर्द भाषामा ओकेलान शब्दको अर्थ हो- प्रतिशोध।

कुर्द विद्रोहीको परिवारमा जन्मेर हुर्केका क. ओकेलान एक तीक्ष्ण बुद्धिका विद्यार्थी थिए, त्यसैले उनले अंकारा विश्वविद्यालयमा अध्ययन गर्ने अवसर पाएका थिए। उनले त्यहाँको राजनीतिक विज्ञान-विभागबाट यसै तीक्ष्ण बुद्धिका कारणले एउटा प्रतिष्ठापूर्ण “छात्रवृत्ति” पाएका थिए। पछि उनी त्यहाँबाट प्रशासनिक अधिकारीको रूपमा प्रशिक्षित भए।

विश्व विद्यालयको अध्ययनकै क्रममा उनी वामपन्थी राजनीतिले आकर्षित भए। उनी वामपन्थी विद्यार्थीहरूको एउटा भूमिगत संगठनको सम्पर्कमा रही कृयाशील हुन थाले। त्यस विद्यार्थी संगठनमा अधिकांश विद्यार्थीहरू कुर्दहरू थिए। ती क्रान्तिकारी कुर्द विद्यार्थीहरू र पुराना कुर्द विद्रोहीहरूलाई समेटेर क. ओकेलानले २७ नोभेम्बर १९७८ मा पी.के.के. पार्टी गठन गरेका थिए।

पी.के.के. पार्टीको गठन, सञ्चालन र वर्तमानको सशस्त्र संघर्षको योजनाकार एवं निर्देशकको रूपमा चर्चित क. ओकेलानलाई पूँजीवादी अखबारहरू समेत “कुशल नेतृत्व दिने नेता” को रूपमा प्रशंसा गर्ने बाध्य छन्। अमेरिकी साम्राज्यवादको प्रत्यक्ष सहयोगमा टर्कीको फाशिष्ट सरकारद्वारा सञ्चालित यस विशाल युद्धमा सिरियाको दमिश्कमा बसी उनी टर्कीको यो आन्दोलनको नेतृत्व गर्दछन्।

पूँजीवादी अखबारहरू क. ओकेलानको स्वभाव “कोबरा सर्प”सँग मिल्दो जुल्दो छ भनी कठोर आलोचना गर्दछन्। साँच्चै भन्ने हो भने टर्कीको सरकारको लागि कोबरा सर्प नै सावित भइरहेका क. ओकेलान आज कुर्द जातिको स्वाभिमानले युक्त एउटा स्वतन्त्र कुर्दिस्तान प्राप्तिको सशस्त्र संघर्षको नायकको रूपमा स्थापित भइरहेका छन्। □

विद्रोह पनि हो भन्ने पूँजीवादी इतिहासकारहरू पनि बाध्य भएका छन्।

टर्की : अर्को भियतनाम।

भविष्य, टर्कीका शासकहरू, पी.के.के. का छापाकारहरू र सामान्य जनहरूको

पी.के.के. पार्टीको शक्ति कति छ ?

मृत्युको आँकडाले १५ हजार नाधिसकेको यस युद्धले अहिले दैनिक ३० जनाको भोग लिइरहेको छ । यस हिंस्रक युद्धमा कुर्दहरूले आफ्नो पक्षमा सफलता हासिल गर्ने कति समय, कति वलिदान, तानाशाही सरकारका फौजहरूको कति हत्या जरुरी छ ? - यो यसै भन्न सकिदैन ।

युद्ध अहिले यति जोडतोडका साथ भइरहेको छ कि दक्षिण पूर्वी टर्कीको सर्वाधिक सुरक्षित सरकारी छाउनी दियार बाकिर शहरको स्वरुपलाई "टाइम" पत्रिकाले धेरै हदसम्म भियतनामको दानांग शहरसँगको दृष्यसँग तुलना गरेको छ, जुन दृष्य अमेरिकी साम्राज्यवादले भियतनामी जनतामाथि गरेको हिंस्रक र अमानवीय सैनिक आक्रमणको अन्तिम र सबैभन्दा संकटकालीन स्थितिमा देखिन्छ ।

"टाइम" पत्रिकाका फ्रेडरिक प्यान्टनको रिपोर्ट अनुसार, शहरमा युद्धको कारणले बेघरबार भएका हजारौं शरणार्थीहरूको ठूलो भीड त छ नै, भूमिगत कुर्द कार्यकर्ता र एजेण्टहरूले पनि यस शहर भरिएको छ । हवाई अड्डामा "हयूई" र "क्लाएक हक" प्रकारका लडाकू हेलिकप्टरहरूको गतिविधि तेज भएका छन् । दिन रात लडाकू बमवर्षक एफ ४ विमानहरूको आवत-जावतको स्वरले पनि शहरबासीलाई सुत्न दिइरहेको छैन । यी सबै लडाकू विमानहरू पहाडी इलाकामा बसेका संघर्षरत कुर्द छापामार दस्ताहरूका विरुद्ध तैनाथ गरिएका हुन् ।

कुर्द छापामारहरूका कारवाहीहरू पनि यस क्षेत्रमा यतिविधि बढेका छन् कि टर्कीको सेनाको २ लाख सैनिकले उनीहरूलाई पार लगाउन सकिरहेका छैनन् । यस असफलताबाट आहत भएर नै उनीहरूलाई सहयोग गर्न सरकारले नियमित सेनाका अनेकौं दस्ताहरूका अतिरिक्त, विशेष छापामार विरोधी दस्ताहरू पनि यहाँ तैनाथ गर्न थालिएका छ । गत वर्षको पुस महिनाको मध्यसम्ममा कुर्द छापामारहरूलाई उनीहरूका गोप्य अड्डाहरूबाट खोजेर जर्दैखि उखेलेर फ्याक्ने दुत्साहसी उद्देश्य बोकेर १० हजार विशेष-सैनिक पनि सरकारले यस दुर्गम क्षेत्रमा तैनाथ गरेको छ ।

सरकारी सेनाको परिचालन देखा पर्यवक्षकहरूले यस युद्धलाई "सीमित गृहयुद्ध" भनी दिएको संज्ञा अपूर्ण भएको भनेका छन् । प्रत्यक्ष युद्धले यसलाई समेट्न गाह्रो हुने स्थिति आएको छ । जे होस्, यस युद्धको घनत्व, विस्तार र फैलावट जति बढ्दो छ, कुर्द विद्रोहीहरूलाई नेतृत्व प्रदान गरिरहेको पी.के.के. का छापामारहरूले पनि दक्षिण-पूर्वी टर्कीको त्यस हृदय-प्रदेशबाट, २० वटा भन्दा बढी प्रान्तबाट टर्कीको फाशिष्ट शासन व्यवस्था उखेलेर फ्याक्नका लागि आफ्नो स्रोत, शक्ति र छापामारहरू केन्द्रित

अन्तर्राष्ट्रिय समाचार-माध्यमहरूको प्रत्येक दिनको ताती समाचार भइरहेको सशस्त्र कुर्द विद्रोहको नेतृत्वकारी शक्ति पी.के.के. को शक्ति कति छ होला ? - यो धेरैको लागि जिज्ञासाको विषय नै हो ।

पी.के.के. का छापामारहरूले १९८४ को अगस्त १५ मा जब पहिलो पटक सिरियाली शिविरहरूबाट टर्कीको फाशिष्ट सरकारको विरुद्ध सशस्त्र कारवाही ठूलो मात्रामा चलाए, तब उनीहरूसँग फगत स-साना मामुली खालका हतियारले लैसा केही अप्रशिक्षित छापामारहरू मात्र थिए ।

तर त्यसको नेतृत्वमा, पूँजीवादी संचार साधनहरूको अनुमान अनुसार पनि, अहिले ५ हजारभन्दा बढी राम्ररी प्रशिक्षित छापामारहरू छन् । अझ आश्चर्यको कुरो त के हो भने, त्यस पार्टीसँग १ लाख ५० हजार मिलिशिया-साधारण छापामारहरू छन् । टर्कीका १ करोड २० लाख कुर्दहरू मध्ये २० लाख त यस पार्टीका समर्थक र कार्यकर्ताहरू छन् । आफ्ना छापामारहरूलाई पी.के.के. ले वाकीटकी, वायरलेस, रेडियो प्रसारण गर्नु साधन जस्ता सामग्रीहरूले सुसज्जित गरेको छ । यसको लागि आवश्यक लाखौं डलर जम्मा गर्ने पनि यो सक्षम देखिएको छ ।

यस पार्टीका कार्यकर्ता, समर्थक र शुभेच्छुकहरू मध्यपूर्वका राष्ट्रहरूमा मात्र होइन, पश्चिमी युरोपको देशहरूमा पनि छुपाछुपाती छरिएर रहेका छन् । तिनीहरूबाट प्राप्त हुने सहयोग-राशिका अतिरिक्त त्यसले युरोपीय देशहरूमा कार्यरत कुर्द व्यापारीहरूबाट "कान्ति-कर" असूल गरी ठूलो धनराशि पनि जम्मा गरेको छ ।

पूँजीवादी अखबारहरू पी.के.के. माथि पनि पेरुको कम्युनिष्ट पार्टी, साइनिङ्गपाथलाई जस्तै मादक पदार्थको तस्करीको आरोप लगाउन पछि परेका छैनन् । उनीहरूका अनुसार, त्यसको करोडौं डलरको धनराशिको कमाईमा मादक द्रव्यको तस्करीको ठूलो योगदान छ । उनीहरूको अनुमान अनुसार, अफगानिस्तान, ईरान र लेबनानबाट टर्की भएर युरोप पुग्ने कुल तिरौडिनको ३० देखि ४०% सम्मको हिस्सा यसै पार्टीका कार्यकर्ता मार्फत पुग्छन् ।

पूँजीवादी अखबारहरूको यो आरोप कुनै नयाँ र तृकपूर्ण देखिदैन, बरु कुर्द जातिको स्वतन्त्रता पक्षधरहरूलाई यस कुर्द-विद्रोहबाट विमुख गर्ने नयाँ साम्राज्यवादी चालको रूपमा यो आरोप आएको देखिन्छ ।

तर, ती पूँजीवादी अखबारहरूले पी.के.के. को शक्ति कति छ भनेर लेखाजोखा गरेको कुरा रोचक छ । Time पत्रिकाका अनुसार पी.के.के. ले अब संसारकै सबैभन्दा खतरनाक "आतंकवादी" छापामार समूहको रूप धारण गर्दै छ र यो पनि अब समकालीन पेरुको कम्युनिष्ट पार्टी-साइनिङ्ग पाथ र कम्बोडियाको खमेरुज छापामार संगठन जस्तै बनासकेको छ । टर्कीको फाशिष्ट सरकारको अमानवीय हिंसाको विरुद्ध हिंसा नै प्रयोग गर्नु आतंकवादी कार्य होइन भन्ने कुरामा दुवै पी.के.के. ले एकै पटक, एकै समयमा युरोपका ३० वटा शहरहरूमा टर्कीका सरकारी अधिकारीहरूमाथि छापामार आक्रमण संयोजित र संगठित गर्ने काम गरेको छ । यसबाट नै यसको शक्तिको र विस्तारको अनुमान गर्न सकिन्छ ।

गरेको छ ।

पी.के.के. ले सरकारी आक्रमणको प्रतिरोध गर्न नयाँ नयाँ आक्रमणहरू संचालन गर्न आफ्ना मानिसहरूलाई निर्देशित गरेको देखिन्छ । त्यसले आफ्नो ५ हजार भन्दा बढीको छापामार सैनिकलाई अत्यन्त चुस्त, अत्याधुनिक हतियार र उच्च प्रविधिले युक्त संचार-उपकरणले लैसा गर्ने एवं लाखौं आफ्ना मिलिशियाहरूको परिचालन गर्ने काम थालेको छ । अर्कोतिर युरोपीय देशहरूमा टर्कीका सरकारी, अर्ध सरकारी र व्यापारिक केन्द्रहरूमाथि आक्रमण गराउने, टर्कीका पर्यटन केन्द्रहरूमाथि आक्रमण गरी सरकारको पर्यटन व्यवसायबाट हुने डलरको कमाइलाई चौपट गर्ने तथा सकेसम्म कुर्दहरूको वैधानिक संघर्षलाई संचालन गर्ने कार्य यसले थालेको छ ।

तेल उद्योगका लागि प्रशिद्ध कुर्दिस्तान क्षेत्र अहिले मूल युद्ध-थलोमा परिणत भएको छ, जसले गर्दा "मोबिल" सहित अनेक तेल कम्पनीहरू आ-आफ्नो कारोबार समेटेर भाग्न बाध्य भएका छन् । त्यसले टर्की सरकारद्वारा संचालित स्कूल तथा स्कूलका शिक्षकहरूलाई पी.के.के. ले "टर्की-साम्राज्यवादको प्रतीक मानेर" त्यसलाई जरोसहित फ्याक्ने काम गरिरहेको छ भन्ने आरोप पनि पूँजीवादी अखबारहरूले लगाउन थालेका छन् ।

जे होस्, टर्कीको फाशिष्ट सरकार र पी.के.के. को नेतृत्वमा सञ्चालित कुर्द विद्रोहीहरूबीच टर्कीका बीसौं प्रान्तहरूमा भीषण युद्ध भइरहेको छ । अकारा शहरबाट प्रकाशित हुने अग्रेजी अखबार "बुटर्किश डेली न्यूज" का सम्पादक इल्नूर सविकले "कुर्दहरूको यस छापामार आन्दोलन टर्की शासनको लागि गंभीर खतरा" भनी मूल्यांकन गरेका छन् ।



सत्ता प्राप्त नभएसम्म कुर्द समस्याको न्यायोचित हल खोज्नु पर्दछ भनी वकालत गर्ने तथाकथित उदारवादी नव-प्रधानमन्त्री तान्स् शिल्लर अहिले यसो भन्छिन् - "हामीले एउटा आतंकवादी आन्दोलनसँग झामना गरिरहनु परेको छ, जुन निकै तेज गतिले सैनिक कारवाहीको स्वरूपमा फैलिरहेको छ। यसको उद्देश्य प्रजातन्त्रको स्थापना होइन, बरु देशलाई टुका-टुक्रामा विभाजित गर्नु हो।"

कुर्द जातिमाथि भाषिक, जातीय, राजनीतिक दमन गर्दै, सम्पूर्ण टर्कीका जनतामाथि सैनिक दमन-उत्पीडन चलाउँदै आफ्नो फाशिष्ट शासन चलाइरहेको टर्कीको शासनमा सत्तासीन तान्स् शिल्लर स्वयं पनि अहिले टर्कीको सेना र अमेरिकी साम्राज्यवाद नियन्त्रित नाटो (NATO) को छत्र छायाँमा टिकिरहेकी छिन्। जनतामाथिको दमन-उत्पीडन र आतंककै भरमा सत्तामा टिकिरहेकी प्रधान-

मन्त्री शिल्लरले कुर्द विद्रोहलाई "आतंकवादी आन्दोलन" को संज्ञा दिनु साह्रै नै हारवाट देखिन्छ। तर उनले "यस आतंकवादी" कुर्द आन्दोलनले तँ जीका साथ सैनिक कारवाहीको स्वरूप लिएर फैलिइरहेको तथ्य स्वीकारेर पी.के.के. को कुर्द विद्रोहको फैलावटलाई पनि पत्यक्षा रूपमा स्वीकारेकी छिन्।

यस "स्वीकारोक्ति" भित्र आफ्नो पभू-अमेरिकी साम्राज्यवाद र त्यसको सैनिक संगठन NATO

लाई सैनिक सहयोग थप्न लगाउने दाऊ पनि लुकेको देखिन्छ। अमेरिका र NATO दुवै आफ्नो लागि रणनीतिक दृष्टिले अति महत्वपूर्ण क्षेत्र-टर्कीको शासन व्यवस्थामाथि खडा भएको चुनौति र संकटदेखि दुःखित छन् र अत्याधुनिक हतियार, प्रशिक्षण र नीति निर्देशन दिन उनीहरू हतारीरहेका छन्।

यता "सर्वहारा अन्तर्राष्ट्रवाद" को झण्डा सवैभन्दा अगाडि उठाउने वामपन्थीहरूमध्ये एउटा वामपन्थी छापामार समूह पी.के.के. ले युरोपभरि आफ्ना छापामार, समर्थक, सहयोगीहरूको जालो विछ्याएर अन्तर्राष्ट्रिय एकता, भाईचारा-सम्बन्ध र सहयोगको विस्तारको लागि केही त गरिरहेको छ, तर त्यो बाँकी देखिन्छ। त्यसले बनाएको सहयोग पाइरहेको टर्की सरकारविरुद्ध

युद्ध गर्न इरान-इराक-सिरिया र आर्मेनियामा समेत आफ्नो संगठन विस्तार केही हदसम्म गरेको देखिन्छ, त्यहाँका जनताबाट सहयोग पनि पाइरहेको देखिन्छ। अझ पूँजीवादी संचार माध्यमहरू त इरान-इराक-सिरियादेखि लिएर यूनान र आर्मेनियाका सरकारले समेत पी.के.के. लाई गोप्य रूपले सहयोग गरिरहेको कुरा पनि उल्लेख गर्दछन्, तर त्यसमा सत्यता कति छ भनेर पुष्टि गर्ने जर्मकी उनीहरूले गरिरहेका छैनन्।

यसका अलावा पनि, विश्वभरि संघर्षरत वामपन्थी पार्टी, संगठन र कम्युनिष्ट कार्यकर्ताहरूको सहयोग, शुभेच्छा र समर्थन प्राप्त गर्नका लागि पी.के.के. ले आफ्नो बलबुतामा जति अन्तर्राष्ट्रिय भाइचारा-सम्बन्ध विस्तार गर्न सक्ने स्थिति छ, त्यति नगरिरहेको पो हो कि भन्ने देखिन्छ।

यातना बाहेक केही नपाउने टर्कीमा दमन-अभियान यति तीव्र पारिएको छ कि - घर जलाउने, बच्चा-बच्ची, बूढा-बूढीलाई समेत मार्ने, महिलाहरूमाथि बलात्कार गर्ने, हवाई आक्रमण र बम वर्षा गरेर आतंकको राज्य खडा गर्ने काम शिल्लर सरकारले गरिरहेको छ। यसले छिमेकी देशमा शरणार्थी समस्या उत्पन्न भएको छ, टर्कीका विशेषतः दक्षिण पूर्वी शहरहरू विश्व युद्धताकाका शरणार्थी शिविरहरू जस्तै हुन थालेका छन्।

टर्की सरकारको सैनिक दमनको प्रतिरोधमा व्यस्त पी.के.के.का कुर्द विद्रोहीहरूले पनि आफ्ना जनताको जीऊ ज्यान बचाउनेदेखि लिएर पूर्ण शक्ति लगाएर सैनिक व्यापारहरूमाथि आक्रमण गर्न थालेका छन्। पर्यटन क्षेत्रमाथि बमबारी गर्ने, राजधानी इस्ताम्बुलमै सरकारी भवनहरूमा बम विस्फोट

तर टर्कीको सरकार, जो कुर्द भाषाबाट शिक्षा लिने दिने, अबबार निकाल्ने जस्ता भाषिक अधिकारलाई समेत कुल्चेर बसिरहेको छ, जो कुर्दहरूलाई एउटा स्वतन्त्र जातिको रूपमा समेत स्वीकार्न तयार छैन, त्यसले युरोपीय देशहरूले भने जस्तै कुर्द समस्यालाई राजनीतिक रूपमा सुल्काउने प्रयत्न गर्दा भनेर विश्वास गर्ने कुनै आधार देखिदैन।

यसभन्दा पनि महत्वपूर्ण कुरा के हो भने, कुर्द विद्रोहीहरूलाई जैरेदेखि उन्मूलन गर्ने दुस्प्रयासमा व्यस्त टर्कीका फाशिष्ट सेनाहरू नै टर्कीको सम्पूर्ण नीति-निर्माता र कृत्यान्वयनकर्ता हुन्, जनताले चुनेर पठाउने सांसदहरू त देखाउने दाँत मात्रै हुन्, सांसदहरूको बहुमतको आधारमा सरकार चलाउनेहरू

त सैनिकहरूका ढोके-हुके मात्र हुन्। अतः टर्कीको नीति-निर्माता त्यहाँको सरकारी सेनाले कुर्द समस्या समाधान गर्न दमन-अभियान बाहेक, न्यायोचित राजनीतिक समाधान निकाल्दा भनेर कसरी विश्वास गर्न सकिन्छ ?

तर यसैबीच, सरकारले विद्रोह-दमनको अभियान सँग-सँगै, कुर्दहरूका लागि सीमित राजनितिक एवं सामाजिक उत्थानको



टर्की- सेनाको खेदोमा परेर कुर्दहरू इराक-टर्की सीमामा यसरी बसिरहेका छन्।

कुर्द विद्रोहले १० वर्ष नाघेपछि

टर्कीका सैनिकहरू र अमेरिकी साम्राज्यवादको आड-भरोसामा टर्कीको फाशिष्ट शासन सत्तामा अर्को फाशिष्ट प्रधानमन्त्रीको रूपमा जून १९९३ मा तान्स् शिल्लर आसीन भएपछि कुर्द विद्रोहीहरू र सरकारी सेनाबीचको भीडन्तमा ठूलो मात्रामा वृद्धि भएको छ। सरकारले २ लाख ५० हजार भन्दा बढी सेना, प्रहरी, विशेष छापामार विरोधी-डफ्का त्यस क्षेत्रमा खटाउने र त्यस क्षेत्रकै हत्याराहरूलाई पैसा र हतियार दिलाई "कम घनीभूत युद्ध" संचालन गर्ने गर्न थालेको छ।

यसैको परिणामस्वरूप १९९४ को जनवरीदेखि यतासम्म मात्रै २६ सय मानिसको हत्या भएको छ, जसमध्ये मानव अधिकारको नाममा जनताले

गराउने, सरकारी उद्योगहरूलाई ध्वस्त गर्ने जस्ता सरकारी आधारहरूलाई भत्काउने कार्य थालिएको छ, जसले गर्दा सरकारको पर्यटन व्यवसाय ध्वस्त भएको छ र त्यहाँबाट आम्दानी हुने २५% विदेशी मुद्राबाट त्यसले हात धुनु परेको छ।

पी.के.के. का यस्ता आक्रामक-कारवाहीबाट आन्ध्रुआन्ध्र भएको टर्कीको सरकारले युरोपीय देशहरूको सहयोग र समर्थनका लागि हात फैलाएको छ। तर तिनीहरूले ६ जना कुर्द सांसदहरूलाई कुर्द विद्रोहलाई सहयोग गरेको निहुँमा भर्खरै गिरफ्तार गरी मुद्दा चलाउने र मृत्युदण्डको सजाय दिने सरकारी दुष्प्रयासको "विरोध" गरिरहेका छन् र कुर्द समस्याको राजनीतिक समाधानको लागि "दवाव" दिइरहेका छन्।

कार्यक्रम पनि शुरु गर्ने नयाँ चालवाजी चाल थालेको देखिन्छ। तर यसले "कुर्दिस्तान" राष्ट्रको तिर्खालाई भन्नु बढाउने जस्तो परिणाम मात्रै निकाल्ने देखिन्छ। प्यालेष्टिनी समस्याको न्यायोचित समाधान हुन थालेपछि कुर्दहरूको लागि पनि स्वतन्त्र, स्वायत्तशासी कुर्दिस्तानको निर्माण गर्ने उपाय नै राजनीतिक समाधान पो हो भनेर प्रस्तावको रूपमा अगाडि ल्याउने प्रयास मध्यपन्थीहरूले गरिरहेको संकेत मिलेको छ। यस उपायले स्वतन्त्र कुर्दिस्तान राष्ट्रको निर्माणको कामलाई एक पाइला अघि बढाउने कार्य निश्चित रूपमा गर्नेछ।

- राजेन्द्र महर्जन

फिलिपिन्सको कम्युनिष्ट आन्दोलनकी वीराङ्गना

“तपाईंले आफ्नो कठिन परिस्थितिको प्रथम क्षणलाई पार गरिसक्नु भएको छ, यो कुरा मलाई संभ्रान्त छ। कमरेड, प्रिय साथी मलाई सिकाइ दिनुस् कसरी म त्यसलाई पार गर्ने ?”

यो कविता फिलिपिन्सको

कम्युनिष्ट आन्दोलनकी वीराङ्गना कमरेड मारिया लोरेनो बारेसले आफ्नो जीवनको अन्तिम घडीमा, उहाँको हत्या हुनुभन्दा केही समय अगाडि लेख्नु भएको हो ।

आफ्नो जीवनको अन्तिम घडीसम्म पनि फिलिपिन्सको फाशिष्ट सरकारसँग डटेर लडिरहने कमरेड लोरी अहिले हामीबीच हुनुहुन्न । तर उहाँको संघर्षशील जीवनका पानाहरू सर्वत्र छरिएर रहेका छन् ।

फिलिपिन्सको राजधानी-मनिला शहरको मध्यम वर्गीय परिवारमा हुर्केकी क. मारिया लोरेनो बारेस, (छोटकरीमा लोरी) ले फिलिपिन्सको विश्व विद्यालयबाट उच्च डिग्री हासिल गर्नु भएको थियो । यो विश्व विद्यालय एशियाको लागि अमेरिकी सरकारले खोलीदिएको सांस्कृतिक केन्द्र थियो । तर फिलिपिन्समा सर्वहारा वर्गको राजनीतिले बलियोसँग जरो गाडिसकेको हुनाले यस्ता अमेरिकी केन्द्रहरूबाट पनि सर्वहारा वर्गका उदाहरणीय कार्यकर्ताहरू उत्पादन संभव हुन सक्थे ।

विश्व विद्यालयबाट स्नातक डिग्री हासिल गरी सकेपछि कमरेड लोरीले त्यहीं नै मानव विज्ञान विषयमा अध्यापन गर्नु भयो । १९६० र १९७० को दशकमा यो केन्द्र वामपन्थी विद्यार्थी आन्दोलनको पनि केन्द्र बनेको थियो । त्यसैले १९७२ मा फिलिपिन्सको प्रतिक्रियावादी सरकारले मार्शल ल (सैनिक कानून) लागू गरेपछि क. लोरी सहित सयौं प्राध्यापक र विद्यार्थीहरू भूमिगत हुन बाध्य भए ।

तानाशाह मार्कोसको प्रतिक्रियावादी सरकारको दमनको कारणले गर्दा, कुनै कार्यकर्ता पार्टी सम्पर्कको लागि शहरमै भूमिगत

मारिया लोरेनो बारेस

रुपमा बसे, कोही त मार्शल ल घोपणा हुनुभन्दा अगावै गिरफ्तार भइसकेका थिए । भूमिगत भएकाहरू मध्ये कोही मनिलामै बसेर खुला रूपमा कार्यरत कार्यकर्ताहरूसँग सक्रिय सम्पर्क राखेर पार्टी-साहित्य प्रकाशन गर्ने काममा संलग्न भए भने कोही टाढा-टाढाका गाउँहरूमा छटिएर गए । क. लोरीले भने अन्तिम बाटो अप्नाउनु भयो । अर्थात् उहाँ दुर्गम गाउँतिर पस्नु भयो ।

कलेज-

क्याम्पसमा बसेर क्रान्तिकारी नारा लगाउनु, विद्यार्थीहरूलाई संगठित र प्रशिक्षित गर्नु र गाउँमा किसानहरूसँग बसेर काम गर्नुमा धेरै फरक छ । क. लोरी केन्द्रमा बस्दा फोहरबीच फुलेको कमलको फूल भैं स्वच्छ भएर कार्यरत रहनु भयो र, गाउँतिर पनि आफ्नो स्वच्छताको कठोर परीक्षा गर्नु भयो । उहाँले नराम्रो शिक्षा केन्द्रबाट स्नातक भइकन पनि त्यहाँका विद्यार्थीहरूलाई ठीक ढंगले राजनीतिक ज्ञान दिने, क्रान्तिप्रति समर्पित भएर, आवश्यक बेलामा मनिला शहरको मायालाई पनि चटक्कै बिर्सेर, आफ्ना सबै व्यक्तिगत इच्छा-आकांक्षा त्यागेर गाउँतिर काम गर्न थाल्नु भयो । गाउँको कठोर स्थितिमा पनि सफलतापूर्वक काम गर्न सक्नुले उहाँको क्रान्तिप्रतिको त्याग, तपस्या, लगनशीलता र साहसको परिचय राम्ररी नै दिएको छ ।

गाउँमा कठोर संघर्ष गर्नलाई

सादा जीवन व्यवहारिक थियो । मनिला र गाउँ-गाउँमा केराको भण्डार नै थियो । एक पटक एक जना कमरेडले केराको बोक्रा मात्रै खाएर पनि धेरै दिनसम्म बाँचेको संस्मरण लेखेका थिए । कमरेड लोरी यस्ता गाढो-साँगुरो, भोक-प्यास आदि केहीबाट पनि डराउनु भएन । त्यसैले नै उहाँको हत्या गर्न गएका शत्रुहरूले समेत उहाँको बारेमा यसरी भन्न बाध्य भए- “उनी साँच्चै बहादुर

महिला हुन् ।”

पूँजीवादी पत्रिकाहरूले घोषणा गरे- “उनी भूमिगत आन्दोलनकी वीराङ्गना हुन् ।”

साँच्चै, कमरेड लोरी अर्थात् मारिया लोरेनो बारेस फिलिपिन्सको क्रान्तिमा जन्मेकी एउटी नयाँ उदाहरणीय महिला हुनुहुन्थ्यो ।

गाउँमा जाँदा

क्रान्तिकारीहरूभित्र रहेका पूँजीवादी चिन्तनहरूलाई कसरी क्रान्ति अनुकूल फेर्ने भन्ने सम्बन्धमा फिलिपिन्स विश्व विद्यालयका प्राध्यापक इमानुयल नोको बानले एउटा दार्शनिक कविता लेख्नु भएको थियो । पछि उहाँ पनि गाउँमै नयाँ क्रान्तिकारी जीवन जीउन गाउँतिर पस्नु भएको थियो ।

“बालीस बटा पहाड र सबै नदीलाई जोले, वीज छर्ने, बाली काट्ने काममा जन-समुदाय नै मार्गदर्शक शिक्षक हो, दर्जनौ भाषा र भाषिकले राम्रो विदेशी भाषाको माध्यमलाई होच्याई दिएका छन् ।”

कमरेड लोरी आफूलाई बाटो देखाईदिने शिक्षकसँग राम्ररी नै परिचित हुनुहुन्थ्यो, अतः उहाँ पनि त्यही क्रान्तिकारी बाटोमा लाग्नु भएको थियो ।

उहाँका श्रीमान् त्यही विश्व विद्यालयका प्राध्यापक थिए । उनी कम्युनिष्ट पार्टीका उच्चस्तरका कार्यकर्ता पनि थिए । तर भूमिगत जीवनको गाढो साँगुरोपन र क्रान्तिदेखि डराएर उनले तानाशाही सरकारसमक्ष आत्मसमर्पण गरेर जनताको क्रान्तिप्रति गद्दारी गरे ।

हुन त त्यसबेला उनीबाट कमरेड लोरीको एउटा बच्चा भइसकेको थियो । तापनि पार्टी र जनताको पक्ष लिएर क. लोरीले त्यस गद्दारीसँग पारपाचुके गर्नु भयो ।

१९७३ मा क. लोरीलाई

सरोसगन प्रान्तमा अचानक गिरफ्तार गरियो । त्यसबेला उहाँ दुई जीउकी हुनुहुन्थ्यो । तर प्रतिक्रियावादी कुकुरहरूले उहाँलाई अति नै कठोर यातना दिए, जसले गर्दा उहाँको गर्भपतन भयो । त्यसपछि उहाँलाई एउटा यातना शिविरमा लगेर राखियो ।

तर केही समयपछि नै उहाँ र उहाँका अन्य तीन जना महिला कमरेडहरू दुश्मनको हातबाट भाग्न सफल हुनुभयो । फेरि जनताकै बीचमा काम गर्न पस्नुभयो । पार्टीले उहाँलाई लगुना ब्विजोन प्रान्तको सचिवमा चुन्यो ।

१९७४ को डिसेम्बरको शुरूमै तानाशाही सरकारका गुप्तचरहरूले उहाँ गाउँमा भूमिगत रहनु भएको तथ्य पत्ता लगाए । तर कति खोज्दा पनि उहाँलाई उनीहरूले फेला पार्न सकेनन् । १९७४ को अन्ततिर ती व्याघ्राहरूले थुप्रै नै क्रान्तिकारीहरूलाई विभिन्न छलकपट र षडयन्त्रको जालो बुनेर गिरफ्तार गर्ने अभियान चलाए । यस अभियानको सफलताको कारण के थियो भने अमेरिकी साम्राज्यवादको पाल्नु कुकुर मार्कोसको तानाशाही सरकारबाट सैनिक प्रहरी र गुप्तचरहरूलाई लोभ्याउन थरी थरीका प्रोत्साहन र पुरस्कारको व्यवस्था गरिएको थियो । यसै क्रममा

उनी ढोकामा देखिनासाथ हामीले गोली हान्न थाल्यौं । उनी ढलिन्, फेरि उठिन्, फेरि ढलिन्, फेरि उठिन् । पछि उनी यसरी ढलिन्, कि उठ्नै सकिनन् । त्यसपछि पनि हामीले ५ मिनेटसम्म गोली बसाइरह्यौं ।

मार्कोसको हातबाट विशिष्ट जुनियर अफिसरको पदवी प्राप्त गर्न सफल लेफ्टनेन्ट जोसेफ मालिले क लोरीलाई गिरफ्तार गर्न अनेकौं षडयन्त्रको जालो बुन्यो ।

तानाशाह मार्कोसको व्याधा-जोसेफ मालिले क लोरीको गाउँ-ठाउँ पत्ता लगाउन एक जना भ्रष्ट किसानलाई समात्यो र त्यसलाई लोभ्याई तसाई घम्स्याई क लोरीको ठेगाना पत्ता लगाउन ऊ सफल भयो । उसको नेतृत्वमा रहेको मार्कोसको प्रतिक्रियावादी सेनाले कसरी क लोरीलाई गिरफ्तार गर्ने अभियान चलायो र अन्ततः उहाँको निर्मम हत्या गर्‍यो ?

यसको जवाफमा जोसेफ मालिले आफ्नो "पुरुषार्थ" को वर्णन गर्दै भनेको थियो- "हामी राती १० बजेदेखि बिहान ५ बजेसम्म पैदल हिँड्दै गयौं । फौजका एक जना जवानलाई पठाएर मैले उनीहरूको बाटो रोक्न पठाएँ । अर्को एक जना जवानलाई उनीहरू बसिरहेको घरको वरिपरि M-16 (एउटा रासायनिक पदार्थ) छर्न पठाएँ । उनी होकामा देखिनासाथ हामीले गोली हान्न थाल्यौं । उनी ढलिनु, फेरि उठिनु, फेरि ढलिनु, फेरि उठिनु । पछि उनी यसरी ढलिनु, कि उठ्नै सकिनु । त्यसपछि पनि हामीले ५ मिनेटसम्म गोली बसाइरह्यौं । अन्तमा थाहा भयो- शिरमा लागेको गोलीको कारणले उनको मृत्यु भएको रहेछ ।"

क लोरीलाई ६ वटा गोली लागेको थियो । त्यस घरमा सेनाले घेरा हाल्नु अघि उहाँ अन्य तीन जना कमरेडहरूसँग कुराकानी गरिरहनु भएको थियो । सेनाले घेरेको सुईको पाएपछि उहाँले आफू एकै मात्र सेनासँग भिडी अन्य कमरेडहरूलाई सेनाको हातबाट फुत्काई जनताबीच पुग्ने मौका प्रदान गर्नु भयो । अत्यन्त आश्चर्यको कुरा के भने, चारैतिरबाट घेरेर बसेका सेनाका जवानहरूलाई छलेर ती तीन जना कमरेडहरू भाग्न सफल भए र सेना हेरेको हेचै भयो ।

आफ्ना कमरेडहरूसँग छुट्टिनुभन्दा केही समय अगाडि क लोरीले ती कमरेडहरूलाई भन्नुभयो-

"मेरो छोरो त्यस गद्दार (आफ्नो पुरानो श्रीमान्) को हातमा नपरोस्, है ।"

आफ्नो मृत्यु नजिक आएको देखेर

क लोरी आफ्ना कमरेडहरू, आफ्नो छोरा र क्रान्तिप्रति बढी चिन्तित हुनुभएको थियो, आफ्नो ज्यानप्रति होइन । त्यसैले आफ्नो जीउ ज्यानको परवाह नगरी वहाँले आफ्ना कमरेडहरूलाई बचाउनु भयो र आफू चाहिँ सैनिक हत्याराहरूको हातबाट मर्नु भयो । मृत्युपछि उहाँको लाशलाई मनिला लगेयो । त्यहाँको फिलिपिन्स विश्वविद्यालयको गिरिजा घरमा उहाँको लाश राखियो । मार्कोसको "मार्शल ल" को दमनदेखि अलिकति पनि भयभीत नभएका त्यहाँका हजारौं-हजार विद्यार्थी, कर्मचारी र जनताले क लोरीप्रति अन्तिम श्रद्धाञ्जलि प्रकट गरे ।


क लोरीप्रति अन्तिम श्रद्धाञ्जलि दिन उम्लेको जनताको विशाल भीड देखेर आश्चर्य चकित

गरेपछि उहाँले त्यससँग पारपाचुके गरेर अन्य एक जना कम्युनिष्ट क्रान्तिकारीसँग विहे गर्नु भएको थियो । यो विवाह पनि धेरै दिनसम्म टिक्न सकेन । अर्थात् तानाशाह मार्कोसका हत्यारा सेनाले उहाँहरूलाई कहिले पनि भिल्ल नपाउने गरी विछोड गराई दियो । क लोरीका पछिल्ला श्रीमान्लाई सरकारले हत्या गरिदिएको थियो ।

उहाँले क लोरीभन्दा केही महिना अगाडि मात्रै शहादत प्राप्त गर्नु भएको थियो । उहाँकै स्मृतिमा क लोरीले यसरी आफ्ना भावनाहरू अभिव्यक्त गर्नु भएको थियो -

"हिजो मैले एक जना बूढा बासँग कुरा गरे उहाँको बोली- वचन तपाईं कै जस्तो छ त्यतिकै सँचिकर र चम्किलो छ

क लोरीले आफू एकलै सेनासँग भिडेर अन्य सहयोद्धा कामरेडहरूलाई बचाउनु भएको थियो ।



क लोरीका यस्ता युवा सहयोद्धाहरू फिलिपिन्स क.पा. को

फण्डामुनि क्रियाशील छन् ।

भएका प्रतिक्रियावादीहरूले भयाक्रान्त भएर यसरी भन्दै हिँडेको सुनियो- "क्रान्तिकारी आन्दोलन सफल भएको भए उनी साच्चै नै शहीद हुने रहिछन् ।"

क्रान्तिकारी आन्दोलन सफल भए पनि, नभए पनि उहाँ साँच्चैको क्रान्तिकारी शहीद हुनु हुन्थ्यो । उहाँ साँच्चै नै सक्रिय र समर्पित क्रान्तिकारी हुनुहुन्थ्यो ।

आफ्नो पहिलेको श्रीमान्ले पार्टी र क्रान्तिप्रति गद्दारी

जसमा यस्तो सतर्कता लुकेको छ मानौं, त्यसले इन्टेलीका प्रत्येक रंगहरूलाई एक एक गरी छुट्याइदिन सक्छ

उहाँले धैर्यको कुरा गर्नु भयो

उहाँका आँखाहरूबाट

बेदनाका रसहरू चुहिरहेका छन्

तपाईंले आफ्ना कठिन परिस्थितिहरूका

प्रथम अणुहरू पार गरिसक्नु भएको छ

तपाईंले होस्नु भएको देखेरै

यी सब मलाई संफना हुन्छ

कमरेड, मेरो प्रिय साथी

मलाई सिकाई दिनुस्

कसरी म त्यसलाई पार गर्ने ?"

आफ्नो जीवनको कठिन

परिस्थितिमा क लोरीले पनि आफ्ना श्रीमान्ले जस्तै, आफ्ना साथी कमरेडहरूले जस्तै शहादत प्राप्त गर्नु भयो । क लोरी लगायत अन्य साथी कमरेडहरूको शहादत प्राप्तिले फिलिपिन्सको कम्युनिष्ट पार्टीलाई निश्चित रूपमै घाटा लाग्यो । तर यो घाटा पूर्ति गर्ने काममा कम्युनिष्ट पार्टीले कुनै ढीला सुस्ती र असचेतनता देखाएन । पूँजीवादी पत्रिकाहरूका अनुसार, फिलिपिन्सको कम्युनिष्ट पार्टी विकेंद्रित छ, यसले आफ्ना शहीद कार्यकर्ताहरू र जेल परेका साथीहरूको ठाउँ सजिलैसँग भर्न सक्छ ।

यसरी पार्टीलाई विस्तृत बनाउन त्यस पार्टीले नयाँ-नयाँ उत्तराधिकारीहरू जन्माउन सक्नुको रहस्य के हो त ?

यसको रहस्य हो- यो एउटा मार्क्सवादी पार्टी हो, मार्क्सवाद-लेनिनवादको सर्वोच्च रूप माओत्सेतुङ विचार यसको कण-कणमा घुसेको छ ।

त्यसैले पूँजीवादी पत्रिकाहरू लेख्छन्- "फिलिपिन्सको कम्युनिष्ट पार्टीले आफ्ना आधार इलाकाहरू बनाउन माओ त्से तुङको सिद्धान्तलाई प्रयोग गरिरहेको छ ।"

"वर्तमान विद्रोहको यस धार निरन्तर अगाडि बढिरहेको छ, किनकि फिलिपिन्स कम्युनिष्ट पार्टीले आफ्नो मजबूत मार्क्सवादलाई प्रयोग गर्न छोडेको छैन ।"

साँच्चै, तिनीहरू नै वास्तविक कम्युनिष्ट हुन्, जसले जनताको सेवा गर्दछन्, तिनीहरूको पार्टी नै वास्तविक कम्युनिष्ट पार्टी हो, जसले मार्क्सवादलाई देश-काल-परिस्थिति अनुसार क्रान्तिका लागि राम्ररी प्रयोग गर्दछ । त्यसैले फिलिपिन्सको एउटा क्रान्तिकारी गीतका गेडा-गेडाहरूले भन्छन्-

"कम्युनिष्ट हो हामी

मानिसहरूले जस्तै जीवन जीउँछौं ।

आज विश्वमा साँच्चै नै जनताको सेवामा

बढ्ने मानिस हुन कम्युनिष्ट हुनै पर्छ ।"

र यसरी नै, यही भावनालाई आत्मसात गरी शाहदत प्राप्त गर्नु भएकी फिलिपिन्सको कम्युनिष्ट आन्दोलनकी वीरांगना क मगरिया लोरियो बारेस-अलबिदा, लाल सलाम !

- श्रीलक्ष्मी श्रेष्ठ

Far Eastern Economic Review

मा प्रकाशित रिपोर्टको आधारमा लिखित, इनाप साप्ताहिकमा प्रकाशित लेखबाट साभार)

यो एउटा मार्क्सवादी पार्टी हो, मार्क्सवाद-लेनिनवादको सर्वोच्च रूप माओत्सेतुङ विचार यसको कण-कणमा घुसेको छ ।

गत भाद्र ९ गते नेपाल कम्युनिष्ट पार्टी (संयुक्त) का केन्द्रिय सदस्य तथा चितवन जिल्लाबाट चुनिएका सांसद भीमबहादुर श्रेष्ठ बिनाशर्त नेपाली कांग्रेसमा प्रवेश गरे। उनीसँगै १०२७ जना अरु कार्यकर्ताहरू पनि कांग्रेस प्रवेश गरेको ठूलो प्रचार प्रसार सरकारी रेडियो, टेलिभिजनले समेत गरे। घोर अवसरवादी र धूर्त सावित कांग्रेसी अध्यक्ष कृष्णप्रसाद भट्टराई र राष्ट्रघात, जनघात एवं पार्टी अन्तरघातका लागि कुख्यात कांग्रेसी प्रधानमन्त्री गिरिजा कोइराला समेतको उपस्थितिमा आयोजित एक समारोहमा भीमबहादुर श्रेष्ठले कम्युनिष्टहरूको ठूलो आलोचना र विरोध गरे र नेपाली कांग्रेसको पक्षमा नांगो स्तुति गान गरे।

जनद्रोही गिरिजा सरकारको कारण र पार्टीभित्रको गाईजात्रे स्थितिका कारण जनतामा बदनाम हुँदै गएको नेपाली कांग्रेस पार्टीमा के कुनै ठूलो सैद्धान्तिक, सांस्कृतिक आकर्षण देखेर नै भीमबहादुरहरू यसमा पर्सेका हुन् त? के उनले भने जस्तै नेपाली कम्युनिष्टहरूले अब मुलुकको भविष्य थाम्न नसक्ने नै हुन् त?

यी दुई प्रश्नको जवाफ प्रष्ट नै छ।

भीमबहादुरले देखे- अब चितवन जिल्लामा उनले अरु वामपन्थीहरूको सहयोगमा पुनः सांसद हुने मौका पाउने छैनन्। किनभने, उनको पार्टीको पकड त्यस जिल्लामा हिजोभन्दा धेरै खस्किस्केको थियो, र उनको पार्टीले लिएको “गोर्वाचोभक्तो ग्लास्तनोप्ल र परेस्त्रोइका त ठीकै कुरा थिए तर यिनको कार्यान्वयन पक्ष मात्र गलत थियो” भन्ने प्रकारको तावेदारवादी विश्लेषण र यस तावेदारवादसँगसँगै यसभित्र जन्मिएको

“गद्दारी” को लागि

अरु पनि तयार छन्

भीमबहादुर श्रेष्ठहरू

चन्द्रदेव नेपाली

दक्षिणपन्थी नीति र व्यवहारका कारण जनतामा यस पार्टीप्रतिको जनआस्था घटेर समेत गएको थियो। यस स्थितिमा कम्युनिष्टहरूले अब उनलाई अर्को पल्ट पनि चुनावमा उठाउने सभावना थिएन- यसै कुरालाई उनले अर्को भाषामा यसरी भनेका मात्र हुन्- “अब कम्युनिष्टले भविष्य थाम्न सक्दैनन्।” वास्तवमा कुरोको चुरो थियो- अब भविष्यमा कम्युनिष्टले भीमबहादुरलाई टिकट दिन्नन्।

सबैभन्दा बदनाम गिरिजा गूटलाई यो ठूलो बदनामीकै बेला यसरी साथ दिँदा नै कांग्रेसीहरूबाट स्यावासी ज्यादा पाइने हुनाले यो अवसर छोपेर उनी कांग्रेसमा पर्सेका हुन्। “म व्यक्तिगत लाभको लागि ने.का. मा प्रवेश गरेको हैन” भन्ने उनको दावी त फगत एउटा खोक्रो बकवास मात्र हो।

केही दिन अघिसम्म भीमबहादुर कम्युनिष्ट पार्टीमा हुँदा र आज उनी त्यसबाट पर हट्दा नेपाली कम्युनिष्ट आन्दोलनमा त्यस्तो कुनै फेरबदल आएको छैन र यसबाट दिक्क मान्नु पर्ने कुनै

कारण थपिएको छैन। बरु नेपाली कम्युनिष्ट आन्दोलन अनुभवले खारिँदै गएको मात्र छ। त्यसै गरी ने.का. मा पनि त्यस्तो कुनै उल्लेखनीय आकर्षण थपिएको छैन, बरु यसका मुखमा जनद्रोह र राष्ट्रद्रोहका काला ताजा धब्बाहरू मात्र थपिएका छन्। यस स्थितिमा भीमबहादुरले कम्युनिष्टलाई गरेको गाली र कांग्रेसलाई गरेको पशंसा मा स्वार्थबाहेक अरु धोक हुन सक्छ भनी भन्न सकिने ठाउँ नै छैन।

भीमबहादुर श्रेष्ठ मात्र हैनन्, नेपाली कम्युनिष्ट आन्दोलनबाट अरु पनि थुप्रै मानिसहरू प्रतिक्रियावादी खेमा मा पलायन भएका छन्। नयाँ मुसलमानले बढी प्याज खान्छ भने भैँ विप्रीएर अन्यत्र हाम्फालेका यी पूर्व वामपन्थीहरू मध्ये धेरैले आफूलाई घोर जनघाती क्याम्पका उच्चाउला प्रवक्ता नै बनाएका छन्। आज एउटा इमान्दार कांग्रेसीले समेत गिरिजा पक्षको वकालत गर्ने हालत छैन। तर रातारात कांग्रेस बनेका भीमबहादुरहरू भने गिरिजाको पक्षमा आँखा चिम्लेर प्रशंसा गर्दैछन्। जसरी पूर्व कम्युनिष्ट नव कांग्रेसी केशरमणि पोखरेल र हिबमतसिंह भण्डारीहरू आज नेपालमा “कम्युनिष्ट चाँडै ढल्ने” मन्त्र जपिरहेछन्, त्यसरी नै भीमबहादुरहरूले अब ऐलान गर्नेछन्- कम्युनिष्ट भनेका तानाशाह हुन्, कम्युनिष्ट भनेका उग्रवादी हुन्, उनीहरू विकास विरोधी हुन्।

कांग्रेसभित्र बढी स बेढी अवसर र काइदा मुलक जोग कम्युनिष्टलाई सत्ता सराप गर्नु र संगठनभित्रका गोप्यताहरू खोल्नु उनीहरूको निम्ति


सर्वश्रेष्ठ उपाय भएको छ।

हो, निश्चितै रुपमा व्यक्तिमा कुनै समयमा कुनै पनि पार्टीप्रति खास खास कारणले अनास्था पैदा हुन पनि संभव छ। यस्तो हुँदा पनि के कुरा निश्चित छ भने ऊ घोर प्रतिक्रियावादी चाहिँ बनीहाल्दैन। साम्यवादी बाटोको विरोधी चाहिँ बनीहाल्दैन। यो समाजमा सत्य र न्याययुक्त समाज निर्माण गर्ने ध्येयबाट साँच्चै अभिप्रेरित भएर कम्युनिष्ट आन्दोलनमा लागेको मानिस छ भने ऊ कसरी रातारात असत्य र अन्यायको रक्षा गर्ने सिद्धान्त र व्यवहार भएको पार्टीमा हाम्फाल्न तयार हुन्छ? ऊ निष्क्रिय हुन सक्छ, विद्यमान दोषहरूको फट्टा आलोचक हुन सक्छ वा आन्दोलनभित्रै समस्याको गाँठो फुकाउन कुनै सर्वथा नौलो बाटोको खोजीतिर ऊ लाग्न सक्छ। तर, ऊ गिरिजा गूट जस्तो जनघाती र राष्ट्रघाती गूटमा कसरी प्रवेश गर्न सक्छ? के कुनै साधन बेटीक ठहरिएमा ठीक साधन खोज्नुको साटो सर्वश्रेष्ठ ठहरिएको साध्य नै छोड्नु जरुरी हुन्छ र? आफ्नो पार्टीले सत्य र न्यायको पक्षमा काम गर्न नसकेको हुन सक्छ। त्यस्तो भन्दैमा के अब समाजमा सत्य र न्यायको काम गर्नु पर्ने अवस्था नै खतम भएको हो त?

- यो त फन विस्कलै साँचो कुरा हैन। समाजमा असत्य र अन्यायको विगविगी अहिले पनि बढीरहेछ। गरीखाने इमान्दार मानिसहरू अहिले पनि देशमा लुटिएका छन्, बसीखाने शोषक वर्ग अहिले पनि देशमा मोटाईरहेछ।

त्यसैले, हिजोभन्दा फन ज्यादा आज सत्य र न्यायको पक्षमा आन्दोलनलाई अगाडि वढाउनु जरुरी छ। यस स्थितिमा, संभव छ- कम्युनिष्ट आन्दोलनभित्र कतिपय कमीकमजोरीहरू पनि होलान्। ती कमी कमजोरीहरूलाई हटाउन र घटाउनतिर लाग्नु नै प्रत्येक सत्य र न्यायको पक्षधर मानिसको प्रमुख कर्तव्य हो। तर कमी कमजोरीलाई नै ढाल बनाएर आन्दोलनबाटै भाग्ने, त्यसमाथि घात गर्ने र गद्दारी गर्ने जुन काम भीमबहादुरहरूले गरे, त्यसबाट याहा हुन्छ- वास्तवमा भीमबहादुरहरू “कम्युनिष्टले भविष्य थाम्न नसक्ने” देखेर वा “कांग्रेसले देश फिर्तीमिली पारि दिने” सभावना देखेर गिरिजा गूटको

फाहर कुण्डमा हाम्फालेका छन्। उनीहरू सोभै व्यक्तिगत लाभ र लाभका शिकार भएर नै त्यसरी पतीत भएका



हुन् ।

व्यक्तिगत लोभ र लाभका लागि समाजको हितलाई लात मारेर गएका यी नयाँ पुराना "भीमबहादुर" हरू त्यहाँ गएपछि प्रतिक्रियावादीहरूका सबैभन्दा बफादार "कुकर" बन्ने गरेका छन् । भूपू. कम्युनिष्ट कमलराज रेग्मी २०४६ सालको जनआन्दोलनको केही महीनाअघि मात्रसम्म पनि भ्रष्ट पञ्चायती व्यवस्थाको पक्षमा दार्शनिक व्याख्या गर्ने "व्याख्याकार" बन्न पुगेको कुरा यसको एउटा सानो उदाहरण हो । हालै संचार क्षेत्रमा प्रवेश पाएका केही "युवा गद्गारहरू" ले गिरिजाको पक्षमा धूर्तता र कुतर्कको आडमा गर्ने गरेका निर्लज्ज-प्रचार कार्यहरू यस्तै अर्को उदाहरणहरू हुन् । यी सबै नयाँ काँग्रेस बनेका "चैते" हरू काँग्रेस पार्टीमै रहेका पुराना र सिद्धान्तनिष्ठ कांग्रेसहरूकै विरुद्ध समेत खडा छन् । यिनलाई चाहिँएको अने चुनावी टिकट, पद र पैसा मात्र हो । यी कुरा पाउनुका लागि यिनीहरू जति नै ठूला जनघात र राष्ट्रघातको पक्षमा उत्रिन पनि तयार हुन्छन् ।

भीमबहादुरको गद्गारीको घटना कुनै एक्कोदुस्को घटना होइन । यो एउटा प्रवृत्ति हो । हामीले नियालेर हेर्न जरुरी छ- किन भीमबहादुर प्रवृत्ति नेपालको वाम आन्दोलनमा बारम्बार टाउको उठाइरहेछ ? केशरजंग, डि.पी. अधिकारी, कमलराज रेग्मीको गद्गारीदेखि भीमबहादुरसम्मको गद्गारी प्रकरणलाई हामीले राम्ररी खोतल्नु जरुरी भएको छ । के छ दोष हामीमा, जसले गर्दा भीमबहादुर प्रवृत्ति वाम आन्दोलनभित्र सजिलै छिँछ, मौलाउँछ र ऐजन मौकामा गद्गारी गरेर निकलन्छ ?

खोतलेर हेर्दा विगत पृष्ठभूमि, चरित्र र आन्दोलनप्रतिको प्रतिवद्धताको राम्रो जाँच परख नै नगरीकन फगत कुराको आधारमा जथाभावी पार्टीभित्र प्रवेश दिने प्रणालीले गर्दा नै थुप्रै भीमबहादुर पार्टीभित्र हेले छिर्ने स्थिति बनेको देखिएको छ । आफ्नो पार्टीलाई जसरी पनि ठूलो भएको देखाउने लोभ र अहंकारजन्य मानसिकताले गर्दा नै भीमबहादुरहरूलाई सजिलै पार्टीभित्र स्वागत गर्ने गरिएको छ । गद्गारी र पलायनको प्रवृत्ति तिनीहरूमा सबैभन्दा बेसी देखिएको छ, जो चुसाह वर्गबाट आएका छन् । शोषित वर्गबाट आएकाहरूमा पनि कमजोर वैचारिक-सांस्कृतिक स्तर भएकाहरू सजिलै, सानो सानो प्रलोभनमै प्रतिक्रियावादीहरूको गोठी बन्न पुगेका देखिन्छन् । वामपन्थी उम्मेदवार बनाएर विभिन्न निकायको चुनावमा उठाइएकाहरू दुईचार हजार

रुपियाँ पाउने बित्तिकै विकेको घटना बगेर ल्टी देखिएको छ । कतिपय वरीव व्यक्तिहरू नै फगत जाँड र मासुभानको लोभमा गद्गार हुन पुगेको उदाहरण पनि केयन् छन् ।

त्यसैले मूल प्रश्न वैचारिक-सांस्कृतिक स्तर र आन्दोलनप्रतिको प्रतिवद्धताको रहेछ । ती मानिसहरू, जो वर्ग संघर्षको दैनिक व्यवहारमा जाँच परख गर्दा यी मामलामा खरो उत्रन्छन्, उनीहरू सजिलै, सानोतिनो प्रलोभनमै "गद्गार" भईहाल्ने संभावना एकदमै कम हुन्छ ।

तर हाम्रो आन्दोलनमा कमजोरी के देखिन्छ भने- वर्ग संघर्षको दैनिक व्यवहारमा हरेक मानिसको वैचारिक-सांस्कृतिक स्तर र प्रतिवद्धताको स्तर जाँच्ने, त्यसमा भरलाग्दो ठहरिएमा मात्र पार्टीमा प्रवेश गर्न तथा रहन दिने प्रणाली यहाँ सारै भिन्नो छ । प्रवेश गरिसकेपछि पनि आन्दोलनका मूर्त मूर्त जिम्मेवारीहरू पालना गर्ने दौरानमा नै एकातिर हरेक मानिसको वैचारिक सांस्कृतिक स्तर उठाउन निरन्तर प्रयत्न गर्ने, अर्कोतिर नेतृत्वद्वारा हरेकको जाँच परख पनि गरिरहने प्रणाली पनि यहाँ सारै भिन्नो छ ।

कोही पनि मानिस एक्कासी गद्गार बन्दैन । गद्गारको रूपमा निक्किन पनि हरेकले एउटा निश्चित क्रमिक प्रक्रिया पार गरेकै हुन्छ । हामीमित वर्ग संघर्षको दैनिक जिम्मेवारी र कामकै दौरानमा हरेक मानिसको वैचारिक-सांस्कृतिक स्तर र प्रतिवद्धतामा आएको प्रगति वा अवनति जाँच्ने पद्धति छ भने हामी एउटा मान्छे भसकै विग्रिसकेपछि मात्र होइन, बेचैमा त्यसवारे चाल पाउँन सक्छौं । शुध्याउन संभव छ भने बेचैमा उसलाई शुध्याउने कोशिस गर्न सक्छौं । संभव देखिएन भने बेचैमा त्यसवारे निधोमा पुग्न सक्छौं । यसो भएमा मात्र कोहीपनि मानिस नीलो आकाशबाट अकस्मात् चट्याउट वजे भै गद्गार भएर निस्किके स्थिति रहन्न ।

तर हामीकहाँ त्यस्तो पद्धतिको खडेरी छ । त्यसैले हामी विग्रन लागेको मानिसवारे बेचैमा न सुसूचित हुन सक्छौं, न त उसलाई समय रहँदै सुधाने स्थिति नै रहन्छ । एउटा कामरेड

किन भीमबहादुर प्रवृत्ति नेपालको वाम आन्दोलनमा बारम्बार टाउको उठाइरहेछ ? केशरजंग, डि.पी. अधिकारी, कमलराज रेग्मीको गद्गारीदेखि भीमबहादुरसम्मको गद्गारी प्रकरणलाई हामीले राम्ररी खोतल्नु जरुरी भएको छ ।

अकस्मात् गद्गारीको वक्तव्य दिएर निकलेपछि मात्र हामीलाई थाहा हुन्छ कि ऊ खतम भईसकेछ ।

पार्टीभित्र केशरजंग र भीमबहादुर निक्किन संभावना यथासंभव कम पार्ने हो भने पहिलो कुरा त पार्टीको प्रवेशद्वार साँघुरो पारिनु पर्छ । पार्टी ठूलो देखाउन जथाभावी प्रवेश दिने प्रक्रिया बन्द गर्नु पर्छ । कामका दौरानमा प्रतिवद्धता र वैचारिक-सांस्कृतिक

स्तरको भरलाग्दो जाँच परखपछि मात्र हरेक मानिसलाई पार्टीभित्र प्रवेश दिने प्रणाली मजबूत पार्नु पर्छ । दोश्रो, जो पार्टीभित्र पस्छ, उसलाई कम्युनिष्ट मान्छेमा रूपान्तरित गर्नका लागि पार्टीभित्र निरन्तर साम्यवादी वैचारिक-सांस्कृतिक आन्दोलन जारी राख्नु पर्छ । र नेतृत्वबाट वर्ग संघर्षकै मूर्त कामहरूमा हरेकको निरन्तर निर्गक्षण व्यवस्था हुनु पर्छ । यी दुवै कुराको संयोजनमा मात्र भीमबहादुर प्रवृत्तिलाई धेरैभन्दा धेरै नियन्त्रण गर्न सकिन्छ ।

तर हामी यी दुवै काम गरिरहेका छैनौं भने, यो निश्चित छ, यो पटक मात्र होइन, धेरै पटक भीमबहादुर र केशरजंगहरू निकलनेछन् । भीमबहादुर सबभन्दा बेसी त्यहाँ निक्कनेछ, जहाँ पस्ने ढोका सारै खुकुलो छ र पसिसकेपछि साम्यवादी साँचांमा मान्छेलाई ढाल्ने वैचारिक सांस्कृतिक आन्दोलन ज्यादै छैन । जहाँ वर्ग संघर्षको कामको आधारमा होइन, भाषण र कुरा गर्ने क्षमता एव केवल सक्रियताका आधारमा मात्र मान्छेको नापजोख हुन्छ, त्यहाँ त पल पलमा गद्गारी गर्न तयार भीमबहादुर पैदा हुने संभावना प्रवल रहन्छ ।

त्यसैले सचेत नेता कार्यकर्ताहरूले चनाखो बन्नु जरुरी छ- यहाँ अरु पनि थुप्रै संभावित "भीमबहादुर श्रेष्ठ" हरू हाम्रो आन्दोलनमा हुनसक्छन् । तिनलाई काममा चिन्नु जरुरी छ । "भीमबहादुरहरू" पैदा नहुने, पैदा भएमा पनि तिनले धेरै विगाारनाश गर्न नपाउने प्रकृया आन्दोलनमा प्रभावकारी रूपले लागू गर्नु जरुरी छ । यो वैचारिक-सांस्कृतिक आन्दोलनको प्रकृयाको महत्वपूर्ण देश-विदेशका थुप्रै मार्क्सवादी चिन्तकहरूले पनि जोड दिदै आएका छन् । हाम्रोमा पनि यसको महत्वपूर्ण राम्ररी चिन्तन मनन हुनु जरुरी छ ।

□ □

प्रतीक्षाको फल मीठो हुन्छ ।

नयाँ मनोरंजक र विचारोत्तेजक सूचना-सामग्रीहरूको अत्याधुनिक स्रोतको रूपमा प्रकाशित हुँदैछ



ज्ञानवर्धक, जीवनमुखी र प्रगतिमुखी

मूल्यांकनको सहकर्मी

युवा
मासिक पत्रिका

प्रकाशनको तयारी भैरहेको छ !

युवाहरूको लागि तपाईं कस्तो खालको युवा पत्रिका चाहनु हुन्छ ? आफ्ना चाहना र चाहना अनुरूपका सरल रचनाहरू लेख्ने जमको गर्नुस्, हाम्रो ठीका सधै खुला रहनेछ ।

अन्तर्क्रिया प्रकाशन प्रा.लि.

फोन : २९३९९४
ड्रो.ब.नं. ३०२६, काठमाडौं

जहाँ वर्ग संघर्षको कामको आधारमा होइन, भाषण र कुरा गर्ने क्षमता एवं केवल सक्रियताका आधारमा मात्र मान्छेको नापजोख हुन्छ, त्यहाँ त पल पलमा गद्गारी गर्न तयार भीमबहादुर पैदा हुने संभावना प्रवल रहन्छ ।



रुवाण्डाका नागरिकहरूको
यो विभत्स आम-मृत्यु
भवितव्य थिएन । यो
प्रायोजित जाति-हत्या थियो
र यसका सूत्रधार
थिए-

रुवाण्डामा लाखौं मानिसको हत्या किन भयो ?

दीपक बैद्य



को तपाईं कल्पना गर्न
सक्नुहुन्छ- बीसौंलाख
शरणार्थीहरूको भीडमा हैजा र
आउँको प्रकोपले हरेक दिन दुई
हजारभन्दा बेसी मानिसहरूको
लाश पड्न थाल्यो भने त्यहाँ
कस्तो कहालीलाग्दो र भयावह
दृश्य खडा हुन्छ ? जमीन-पानी
जताततै लाशै लाशको थुप्रो र
त्यसको दुर्गन्धमा मानिसहरू
हप्तौंसम्म बाँच्नु पर्थे भने
त्यहाँ जीउनेहरूको हविगत के
हुन्छ ?

तर यो घटना भयो र हप्तौंसम्म
यस्तै भइरह्यो । रुवाण्डाका हुतु
शरणार्थीहरूले छिमेकी देश जायर र
तान्जानियाका शरणार्थी शिविरहरूमा
गएको महिना यही दर्दनाक वास्तविकता
भागे । हरेक दिन यति धेरै शवहरू पड्न
थाले कि तिनलाई मान्छेले उठाउनु
सम्भवै भएन, केनले उठाउनु पर्‍यो ।
दाहसंस्कार गर्नु सम्भव नै भएन, ठूला
ठूला खाडलहरू केनले नै खनेर एकै
ठाउँमा सयौं शवहरू गाड्नु पर्‍यो ।
शवहरू तैरिरेछन् किभु तालमा, तथापि
खानेपानी अर्को छैन, त्यहीँकै पानी बाध्य
भएर खान पर्नाले हज्जारौंले दुपित
पानीकै कारणले ज्यान गुमाउनु पर्‍यो ।
हरेक मिनेटमा एक जनाका दरले मानिस
हैजा, आउँले मरे ।

जायरको म्युनिगि शरणार्थी
शिविरको प्रत्यक्ष वर्णन प्रशिद्ध अमेरिकी
साप्ताहिक Newsweek ले अगस्त १ को
अंकमा यसरी प्रस्तुत गरेको छ:-

“हैजाले म्युनिगि शरणार्थी शिविरमा
यसरी आक्रमण गर्‍यो, जसरी मध्य
युगमा प्लेगले गर्‍यो । एउटा पहाडको
टप्पामा शरणार्थीको पाल बाहिर एउटा
बच्चा मर्‍यो । उसको दृश्य-पटल तुरुन्तै

शिशाको गुच्चामा परिणत भयो । एक
छिन्पछि नै अर्को रोगी शरणार्थी मर्‍यो
र त्यसपछि अर्को । अर्को दिनसम्ममा त
त्यहाँ जताततै लाशै लाश मात्र देखिन्थे
र बग्नेली शवहरू एकै ठाउँमा ठूलो
संख्यामा गाड्नका निम्ति ट्रकहरूमा
लादिए थिए ।”

“रुवाण्डासित जोडिएको जायरको
सीमा नजिकै उद्धार कार्यमा संलग्न
कार्यकर्ताहरूले एउटा सानो कंटालाई
आफ्ना आमा बाबुको लाशको छेवैमा
बन्दूक र शवहरूको थुप्रोमाथि बसिरहेको
भेट्‍यो । दुई-तीन वर्षको त्यो बच्चा
आफ्नो नाम नै बताउन सकेन ।”

“रगतमा सलाइन पानी चढाइँदा
चढाइँदै पनि हैजाले मर्न लागेकी आफ्नी
श्रीमतीको हात हलुकासित समातेर
एकजना श्रीमान बसिरहेछन् । आफ्नी
मरिसकेकी आमालाई ब्यूँभाउन खोज्दै
एक बच्चा चियाएर रोईरहेछ ।”

वास्तविक दृश्य रिपोर्टमा वर्णन
गरिएभन्दा धेरै भयावह र दर्दनाक हुन
संभव छ, किनकि सबै कुरा लिखतमा
उतार्नु संभव हुन्न । खालि रुवाण्डाको
होइन, मानव जातिकै इतिहासमा यति
दुत गतिले, यति धेरै शरणार्थीहरू, यति

विभत्स ढंगले मरेको यो पहिलो घटना
थियो । आम जाति-हत्याको यस्तो
उदाहरण विश्व इतिहासमै विरलै पाइन्छ ।

तर सबैभन्दा ताज्जुब लाग्दो कुरा
के हो भने- रुवाण्डाका नागरिकहरूको
यो विभत्स आम-मृत्यु भवितव्य थिएन ।
यो प्रायोजित जाति-हत्या थियो र यसका
सूत्रधार थिए- अमेरिका, विश्व बैंक र
अन्तर्राष्ट्रिय मुद्रा कोष ।

फ्रान्सको सहयोग र समर्थनमा
रहेको सानो तर बहुमूल्य खनिज तथा
निर्यातयोग्य फसलको धनी यो पूर्व मध्य
अफ्रिकी देशमा पहिलेको फ्रान्स समर्थित
बहुसंख्यक हुतु जातिको सरकार हटाएर
अल्पसंख्यक तुत्सी जातिको कठपुतली
सरकार स्थापना गर्ने सिलसिलामा नै यी
सारा घटना घटेका थिए । हुतु जातिको
सरकार र जनता दुवैले देश छाडेर भाग्नु
परेको थियो । ज्यान जोगाउन यत्रतत्र
भाग्ने क्रममा नै यति धेरै मान्छेहरूले
अनाहकमा ज्यान गुमाउनु परेको थियो ।

हत्या काण्डको शुरुवात

पछिल्लो जाति-हत्याको शुरुवात
अमेरिकी साम्राज्यवादको विरोधीका रूपमा
चिन्हित हुतु राष्ट्रपति स्वयंको हत्याबाट
भयो । रुवाण्डाका राष्ट्रपति जुभेनाल

हाव्यारिमाना अप्रिल ६ मा हुतु जातिकै आफ्नो साथी छिमेकी राष्ट्र बुरुण्डिका राष्ट्रपति सिप्रियेत यन्टान्याभिरासँग तान्जानियाबाट हवाई जहाजमा रुवाण्डाको राजधानी किगाली फर्कदै थिए। उनीहरू दुबै आ-आफ्नो मुलुकका हुतु र तुत्सी जातिकीच रहिरहेको वैमनस्य र भगडा कसरी खत्तम गर्ने भन्ने विषयमा वार्ता गर्न तान्जानियाको राजधानी दारेसलाम गएका थिए र त्यहीँबाट फर्कदै थिए। उनीहरूको विमान किगाली विमानस्थलमा अवतरण गर्ने लाग्दा विमानमाथि अकस्मात् गोली पडियो र क्षणभरमै दुबै राष्ट्रपति एकै चिहान भए। विमानमा गोली हान्नेहरू कथित "रुआण्डाली देश भक्तहरूको मोर्चा" का तुत्सी विद्रोहीहरू थिए, जो अमेरिकाबाटै प्रशिक्षित र समर्थित थिए।

जब आफ्नो राष्ट्रपतिको हत्याको खबर भोलिपल्ट सबै राजधानीमा फैलियो, संपूर्ण हुतु जाति रिसले आगो भयो। हुतु जातिका सैनिक अधिकारीहरू र नागरिकहरू दुबै हात-हतियार सहित सडकमा निस्किए। उनीहरूले तुत्सी विद्रोहीहरूसँग संबद्ध ठानिएका सरकारी पदाधिकारी र नागरिकहरूलाई एक एक गरी मार्न थाले। राष्ट्रपतिकै गाईहरूको हातबाट तुत्सी जातिका प्रधानमन्त्री अगाथे उबीलिंगीयोमाना र उनका परिवारहरू मारिए। श्रम मन्त्री लगायत तीनजना मन्त्रीहरू पनि मारिए र सबैधानिक अदालतका अध्यक्ष पनि।

माराकाटको क्रम दुबै पक्षबाट चल्थो। यस सिलसिलामा पहिलो एक हप्ता नबित्दै बीस हजार मानिसको ज्यान गयो। र तीन हप्ता पनि बित्दा

नबित्दा दुई लाख मानिसहरू स्वाहा भए।

राष्ट्रपति मारिएपछि अप्रिल ९ मा संसद सभामुख थियोडोर सिण्डीकुबगाबोलाई राष्ट्रपति घोषित गरियो। उनले देशका अरु सबै मुख्य प्रतिपक्षी पार्टीहरूका प्रतिनिधि सामेल गरेर अन्तरिम मिलीजुली सरकारको घोषणा गरे।

तर अमेरिकी दलाल तुत्सी विद्रोहीहरूको "मोर्चा" लाई यो सरकार मान्य भएन। उनीहरूले तुरुन्तै सरकार विरुद्ध राजधानी किगालीमै सशस्त्र आक्रमण शुरु गरे। तीन दिनभित्रै नयाँ सरकार राजधानी छोडेर ५० किलो मिटर दक्षिणस्थित गीतारामा नगरमा भाग्न पुग्यो। जुलाई ४ सम्ममा सम्पूर्ण राजधानी विद्रोहीहरूको कब्जामा गयो। विद्रोहीहरूले चारैतिरबाट घेरेपछि रुवाण्डाली सरकारले गीतारामाबाट पनि अन्यत्र भाग्न पुग्यो। जुलाई ७ सम्ममा पश्चिमी रुवाण्डाको केही भाग बाहेक संपूर्ण देश तुत्सी विद्रोहीहरूको कब्जामा गयो।

सरकार र देश कब्जा गरेपछि तुत्सी विद्रोहीहरू फुक्का बाघ भै भए। उनीहरूले बदला लिने क्रममा हुतु जातिको आमहत्या गर्ने र घर घरमा लुटपाट मच्चाउने गर्न थाले। जम्मा ८० लाख जनसंख्या भएको रुवाण्डामा आपसी माराकाटबाटै हुतु र तुत्सी दुबै मिलाउँदा एकाध महिनाको अवधिमा पाँच लाख मानिसको ज्यान गयो।

देशमा तुत्सी विद्रोहीहरू हावी भएपछि ज्यान र संपति दुबै टड्कारो जोखिममा परेकाले हुतु जातिका आम

नागरिकहरू, सैनिक र सरकारी पदाधिकारीहरू छिमेकी राष्ट्र जायर र तान्जानियामा भागे। यही भाग्ने क्रममा नै हैजा र आउँको महामारीले हज्जारौं मानिसको ज्यान गयो।

यी घटना घटेपछि तुत्सी विद्रोहीहरूको तीव्र आपत्तिका बाबजूद फ्रान्सेली सेना संयुक्त राष्ट्र संघको सुरक्षा परिपदको स्वीकृति लिएर रुवाण्डामा पुग्यो। तर सुरक्षा परिपदमा अमेरिकाले के कुरा दरोसित उठायो र पास पनि गरायो भने- फ्रान्सेली सेनाले कुनैको पक्ष लिन पाउने छैन, भीडन्तमा सामेल हुन पाउने छैन, कुनै क्षेत्रमा आधार इलाका स्थापना गर्न पाउने छैन। सेनाको संख्या पनि २५०० मात्र हुनु पर्छ र त्यसले खालि "मानवीय सहायता" को काम मात्र गर्नु पर्छ। यी सब बन्देजले गर्दा रुवाण्डामा फ्रान्सेली सेना पुगे पनि उसले जाति-हत्या पटकै रोक्न सकेन। उसले दक्षिण-पश्चिम रुवाण्डामा एउटा "सुरक्षित क्षेत्र" बनायो र शरणार्थीहरूलाई बचाउने काम मात्र गर्‍यो।

यति मात्र काम गर्दागर्दै पनि तुत्सी विद्रोहीहरूले फ्रान्सेली सेनालाई "आक्रमणकारी शत्रु सेना" घोषित गर्‍यो। उसमाथि जुलाई ३ मा गोली प्रहार पनि गर्‍यो। र "सुरक्षित क्षेत्र" भन्दा यताउता अघि बढ्न प्रतिबन्ध लगायो। रुवाण्डामा थोरै मानवीय सहायता बाहेक केही पनि गर्न नसकेकाले र उसले हेर्दा हेर्दै पूरै रुवाण्डा अमेरिकी दलालहरूको संगठन कथित "देशभक्त मोर्चा" का विद्रोहीहरूको हातमा गएकाले फ्रान्सेली सेना अहिले देश फर्किसकेको छ।

लाखौं मानिसको ज्यानको मूल्यमा

यस प्रकार हाल रुवाण्डामा अमेरिका, विश्व बैंक र मुद्रा कोषले चाहेंको खालको कठपुतली सरकार गठन गरिएको छ। बाहिर संसारलाई भ्रमित पार्नका लागि राष्ट्रपति र प्रधानमन्त्री दुबै पदमा नरम खालका, अमेरिकी विरोधमा जान नसक्ने हुतु जातिकै मानिसहरू राखिएका छन्। तर अधिकार भने उनीहरूसित केही पनि छैन। राज्यको सम्पूर्ण वागडोर उपराष्ट्रपति तथा रक्षा मन्त्री पौल किगामेको हातमा छ। स्मरणीय छ, पौल किगामेलाई फौजी तालीम अमेरिकाले नै आफ्नो कान्सासस्थित सैनिक अड्डा फोर्ट लिभन ओर्थमा दिएको थियो।

त्यसो त कथित "देशभक्त मोर्चा" ले अमेरिकाले आर्थिक र भौतिक सहयोगमा रुवाण्डाको फ्रान्स समर्थित हुतु सरकार विरुद्ध गृहयुद्ध १९९० मै शुरु गरेको थियो। तर सफलता भने पाइरहेको थिएन। एकातिरबाट तुत्सी विद्रोहीहरूको आक्रमण, अर्कोतिरबाट विश्व बैंक र मुद्राकोषको आर्थिक सहायता बन्द गर्ने धम्की- यी दुईको चेपुवामा पारेर पोहर अगस्त ४ मा हुतु सरकारलाई तुत्सीहरूको कथित "देश भक्तहरूको मोर्चा" सित



लास र टहुराहरू : रुवाण्डाका हालैका आम दृश्यहरू



शान्ति सम्झौता गर्न बाध्य पारियो । सम्झौता अनुसार जुन १९९५ मा बहुदलीय चुनाव गर्ने र बीचमा भिली जुली अन्तरीम सरकार गठन गर्ने दुनो लागेको थियो ।

तर यतिले मात्र वाशिंगटन संतुष्ट भएन । किनभने रुवाण्डामा ९० प्रतिशत हुतु जातिको जनसंख्या थियो र तुत्सीहरू ९ प्रतिशत मात्र थिए । तसर्थ बहुदलीय आम चुनाव नै गराउँदा पनि आफ्नो ताबेदार तुत्सी विद्रोहीहरू सत्तामा आउने संभावना थिएन । चुनावबाट पुरानै हुतु सरकार सत्तामा आउने निश्चित थियो, तर



मुलकुहलसित एकताबद्ध भएर आफ्नो देशको कृषि उत्पादनको निम्ति बजार खोज्ने प्रयत्न गरे । बुरुण्डी, तान्जानिया, आइभोरीकोस्टसित त उनले आर्थिक सम्झौता नै गरे तथा बुरुण्डी र जायरसित मिलेर साभ्ना आर्थिक समुदाय बनाउने प्रयत्न गरे ।

यी सब प्रयत्नहरूले अमेरिका राष्ट्रपति हाव्यारिमानाको हुतु सरकारसित सारै क्रुद्ध बन्यो । आफ्नो स्वार्थ हाव्यारिमानाको सरकारबाट पटने दयाकै देखिएन । त्यसैले १९५९ कै हुतु विद्रोहताका युगाण्डामा र बुरुण्डीमा

तिनीहरू अमेरिकी कठपुतली थिएनन् ।

यही कारणले लोकप्रिय हुतु राष्ट्रपतिको हत्या गर्ने, त्यसपछि हुतु जातिको सरकारलाई देशबाट भगाएर धमिलो पानीमा माछा मार्ने योजना बन्यो । आम जाति हत्या र त्यसपछिको भागाभागमा हजारौं मानिसको अकाल मृत्यु त त्यही योजनाको अवश्यभावी परिणाम मात्र थियो । बाँकी घटना विश्वसामु छ ।

स्वार्थहरू

अनाहकमा लाखौं मानिसको ज्यान जाने शर्तमा पनि अमेरिका रुवाण्डाप्रति यति धेरै लोभिएको एउटा चुरो कारण रुवाण्डामा अत्यन्त बहुमूल्य खनिज पदार्थको भण्डार हुनाले हो । रुवाण्डामा सुन, ओल्फ्रामाइड, क्यासिटराइट र टीनको निकै ठूलो भण्डार छ । त्यो भण्डार फ्रान्सको हातमा पर्न लागेको अमेरिकालाई दयापै चित्त बुझेको थिएन । अमेरिका हर हालतमा ती बहुमूल्य खनिजहरू आफ्नो हातमा पार्न चाहन्थ्यो । त्यसको लागि रुवाण्डामा कठपुतली सरकार हुनु नितान्त जरुरी थियो ।

यति मात्र होइन । अमेरिकामा निकै सस्तोमा कफी र चिया आपूर्ति गर्नेको लागि पनि रुवाण्डा उपयुक्त थलो थियो । रुवाण्डाको जमीन र हावापानी कफी र चिया खेतीको लागि निकै अनुकूल थियो । तर रुवाण्डाको परम्परागत मुख्यवाली चाहिँ मकै, जुनेलो, आलु, खबरखण्ड, सिमी र केरा थियो । खाद्यान्नमा पूरै आत्मनिर्भर यो देशलाई आफ्नो स्वार्थ अनुकूलको वाली उब्जाउने देशमा बदल्न अमेरिकाले विश्व बैंक र मुद्रा कोष मार्फत त्यहाँको सरकारलाई "निर्यातमुखी खेती" गर्ने नीति अपनाउन लगातार दबाव दिँदै आइरहेको थियो । विदेशी ऋणका कारणले यो दबाव अलि अलि मानेर त्यहाँको हुतु सरकारले कफी र चियाको खेतीको शुरुवात पनि गरेको

थियो । र त्यहाँको मुख्य निर्यात नै कफी बनेको थियो । तर खालि चिया र कफीको मात्र खेती गर्दा देशमा ठूलो खाद्यान्न संकट र भुखमरीको स्थिति हुन जाने हुनाले हुतु सरकारले उसको यो दबावलाई पूरै स्वीकार गर्न सकिरहेको थिएन । बरु उसले यसको प्रतिरोध गर्न शुरु गरेको थियो । त्यसैले यही स्वार्थका कारणले पनि त्यहाँको सरकार बदल्नु उसको लागि जरुरी भएको थियो ।

भौगोलिक हिसाबले पनि रुवाण्डा निकै महत्वपूर्ण ठाउँमा रहेको छ । रुवाण्डा अफ्रिकाको मध्य भागमा छ, र रणनीतिक हिसाबले यो अफ्रिकाको मुटु मानिन्छ । अफ्रिकी देशहरू बुरुण्डी, तान्जानिया, युगाण्डा र जायर यसका वरिपरि रहेका छन् । त्यसैले फौजी रणनीतिको लागि रुवाण्डा निकै महत्वपूर्ण थलो भएको थियो र संसारभरि नै आफ्नो प्रभुत्व जमाउन जम्जमाइरहेका अमेरिकाको लागि यसलाई हात पार्नु यही कारणले पनि जरुरी भएको थियो ।

यी सबै स्वार्थहरूका कारणले नै अमेरिका रुवाण्डाप्रति निकै आकर्षित भएको थियो । हरेक मुलुकको बहुमूल्य खनिजहरू, सस्तो कच्चा पदार्थ र सस्तो उपभोग्य वस्तु हात पार्नु साम्राज्यवादी शासक वर्गको एउटा प्रमुख स्वार्थको विषय रहेको छ । आफ्नो घाटा वजेट उठाउने, असंतुष्ट जनतालाई सस्तोमा उपभोग्य वस्तु दिलाएर थामथुम पार्ने र प्रतिस्पर्धात्मक मोलमा बस्तु उत्पादन गरेर पनि अचाक्की नाफा कमाउने- यो नै उनीहरूको एउटा प्रमुख उपाय बनेको छ । एशिया, अफ्रिका र ल्याटिन अमेरिकामा उसको लोभी आँखा यही कारणले परिआएको हो । रुवाण्डा पनि यति हल्लाउने अमेरिकी शासक वर्गको लागि आकर्षणको विषय बनेको थियो ।

प्रभुत्वको लागि प्रयत्न

रुवाण्डा बेल्जियमको उपनिवेश

थियो । यो जुलाई १, १९६२ मा मात्र स्वतन्त्र मुलुक बनेको थियो ।

बहुसंख्यक जनता हुतु जातिका भए पनि-विगत लगभग ६०० वर्षदेखि रुवाण्डामा अल्पसंख्यक तुत्सीको राजतन्त्रात्मक शासन थियो । तर १९५९ मा हुतु जातिका जनताले अल्पसंख्यकको तानाशाही विरुद्ध विद्रोह गरे । फलतः १९६१ को जनमत संग्रहद्वारा यो देश गणतन्त्रात्मक मुलुक बन्यो । साथसाथै एउटा देश दुइटामा टुक्रिएर रुवाण्डा र बुरुण्डी देश बने । १९६२ मा आम चुनाव भयो र त्यसद्वारा गेगोइरे कायीवाण्डा राष्ट्रपति निर्वाचित भए । कायीवाण्डा पश्चिम समर्थक थिए र अमेरिकाको पक्षपोषण गर्थे ।

तर १९७३ मा त्यहाँ उनीविरुद्ध सैनिक विद्रोह भयो । विद्रोहबाट मेजर जनरल जुभेनाल हाव्यारिमाना (हालै प्लेनमा मारिने राष्ट्रपति) राष्ट्रपति बने । उनले संसद भंग गरे र पार्टीमाथि प्रतिबन्ध लगाए । अमेरिकाको लागि यो आपत्तिको विषय थिएन । तर राष्ट्रपति हाव्यारिमानाले पश्चिमेली साम्राज्यवाद विरोधी आवाज उठाउन थाले । अमेरिकाको लागि यो सह्य कुरा भएन ।

त्यसपछि विश्व बैंक र मुद्रा कोष मार्फत रुवाण्डालाई ऋणको जालमा फँसाएर तहमा ल्याउने प्रयत्न शुरु भयो । १९७० मा रुवाण्डाको विदेशी ऋण २० लाख डलर मात्र थियो । तर १९८८ मा पुग्दा यो साँढे ५८ करोड डलर पुग्यो । व्याज मात्र वर्षेनी ८० लाख डलर तिर्नु पर्ने भयो । कुल राष्ट्रिय उत्पादनको २५.५ प्रतिशत भाग नै ऋण र ऋण-सेवाले ओगट्ने स्थिति पैदा भयो ।

तथापि राष्ट्रपति हाव्यारिमाना भने "तह लागेनन्" । उनले फ्रान्ससित संबन्ध बढाएर अमेरिकासित सन्तुलन मिलाउने प्रयत्न गरे । उनले छिमेकी अफ्रीकी

भागेर बसेका तुत्सी समुदायका विद्रोहीलाई अमेरिकाले हात लियो । उनीहरूलाई सबै किसिमको सहायता दिएर हुतु सरकारविरुद्ध गृह युद्ध चलाउन उक्सायो । १९९० देखि हालसम्म चलेको तुत्सी विद्रोहीहरूको "रुवाण्डाली देशभक्त मोर्चा" मार्फतको गृहयुद्ध र जाति-हत्या त्यसैको प्रतिफल हो ।

रुवाण्डाको यो घटनाले विश्वसामु छल्लैगै देखाएको छ- प्रजातन्त्र र मानव अधिकारको नारा उठाउने अमेरिकी शासक वर्ग आफ्नो तुच्छ स्वार्थको लागि लाखौं मानवको ज्यान लिन समेत नहर्छदो रहेछ । अरु देशको स्वतन्त्रतालाई जवर्दस्ती बूटले कुल्चन समेत घिन मान्दो रहेनछ । चीनमा राज्य नै उल्टाउने क्रममा केही सय जना मानिस मारिँदा विश्वभरी हल्ला मच्चाउने अमेरिकी शासक वर्ग आफ्नो निहित स्वार्थको लागि पाँचौ लाख मानिस मार्न पनि केही गाह्रो मान्दोरहेनछ । कहाँ गयो उसको मानव अधिकार र प्रजातन्त्र, रुवाण्डाको आम नर-संहार घटना घटाउँदा र स्वतन्त्र मुलुकमाथि स्वार्थवश जवर्दस्ती बूटले कुल्च्यो ?

रुवाण्डामा अहिले त कठपुतली सरकारको स्थापना भएको छ, अमेरिकी शासक वर्गले चाहे जस्तै । तर भागेर अन्यत्र जान बाध्य भएकाहरू चूप छैनन् । उनीहरूले अर्को गृहयुद्धको तयारी गरिरहेछन् । त्यसैले अर्को युद्ध फेरि पनि रुवाण्डाको संघारमा छ । त्यसमा कति मानवको ज्यान जाने हो, केही ठेगान छैन । तर एउटा कुरा भने निधो छ- अमेरिका रुवाण्डामाथि आफ्नो कब्जा बाँकी राख्नका लागि जितिसुक्दै मानिसको ज्यान लिन पनि तयार हुनेछ । □

तथ्यांक स्रोत :

1. Facts on File, USA, 1994
2. Keesing's Record of World Events, UK, 1994
3. The World Almanac, 1994
4. Time, USA, August 8, 1994
5. Handbook of Political Affairs, USA, 1994

सानै उमेरमा नै आफूमा अन्यायविरोधी भावना भएको र क्रान्तिको रोमाञ्चकारी सपना भएको कारणले, होला, ०३५ सालको अन्त्यतिर शुरू भएको तात्कालीन पंचायती व्यवस्था विरुद्धको जन-आन्दोलनले मलाई प्रभावित तुल्यायो। म त्यो आन्दोलनमा एक स्वतन्त्र आन्दोलनकारीको रूपमा मेरो थुप्रै साथीहरूसंगसँगै सक्रिय भएँ। त्यसपछिको आशिक खुला राजनीतिक वातावरणमा मेरा साथीहरू संगसँगै मेरो सम्पर्क तत्कालीन ने.क.पा. चौम संग हुन गयो।

मलाई नेपाली कम्युनिष्ट आन्दोलनको इतिहास विस्तृत रूपले थाहा थिएन। केवल यो कम्युनिष्ट पार्टीको जन्म २००६ सालमा भएको हो भन्ने कुरा मात्र थाहा थियो। कम्युनिष्ट पार्टी विभिन्न समूहमा विभाजित छ भन्ने कुरा पनि थाहा थिएन। आफू जुन पार्टीसंग सम्पर्कमा आइयो, त्यही नै मात्र नेपालको कम्युनिष्ट पार्टी हो कि जस्तो लागेको थियो। तर, ०३५/०३६ को आन्दोलनले दिएको जनमत संग्रहमा भाग लिने कि बहिष्कार गर्ने भन्ने कुरालाई लिएर भएको विवादले कम्युनिष्टहरू समूह समूहमा विभाजित छन् भन्ने कुरा थाहा भयो।

तर, त्यस बेलाको आफ्नो ज्ञान, बुद्धि र अनुभवको सीमाले गर्दा विभाजनको कारण तथा त्यसको ऐतिहासिक भूमिका बुझ्न सकेको थिइन। आफू सम्पर्कित हुन पुगेको पार्टीप्रति आफ्नो अगाध आस्था उब्जिएको कारणले गर्दा सो कुरा बुझ्न पहल गर्नु पर्ने आवश्यकता पनि महशूस गरिन। पार्टीको उच्च तहको केन्द्रले जे व्याख्या गर्‍यो, त्यसैलाई वकालत गर्दै अगाडि बढेँ। क्रान्तिको सपना, पार्टीप्रति अगाध आस्था र विश्वास एवं पार्टी नेतृत्वप्रति समर्पणको भावना तीब्र बन्दै गयो र तात्कालीन अवस्थामा पार्टीमा आफू पूर्णकालीक नभए पनि त्यससहर नै अत्यन्त सक्रिय कार्यकर्ताको रूपमा मैले आफूलाई पेश गरेँ।

फलस्वरूप, म र मेरा सहयायिहरू मिली कीर्तिपुर क्षेत्रमा छोटो समयमा नै अर्थात् ०३६ साल सम्ममा नै पार्टी संगठनलाई व्यापक रूपमा फैलाउने र मजबूत तुल्याउने काम भयो। यस क्षेत्रको हरेक क्रियाकलापमा नेकपा चौमको प्रभाव सशक्त रूपले रहन गयो। यद्यपि त्यतिबेला सम्ममा यहाँ नेकपा (माले) पनि अस्तित्वमा देखा परिसकेको थियो।

तर, एकासि ०३९/०४० सालमा आएर नेकपा (चौम) को केन्द्रिय नेतृत्वमा फूट पैदा भयो। त्यो कुरो हामीलाई पहिले थाहा थिएन। फूट हुनु अगाडि त्यसको सुईको पनि दिइएन। विचार विभेदको विषयमा कुनै छलफल पनि

यहाँ त सिद्धान्त र संस्कृतिको समस्या नै बाँकी रहेछ

तुल्सीदास महर्जन

गराइएन। केन्द्रिय नेतृत्वमा फूट भएपछि आ-आफ्नो विचारका तर्कहरू बोकी नेताहरू हामी कहाँ आए। उनीहरूले जुन बुँदाहरूलाई विभेदको मुद्दाको रूपमा पेश गरे, त्यही विभेदको कारणले नै पार्टी फूट हुनु पर्ने हो कि होइन, त्यसबारे हामी कसैले पनि सोचन



ममा पार्टीप्रति र नेताहरूप्रति सन्देह गर्ने बानी थिएन। पार्टी तथा नेताहरूले दिएका निर्देशनहरूलाई सहर्ष आँखा चिम्लेर स्वीकार्ने तथा त्यसको पक्षमा वकालत गर्दै हिँड्ने बानी थियो। तर, इतिहासले मलाई आलोचनात्मक र सन्देहात्मक हुन बाध्य

श्री तुल्सी दास महर्जनले विभिन्न समयमा पूर्व ने.क.पा. चौ.म. को ललितपुर जिल्ला संस को कार्यालय सचिव, काठमाण्डौ जि.संस को सेक्रेटरी र कीर्तिपुर क्षे.क.का. को संयोजक भई विगतमा काम गर्दै आउनु भएको थियो। हाल उहाँ जन-जागरण अभियान कीर्तिपुरका संयोजक हुनुहुन्छ। - मूल्यांकन

सकेनौं। तर तर्क र तुलनात्मक इमान्दारीको आधारमा म र केही साथीहरू अल्पमतको पक्षमा रहन पुग्यौं भने अरु केही साथीहरू बहुमतको पक्षमा रहन पुगुभयो। त्यसपछि पार्टी पूर्णतः दुई टुक्रामा विभाजित भयो। नेकपा (चौम) र नेकपा (मशाल) को रूपमा दुई नयाँ पार्टीहरू देखा परे।

मलाई लागेको थियो अब सच्चा क्रान्तिकारीहरू एक ठाउँमा आइपुगेका छन्, र क्रान्तिकारी कार्यहरू तीब्र हुने छन्। पार्टीभित्र त्यस्तो बैमनस्यता कहिल्यै आउँने छैन र क्रान्ति चाँडै नै सम्पन्न हुने छ। नेताहरूको व्याख्या यस्तो नै हुने गर्थ्यो। तर, केही समयपछि नै नेकपा (चौम) मा पनि पुनः तीब्र विवादहरू शुरू हुन थाल्यो। उता नेकपा (मशाल) पनि फुटेर नेकपा (मशाल) र नेकपा (मसाल) मा परिणत भए। यी पार्टीहरू बाहेक नेपालमा अरु पनि थुप्रै कम्युनिष्ट पार्टीहरू त छँदै थिए, सबैले आ-आफूलाई सही र क्रान्तिकारी घोषणा गर्दै आइराखेका थिए।

यसले मलाई पहिलेको स्थितिबाट नयाँ स्थितिमा ल्याइपुर्‍यायो। पहिले

तुल्यायो अथवा सिकायो। मलाई मात्र होइन, मेरा वरपरका साथीहरू धेरैलाई यो स्थितिमा इतिहासले ल्याइ - पुर्‍यायो र हामीले त्यस समयदेखि सामूहिक रूपले नेपाली कम्युनिष्ट आन्दोलनका इतिहास पढ्ने र त्यसलाई मूल्यांकन गर्ने कार्यको थालनी गर्‍यो।

हाल मलाई लागिरहेछ - नेपाली कम्युनिष्ट आन्दोलनमा टूट र फूटको इतिहास जुन दोहरिरहेको छ, त्यसको कारण पार्टीभित्र जनवादी केन्द्रियताको अभ्यास गलत रूपले हुनु र पार्टी नेताहरू तथा कार्यकर्ताहरूमा पूँजीवादी, अफ्र कैयौंमा त सामन्तवादी संस्कृति हावी हुनु रहेको छ। समाजवाद तथा साम्यवादको वकालत गर्ने पार्टीमा उदार पूँजीवादमा हुने जतिको पनि विचार प्रवाहको स्वतन्त्रता रहेनछ। पार्टी नेतृत्वभन्दा भिन्दै विचार राख्नेहरूको सुरक्षा पार्टीमा हुँदो रहेनछ, जसको कारणले त्यस्तो फरक विचार राख्नेहरूले आफ्नो सुरक्षार्थ अनिवार्य आफ्नो गूट गोप्य तवरले बनाउनु पर्ने हुँदोरहेछ।

जनवादी केन्द्रियताको नाममा पार्टी कार्यकर्ताहरूलाई नेतृत्वको आदेश पालना

गर्ने कुरा मात्र सिकाइदो रहेछ, जबकि जनवादी तवरको चिन्तन मननबाट निस्केको निष्कर्ष नै सबैले केन्द्रियताको रूपमा स्वविवेकले मान्नु र कार्यान्वयन गर्नु जनवादी केन्द्रियता हो। जनवादी तवरले पहिले छलफल गर्ने गराउने र पछि त्यसैको निष्कर्ष नै केन्द्रियताको रूपमा हुनुपर्ने हो। वास्तवमा हाम्रा कम्युनिष्ट पार्टीहरूमा जनवादी केन्द्रियताको नाममा नोकारशाही केन्द्रियताको अभ्यास भइरहेको थियो। फूटको एउटा मूल कारण यो रहेछ।

अर्को कुरा आफूलाई लागेको कुरालाई लागु गर्न अथवा आफ्नो अनुकूलको कुरा पार्टीमा स्थापित गर्न कुनै पनि षडयन्त्र गर्न नचुने संस्कृति नेपाली कम्युनिष्ट आन्दोलनमा हावी भएको पाइयो। आफ्नो जति ठीक, अरुको जति बेठीक भन्ने यो पूँजीवादी व्यक्तिवादी संस्कृतिको हावीको कारणले पनि फूटको दृश्य दोहरिरहेको छ। मलाई लाग्दछ - ठीक जति आफ्नो वा हाम्रो भन्ने संस्कृति कम्युनिष्टहरूमा हुनु पर्दछ।

नेपाली कम्युनिष्ट आन्दोलनको अर्को गम्भीर समस्या क्रान्तिको सिद्धान्तको समस्या समाधान नहुनु हो। नेपाली कम्युनिष्टहरू रूस र चीनको क्रान्तिको अनुभवलाई जस्ताको तस्तै नेपालको भूमिको लागि वकालत गर्दैछन्। जब कि क्रान्तिको रूप देश, काल र परिस्थिति अनुसार फरक हुन सक्छ।

- नेपालमा जनवादी क्रान्ति हुन्छ कि समाजवादी क्रान्ति ?

- क्रान्तिले नेपालको कृषि समस्या, औद्योगिक समस्या, शैक्षिक समस्या, उर्जा समस्या, स्वास्थ्य समस्या आदि कसरी हल गर्नेछ ? र यसलाई समाजवादी वाटोमा कसरी लाने ?

- क्रान्ति पश्चात हाम्रो वैदेशिक नीति कस्तो हुनेछ ?

- हाम्रा शत्रु तथा मित्रहरू को को हुन् ? कुन समय र परिस्थितिमा को को शत्रु हुन सक्छ र को को मित्र हुन सक्छ ?

- क्रान्तिको रणनीतिक रूप कस्तो र किन हुन्छ ?

आदि प्रश्नहरू यस्ता प्रश्नहरू हुन्, जुन हल हुन बाँकी छ र यी क्रान्तिका सैद्धान्तिक प्रश्नहरू हुन्। मलाई लाग्छ - यी प्रश्नहरूको हलमा नै नेपालको कम्युनिष्ट आन्दोलन तथा नेपाली क्रान्ति कहिले र कसरी हुन्छ भन्ने कुरा निर्भर गर्दछ। □

वाम आन्दोलनका युवा व्यक्तित्वहरूलाई यस स्तंभका लागि आफ्ना अनुभवहरू पठाउन हामी अनुरोध गर्दछौं।

आफ्नो फोटो र छोटकरी परिचय पनि साथमा पठाउनु हुन अनुरोध छ - मूल्यांकन।

पहिले ममा पार्टीप्रति र नेताहरूप्रति सन्देह गर्ने बानी थिएन

“ती जो नेपाली समाजबारे खोज अनुसन्धान गर्नु पर्छ भन्छन्, सब अज्ञेयवादी हुन्।”

“ती जो बर्ग संघर्षको मैदानमा जानुको सट्टा, पत्रिका निकालेर बसिरहेछन्, ती सब अज्ञेयवादी हुन्।”

“ती जो आदरणीय गुरुहरूका भनाइहरू चटाचट लागू गर्नुको सट्टा वैचारिक, सांस्कृतिक रुपान्तरणको कुरा गर्छन्, ती सब अज्ञेयवादी हुन्।”

अचेल यस्ता सारका भनाइहरू नेपालको वैचारिक बजारमा बगेली फिजिङ्गरहेछन्। यस्तो प्रतीत हुन्छ, मानौं अज्ञेयवाद नेपालको वाम आन्दोलनमा निकै उल्लेखनीय प्रवृत्ति भइरहेछ र कतैबाट यो प्रवृत्ति विरुद्ध महायुद्ध छेडिँदै छ।

निश्चय नै अज्ञेयवाद गलत विश्व दृष्टिकोण हो। यो विश्व दृष्टिकोण संसारको कुनै पनि प्रगतिशील आन्दोलनमा हावी हुनु खराब कुरा हो। र यो हावी भैरहेको छ भने यसको विरुद्ध जेहाद छेडिनु अति राम्रो र आवश्यक कुरा हो। तर यहाँ दुखको कुरो के भैरहेको छ भने- यो अज्ञेयवाद हो भनेर यहाँ अहिले जेलाई चिनाइँदैछ, त्यो अज्ञेयवादको सही चिनारी भैरहेको छैन। कुनै अरु नै कुरालाई यहाँ अज्ञेयवाद भनेर परिचय गराइँदैछ। जेलाई अज्ञेयवादको संज्ञा दिइँदैछ, त्यसको अज्ञेयवादसित गोरु बेचोको साइनो समेत देखिन्छ।

यस्तो भान हुन्छ, यहाँ आफूलाई मन नपरेका जे जति विचार प्रवृत्तिहरू छन् ती सबैलाई बेजिम्मेवारीपूर्वक र निरर्थक रुपबाट “अज्ञेयवाद” को पगरी गुथाइँदै छ।

अज्ञेयवाद भन्नाले जे अर्थ बुझिन्छ, त्यसको सही चिनारी र व्याख्या हुन सकेको भए नेपाली वाम आन्दोलनलाई निकै फाइदा हुने थियो। धेरैभन्दा धेरै मानिसहरू यो गलत विश्व दृष्टिकोणबाट परिचित हुन्थे। उनीहरू सही दृष्टिकोण अपनाउन उत्प्रेरित हुन्थे, तर जे अज्ञेयवाद होइन, त्यसैलाई अज्ञेयवाद भनेर चिनाइने काम यहाँ भैरहेको छ। पहिलो कुरा त यहाँ यो गलत विश्व दृष्टिकोणबारे सही समझदारी नै विकास हुने भएन। दोश्रो, सही समझदारी नै हासिल नभएपछि यसको विरुद्ध वास्तवमा संघर्ष नै हुने भएन। चिचिण्डोलाई सर्प भनेर चिनाइँदा जे हविगत हुन्छ, त्यही हविगत हाम्रो हुने भयो। न सर्पबारे सही ज्ञान र न त्यसविरुद्ध सही जागरुकता। खलि भ्रम वहने भयो।

के हो अज्ञेयवाद ?

प्रज्ञान रत्न

सही अर्थ

अज्ञेयको अर्थ हो- ज्ञान नसकिने, थाहा पाउन नसकिने। यो संस्कृत भाषाको शब्द हो। संस्कृतमा “ज्ञेय” को अर्थ हुन्छ- ज्ञान सकिने, थाहा पाउन सकिने। अज्ञेयको अर्थ हुन्छ- त्यसको ठीक उल्टो। अज्ञेयवाद त्यसैबाट पैदा भएको शब्द हो। त्यसैले, अज्ञेयवादको सही अर्थ हो- त्यो दर्शन, त्यो विश्व दृष्टिकोण, जसले संसारलाई ज्ञान, थाहा पाउन सकिन्छ भन्छ, अज्ञेयवाद भनेको त्यो दार्शनिक दृष्टिकोण हो, जसले संसारलाई ज्ञान थाहा पाउन सकिन्छ भन्छ। अज्ञेयवाद भनेको त्यो दार्शनिक दृष्टिकोण हो, जसले समाज र प्रकृति अपरम्पार छ, त्यसलाई जति प्रयत्न गरे पनि बुझ्न सकिन्छ भन्छ। अंग्रेजीमा अज्ञेयवादलाई Agnosticism भनिन्छ। यो Greek शब्द हो। ग्रीक भाषामा Agnos को अर्थ हो- No Knowledge, अर्थात् अज्ञान अथवा जुन ज्ञान सकिन्छ। यसैबाट Agnosticism शब्द बनेको हो।

संसारका विभिन्न धर्मग्रन्थहरूमा

यो संसारलाई ज्ञान, थाहा पाउन सकिन्छ, यो अपरम्पार छ भन्ने धारणा पाइन्छ। हिन्दू धर्मग्रन्थमा पनि यस्ता धारणा छुट्याछुट्यास्ती पाइन्छन्। यो धारणा अज्ञेयवादी धारणा हो।

यो धारणाको जरा हो- कुनै अज्ञेय अर्थात् ज्ञान, थाहा पाउन नसकिने परम् चेतनाले नै, कुनै परम आत्माले नै सारा बस्तुहरू, प्रकृति वा संसार सिर्जना गर्नु भन्ने आदर्शवादी धारणा। त्यो परम

आत्मा वा परम् चेतना अज्ञेय भएको हुनाले, उसको लीला अपरम्पार भएको हुनाले, यो संसार पनि अज्ञेय छ, अपरम्पार छ, यसलाई पनि बुझ्न थाहा पाउन सकिन्छ।

अज्ञेयवादी धारणा यसरी आएको छ। यसरी, अज्ञेयवाद भनेको त्यो विश्व दृष्टिकोण हो, जसले यो विश्वलाई, समाजलाई, प्रकृतिलाई बुझ्न, थाहा पाउन सकिन्छ भनेर व्याख्या गर्छ। यो विश्व, समाज र प्रकृतिलाई बुझ्ने, थाहा पाउने सारा प्रयत्न बेकार छ, किनकि यी सबै अज्ञेय छन्, अपरम्पार छन् भनेर यसले व्याख्या गर्छ।

संसारमा विश्वलाई हेर्ने, व्याख्या गर्ने दुई विश्व दृष्टिकोण छन्। संसारलाई हेर्ने यी दुई विश्व दृष्टिकोण मध्ये एउटा विश्व दृष्टिकोण वस्तुवाद हो र अर्को आदर्शवाद हो।

यो संसारको प्राथमिक कुरा बस्तु हो, बस्तुकै विकास प्रक्रियामा बस्तुबाटै चेतना सृष्टि भयो र चेतना बस्तुकै प्रतिविम्ब भएको हुनाले यो संसारका सारा बस्तु र तिनका नियमहरूलाई प्रयत्न गर्नु भने ज्ञान, थाहा पाउन सकिन्छ- यो बस्तुवादी विश्व दृष्टिकोण हो।

यो संसारमा प्राथमिक कुरा चेतना हो, चेतनाले नै कालक्रममा सारा बस्तुको सृष्टि गरेको हो। चेतना बस्तुको श्रष्टा भएको हुनाले र त्यो अज्ञेय भएको हुनाले यी संसारका सारा बस्तुहरू र तिनका नियमहरू पनि अज्ञेय छन्। प्रयत्न गरेर पनि तिनलाई बुझ्न, थाहा पाउन सकिन्छ- यो

आदर्शवादी विश्व दृष्टिकोण हो।

यसरी अज्ञेयवाद भनेको आदर्शवादकै एउटा अभिन्न अंग हो। **के फरक पर्छ जिन्दगीमा ?**

प्रश्न उठ्न सक्छ- संसारलाई ज्ञेय मानौं वा अज्ञेय मानौं, के फरक पर्छ र त्यसले हाम्रो जिन्दगीमा ? दुई मध्ये कुनै एउटा विश्व दृष्टिकोण अपनाउनाले के फरक पर्छ हाम्रो दैनिक जीवनमा ?

फरक आकाश-पातालको पर्न सक्छ।

अहिले संसारमा जे जति वैज्ञानिक खोजी अनुसन्धानहरू भएका छन्- प्रकृति र समाज सम्बन्धमा, त्यो संसार ज्ञेय भएकाले नै संभव भएको हो। यो संसारलाई, प्रकृति र समाजलाई अज्ञेय मान्ने हो भने, अपरम्पार मान्ने हो भने, वैज्ञानिक खोजी र अनुसन्धान भन्ने कुरा नै व्यर्थ हुने थियो। जुन कुरा अज्ञेय छ, त्यो खोजेर के फाइदा ? यदि विश्व अपरम्पार छ भने त्यो थाहा पाउन डुबुल्की मारेर के उपलब्धि ?

यसरी अज्ञेयवादले हामीलाई सत्यको खोजी गर्न निरुत्साहित पार्छ। वास्तविकताको गहिराई खोज्न यसले हामीलाई जहिले पनि तगारो हाल्छ। जब सत्यको खोजी नै हुन्छ, तब सत्य पत्ता लाग्छ कसरी ? जब वास्तविकताको गहिराइमा डुबुल्की मार्ने कामै हुन्छ, तब वास्तविकताको जानकारी हुन्छ नै कसरी ?

आज मानिस वैज्ञानिक खोज अनुसन्धानद्वारा थुप्रै सत्यहरू पत्ता लगाउन समर्थ भएको छ। प्रकृतिमाथि आफ्नो नियन्त्रण कायम गर्न सफल भएको छ। त्यो अज्ञेयवादी विश्व दृष्टिकोणद्वारा कहिल्यै संभव हुने थिएन। संसार र प्रकृति अज्ञेय छ भनेर बसेको भए मानिस मानिस नै हुने थिएन। ऊ अहिलेसम्म जंगली युगमै सीमित हुने थियो। प्रकृति र समाज नियमद्वारा संचालित भएको हुनाले र ती नियमहरू ज्ञेय भएको हुनाले नै मानिसले आफ्नो प्रयत्नद्वारा तिनलाई पत्ता लगाउन सको। र, प्रकृति र समाजका घटनाक्रमलाई निर्दिष्ट दिशा दिन समर्थ हुन सको। नत्र मानिस पनि अरु सारा जन्तु जस्तै प्रकृति र घटनाको दास हुने थियो।

त्यसैले सारा विज्ञान र वैज्ञानिक उपलब्धि आफै अज्ञेयवाद गलत हो भन्ने कुराको यथेष्ट प्रमाण हो। आजको मानव र मानव ज्ञान आफै संसार अज्ञेय छ भन्ने कुराको सप्रमाण खण्डन हो। संसार अज्ञेय भएको भए ज्ञान विज्ञान दुवै अस्तित्वमा हुने थिएनन्। मानिस जंगली युगमै रहिरहने थियो। संसारमा पशु मात्र हुने थिए, मानव हुने थिएनन्।

मानौं, अज्ञेयवाद नेपालको वाम आन्दोलनमा निकै उल्लेखनीय प्रवृत्ति भइरहेछ र कतैबाट यो प्रवृत्ति विरुद्ध महायुद्ध छेडिँदै छ।

चिचिण्डोलाई सर्प भनेर चिनाइँदा जे हविगत हुन्छ, त्यही हविगत हाम्रो हुने भयो। न सर्पबारे सही ज्ञान र न त्यसविरुद्ध सही जागरुकता।

शब्द परिचय

निरपेक्ष विचार Absolute Idea :

प्रकृति अस्तित्वमा आउनुभन्दा पहिले नै एउटा परम चेनाशील अस्तित्व संसारमा थियो, त्यसले नै यो भौतिक संसार सिर्जना गर्‍यो भन्ने विचार । परमब्रम्ह, परमात्मा ले नै प्रकृति, मानिस र समाज सृष्टि गर्‍यो भन्ने विचार । ब्रम्हाले नै संसार सृष्टि गरे भनेर पुरान धर्मग्रन्थमा पाइने विचार ।

आज मानव जातिले खोज अनुसन्धान गरेर पानी कसरी पर्छ, पत्ता लगाएको छ । चट्याङ्ग कसरी पर्छ, भूईँचालो किन आउँछ, पत्ता लागेको छ । ती प्राकृतिक रहस्यहरू ज्ञेय भएकाले ती मानिसको प्रयत्नबाट पत्ता लागेकाले तिनीहरूमाथि मानिसको नियन्त्रण कायम हुन पनि संभव भएको छ । के प्रकृति अज्ञेय भएको भए यी प्राकृतिक रहस्यहरू पत्ता लाउन संभव हुन्थ्यो ? के मानिस प्रकृतिमाथि पनि मालिक्याँ कायम गर्न समर्थ हुन्थ्यो ? कुनै अज्ञेय परम आत्मा ले पानी, चट्याङ्ग, भूईँचालो सृष्टि गर्छ भन्ने कुरो सत्य हुँदो हो भने हामी कुनै मन्दिरमा ती परम आत्मा लाई रिक्काउन पूजा प्रार्थना मात्र गरिरहेका हुने थियौं । अनुसन्धानशालामा खोजी गरिरहेको हैन । र, आजका वैज्ञानिक सत्यहरू हामीलाई कहिल्यै हात लाग्दैनथे ।

हाम्रै सामाजिक जीवनमा पनि अज्ञेयवाद स्वीकार्नु नस्वीकार्नु ले आनकोतान फरक पर्छ ।

हाम्रो समाजमा गरीबी छ, अन्याय छ, शोषण छ । यदि अज्ञेयवादी विश्व दृष्टिकोण अन्नाउने हो भने यो गरीबी, अन्याय र शोषणको कारण खोज्नु व्यर्थ छ, किनकि यो कुनै परम चेतना वा परम आत्माको सिर्जना हो । परमात्मा हामीसित रिसाउनु भएको हुनुपर्छ, त्यसैले हामीलाई गरीबी, अन्याय र शोषणको स्थितिमा राख्नु भएको हुनु पर्छ । सामाजिक जीवनमा गरीबी, अन्याय र शोषण जस्ता परिघटनाहरूलाई अज्ञेयवादी विश्व दृष्टिकोणबाट व्याख्या गर्ने हो भने हामीसित ती परमात्माको प्रार्थना गर्नु सिवाय त्यसको विरुद्ध लड्ने कुनै उपाय बाँकी रहेने छैन । ती किन भए भनेर खोज्नु पर्ने कुनै आवश्यकता बाँकी बच्ने छैन । अज्ञेयवादले हामीलाई अन्याय, गरीबी, शोषणका सामुने लाचार, असहाय र उपायहीन भएर बस्ने स्थितिभित्र मात्र डोर्‍याउँछ । सत्य पत्ता लाउनतिर, बेटीक विरुद्ध कार्यवाही र संघर्ष गर्नतिर डोर्‍याउँदैन ।

अज्ञेयवादले यसरी हामीलाई सत्यबाट र सही कार्यवाहीबाट विमुख पार्छ । यसले मानिसलाई यथास्थितिमै

राखीछोड्छ । गरीबहरूले अज्ञेयवादी दृष्टिकोण अन्नाउने हो भने गरीबीमै भौतारिदै, परमात्माको पुकारा गर्दै, बस्नु पर्ने हुन्छ । उत्पीडितहरूले उत्पीडनमै, र शोषितहरूले शोषणमै । अज्ञेयवाद, त्यसैले चुसिएकाहरूको लागि मुक्तिदायी दृष्टिकोण होइन । यो "ज्यू का त्यू" मुखी दृष्टिकोण हो । यो दृष्टिकोणबाट मानव जीवनमा कुनै प्रगति आउँदैन, कुनै प्रगतिशील परिवर्तन आउँदैन ।

कसरी आयो अज्ञेयवाद ?

प्रकृतिका नियमहरूको अज्ञानताबाट, प्रकृतिको शक्ति सामु मानिसको असहाय स्थितिबाट नै शुरु शुरुमा अज्ञेयवादी दृष्टिकोण विकास भएको हुनु पर्छ । आँधीबेहरी आउँछ, जंगलमा आगलागी हुन्छ, खोलामा भयंकर बाढी आउँछ, भूईँचालो जान्छ, चट्याङ्ग पर्छ तर यी सब किन हुन्छ ? कसरी हुन्छ ? - त्यो धेरै पहिलेका अविकसित मानवलाई थाहा थिएन । उनीहरू यी प्राकृतिक घटनाका सामुने विष्कूले निःसहाय थिए र उनीहरू यसबाट अत्यन्त भयभीत थिए । यो अज्ञानता, निःसहायपन र भयबाट नै त्यो बेलाका अविकसित मानिसमा अज्ञेयवादी दृष्टिकोण विकसित भएको हुन संभव

गर्छन् । अज्ञेयवाद उनीहरूलाई अहिले पनि नभई भएको छैन, आफ्नो स्वार्थ रक्षाका लागि ।

हाम्रो आन्दोलनमा अज्ञेयवाद

नेपालको वाम आन्दोलन पनि अज्ञेयवादबाट अछुतो छैन ।

नेपाली समाज र अहिलेको विश्व दुबै नियमहरूद्वारा संचालित छन् । जुन नियमहरूद्वारा ती गतिशील भएका छन्, त्यो नियम बुझ्न, थाहा पाउन सकेको खण्डमा मात्र नेपाली समाज र अहिलेको विश्वलाई निर्दिष्ट प्रगतिशील दिशामा डोर्‍याउन सकिन्छ । नत्र परिस्थितिमाथि हाम्रो नियन्त्रण होइन, परिस्थितिको हामीमाथि नियन्त्रण कायम हुनेछ । हामी परिस्थितिको मालिक होइन, दास हुनेछौं । अहिले हाम्रो वाम आन्दोलनमा यस्तै भइरहेछ । हामीमा अज्ञेयवादी दृष्टिकोण हावी छ ।

त्यो कसरी व्यक्त भइरहेछ भने- हामी भनिरहेछौं, वर्तमान विश्व र नेपाली समाजको गतिको नियम बुझिसक्नुको छैन । त्यो जान्न थाहा पाउन कैयन् वर्ष लाग्न सक्छ । हामी जब थाहा पाउन अध्ययन अनुसन्धान पठाउँछौं, समाज र विश्व गतिशील भएर कहाँ पुगिसकेको हुन्छ । हामी त्यसको

भनेर बोध गर्ने वैचारिक उच्चता नै छैन । यही कारणले हाम्रो आन्दोलनमा अज्ञेयवादी दृष्टिकोण हावी छ ।

परिणाम के भइरहेछ भने- नेपालको वाम आन्दोलन तदर्थमै चलिरेहेछ । हाम्रो वास्तविकतामा आधारित आफ्नै कुनै क्रान्तिको सिद्धान्त र क्रान्तिपछिको हरेक फाँटको बस्तुसम्मत क्रान्तिकारी विकल्प हामीले विकास गर्न सकेनौं । उधारो क्रान्तिकारी सिद्धान्त र क्रान्तिकारी विकल्पमै हामी निर्भर भइरह्यौं । अन्ध नक्कल नै हाम्रो मुख्य प्रवृत्ति भइरह्यो ।

तर मूल प्रश्न के हो भने- मार्क्स-एंगेल्सले आफ्नो समयको गतिशील विश्व र समाजको विकासको वैज्ञानिक नियम समात्नु संभव हुन्छ भने हामीले मात्र किन संभव हुँदैन ? लेनिन, स्तालीन, माओले आफ्नो समयको विश्व र आफ्नो समाजको नियम थाहा पाउन संभव हुन्छ भने हामीले मात्र किन संभव हुँदैन ? किन हाम्रो लागि मात्र वर्तमान विश्व र नेपाली समाज अज्ञेय हुन्छ ? के संसार र आफ्नो समाज स्थिर भएमा मात्र त्यो ज्ञेय हुने हो ?

यदि यस्तो हुने हो भने त यो संसार र समाज हमेशा गतिशील छ, अनि कसरी यो ज्ञेय हुने ? वास्तवमा संसारमा गतिशील वस्तु सिवाय केही नभएकाले ज्ञेय भनेकै संसारको सारा गतिशील वस्तुहरू

हुने हैन र ? मान्छेको ज्ञान सही हुनको लागि त्यसले सदा गतिशील समाज र विश्वको गतिसँगै हमेशा गति कायम गर्नु पर्ने हैन र ?

हाम्रो आन्दोलनमा अज्ञेयवादी दृष्टिकोणको गलत चिनारी भइरहेछ । वर्तमान विश्वको विकासको नियम पत्ता लाउन खोज अनुसन्धान थालिनु पर्छ

बाँकी पेजमा

शब्द परिचय

अज्ञेयवाद Agnosticism :

संस्कृतिमा अज्ञेयको अर्थ हुन्छ- जान्न नसकिने, थाहा पाउन नसकिने । ग्रीक भाषामा Agnostos को अर्थ हुन्छ- थाहा नभएको, थाहा पाउन नसकिने । यसरी अज्ञेयवादको मतलब हो- त्यस्तो दार्शनिक सिद्धान्त, जसले यो वस्तु जगत्, यो संसार, प्रकृति र त्यसका नियमहरू थाहा पाउन सकिन्न भन्छ, थाहा पाउने संभावनालाई अस्वीकार गर्छ । अज्ञेयवादले विज्ञानलाई खालि केही घटना, परिघटना थाहा पाउनमा मात्र सीमित गर्छ । यो आदर्शवादको नै एउटा अभिन्न अंग हो, किनकि आदर्शवादको एउटा सिद्धान्त हो- यो संसार अपरम्पार छ, थाहा पाउनै सकिन्न भन्ने ।

जहाँसम्म पत्रिका निकाल्नु-ननिकाल्नु वा छलफल-अन्तर्क्रिया गर्नु नगर्नु सांस्कृतिक रूपान्तरणको कुरा गर्नु नगर्नुको सवाल छ, त्यो अज्ञेयवादको कुनै परिचायक कुरा होइन ।

छ । यस प्रकार, प्रकृतिका शक्ति सामुने मानिसको असहायपन, अज्ञानता र भय अज्ञेयवादको शुरु मुहान थियो ।

तर जब समाजमा व्यक्तिगत संपत्ति विकसित भयो, संपत्ति हुनेहरू र नहुनेहरू, चुसाहा र चुसिनेहरू विकसित भए र राज्य विकसित भयो- चुसाहा, संपत्तिवाला, पुरोहित र राजाहरूले आफ्नो वर्गस्वार्थका लागि चुसिनेहरू, गरीबहरू र प्रजाहरूलाई यथास्थितिमै राखी छोड्न अज्ञेयवादी दृष्टिकोणलाई हतियारका रूपमा लिए ।

उनीहरूले शोषित आम जनतालाई भने- यो संसार अज्ञेय छ, प्रकृति अज्ञेय छ, गरीबि, अन्याय र शोषण, यी सब अज्ञेय छन्, यो पूरै विश्व अज्ञेय र अपरम्पार छ, यो सारा परमात्माको खेल हो । ठीगने, चुसिने र अन्यायमा पर्नेहरू कहिल्यै सत्य पत्ता लाउनतिर नलागून् भनेर नै उनीहरूले यस्तो भ्रम फिँजाए । संसार नै अज्ञेय भएपछि अन्याय, गरीबी र शोषणको कारण कस्ले खोज्ने ? कारणै नखोजेपछि मुक्ति कसरी मिल्ने ?

यसरी अज्ञेयवादी दृष्टिकोण संपत्तिवालहरू र चुसाहहरूको स्वार्थको लागि विकसित भयो । अहिले पनि संसारभरिका चुसाहाहरू र तिनका पुरोहितहरू संसारलाई अज्ञेय भनेरै व्याख्या

छेउटुप्पो भेट्न सक्ने छैनौं । त्यसैले विश्व र नेपाली समाजको गतिको नियम पत्ता लाउने सारा प्रयत्न बेकार छ । त्यो प्रयत्न गर्दा गर्दै हामी आफै विसर्जित हुनेछौं । त्यसैले त्यो विसर्जनवादी प्रयत्न हो । जस्तो पर्छ, उस्तो टर्छ- यो नै सर्वश्रेष्ठ उपाय हो । यसरी व्यक्त भइरहेछ - हाम्रो आन्दोलनमा अज्ञेयवादी विश्व दृष्टिकोण ।

रूप अलि फरक छ- हाम्रो आन्दोलनमा हावी भएको अज्ञेयवादी दृष्टिकोणको । तर सार एउटै छ । यसको मान्यता पनि के छ भने- "यो विश्व र नेपाली समाज बुझिसक्नुको छैन, यो अपरम्पार छ, यसलाई बुझ्ने थाहा पाउने सारा प्रयासहरू बेकार छन् । यसलाई नबुझी, नजानीकनै अन्धाधुन्ध अधि बढ्नुमा नै हाम्रो कल्याण छ ।"

यो अज्ञेयवादी दृष्टिकोणको मुहान निम्न पूँजीवादी अर्थ्यता र वैचारिक पछिपेटपन हुन् । लामो समय मिहेनत गरेर, लागी परेर, वैज्ञानिक विधि प्रयोग गरेर वर्तमान विश्व र नेपाली समाजबारे सत्य पत्ता लाउने धैर्य नै छैन । त्यो सत्य पत्ता नलागाईकन नेपाली समाजमा जुन क्रान्तिको प्रक्रिया जारी छ, त्यसलाई निर्दिष्ट क्रान्तिकारी दिशा दिन सकिन्न



धिमाल जाति

आफ्नै देशभित्रका परदेशीहरु !

धेरैबर्ष अगाडि दुई जना किराँत दाजुभाइहरु पहाडबाट शिकार खेल्न चुरेको जंगलतिर भरे। जंगल अति नै घना थियो। शिकार खेलिसकेपछि फर्कने बेलामा भाइलाई दिसा लागेछ। रात पर्न लागेको हुँदा दाजु- "ल भाइ, म केराको बोट काट्दै जान्छु त्यही पच्छ्याउँदै- पच्छ्याउँदै आउनु" भनेर केराको बोट काट्दै हिँडे।

भाइ दिसा गरेर फर्कदा केराको बोटमा नयाँ दुसाहरु पलाइ सकेछन्। भाइ अल्मलिएर उभो पहाड पुग्नको साटो उधो तराई भर्न पुगेछ। तराईको जंगलमा प्रशस्त फलफूल, शिकार देखेर भाइ चाहिँ तराइमै जीवन निर्वाह गरी बसेछ। कालान्तरमा तिनै भाइकिराँतका सन्तानहरु धिमाल कहलिएका हुन्।

- (एक प्रचलित किराँत लोकोक्ति)

भट्ट हेर्दा मंगोल नश्लका देखिन धिमाल जातिका नेवाइ, योङ्गहाइ, तेङ्गमाली, जस्ता कतिपय थरहरु पनि लिम्बू, राई जातिका थरहरुसँग मिल्दछन्। किराँत जातिका भाषिकाहरु र धिमाल

भाषामा पनि निकै सामञ्जस्यता पाइन्छ। त्यस्तै किराँत जाति तथा उपजातिका संस्कृतिहरु र धिमाल संस्कृतिमा पनि निकै समानता रहेको छ। भाषाका कतै कतै लिम्बू गाउँहरुमा धिमालहरुलाई तेम्भोवा याक्पुङ्ग अर्थात् तराईको लिम्बू भन्ने गरेको पनि पाइयो।

नेपालको भाषा र मोरङमा गरी धिमालहरुको कूल जनसंख्या एक लाख जति रहेको छ। जीविकोपार्जनको निमित्त गएका वाहेक देशका अन्यत्र भागमा धिमाल जातिको वसोवास भएको त्यति पाइन्न। धिमालहरु यदाकदा मात्र कर्मचारी र जनप्रतिनिधिको रुपमा रहेका छन्। अन्यथा अधिकांश धिमालहरु सुकुम्बासीको रुपमा रहेका छन् र उनीहरुको जीवन निर्वाह गर्ने माध्यम वनीवुतो रहेको छ।

धिमाल जातिको संस्कृति र जन जीवनबारे अवलोकन गर्ने हेतुले भाषाको जोगीचनस्थित निम्न वर्गीय किसान बुद्धिमान धिमालको धर्तिर लागियो। सडक छेउमा आँप र कटहरको रुखसँगै उनको छाप्रो घर रहेको छ।

"के गर्दै हुनुहुन्छ ?" मेरो औपचारिकता निभाउने प्रश्नको जवाफमा कुरीव पचास वर्षीय बुद्धिमान धिमाल मुस्कुराउँदै भन्छन् - "आ के गर्नु र नानी ! खायो पियो, काम गर्‍यो, बस्यो। गरीवको जिन्दगी यस्तै त हो।"

"अनि के काम गर्नु हुन्छ ?" मेरो दोस्रो प्रश्नको जवाफमा "उही हलो जोत्छु। दाईं लाउँछु, फर्वा खन्छु। विहान बेलुकाको छाक टार्न त्यसै बसेर भएन।" स्वाभाविक उत्तर दिए। तपाईंको जहान नि, के गर्नु हुन्छ ? - मैले पुनः प्रश्न गरेँ।

"उनी भूँडी भर्ने सुँगुर, कुखुरा घरको खत्राक खुनुक काम गर्छिन नै।" उनले केही दिक्कतारीको स्वरमा भने।

उनको परिवारमा श्रीमती ज्ञानी घरको कामसाथै बेलामौकामा वनीवुतोको काम गर्छिन्। जेठी छोरी सालोई र माइली बालोको विवाह भइसकेको छ। साईली छोरी सरिता र एउटै मात्र छोरो लाखबहादुर काठमाडौंमा गलैचाको काम गर्छन्। काईली पूर्णीमाया र कान्छी विष्णु स्थानीय भुल्लुङ स्कूलमा पढ्छन्। उनको दैनिक आम्नानी मुश्किलले तीस रुपियाँ मात्र हुन्छ रे।

खेतमजदूरहरुले मरुञ्जेल काम

जवाफमा बुद्धिमान धिमाल भन्छन् - "धत्तु, अचेल त जमाना फेरीइसक्यो। कोही पुरानो चलनको लुगा लाउँदैनन्। आफूले मात्र लगाउँदा जोकर पो बनाउँछन्।" उनकी श्रीमती ज्ञानी पनि हाँस्दै थिछिन् - "अस्ति लाखेको बाबु धोती मात्र लगाएर नुवाउँदै थियो। केटीहरुले खिज्याएर काबु पार्‍यो। अनि त उनले पनि लाउन छाडीदिए।"

धिमाल महिलाहरुले पाखुरा कुम आदिमा फूल, नाम र विभिन्न बुझाहरु कहिल्यै नमेटिने गरी कुँदने पनि गर्छन्। यसबारे प्रश्न गर्दा त्यसै गाउँका वृद्ध महिला सुकमायाले भनिन् - "मर्दा बाबु आमाले चिन्छ रे भन्थे। त्यसै भनेर मैले पनि खोपाएकी हुँ।" अन्य धेरैले यससम्बन्धी अनभिज्ञता प्रकट गर्दै त्यसै रहर लागेर आफूले खोपाएको कुरा बताए।

अधिकांश धिमालहरु बढी जाँड-खसी, माछा-मासु प्रयोग गर्दछन्। करीव

गर्दा पनि पटककै खान लाउन नपुग्ने र सालसालै भन्फन्, गरीब हुँदै जान परेकोमा उनको ठूलो असन्तुष्टि छ। "गलैचा बुनेर छोराछोरीले पैसा त निकै कमाउँदा हुन् ?" मेरो जिज्ञासाको जवाफमा उनी फिक्का हाँसो हाँस्दै भन्छन् - "खोइ के कमाउनु ! उतै उनीहरुलाई खान बस्न मान्ने पुग्छ।" अनि किन काठमाण्डौ जाइरहनु पर्‍यो ? भनेर भर्खर फर्केका लाख बहादुरलाई सोझा उनी भन्छन् - "गाउँघरमा खै कुनै काम पाइँदैन। कुनै फ्यासिलीटी पनि उहाँको जस्तो छैन।" उनी काठमाण्डौ गएर बोलीमा एक दुई अंग्रेजी शब्द मिसाउने पनि बनेका रहेछन्।

देशमा पाश्चात्य पूँजीवादी फेशन र संस्कृतिको बाढी आए पनि धिमाल महिलाहरुलाई त्यति प्रभाव पारेको देखिन्न। धिमाल महिलाहरु विशेष गरेर कालो रङ्गको मोटो कपडामा तीन वटा जोडी रातो घर्का भएको पेटानी लगाउँछन्। उनीहरु गहनाको रुपमा चाँदीको सिक्री वा पैसाको माला, हातमा चुरा, खुट्टामा कल्ली र कपालमा श्रीफूल लगाउने गर्दछन्। पुरुषहरुको जातीय पोशाक भने बुनेको कछ्छड, सेतो भोटो, कालो इष्टकोट र टोपी हो, तर आजकल कुनै कुनै बुढापाकाहरु मात्र यस्तो लुगा लगाउँछन्। अधिकांश धिमालहरु हिजोआज सर्पेट, कमीज नै लगाउने गर्छन्।

किन आजकल तपाईंहरुले आफ्नो जातिय फेशन छाड्नुभयो ? भन्ने प्रश्नको

तीन महिनासम्म घैलामा खरानी वा माटोले बन्द गरी जाँड सडाएर निगार बनाउने गर्दछन्। जसलाई उनीहरुको भाषामा घेडसिड भनिन्छ। मासुमा खसी, रांगा, सुँगुर, कुखुरा, भेडाका अतिरिक्त मूसा, ठोटरी, गौहोरो, बन विरालो समेत खाने गर्दछन्।

"तपाईंहरुले खाने गर्नुभएको मासुमध्ये सबभन्दा के मीठो लाग्दछ ?" भन्ने प्रश्नको जवाफमा ज्ञानी र सुकमाया दुवैले "सुँगुर" भन्ने संयुक्त एव सक्षिप्त जवाफ दिए।

धर्मराज धिमालहरुको प्रमुख देवता हो। धर्मराजलाई बूढा ठाकुरको रुपमा भाले सुँगुर र लक्ष्मीलाई पोथी सुँगुरद्वारा पूजा गर्ने गर्दछन्। आर्थिक स्थिति कमजोर हुनेहरुले धर्मराजलाई सेतो भाले र लक्ष्मीलाई सेतो पोथीद्वारा पनि पूज्दछन्। धिमालहरुको मूल पुरोहित धिमाल जातिकै धामी हुन्छ।

धिमाल जातिमा विवाह गर्दा ४/५ जना व्यक्तिहरु दुई वोटल रक्सी, चुरोट आदि लिएर केटी भाग्न जान्छन्। कुरा छिनीसकेपछि दुइ चार दिनपश्चात सम्धी सम्धी भेटको आयोजना गरिन्छ। र दुवैले एउटै अर्कोलाई रक्सी ख्याएपछि मात्र औपचारिक रुपमा सम्धी भएको मानिन्छ। त्यस अवसरमा गाउँले र अन्य नातेदारहरुलाई पनि रक्सी ख्याइन्छ। त्यसपछि विवाहको तिथि तोक्न पुनः भेटघाटको आयोजना गरिन्छ र तिथि तोकिन्छ। विवाहमा बेहुली लिन जाँदा बेहुला पक्षले बेहुलीतर्फका नातेदारहरुलाई

"लेखापढी गरेर क्षेत्री वाहुन टाठावाठा भए, धिमाल चाहिँ लाटाको लाटा।"

सात पैसा र सात सुपारी तिर्नुपर्दछ, जसलाई पञ्च दुधली भनिन्छ। बेहुलीपक्षबाट सम्पूर्ण जन्तीहरु सहित गाउँले आफन्तहरुलाई सुंगुर काटेर भोज खाइन्छ। बेहुली पुर्‍याउन चालीस जनासम्म महिलाहरु लोकन्धीको रुपमा आउने गर्छन्। यसपछि बेहुलाको घरमा टीकाटालो गर्नुको साथै गाउँले आफन्त पाहुना आदिहरुलाई मासुभात खाउनु पर्दछ। उक्त भोजमा बेहुलीले परम्परागत पोशाक लगाई दाल बौड्ने चलन छ। यस प्रकारको भोज २/३ दिनसम्म पनि चलन सक्छ।

धिमाल जातिको मृत्यु संस्कारमा गाड्ने र जलाउने दुइटै प्रक्रिया छ। तीनदेखि नौ दिनसम्म जूठो बारिन्छ। त्यसपछि नातेदार तथा छरछिमेक बोलाई बर्खी भोजको आयोजना गरिन्छ।

धिमालहरुको एक पृथक विशेषता ढडङ्गे मेला हो। वसन्त ऋतुकालमा लाग्ने यस मेलामा देवताको थान बनाई सुङ्गुर, कुखुरा लगेर पूजा गरिन्छ। मेलामा मूलतः आफन्तहरुसँग भेटघाट, चियापान र खानपान आदिको काम परस्परमा गर्ने गरिन्छ। मेलामा युवा युवतीले एक अर्कामा रोजनी गर्ने पनि सक्छन्, जसलाई पछि अभिभावकहरुद्वारा विवाह गरी दिइन्छ।

धिमालहरु किन यति साह्रो पिछडिएको होलान्? कुराको सिलसिला अगाडि बढाउँदै सोधौं। स्थानीय गाउँमा गाडा चलाउँदै जीवन यापन गर्ने युवा मानबहादुर धिमाल भन्छन्- "खोइ म त केही भन्न सकिन्न। आफ्नै बुद्धि नभएर त होला।" छिमेकी बृद्ध भगीलाल धिमालले भने- आफ्नो जातीय असन्तुष्टि पोख्दै भने- "लेखापछि गरेर क्षेत्री बाहुन टाठावाठा भए, धिमाल चाहिँ लाटाको लाटा! त्यसै पछि परीहाल्छन् नि।" बुद्धिमान र दमक नगरपालिकाका उप मेयर मोहन धिमालको विचारमा धिमाल पिछडिनुको मुख्य कारणमा शिक्षाको कमी हो।

धिमाल जातिमा शिक्षाको ज्यादै अभाव रहेको कुरा अति सीमित संख्यामा रहेका सचेत धिमालहरु बताउँछन्। आर्थिक स्तर अति न्यून रहेको छ। अधिकांश धिमालहरु मजदुरी गरेर जीवन यापन गर्न विवश छन्। कैयौंले नागरिकता प्रमाणपत्र पाउन नसकेको दुःखसो व्यक्त पनि गरे। समस्याहरुले गर्दा आफ्नै देशभित्र धिमालहरु "परदेशी" बन्न पुगेका छन्।

तपाईंलाई उहिले र अहिलेको जमानामा कुन राम्रो लाग्छ? मैले कुरा अगाडि बढाउँदा बुद्धिमान गम्भीरतासाथ

भन्छन् - "उहिले नै राम्रो थियो। जंगल बाक्लो थियो। जताततै तलाउ थियो। जंगलमा बाघ, भालु, गैडा, हात्ती, चित्तल, खरायो, बनगाई, घोडगधा पाइन्थ्यो। अचेल त ती जनावरहरु कता पुगे कता। दाउरा खोज्न पनि चुली पुग्नु पर्छ। यस्तो पाराले मान्छेले मान्छे खाने जमाना आउँछ होला, नानी।"

तपाईंलाई बहुदल र निर्दलमा कुन राम्रो लाग्छ भन्दा उनले "बहुदल" भन्ने सक्षिप्त उत्तर दिए। तर किन भनी पुनः प्रश्न गर्दा केवल हौंसे मात्र।

तपाईं कहाँ कहाँसम्म घुम्नु भएको छ भनेर सोध्दा कामले गर्दा घुम्ने फुर्सद कहिल्यै नहुने कुरा सुनाए। नागरिकता बनाउन चन्द्रगढीसम्म पुगेका रहेछन्। जानी चाहिँ छोराले बोलाएर काठमाण्डौ पनि पुगेकी छिन रे। अन्य अधिकांशले दमक बजारसम्म मात्र पुगेको बताए। कहिलेकाहिँ पहाडतिर पनि घुम्न जानु नि भन्दा "खोइ नानी पर्तेको बहिनीहरु पहाड जाउँ त भन्छन्। तर कहिल्यै पहाड चढेको छुइन। कहाँ म पहाड चढ्न सक्ँला र?" जानी धिमालले जिज्ञाशापूर्वक मतिर हेर्दै भनिन्।

"अनि अरु सुख दुःख के छ नि" भनी सोध्दा- "अरु त के हुनु र गाउँका ठूलाबडाले खुब दुःख दिएका छन्। एलानी जग्गामा बस्दा पनि दिनदिनै हप्काउँछन्।"- उपरोक्त, भनाइ बुद्धिमानको थियो। "काम गर्ने बेला फुरे पार्छन्। भरे खानेबेला अगाडि मालिकहरु नै" जानीले पनि असन्तोष जाहेर गरिन्।

धिमाल जातिको उत्थान गर्न के गर्नु पर्ला त भन्ने प्रश्नमा बुद्धिमानको जवाफ थियो- "खोइ के गर्दा हुन्छ। त्यसबारे तपाईंहरुले सोचीदिनु पर्‍यो नै।"

मान बहादुरको विचारमा "अब धिमालहरुले सही कुरा बुझ्नु पर्छ। जथाभावी अर्काको हावामा लाग्नु भएन। दमकका पदम धिमालको धारणामा पढ्नेलेख्ने थाल्नु पर्छ। धिमालहरुको निम्ति सीट (नोकरीमा) आरक्षण हुनुपर्छ।

दमकका उपमेयर मोहन धिमालको विचारमा "धिमालहरुको शिक्षाप्रति ध्यानाकर्षण हुने कार्यक्रम गर्नुपर्छ। धिमालहरुका साधन स्रोतको संरक्षण र सीपमूलक रोजगारीको व्यवस्था गरिनुपर्छ।"

- धर्मचन्द्र लावती

हामी थाङनामा सुतेका छैनौं

- माधवकुमार नेपाल, महासचिव ने.क.पा. (एमाले)

प्रश्न : हरेक पटक तपाईंहरु आन्दोलनको आह्वान गर्नुहुन्छ। भाषणमा गिरिजालाई सत्ताबाट नहटाई भातै खान्छौं भन्नुहुन्छ। जनताहरु विश्वास गरेर सडकमा आउँछन्। उनीहरु मर्न तयार हुन्छन्, कैयन् मरेका पनि छन्। निकै भयंकर आन्दोलन चर्केछ। तर जब आन्दोलनले गिरिजालाई हटाउन सक्ने स्थिति आउँछ, पानबूढा आउँछन् र तपाईंहरुलाई फकाउँछन्। तपाईंहरु जनता र आन्दोलनलाई सजिलै विसरेर ऊसँग थपक्क सम्भौता गर्नुहुन्छ। उल्टो आन्दोलनमाथि चिसो पानी खन्याउनु हुन्छ। तीन पटक भयो, उसले यसरी लगालग थाङनामा सुताएको तपाईंहरुलाई। महासचिवज्यू, यस्तो किन बारबार भइरहेछ? किन तपाईंहरु चेतनु भा को छैन?

- रमेश स्थापित, मरुहिटी, काठमाडौं

उत्तर : रमेश स्थापितजी, युरै जिज्ञासाहरु राखेर प्रश्न गर्नु भएकोमा धन्यवाद। "गिरिजाप्रसाद नहटाई भातै खान्छौं", भनेर हामीले भनेका छैनौं। गिरिजाप्रसाद कोइरालाले असंगत र दमनपूर्ण तरीकाबाट शासन चलाउन, राष्ट्रिय हितमाथि कुठाराघात गर्न र संबैधानिक प्रावधानलाई कुल्चन थालेपछि तथा टनकपुरको मामिलामा सरकार अदालतमा पराजित भएपछि नैतिकताको समेत प्रश्न उठाई हामीले राजीनामाको माग गरेका हौं। विना आधार, विना औचित्य, विना तर्क हामीले प्रधानमन्त्रीको राजीनामाको माग गरेका हैनौं।

अहिलेसम्मका घटनाहरुले सबैलाई यो कुरा प्रष्ट भइसकेको हुनुपर्छ कि गिरिजाप्रसाद कोइरालालाई देशी विदेशी प्रतिक्रियावादी शक्तिको पूरै समर्थन रहेको छ। फलस्वरूप पार्टीभित्रबाट पनि उनले बढी शक्ति प्राप्त गर्दै आएका छन्। संगसंगै उनी आफ्नो राष्ट्रघाती काम, जनविरोधी चरित्र, अप्रजातान्त्रिक र अनैतिक आचरण, भ्रष्टाचारमा कुख्याती र सर्वोपरी रुपमा नातावाद र गुटवाद मिश्रित सर्वसत्तावादी चरित्रको कारणले जनताबीच बदनाम हुँदै गएका छन्। पार्टीभित्र नागिएका छन्। पाँच वर्षसम्म जस्तोसुकै अपराध गरे पनि सत्ता नछाड्ने दम्भपूर्ण अभिव्यक्ति दिने गिरिजाप्रसादले हाम्रो लगातार संघर्षको फलस्वरूप तीन वर्षभित्रै राजीनामा दिन र आफ्नो बहुमत रहेको प्रतिनिधि सभा भंग गर्न बाध्य हुनु पर्‍यो। त्यस यसलाई सपना वा अचानक घटेको स्वतस्फूर्त घटनाको रुपमा ठान्नु हुँदैन। कुनै एक पटकको आन्दोलन भन्ने वित्तिकै सफलताको शिखरमा पुग्न सक्ने र एउटै आन्दोलनले मात्र कुनै शक्ति सत्ताबाट हट्ने संभावना पनि ज्यादै कम हुन्छ। जबसम्म राष्ट्रिय अन्तर्राष्ट्रिय परिस्थिति कसैको पक्ष वा विपक्षमा

हुन्छ तबसम्म उसको जित हार हुँदैन। सत्ता परिवर्तन सम्बन्धी नेपालकै वा कुनै पनि देशको आन्दोलनको अध्ययन गर्दा यो कुरा तपाईंले पाउनु हुन्छ।

अब जहाँसम्म संघर्षको कुरा छ, त्यसमा तीन कुराहरु देखा पर्छन्। कि पूर्ण विजय पाउनु र विपक्षीले हार स्वीकार गर्नु, कि आन्दोलनकारी शक्ति पराजित हुनु र विपक्षीले जित्नु वा दुबैले शक्ति सन्तुलनको आधारमा एउटा बिन्दुमा पुगेर सम्भौता गर्नु।

क्रान्तिकारीहरुले आन्दोलन गर्दा परिस्थितिलाई ध्यानमा राखी समय समयमा सम्भौता गर्छन्। प्रतिक्रियावादीहरुले पनि त्यसरी नै गर्छन्। कुरा यति हो कि जबसम्म पूर्ण सफलता र आफ्नो खास लक्ष्य प्राप्त हुँदैन, त्यति बेलासम्म आन्दोलन गर्नु, सम्भौता गर्नु, जनतालाई सचेत, संगठित र आन्दोलित गर्नु र तिनको मनोबल उठाउनु एउटा नियमित राजनीतिक प्रकृया अन्तरगत पर्छ।

तपाईंले लेख्नुभएको जस्तो कुनै "पानबूढा" संग हामीले सम्भौता गरेका र फ्याकिएका छैनौं। हामीले त सत्तारुढ दलको जिम्मेवार नेतासँग आफ्ना मागहरु पूरा गराउने शर्तमा सम्भौता गरेका हौं। जसले सो सम्भौताको पालना गर्दैनन्, तिनीहरु जनताको नजरमा गिछिन्। अब काँग्रेसले हामीसँगको सम्भौतामा आवद्ध भएर तर त्यसको परिपालना नगरेको आफ्नो बेइमानी नियत नालायकी, अनैतिक चरित्र र बचनको ठेगान नहुने भन्ने जस्ता गलत छद्म बनाएको छ। त्यस कारण जनताको जोशमा हामीले चिसो पानी खन्याएको, थाङनामा सुतेको जस्ता कुराहरु तपाईंको भावनात्मक भ्रम मात्र हो। यस्ता कुराबाट प्रष्ट हुन तपाईंहरुलाई आग्रह गर्दछु।

माधवकुमार नेपाल

“मुक्ति-संघर्ष” का निर्देशकको विचार

“सस्तो मनोरञ्जनको निम्ति मात्र फिल्म बन्नु हुन्न”

नेपाली साहित्य-क्षेत्रमा

२०२६।२७ तिरको “अस्वीकृत जमात” आन्दोलनका प्रणेता एवं चर्चित साहित्यकार कविताराम श्रेष्ठ “मुक्ति-संघर्ष” भिडियो-फिल्मको कारण २०४८ सालदेखि नै विशेष रूपले चर्चित हुँदै आउनुभएको छ। रुढीग्रस्त मूल्य र मान्यताविरुद्धको संघर्षको रूपमा आफ्नै खाले दर्शन “अस्वीकृतवाद” लाई अँगालेर साहित्य लेख्न शुरू गरेको हुनाले साहित्य क्षेत्रमा उहाँ यसअघि नै चर्चित हुनुहुन्थ्यो। तर इलेक्ट्रोनिक भिडियोको लोकप्रियताको कारण फिल्मबाट उहाँ बढी प्रचारमा आउनुभयो।

२०१३-१४ सालदेखि साहित्यमा लागेका कविताराम श्रेष्ठले कथा, उपन्यास, बाल उपन्यास, नाटक र निबन्धहरूका ९ वटा कृतिहरू प्रकाशित गरिसक्नुभएको छ। उहाँको पछिल्लो नाटक “स्वभाव गीता” उहाँको सैद्धान्तिक मान्यता “स्वभाववाद” लाई अभिव्यक्त दिने कृतिका रूपमा आएको छ, जसमा आजभन्दा एक हजार वर्षपछिको मानव समाजको वर्णन गरिएको छ।

सन् १९६७-६८ मा नेपाली फिल्म “हिजो आज भोलि” बाट अभिनय क्षेत्रमा प्रवेश गरी १९८५ मा जापानमा जापानी टेलीभिजनको टेलिसिरियल “गान्जी” मा समेत अभिनय गरिसक्नु भएको उहाँले २०४५ सालमा “रहस्यमय गुफा” भिडियो फिल्मको निर्माण, लेखन र त्यसमा अभिनय पनि गर्नुभएको थियो। “मुक्ति संघर्ष” मा निर्माण, लेखन, निर्देशन र संगीत उहाँकै रहेको छ भने यसमा लाहुरेको भूमिकामा उहाँले अभिनय पनि गर्नुभएको छ।

हामीले वर्तमान नेपाली फिल्म क्षेत्रका विविध पक्षमा उहाँसँग कुराकानी गरेका थियौं। प्रस्तुत छन्- कुराकानीका प्रमुख अंशहरू।

- कार्यकारी सम्पादक।



अन्तर्वार्ता : कविताराम श्रेष्ठसँग

० तपाईंहरू कोरिया जाँदै हुनुहुन्छ, फिल्मसँग सम्बद्ध सबैजना जाँदै हुनुहुन्छ कि क्या हो ?

- सेप्टेम्बर २६ देखि अन्तर्राष्ट्रिय फिल्म महोत्सव शुरू हुन्छ। त्यसका लागि हामी १८ सेप्टेम्बरमा कोरियाका लागि प्रस्थान गर्दैछौं। बोलाउन त ४ जनालाई बोलाइएको हो, तर सबैलाई लैजान सकिनेन। त्यसैले म र एक जना क्यामेरा म्यान मात्र त्यता जाँदैछौं।

० त्यहाँ तपाईंहरूले के-के गर्ने कार्यक्रम छ ?

- फिल्म प्रदर्शनको कार्यक्रम नै मुख्य कार्यक्रम हो। यसबाहेक एउटा गोष्ठीमा “नेत्रो विश्वमा भिडियो प्रविधिबाट फिल्म निर्माणको उपादेयता” बारे मैले एउटा कार्यत्र पेश गर्ने विचार गरेको छु। त्यहाँ हामी फिल्मको बजारको खोजी पनि गर्छौं। साथै छायांकनको लागि स्वीकृत मिलेमा

कोरियाको बारेमा वृत्तचित्र बनाउने पनि योजना मैले गरेको छु।

० “मुक्ति-संघर्ष” नेपाली भाषामा छ, त्यहाँका मानिसहरूले कसरी बुझ्छन् ?

- फिल्मको एउटा क्यासेट र अंग्रेजी भाषामा कथा र संवाद मैले त्यहाँ पठाइसकेको छु। यसको किताव छापिसकिएको हुनेछ। त्यहाँका नेपाली भाषाविज्ञहरूद्वारा फिल्ममा अंग्रेजी वा कोरियन भाषामा टाइटल पनि राख्न सक्छन्।

० के कुराको आधारमा तपाईंको यो फिल्म नै त्यस चलचित्र महोत्सवका लागि छानिएको हो ?

- थाहा छैन। शायद कथाको कारणले हो। नेपालको ऐतिहासिक जनआन्दोलनको चित्रण पनि यस फिल्ममा भएकोले यो विषय सबैको रुचिको विषय बनेको हुनसक्छ। त्यसैले यो फिल्मले स्वीकृति पाएको हुनसक्छ।

० तपाईंले यो फिल्म बनाउने प्रेरणा केबाट पाउनुभयो ?

- सन् १९६७-६८ मा जहिलेदेखि मैले फिल्ममा खेलेँ, यो कथा-वस्तुमाथि मैले काम थालेको थिएँ। हिन्दी र नेपाली फिल्महरूको ताल-तरीका देखा मैले आफ्नो शैलीमा केही गर्ने अटोट चाहिँ त्यतिखेरदेखि नै लिने गरेको थिएँ।

कथा-वस्तु मेरो ‘अस्वीकृतवाद’ मै आधारित थियो- कोही मान्छे त्यसै ज्यानमारा हुँदैन, समाजमा असत्तीहरूले विवश बनाएर उसलाई ज्यानमारा बन्न बाध्य गराएका हुन्छन्।

यस्ता पात्रहरूमा मेरो सधैं सहानुभूति रहनेगर्छ। त्यस्तै पात्रहरू मेरो ‘अस्वीकृत पात्रहरू’ हुन्छन्। उनीहरूकै पक्षबाट वकालत गर्ने प्रयास मेरो हुनेगर्छ। यसमा चोर, डाँका, बेश्या आदि पनि पर्दछन्।

२०४६ अगाडि यस्तो कथाले ठाउँ पाउन सम्भव थिएन। त्यसैले २०४६ पछि यसलाई जनआन्दोलनसँग सान्दर्भिक बनाएर मैले लेखेँ। त्यसैले, यस फिल्मलाई ०४६ कै कथा मात्र भन्न चाहिँ मिल्दैन। यो हाम्रो समाजमा घट्दै आएको पुरानै कथा हो, आज पनि घट्दै छ र एउटा

मुक्त स्थिति नआएसम्म घटि नै रहनेछ। त्यसैले मैले भनेको छु- "संघर्ष जारी नै छ।"

○ यस फिल्मको आकर्षण र प्राविधिक स्तरबारे तपाईं आफूले चाहिँ कस्तो अनुभव गर्नुभएको छ ?

- यो फिल्म बनाउनुअघि मैले विकाससँग सम्बन्धित एक विदेशी संस्थाबाट विदेशी प्राविधिकहरूबाट पटकथा- लेखन, निर्देशन, क्यामेरा, संपादन र ध्वनिमा औपचारिक तालिम लिएको थिएँ। मेरो क्यामेराम्यान साथी के.पी. श्रेष्ठले पनि मसँगै त्यहीँ तालिम लिनुभएको थियो। त्यसैले यो फिल्म बनाउँदा दुवैको स्परिटले राम्रो काम गरेको थियो।

हाम्रो मिहेनतअनुसार यसको प्राविधिक स्तर राम्रो नै भएको मलाई लागेको छ। शायद त्यसै कारणले नै होला भिडियो चलचित्र महोत्सवले यस फिल्मलाई ६ वटा पुरस्कारहरू दिएको।

फिल्मको लोकप्रियताको सवालमा चाहिँ राजधानीमा सार्वजनिक प्रदर्शन भैनसके पनि समाजिक संघ संस्थाहरू मार्फत यसको व्यापक प्रदर्शन भएको छ। प्रबुद्ध दर्शकहरूले यसलाई रुचाएको

○ तपाईंले बजारमा चलेका यौन र हिंसाका 'मसला'हरू राखेर फिल्म बनाउन छोडेर "मुक्ति संघर्ष" जस्तो फिल्म नै किन बनाउनु भयो ?

- यौन, व्यभिचार र हिंसाहरू मेरो फिल्म "मुक्ति-संघर्ष" मा पनि प्रस्तुत छन्। आज समाजको कुरीतिविरुद्ध हामीले कलम वा क्यामेरा चलाउनु जरुरी छ। यसो गर्दा यी क्षेत्रमा भएका ज्यादतीहरू नदेखाए दर्शकहरूलाई सन्देश दिन खोजिएको कुरामा दम नै हुँदैन, त्यसैले तिनको प्रस्तुति जरुरी हुन्छ। तर ध्यान दिनुपर्ने कुरा हो- यसको आडमा व्यवसाय गर्ने, नाफा सोहर्ने वा जनमानसमा नै प्रतिकूल असर पर्ने गरी प्रस्तुतिहरू हुनु भने हुँदैन। म त्यसको विरोधी छु।

○ त्यसो भए के व्यवसायिकतालाई बेवास्ता नै गर्ने त भनी प्रश्न गर्नेहरूलाई तपाईंको जवाफ के छ ?

- हेर्नुस्, "मुक्ति-संघर्ष" बनाएर मैले एउटा हदसम्म नयाँ शैली, नयाँ विषय र नयाँ प्रयोगको फिल्म प्रस्तुत गर्दागर्दै पनि व्यवसायिक ढंगले पनि यो उत्तिकै सशक्त हुनसक्छ भनेर देखाउन खोजेको छु। राजनीतिक विषयवस्तु

छान्नु, हिरो-हिरोइनको प्रेम, नाच, फिल्ममा समाविष्ट नहुनु, जनजातीय गीतहरूको प्रयोग हुनु, कवितालाई पनि संगीतबद्ध गरिनु, बलात्कार जस्ता दृश्य देखाउँदा पनि दर्शकहरूलाई उत्तेजित नै, मर्माहत पार्ने प्रकारले प्रतीकात्मक रूपले देखाउनु आदि मेरो यो फिल्मका केही नयाँपनहरू हुन्। यी कुराहरू चालू फिल्महरूमा आम रूपमा पाइने कुरा हैनन्।

यसैगरी, यस फिल्मले एक व्यक्तिको 'बहादुरी' मा हैन, संगठन र सामूहिक शक्तिमा जोड गर्छ। यी सब विशेषतालाई अँगालेर पनि मैले व्यवसायिकतालाई त्यागेको छैन।

स्तर र रोचकताद्वारा दर्शकलाई तानेर पनि व्यवसाय हुनसक्छ। व्यवसाय गर्न हिन्दी फिल्मको नक्कल नै गर्नुपर्छ भन्ने छैन। छाडा र सस्ता कुराहरूले फिल्म भर्नुपर्छ भन्ने छैन। देशको समसामयिक विषयलाई समात्नु, जनताको पक्षमा कथावस्तु चयन गर्नु, जनभावना अनुरूपको विषय प्रस्तुत हुनु- यी सबै व्यवसायिक पक्ष नै हुन्। यी अस्वस्थ होइन, स्वस्थ व्यावसायिक कुराहरू हुन्। म यो स्वास्थताको पक्षमा छु।

○ हाम्रो वर्तमान समाजमा कस्ता खाले फिल्महरू उत्पादन हुनुपर्छ भन्ने तपाईं चाहनुहुन्छ ?

- यसको जवाफ माथि पनि केही आइसक्यो। देशको समसामयिक विषयमा जनताको भावना र जनहितको पक्षमा कलात्मक ढंगका फिल्महरू हामीले बनाउनु जरुरी छ। सस्तो मनोरञ्जनको लागि मात्र फिल्महरू बन्नु हुँदैन। भारतीय फिल्महरूको नक्कल गर्नतिर हैन, हामीले देशकाल अनुकूलको विषयवस्तु र समस्यालाई लिएर यसको समाधानको बाटोतिर लक्षित पूर्ण वस्तुवादी फिल्महरू बनाउनुपर्छ। यसैभित्र व्यवसायिक ढंगले स्वस्थ मनोरञ्जनका मसलाहरू राख्नुपर्छ। निर्माताहरूले यस्तै लेखक निर्देशकहरूलाई छान्नुपर्छ। सरकारले यस्तैलाई बढावा दिनुपर्छ र कलाकारहरूले पनि यस्तै फिल्म छान्नुपर्छ। अनि मात्र हाम्रो फिल्ममा मौलिकता र जनउपयोगिता बढ्छ। यो लोकप्रिय पनि हुन्छ। अनावश्यक तडक-भडकमा भन्दा विषय र कलात्मकता एवं रोचकतामा बढी केन्द्रित हुनाले निर्माण लागत पनि कम हुन्छ, जसले गर्दा लगानी पनि छिट्टै उठ्न सक्छ र लगानी उठाउने नाममा जथाभावी "सस्ता मसलाहरू" खोज्नेतिर नलागे पनि हुने हुन्छ।

○ तपाईंले भन्नुभएको जस्तो

विशेषताले युक्त सार्थक फिल्महरूको निर्माण क्रम नेपालमा अघि नबढ्नुको कारण के देख्नुभएको छ ?

- हिन्दी सिनेमाको प्रभाव, पैसा डुब्ने डर, पैसा कमाउने रहर र धेरै हदसम्म नयाँ परिप्रेक्षमा सोच्ने र प्रस्तुति गर्ने रचनात्मकताको कमी वा गरीबी नै यसको प्रमुख कारण हो। यसमा सरकारी सञ्चार माध्यम तथा सञ्चार नियन्त्रणको नीतिले पनि असर गरेको छ। संगठन, जागरण, जनपक्षका कथानकहरू आदिलाई सरकारी नीतिले ठेस लगाउँछ। जनता सुसंगठित भएको, जागृत भएको उनीहरू देख्न चाहँदैनन्। जनताहरू जाँडमा भुल्नु, व्यभिचारमा भुल्नु तर जाग्रत चाहिँ नहुनु, ता कि आफ्नो मनोमानीमा व्यवधान खाद नहोस्। उनीहरू यस्तो चाहन्छन्।

○ यस स्थितिमा गरिनुपर्ने कुरा के हो त ?

- फिल्म निर्माण गर्नेहरूले राम्रो फिल्म बनाउनतिर लाग्नुपर्छ। समाजलाई जाग्रत गराउन चाहने प्रबुद्ध व्यक्ति र संगठनहरूले यस क्षेत्रमा पटकै ध्यान दिइरहेका छैनन्। उनीहरूले ध्यान दिएर क्रियाशील हुनुपर्छ।

यी क्रियाशीलताहरूलाई सरकारले पनि सघाउ पुर्याउनुपर्छ। सरकारले जनपक्षीय भूमिका निर्वाह गर्नुपर्छ। सरकार जनपक्षीय बन्नु पर्छ र त्यस्तै नीतिहरू बनाइनुपर्छ।

○ तपाईं किन नेपाल टेलिभिजनमा देखिनु हुन्न ? किन त्यहाँ नजान्नुभएको हो ?

- नेटिभी जनपक्षीय सरकारद्वारा सञ्चालित छैन। मेरो सृजनाको लागि त्यहाँ ठाउँ नै छैन। त्यसैले म त्यहाँ किन र कसरी जाउँ ?

○ नेपालमा प्रगतिशील कला-क्षेत्रमा पनि कलाकार र कला-संस्थाहरू सक्रिय रहेका छन्। यिनीहरूको वर्तमान गतिविधिप्रति तपाईंको धारणा के छ ?

- उनीहरू जनताप्रति प्रतिबद्ध रहेको मैले देखेको छु। तर उनीहरूले आफ्नो दृष्टिकोणलाई फराकिलो गर्नुपर्छ। प्रतिबद्धताकै रक्षाका लागि पनि वरपर, चारैतिर शत्रु र मित्रलाई चनाखो भएर हेरिरहनु पर्छ। अगाडि जंगलतिरबाट बाघ आउँला भनेर जंगलतिर मात्रै हेरिरहेको मृगलाई पछाडि नदीतिरबाट डुगामा आएको माथीले बाण हानेको कथामा जस्तै यदि एकातिर मात्रै आँखा एकोहोर्‍याउने हो भने अर्कातिरबाट आएको शत्रुलाई देख्न नसकेर जो कोही पनि धोकाका पर्ने संभावना रहन्छ।

बाँकी पेजमा

निर्देशक कविराज अभिराम र सामान्य जीवनमा :

पाएको छु।

○ फिल्मको निर्माण लागत उठिसक्यो ?

- निर्माण लागत पूरै उठिसकेको भने छैन।

"जनपक्षीय व्यक्ति र संगठनहरूले इलेक्ट्रोनिक माध्यमको सशक्त उपयोग गर्नुपर्छ। आउनुहोस्- सशक्त कार्यक्रम बनाऔं र जनमानसलाई कञ्चन बनाऔं !"

★ **हाम्रो** यो आन्दोलन कालो निरंकुशतन्त्रबाट यो देश मुक्त नहुँज्जेलसम्म जारी रहने छ ।"

★ "अब यस्तो तानाशाही प्रवृत्ति चल्दै न अध्यक्षज्यू, जनता लाटा छैनन् ।"

★ "यो गाली मात्र गरेर हुन्न, गाउँको अवस्था र स्तरलाई बुझ । राजनीतिक नाराको हैन, रोग, भोक र अभावमा ठोस उपलब्धी दिने कार्यक्रम हामीले जनतालाई दिनु पर्छ ।"

★ "अन्याय र अत्याचारको विरोध गर्नु राष्ट्रघाती काम हैन ।"

★ "पुलिस पनि श्रमजीवी हो । जो सरकारमा आउँछ, हामीलाई उसले नै सञ्चालन गर्छ ।"

★ "कति समय तपाईं विधवा जीवन बिताइरहनु हुन्छ ?"

★ "यो मेरो निजी मामला हो ।"

★ "मार् । अब के बाँकी छ ? तर याद राख - जति थोपा मेरो रगत यो धर्तीमा पोखिने छ, त्यति नै जना विद्रोहीहरु यो देशमा जन्मने छन् ।"

★ **म** शोषणरहित समाजको सृजनामा लागेको मान्छे, म सबै प्रतिभाहरुलाई उजागर गराउन चाहन्छु ।"

★ "मलाई बन्दुक दिनु, म बन्दुक लिएरै मर्न चाहन्छु । निरंकुशतन्त्रको विरुद्धको यो बन्दुकलाई तिमीहरुले कहिल्यै भुईँमा नराख्नु !"

★ "अब म विश्वस्त छु-हाम्रो संघर्ष जारी रहने छ ।"

माथिका संवादहरु फिल्म "मुक्ति-संघर्ष" मा प्रयोग भएका र विभिन्न पात्रहरुले बोलेका संवादहरु हुन् ।

"हाम्रो संघर्ष जारी रहने छ" बाट शुरु भई यही वाक्य सहित टुंगिएको नेपाली भिडियो चलचित्र "मुक्ति-संघर्ष" यही असोज १० देखि १८ गतेसम्म उत्तर कोरियाको राजधानी प्योङ्याङमा हुने अन्तरराष्ट्रिय चलचित्र महोत्सवमा सामेल हुनका लागि छानिएको छ । असलग्न राष्ट्र तथा तेस्रो विश्वका देशहरुका ठूला पर्दाका फिल्महरु मात्र समावेश हुने सो महोत्सवमा "मुक्ति-संघर्ष" एक मात्र भिडियो चलचित्र भएको छ ।

यसरी अन्तरराष्ट्रिय चलचित्र महोत्सवमा छानिएपछि यो चलचित्रले पुनः एक पटक पत्रपत्रिकाहरुमा ठूलो चर्चाको स्थान पाएको छ । ०४८ सालमा निर्मित यो चलचित्र ०४६ को नेपाली

अन्तरराष्ट्रिय फिल्म महोत्सवमा छानिएको नेपाली फिल्म

मुक्ति-संघर्ष

जहाँ पुलिसले पनि जनपक्षीय कुराहरु गर्छ !

जनआन्दोलनको चित्र उतारेकोमा र त्यस वर्षको भिडियो चलचित्र महोत्सवमा ६ वटा सर्वोत्कृष्ट राष्ट्रिय पुरस्कारहरु पाएर त्यतिखेर पनि चर्चामा आएको

ऐतिहासिक नेपाली जनआन्दोलनलाई दृश्य र अनुभूतिमा लिपिवद्ध गर्ने काममा उल्लेखनीय सफलता पाएको छ ।

जन आन्दोलनको समयमा



थियो ।

हेटौँडामा त्यतिखेर नै सार्वजनिक पदार्शन गरिएको "मुक्ति-संघर्ष" राजधानीमा प्रदर्शनका लागि हाइभिजन हलको "क्यू" मा छ । तर यसैबीच यो चलचित्र विभिन्न संघसंस्थाहरुको सहयोगार्थ देशभित्र र विदेशमा पनि थुप्रै स्थानहरुमा प्रदर्शित भैसकेको छ ।

सरोज खनाल, सूर्यमाला शर्मा, सन्तोष पन्त, नवीन श्रेष्ठ, विश्रान्ति लामा, कविताराम श्रेष्ठ आदिद्वारा अभिनित यो चलचित्रका लेखक, निर्देशक, गीतकार र संगीतकार कविताराम श्रेष्ठ हुनुहुन्छ ।

२०४६ सालको जन-आन्दोलन शहरमा चर्किरहेको बेला गाउँमा पनि सचेत मानिसहरु आन्दोलित थिए । निरंकुश पंचायती व्यवस्था गाउँमा जिम्मुवाल, जमिन्दार, मुखिया र ठालुहरुको स्वार्थ बरिपरि जमेर बसेको थियो । युवाहरु तिनै ठालुहरुको मनपरी लुटतन्त्रको विरोधमा संघर्ष गरिरहेका थिए ।

यसै संघर्षलाई मुख्य आधार मानी बनाइएको यो फिल्म ०४६ सालको

शहरबाट "बहुदलीया" हरुबाट बच्न भागेर गाउँमा आएको गाउँको ठालु अध्यक्ष - बाजे जनतासंग खाने पानी योजनाको नाममा पैसा उठाई हजम गर्ने र विरोधमा उठ्नेहरुलाई "अराष्ट्रवादी" भन्दै दमन गर्ने कार्य गर्न थालेको घटना उसले निर्दोष गाउँले महिलालाई बलात्कार गरी महिलाको छोरो र गर्भसहित हत्या गरिनुसम्म अघि बढेको थियो । त्यसपछि त्यस हत्यालाई "आत्महत्या" सावित गराउने उसको चालबाजीका विरुद्ध सचेत युवाहरु जाग्रून् । उसका गुण्डाहरुको प्रहारबाट एक जुफार युवक मारिन्छ ।

लाहुरे पतिले लाहुरबाट घर फर्कदा आफ्नी पत्नी र छोराको हत्या भएको कुरा थाह पाएर बाजेलाई मारिदिन्छ र आगो लगाइदिन्छ ।

त्यसपछि शहरबाट बाजेको छोरो जगे कराते-पोजमा गाउँ आएर ताण्डव-नृत्य प्रदर्शन गर्ने थान्छ ।

गाउँको रक्षाका लागि गाउँलेहरुले राती पालो बसेर जनसुरक्षा कायम गर्छन् ।

जनतालाई सचेत गर्न गराउनमा अन्तराष्ट्रिय भूमिका भएको गाउँलेहरुको

शिक्षिकाबाट प्रभावित प्रहरी इन्स्पेक्टर अब बाजेको हत्या गर्ने लाहुरे र गाउँमा आतंक फैलाउने "जंगे" दुवैको खोजीमा सक्रिय हुन्छ ।

जंगलमा एक जना भूमिगत नेताको सहारामा लुकेर हिँड्दा दोहोरो मुठभेडमा गुण्डाहरुको आक्रमणबाट लाहुरे मर्छ, गुण्डा जगे पनि मारिन्छ ।

फिल्मको मोटामोटी कथा वस्तु यही नै हो । पूर्वाडमा फिल्म केही वर्षनात्मक छ भने दोस्रो आधा भागमा यो बढी मुठभेडयुक्त र कौतूहलयुक्त रहेको छ ।

जन-संघर्ष रोकिएको छैन भन्ने सन्देशसहित यसले उतारेको हाम्रो समाजको तात्कालीन स्थितिको चित्र नै यस फिल्मको प्रमुख प्रशंसनीय पक्ष हो ।

पुलिस इन्स्पेक्टरलाई यस फिल्ममा जनपक्षीय बिचार बोकेको जुन देखाइएको छ, यसले भने ०४६ को जन-आन्दोलन ताकाको प्रहरीयन्त्रको सही चित्र प्रस्तुत गर्दैन । यसले प्रहरीबारे जनतामा जुन धारणा संचार गर्छ, त्यो हिसावले पनि यो पक्ष यो फिल्मको सबभन्दा कमजोर पक्षका रुपमा देखिन्छ । एउटा प्रहरी जनपक्षीय हुनै सक्दैन भन्ने होइन । तर पंचायतकालका औसत प्रहरीहरु जनपक्षीय थिए र ?

यसले निरंकुश भूमिगत नेतालाई जंगलमा गुफामा बसेको देखाएको पनि अस्वाभाविक लाग्दछ ।

फिल्ममा "बाजे" को छोरोको रुपमा प्रस्तुत जगेको अनुहार र बोलीवचन भने "मंगोल जाति" को देखाइएकोमा संगति नदेखिए पनि ०४६ र त्यसअघि खेलकूद परिषदबाट उत्पादित खेलाडीहरुलाई निरंकुश पंचायतले उपयोग गर्ने गरेको कुराको झलक दिन भने यो पात्र सफल छ । गाउँमाराहरुलाई कालोमोसो र जुताको माला लगाएर जनताले घुमाएको घटनाले जन-आक्रोशको अभिव्यक्ति दिएको छ । अर्कातिर केवल राजनैतिक नाराको आधारमा मात्र भएको आन्दोलनमा जनसहभागिता कम भएको तथा गाउँ - जागरण र जाली - उन्मूलन एवं खानेपानी आयोजना निर्माणका कुराहरु त्यसमा जोडिन नपाई व्यापक जनसहभागिता भएको देखाइनुले पनि जनताको वास्तविक चेतना स्तरको स्थितिको राम्रो संकेत गरेको छ ।

स्थापित कलाकारहरु बाहेक अरुको अभिनयमा कहीकहीं चाहिँ कृत्रिमता देखिन्छ र पनि प्रबिधिक दृष्टिकोणले पनि यो फिल्म आफ्नो स्तर कायम गर्न सफल देखिन्छ ।

कि
शो
रा
व
स्था:

उथलपुथलको अवस्था किशोर पुस्तालाई के दिने ?

★ तपाईं हामीले देखेका छौं- १५/१६ वर्षका युवाहरू बडो विचित्र स्वभावका हुन्छन्। उनीहरू अति अस्थिर र चंचल भएका, विभिन्न जिज्ञासाहरूले भरिएका, अलिकति हल्काफुल्का मनोरञ्जनमुखी व्यवहार देखाउने, ज्यादा आफू केन्द्रित भएका, अलि साहसी जस्ता पनि र अलि डरपोक जस्ता पनि।

★ हामीले कति यस्ता हाइस्कूल स्तरका विद्यार्थी र शुरु-शुरु वर्ष कलेजस्तरका विद्यार्थीहरू देखेका छौं, जो कहिले संगीतकार हुने लालच राख्छ र गीतार एवं बाँसुरी बजाउन शुरु गर्छ। त्यो छोडेर चित्रकला, त्यो छोडेर कुनै कविता, त्यो छोडेर कुनै यन्त्रविज्ञान, त्यो छोडेर कुनै खेलकूद, खेलकूदमा पनि विभिन्न खेलकूदहरूमा फेरबदल, - यसरी उनीहरू चाहारिरहेका हुन्छन्।

हामी के देख्छौं भने- यो उमेरका युवाहरू बडो अनौठो अवस्थामा हुन्छन्। उनीहरू केटाकेटी पनि हैनन् र वयस्क पनि हैनन्। केटाकेटीलाई जस्तो व्यवहार हामीले उनीहरूसँग गर्नुभन्दा उनीहरू आफूलाई 'हीन' अनुभव गर्छन् र राम्रो मान्दैनन्। तर यो भनेर उनीहरू पाको मान्छेको भूमिका निर्वाह गर्न पनि सक्दैनन्, त्यसैले उनीहरूलाई पाको मान्छे मान्न पनि सकिन्न।

यसरी बचपन अवस्था र तन्नेरी अवस्थाको बीचतिरको उमेरका यी युवाहरूसँग व्यवहार गर्न असजिलो हुन्छ। वास्तवमा योभन्दा बढी असजिलो स्थितिमा उनीहरू आफैं हुन्छन्। यो बेलाका मानिसमा तीब्र रूपले शारीरिक विकास भैरहेको हुन्छ र उसको मानसिक स्थितिमा पनि ठूलो उथलपुथल आइरहेको हुन्छ।

मनोवैज्ञानिकहरू मान्छेको यस अवस्थालाई किशोरावस्था मान्छन्, जो सामान्यतया १२ वर्षदेखि २२ वर्षसम्म

रहन्छ।

यो अवस्थाको शुरु स्थिति वाल्यावस्थाका चरित्रहरूको बाहुल्यताले भरिएको हुन्छ भने यसको पछिल्लो स्थितिमा मानिसमा वयस्कपनाका लक्षणहरू धेरै पाइन्छन्। करीब करीब यही दश वर्ष बीचको उमेर अवधिलाई नै "कुखुरे बँस" को अवधि मानिन्छ। यस अवस्थामा मानिसमा यौन अंगहरूको विकासका साथै यौन जिज्ञासाहरू पनि बढ्न थालेका हुन्छन्।

उनीहरू वाल्यावस्थाको जस्तो अभिभावकप्रति "आज्ञाकारी" पनि नहुने र आफैँ परिपक्व रूपले सोच्न पनि नसक्ने हुनाले यस अवस्थामा उनीहरूलाई संगत र सल्लाहको अति खोचो हुन्छ। गलत संगत र गलत सल्लाह पाएमा उनीहरू भड्किने र विग्रिने डर ज्यादा हुन्छ। शरीरभित्र यौन-अंग र क्षमताहरूको विकासका साथै मानसिक रूपले पैदा भएको जिज्ञासाको भेलमा बगेर यो उमेरका कतिपय केटा वा केटीहरूले 'प्रेम' का नाममा आत्महत्यासम्म पनि गर्न पुग्ने देखिनु र यो उमेर ढल्केपछि भने त्यस्तो भावुकता घट्ने गरेको पाइनुले गर्दा नै यस उमेरको यो अस्थिर स्थितिको नाम लोक भाषामा "कुखुरे बँस" राखिएको हो।

मानव जीवनका विविध अवस्थामध्ये सर्वाधिक क्रियाशील वयस्क अवस्थालाई निकै ठूलो प्रभाव पार्ने अवस्था किशोरावस्था हो। त्यसैले यो अवस्थामा रहेका व्यक्तिहरूलाई हामीले विशेष ध्यान दिएर हेरचाह गर्नु जरुरी छ।

बाल्यकालको पछिल्लो स्थितिदेखि किशोरावस्थामा व्यक्तिका कल्पनाशीलता चरम रूपमा बढ्न थाल्छ र यसै समयमा व्यक्तिले उचित र अनुचितको ज्ञान र बोध पनि गर्न थाल्छ। किशोरावस्थाको शुरु अवस्थामा बसेको रुचिले व्यक्तिलाई पछिसम्म पनि प्रभाव पार्ने ठूलो संभावना रहन्छ। यसै समयको रुचि नै पछि शिक्षा र कामको क्षेत्रको छनौटको आधार बन्न जान्छ।

यी दुई कुराहरूमा हामीले अत्यन्तै ध्यान दिनु जरुरी छ कि- व्यक्ति अत्यन्त जिज्ञासु हुने यो समयमा यो व्यक्ति

नैतिक मापदण्डको निर्माण र रुचिको निर्माण हुन थाल्छ।

हामीले देखेका छौं- कतिपय व्यक्तिहरू पछि गएर अत्यन्त अपराधी मितिका निस्किएका छन्, जो त्यस्तो अपराधी लतमा किशोरावस्थामा लाग्न पुगेका थिए। त्यतिखेर 'ठीक' लागेको कुरा पछिसम्म पनि 'ठीक' लाग्ने, त्यतिखेर 'बैठीक' लागेको कुरा पछिसम्म पनि 'बैठीक' लाग्ने। तिनको छाप भेट्न गाह्रो हुने।

त्यसै गरी यो अवस्थामा कुनै सृजनशील काममा लाग्न थालेका व्यक्तिहरू पछि पनि सजिलै सृजनशील चरित्रका हुने र यो समयमा भगुवा, अल्छी वा नशासेवनमा लीन भएको व्यक्ति पछि पनि कम सृजनशील वा गलत बाटोमा लाग्ने भएको प्रायः देखिन्छ।

मानिसले विशेष प्रयत्न गर्दा आफूलाई आनकोतान फरक हुने गरी बदल्न नसक्ने हैन, तर आम रूपमा के देखिन्छ भने- शुरुमा लागेको लत र रुचिले पछिसम्म पनि उसलाई पछ्याइरहेको हुन्छ।

त्यसैले समाजमा जो कोही जिम्मेवार व्यक्ति वा संगठनहरूले पनि यदि भोलिको समाजलाई "राम्रो" बनेको देख्न चाहन्छन् भने उनीहरूले "किशोरावस्था" को

तान्ने प्रयत्न गर्दैनन् भने भावी पुस्ता सितै अँध्यारोमा डुब्ने संभावना रहन्छ।

त्यसकारण, यो अवस्थाको लागि भनेर जिम्मेवार अभिभावक र संगठनहरूले उनीहरूले सुन्ने, जान्ने, पढ्ने, लेख्ने असल कुराहरू जुटाइदिनु जरुरी छ। यो अवस्थामा मानिस आफूलाई स्थापित गर्ने कोशिसमा हुन्छ। केटाकेटी भनिनुबाट पार भएर ऊ "समझदार" मान्छे भनिन चाहन्छ। त्यसैले ऊ त्यससँग सहजै लहसिन्छ, जस्तै उसलाई मान्छे, जसले उसको "पहिचान" लाई कदर गर्छ।

यसको लागि एउटा राम्रो स्थान उसका साथीहरूको टोली हो। त्यसैले आफ्नो उमेर भिल्ले, आफूलाई गन्ने, आफ्नो कुरा सुनीदिनेहरूको संगतमा ऊ बस्न रुचाउँछ। यदि संगत अगितिलाको पच्यो भने ऊ पछि पनि अगितिलै बन्छ, यदि संगत राम्रोको पच्यो भने ऊ राम्रै बन्छ।

त्यसैले, किशोरावस्थाका व्यक्तिहरूको निम्ति हामीले असल संगत जुटाइदिने र संगठित हुने उपयुक्त थलो जुटाइदिने काम अत्यन्त महत्व दिएर गर्नु जरुरी छ। राम्रो संगत भन्नाले राम्रो विचार र वानी भएकाहरूको संगत हो। त्यस्ता समान उमेरका युवाहरू साथीहरू वा नातेदारहरूको घरका युवाहरू



मनोदशा बुझेर र यसको महत्व बुझेर व्यक्तिलाई यो अवस्थामा विशेष ध्यान दिनु पर्छ।

नेपालमा के देखिन्छ भने- यो किशोरावस्थाका लाखौं युवाहरूलाई गलत तत्वहरूले आफ्नो वशमा लिइरहेका छन्।

यसो हुनुको प्रमुख कारण "सही तत्व" हरूको यसबारेको बेवास्ता र निस्कियता पनि हो। किशोरावस्थाको यो नाजुक उमेरमा यदि कसैले उनीहरूलाई अन्धविश्वास, रुढीवाद र गलत रुचीहरू थोपर्छ भने उनीहरू जीवनभर त्यसैका शिकार हुनु स्वाभाविक हो। यदि जिम्मेवार मानिसहरूले यसका विकल्पमा उनीहरूलाई वैज्ञानिक धारणा, आलोचनात्मक क्षमता र राम्रा रुचिहरूमा

हुनसक्छन्, स्कूल कलेजका युवाहरू हुन सक्छन्। युवा-संगठनहरू मार्फत यो काम भन्ने सजिलोसँग हुनसक्छ। यस्ता संगठनहरूले उनीहरूको सृजनात्मकता र उत्साह-उमंगको सदुपयोग हुने समाजिक र रचनात्मक कामहरू पनि उनीहरूलाई दिन सकेमा उनीहरूको रुची र प्रतिभाले पनि राम्रो ठाउँ पाउँछ। यसै गरी उनीहरूलाई जरुरी राम्रा मानसिक खुराक जुटाइदिनका लागि छलफल, बहसहरूमा उनीहरूलाई उतार्ने, फुर्सदका समयमा सभा-सम्मेलनहरूमा लैजाने, राम्रो विचारयुक्त पत्रिका र पुस्तकहरू जुटाइदिने, पढ्न प्रेरित गर्ने, आदि कामहरू हुनसक्छन्।

- दिवाकर राय

यो किशोरावस्थाका लाखौं युवाहरूलाई गलत तत्वहरूले आफ्नो वशमा लिइरहेका छन्।

तीन कम असी वर्षको
बूढो र दमको पुरानो रोगी
बुधन हजरा जिल्ला पर्छ ।
मालिकले आफैले बेचेको
खेत पनि बेचेको छैन भनेर
कसरी भन्न सके होलान् ?
उसलाई पत्याउनै गाह्रो पर्छ,
तर नभनेका हुँदा हुन् त
खेत जोत्न गएको छरी यति
छिटै गोरु फर्काएर भोकिकदै
किन आउँछ्यो ?

अन्तराल

दुई जीवन, दुई मृत्युबीच

- निर्मोही व्यास -

“ए कुन बजिया हो हँ मेरो
खेतमा हलो लगाउने ? कस्तो मन बढ्न
थालेको ल यी मोराहरूको !”

जन्मजात पण्डित दयानिधि
बाटैवाट पड्किन्छन् । आवाज सुनेर
उनलाई पाउलागी गर्दै तल जोत्न
नरोकिएर नौजवान हली मङ्गल दुसाधले
भन्छ-

“मालिक, यो हजुरको नभएर
हजुरसित हामीले अस्ति भर्खरै किनेको
चाहि कोला (रा) ? हो त, हजुरको
खेतमा हजुरले नअहार्दै किन हलो लगाउँछ
म !”

जबोफले पण्डित दयानिधिलाई
शान्ति भिल्नु पर्ने हो तर उनी भन्नु पो
जङ्गिदै बाटोबाट जोतिंदै गरेको खेतमा
ओर्लेर गोरुको अधिल्लिर गई उभिएर
कुर्लन थाल्छन्-

“यो कोला मैले तँलाई बेचेको रे !
कहिले ? मलाई त थाहा छैन । मेरो खेत
मैले बेचे नबेचेको मलाई थाहा नभए के
तेरो बाबुलाई थाहा हुन्छ ? कहिले बेचे
मैले तँलाई यो खेत ? बता, बेचेको भए
रजिष्ट्रेशन पनि दर्ता त भएकै होला !”

पण्डित दयानिधिको दुष्टताले
आतंकित हुँदै नम्र स्वरमा मङ्गल पोखिन्छ-

“मालिक, रजिष्ट्री त हजुरले
“पछि गरिदिउँला, मैले बेचेको हुँदै हो,
खेत तिम्रो भइहाल्यो खेती गर्दै गर” भन्नु
भएको होइन र ! नत्र हामी कसरी आँट
गर्न सक्थौं मेरो खेत भनेर खनजोत
गर्न ?”

तर पण्डित दयानिधिले आफ्नो
अड्डीमा अडिग रहँदै “रजिष्ट्री भएको
भए परमान देखा, नत्र म जोत्न दिन्न”
भनेर गोरुको काँधबाट जुवा
फिकिदिन्छन् । हलो जुवा काँधमा राखेर
गोरुलाई अधि लगाई मङ्गल घरतिर
लाग्छ, मालिक आफ्नो बाटो लाग्छन् ।

घरमा आइपुगेर मङ्गलले बाबुलाई
सारा वृत्तान्त सुनाउँछ र ऊ बाबुमाथि
पड्किन्छ ।

“म त भन्दै थिएँ, त्यो कालो
साँपको कुनै विश्वास छैन बा, हामीले

जब उसको चित्त बुझाएर चलेको भाउ
अनुसार ४० हजार रुपियाँ विगाहाको
हिसाबले ३ कट्ठाको ६ हजार रुपियाँ
तिरैकै छौं त, रजिष्ट्री पनि
तुरुन्तै पास गराइहालौं भनेर,
तर तिमिले त्यो दुष्टको चलितर
(चरित्र) जान्दा जान्दै पनि
मेरो कुरालाई सुनेको नसुन्थै
गर्दियौ, इ अब पायौ नि फल ! “मैले खेत
बेचेकै छैन, बेचेको भए रजिष्ट्री गरिदिएकै
होला, कागत देखा” भन्छ । आमा र
दुलहीको हँसुली, गोडाई बेचेर,
ससुरालीबाट दाइजो पाइएको खसी
बेचेर, पोसबाँबाट अधियाँमा पाइएको
पाडी बेचेर, खोरमा भए जति सुगुर बेचेर
पाइएको रुपियाँ अनि मैले पन्धरी
(कुल्ली काम) गरेर कमाएको र तिम्री
लगायत घरका सबैले अरुकहाँ बपौसम्म
बनिहारी गरी गरी जम्मा पारेको सारा
कमाइ पानीमा गएन ?”

सुनेर तीन कम असी वर्षको बूढो
र दमको पुरानो रोगी बुधन हजरा जिल्ला
पर्छ । मालिकले आफैले बेचेको खेत पनि
बेचेको छैन भनेर कसरी भन्न सके
होलान् ? उसलाई पत्याउनै गाह्रो पर्छ,
तर नभनेका हुँदा हुन् त खेत जोत्न
गएको छरी यति छिटै गोरु फर्काएर
भोकिकदै किन आउँछ्यो ? “वास्तवमा
सारा गाउँलेलाई जुगौंदैख सताउँदै र
रुवाई आएको असाध्यै छोटो नियतको
यो मालिक भनाउँदोलाई मैले विश्वास
गर्ने नहुने, हे बरहम बाबा, तिमिले यो
बुद्धि मलाई पहिले नै किन दिएनौ ?”
भनेर ऊ पछुतो मान्नु थाल्छ र मालिकलाई
भेटेर कुरा गरिहाल्न लगलगाएका
बुद्धिहरूलाई लट्ठीको सहाराले हतार
हतार मालिकको ठाँटी (तले घर) तिर
सोभ्याउँछ ।

मालिक आइपुगिसकेकै हुँदैनन् ।
कुनै डोमले सितैमा दाउरा चिर्छिन्
नमान्दा “सुँगुर पालेर यो स्वच्छ गाउँलाई
फोहोल्याउन पाउँदैनस्” भनेर उसको
छाप्रे र सुँगुरको खोर लडाउँदै छन् कि
कुनै चमारेको घरभित्र पसेर चमारलाई
सुर्ती चुना खोज्न बाहिर पठाई आफ्नो

कुलीन वीर्यदान गरेर चमानीलाई
चोख्याउँदै छन् कि, के पत्तो, उनका रुचि
र मनोरञ्जनका कार्यहरू त यस्तै नै
हुन् । आज त अब उनी ऊ जस्तै अरु
पनि कैयौं जना गरीबलाई बेचेको खेतमा
मङ्गललाई भै हलो जोत्न रोक्का गरेर
आफूले गर्दै नगरीदिएको रजिष्ट्रेशनको
कागत देखाउन भन्दै छन् कि के ठेगान,
बडा घरको बडै चाला !

एका विहानै यो दुर्घटना
भइदिएकाले बुधनको घरमा चुलो तलाउने
जोगर र रहर कसैमा पनि छैन ।
दीनताकी प्रतिमूर्ति बुधनकी बुद्धिया
सम्भावित विपत्तिबाट जोगिन चिसिएका
परेला पुछ्दै रुन्चे स्वरमा भाकल गर्छ-
“हे गढीमाई ! आउँदो मेलामा एउटा
कालो पाठी चढाउने छु ।” मंगलकी
दोजिया स्वास्नी नित्याउरी अनुहार लिएर
साथ दिन्छे - “आउँदो छठ पवनी (पर्व)
मा तिम्रीलाई वतासा चढाउँछु ।”

केटाकेटीहरू रातीको बासी
रोटी काँचो प्याजको डल्लासँग
मीठो गरी चपाइरहेछन्,
ठूलाहरूको पीरसित
उनीहरूलाई के चासो !

उत्तर-दक्षिण लमतन्न परेको
गाउँको सिरानमा पण्डित दयानिधिको
ठाँटी छ र बुधनको छाप्रो चाहि गाउँको
पुछ्यामा छ । बूढो बुधनले आफ्नो घरदेखि
पण्डित दयानिधिको घरसम्मको भण्डै
डेढ किलोमिटरको दूरीलाई लट्ठीको

सृजनशील प्रगतिशील
कथाकार निर्मोही व्यासको
यो चर्चित कथा
प्रधानपञ्चहरूको समयमा
२०४४ मा “उत्साह” मा
प्रकाशित भएको थियो ।
मुलुकमा अब “प्रधान
पञ्चहरू” नरहे पनि यो
कथाको सार्थकता भने
मेटिएको छैन भन्ने
हामीलाई लाग्छ -मूल्यांकन



भरले धेरै चोटि नापीसक्छ । मङ्गल चाहि
क्रोध र दिक्कारीको सम्मिश्रणमा डुबेर
विडीको मुठालाई क्रमशः धुवाँको रुप
दिदै पण्डित दयानिधिसित हुने बाबुको
कुराकानीको परिणामलाई पर्खिरहन्छ ।

दिउँसो १/२ बजेतिर बुधन फेरि
जाँदा दयानिधि भोजन सकेर भर्खरै
दिवा-निद्राको तरखरमा हुन्छन् । बज्यैले
बुधनलाई जनाउ दिन्छिन्- “खानु न
पाउनुसित तिम्री वैगुनी मोराहरूको
काममा राय दिन जोतिएकै छ, अब एक
छिन थकाइ मार्न पनि दिदैनौ ! सउर
नभएकाहरू ! जुन कामले भेट्न खोजेको
भए पनि अलि ठण्डा भएपछि ५/६
बजेतिर आउनु !”

भोक, चिन्ता र कैयौं चोटिको
ओहोर दोहोर गराइले लखतरान भएको
बूढो बुधनको जाँउ शिथिल भइसकेकोले
ऊ मालिकको घरबाहिर सडक छेउकै
नीमको बोटमुनि भोकिएर बसी मालिक
बुझ्ने समयलाई पर्खन थाल्छ, घर जानु
पर्ने आवश्यकता र तागत दुवैको नितान्त
अभावलाई अनुभव गरेर ।

विडीका प्रशस्त खिलीहरू धुवाँ
बनेर उडुञ्जेलमा बाबुप्रति उब्जेको
मंगलको भोक पनि उडेर त्यसका
ठाउँमा ममताको सागर उर्लिसक्छ र ऊ
बाबुलाई पछ्याउँदै प. दयानिधिज्यूको
दैलोमा पुग्छ ।

घाम निकै ढल्केपछि पण्डितको
मध्याह्न निद्रा पूर्ण हुन्छ । उनी कुल्ला
गरेर पण्डितली बज्यैको हातबाट लिएको
गिलासभरिको चिया रित्याउँछन् । उनी
बुझ्नेको चाल पाएर भोको पेट र उद्विग्न
मन भएका मङ्गलका बाबुछोरा डराई
डराई फेरि आँगनमा भित्रिएर प्लुत
स्वरमा मालिक ॥ भनेर सम्बोधन गर्छन् ।
मालिक अहिलेको पल्ट “को है ?” भन्दै
माथिबाट ओर्लन्छन् । बाबुलाई उछिनेर
मङ्गलले भन्छ-

“मालिक, हजुरले विहान मलाई
जोत्न रोक्का गरेको खेतको बारेमा कुरा
गर्न आएको ।”

मालिक साहेब ऊसँग आगो हुन्छन्-
“तँ जान्ने वनेर अधि सड्छस् ?
किनबेच वा लेनदेनको कुरा तेरो बाबुसित

“हे गढीमाई
आउँदो मेलामा
एउटा कालो
पाठी चढाउने
छु ।”

भएको हो, तसित होइन, जे भन्नु छ बुधनले नै भनोस्, तसित त म एक शब्द पनि कुरा गर्न चाहन्न ।"

सुनेर मङ्गलको कन्सिरी कम तात्ने तर पनि ऊ सामान्यभन्दा अलि कति मात्र फरक स्वरमा बोल्छ-

"बिहान त्यही खेतमा मैले हलो जोत्दा हजुरले मलाई रोक्न र काम बिथोल्नु हुने, अहिले त्यही खेतको बारेमा भसित कुरा पनि गर्न नहुने मालिक ।"

मालिक गर्जन्छन्-
"पाजी, मुखमुखै लाग्छस् ?"
छोरालाई शान्त तुल्याउँदै बुधन नरम स्वरमा मालिकलाई भन्छ-

"मालिक, मङ्गलवा मेरो छोरो, उत्तराधिकारी हो । हामी दुवै बाबु छोरा उही कुरा लिएर हजुरसित भेट्न आएको, मैले सांझको साटो उसैले कुरो उफ्यायो, बिग्रेको त केही थिएन, तर भैगो हजुर मैसित भनिदिनोस् ! मालिक, मैले कुरो बुझिन । हजुरले चाहिने जति मोल लिएर मलाई बेचिदिइसकेको खेतमा मेरो छोरोले खनजोत गर्न लाग्दा यसरी रोक्का गरेर काम बिथोल्नु त अलि ठीक भएन कि !

"मैले खेत बेचेकै छैन, तैले किनेको भए रजिष्ट्री पास गरेको कागज देखा" पनि भन्नुभयो रे । मालिक, हजुरले नै "अहिले मलाई फुरसत छैन, तिमीहरूलाई पनि के को हतार र, रजिष्ट्री पछि गरिदिउँला, खेत तिमीहरूको भइहाल्यो, खनजोत गरेर बाली लगाउँदै गर" भन्नु भएकोले पो त मैले पनि दुक्क भएर छोरालाई हलो जोत्न पठाएको । यसरी रजिष्ट्री गर्दै नगरिदिएर फेरि आफ्नै त्यसको प्रमाण खोज्नु हुन्छ भने हामीले कहाँबाट ल्याउने ? मालिक, त्यसैले हामी विनित गर्न आएका । आजै भोलिमा अड्डामा गएर रजिष्ट्रेशन पास गरिदिन पथ्यो हजुरले, हजुरलाई परमान मिल्ने, हामीले पनि दुक्कसित कमाउन पाउने !"

बुधनको लामो वक्तव्य सुनेर बक् मुस्कान छदै मालिक भन्छन्-

"बुधन, तेरो कुरो साँझै आना ठीक हो । मैले रजिष्ट्रेशन गरिदिने पछि, म गरिदिन्छु पनि, तेरो मेरो बीचमा भएको कुरो यो ठिटोलाई के थाहा र यसले बकबक गरेको, त्यसैले पो म योसित जगिएको त । त, बुधन । रजिष्ट्रेशन अब आज त हुन सक्ने कुरै भएन भोलि नभई, अहिले यसबारेमा यही मेरो बैठकमा गाउँका २/४ पञ्च भलादमीलाई पनि बोलाएर गफसफ गरौं न हुँदैन ?"

आफूलाई बल मिल्ने आशाले बुधन उत्साहपूर्ण स्वरमा बोल्छ- "किन नहुनु मालिक !"

पण्डित दयानिधि आफ्नो गाउँ

"बिहान त्यही खेतमा मैले हलो जोत्दा हजुरले मलाई रोक्न र काम बिथोल्नु हुने, अहिले त्यही खेतको बारेमा भसित कुरा पनि गर्न नहुने मालिक !"
मालिक गर्जन्छन्-
"पाजी, मुखमुखै लाग्छस् ?"

पञ्चायतका भूपू प्रधानपञ्च हुन् । लामो अवधिका साथै वर्तमान प्रधानपञ्चका निर्देशक र गुरु पनि हुन्,

भनौं न- कामको लागि वर्तमान प्रधानपञ्च पनि उनी नै हुन् । निर्वाचित प्रधानपञ्च गाउँको मात्र प्रधानपञ्च हो अर्थात् ऊ घोडा हो, जसको लगाम पण्डित दयानिधिकै हातमा छ, उनी जसरी जसरी मन लाग्छ, त्यसरी त्यसरी उसलाई चौडाउँछन्, जहाँ र जतिखेर मन लाग्यो त्यहाँ त्यतिखेर टक्क अड्याउँछन् पनि । प्रधानपञ्चको त त्यो स्थिति छ भने गाउँका अन्य सामान्य जनको कुन स्थान होला, त्यस गाउँमा जहाँ दयानिधि, साक्षात् दयानिधि अवतरित छन् ?

एकै छिनमा मालिकले भने भनेका नाउँहरूलाई बुधनको आज्ञा पाएर मङ्गलवाले बोलाएर ल्याई मालिकको बैठकमा जम्मा पारिदिन्छ । सबै पञ्च



भलादमीहरूलाई सामूहिक रुपमा छोटकरीमा कुरा बताएर मालिकले बुधनलाई सम्बोधन गर्छन्-

"त बुधन, तँलाई मैले खेतको रजिष्ट्रेशन पास गरिदिनु पथ्यो कुरो यति होइन ?" बुधनले स्वीकृति जनाउँछ- "हो मालिक" । मालिक सोध्यन्- "हाम्रो लेनदेनको हिसाब किताब छिनोफानो भइसक्यो त ?"

बुधन पोखिन्छ-

"मालिक, ४० हजार रुपियाँ विगाहाको दरले हजुरलाई मैले ३ कटठाको ६ हजार रुपियाँ अस्त बुझाई दि हाले अनि छिनाफाना भइसकेन त मालिक ।" मालिकले बुधनलाई बडो प्रेमले फेरि खोतल्छन्-

"पहिलेको अरु कुनै बाँकी बक्यौता पनि छ कि ? यसो सम्झी हेर त ।"

बुधन अतीतका स्मृतिमा जोड दिदै भन्छ-

खै मलाई त भए जस्तो लाग्दैन मालिक ।"

अब पण्डित दयानिधि आफ्नो स्मृतिको धारिलो कैचीले उसको विस्मृतिको पर्दालाई ध्याँ च्यातिदिदै भन्छन्- "सम्झी हेर, आजभन्दा १५ वर्ष पहिले अर्थात् २०२९ साल वैशाख १ गते तेरो यै छोरो सिक्किस्त भएर कलैयाको ठूलो डाक्टरले जवाफ दिएपछि डकन (रक्सौलको भिसन अस्पताल) लग्न एक पैसा पनि नहुँदा तैले कल्पर छोराको भीख माग्दै मसित ५० रुपैयाँ ऋण लगेको मलाई भरखरै जस्तो लाग्छ, छोरो निको भइहाल्यो, तँ त किन सम्झिरहन्थिस् र ! अहिले अझै बल दिएर सम्झी हेर, कहिँ मैले भूटो बोलेको त होइन ?"

बुधनलाई मालिकको कुराले अहिले त्यस कुराको पूरै पूरै सम्झना गराइदिन्छ । उसले आफ्नो भूल महशुस गर्दै छोरालाई घर पठाएर ५० रुपियाँ ल्याउन लगाई त्यही पञ्च भलादमीहरूको सामुन्ने सलज्ज भावले पण्डित दयानिधिलाई टक्क्याउँछ । अब रजिष्ट्रेशनमा कुनै बाधा नरहन जाने आशा र विश्वासले उसको अनुहारमा निश्चितताको भाव

छोराको तर्फबाट भनीदिन्छन्- "मालिक १५ वर्ष पहिले दिएको कम्पनी रुपियाँ आजको भाउमा खोज्नु त ठीक भएन कि, त्यसको भाउ त त्यस बेलाको पो हुनु पर्ने हो ।"

मालिक जगिन्छन्-

१५ वर्ष पहिलेको हिसाब किताब आज छिनाफाना हुन थालेपछि म आजको भाउ नखोजेर त्यो १५ वर्ष पहिलेकै भाउमा किन चित्त बुझाउँछु ? त्यस्तो पुरानै भाउ खोज्नेले त्यही बेला बुझाउनु पथ्यो, किन बसेको त दुक्कसित यतिका वर्षसम्म लिदै नलिए जस्तो गरेर ? लिएपछि फिताँ तिर्न पछि भन्ने थाहा थिएन ? अहिले मैले कसैसित करोबार गर्दा पुरानो भाउमा को मान्छ र पुरानै भाउमा चित्त बुझाउनु मैले !"

बाँकी पञ्चभलादमीहरू "मनासिब" "मनासिब"को भाउमा टाउको हल्लाउँछन् । बाबु छोरा हेरेको हेर्ने हुन्छन्, पक्ष लिन भलादमी अब अरु केही बोल्ने आँट गर्दैनन्, बर "जान्छु अब अरु गाई दुहुने बेला भयो" भनेर आड तान्दै बाहिर निस्कन्छन् । मालिकको हिसाब र बाबुको आज्ञा अनुसार मंगल फेरि खोज्बाज पारी ३४ रुपियाँ ल्याएर मालिकलाई दिन्छ । बुधनले चैनको लामो सास राम्ररी फेर्न नपाउँदै मालिक फेरि बुधनलाई सम्बोधन गर्छन् ।

"बुधन, रुपियाँ त दियो, अब यसको केही व्याज पनि त भएकै होला, त्यो पनि दिन्छौँ कि ?"

एक चोटि झस्केर बुधनले निभेको स्वरमा भन्छ- "दिन्छु नि हजुर, दिने पर्ने भएपछि ! कति हुन्छ हजुर ?"

पण्डित दयानिधि माथिबाट खाता भिकेर ल्याई भरखरै बालिएको लालटिनको उज्यालोमा पाना पल्टाउँदै भन्छन्- मैले नाउँ मात्रको व्याज लिएको छु, प्रतिदिन १ रुपियाँको १ पैसाको दरले मात्र । यस हिसाबले ३६५ दिनमा १ रुपियाँको ३ रुपियाँ ६५ पैसा हुन्छ । त्यसै गरी ५० रुपियाँको ३६५ दिनमा १८२ रुपियाँ ५० पैसा व्याज र सावार् ५० रुपियाँ गरी १ वर्षमा जम्मा २३२ रुपियाँ ५० पैसा हुन्छ । यसरी चक्रवृद्धि हिसाबले हरेक वर्ष व्याजको व्याज र त्यसको पनि व्याज गर्दै लगदा १५ वर्षमा जम्मा सावार् र व्याज गरी ३,४४५ रुपियाँ ४१ पैसा (तीन हजार पाँच सय पैतालीस रुपियाँ एकचालीस पैसा) भएको । यो कम्पनी हिसाब हो । चान चुन ४१ पैसालाई छोडेर ने.रु. बनाउँदा २६८ को हिसाबले ५,९५५ रुपियाँ ६० पैसा (पाँच हजार नौ सय पचपन्न रुपियाँ साठी पैसा) हुन्छ । एउटै गाउँमा बस्नु छ, एकले अर्कोलाई भरथेग गर्नु छ, साबो साठी पैसाको के हिसाब गर्ने ? त, ५,९५५ रुपियाँ मध्ये तिमीले मलाई ८४ रुपियाँ अहिले सबै पञ्च भलादमीहरूको सामुन्ने दिसकेकै छौ, अब बाँकी ५,८७१ रुपियाँ भैगो, १ रुपियाँ यसबाट पनि छोडिदिन्छु, ५,८७०

एक जना भलादमीले पनि बाबु

GATT महासन्धिले

GATT महासन्धिमार्

हस्ताक्षर हुनु विश्वकै भविष्यको हिसाबले अहिलेको समयको निकै ठूलो घटना हो । यसले सबै जसो विकासोन्मुख मुलुकमा पार्ने असर पनि निकै ठूलो र दूरगामी हुने निश्चित प्रायः छ । नेपालले यसमा सहभागी हुनु आफ्नो इच्छा रहेको कुरा त जाहेर गरिसकेको छ । तर सहभागी भयो भने यसले नेपालको अर्थतन्त्र, राजनीति र नेपालको सार्वभौमसत्तामा के असर पार्ने छ ? नेपालमा जनताको जीवनमा यसको के प्रभाव हुनेछ ? यी सवालबारे भने हाम्रो मुलुकमा सार्वजनिक बहसको थालनीसम्म पनि भएको छैन । बहस अहिले सम्म केही गोष्ठीहरूमा मात्र सीमित छ । (नेकपा मसालले गत भाद्र २५ मा काठमाडौँमा यस सम्बन्धमा आयोजना गरेको विचार गोष्ठी एउटा प्रशंसनीय प्रयत्न हो) यो स्थितिमा राष्ट्र र जनताको जीवनमा व्यापक र दूरगामी असर पार्ने GATT महासन्धिबारे सार्वजनिक बहसको थालनी होस् भन्ने ध्येयले हामीले GATT महासन्धिबारे अन्तर्क्रिया कार्यक्रमको थालनी गरेका छौं । स्मरणीय छ, GATT बारे शुरु परिचय हामीले अंक २० मा प्रकाशित गरिसकेका छौं । यस पटक हामीले अर्थविद् सीताराम तामाङ्को मूल लेख अन्तर्क्रियाको लागि प्रस्तुत गरेका छौं । यस उपर नेपालका प्रशिद्ध अर्थविद्हरूको प्रतिक्रिया स्थानाभावले गर्दा अहिले यो लेख साँससँगै प्रस्तुत गर्न असम्भव हुन गएको छ । अर्को अंकमा डा. पार्थिवेश्वर तिमिल्सिना, प्रा. महेश्वरमान श्रेष्ठ र डा. युवराज खतिवडा लगायत अन्य अर्थविद्हरूका आलोचनात्मक प्रतिक्रियाहरू प्रस्तुत गर्ने छौं । त्यसपछि पनि यसबारे क्रमिक रुपमा अन्तर्क्रिया जारी राखिने छ- जबसम्म विषय-वस्तुबारे धारणा स्पष्ट हुने छैन ।

- प्रधान सम्पादक

१५ अप्रिल

१९९४ (वैशाख २, २०५१) मा विश्वका

११७ मुलुकका सरकार-प्रतिनिधिहरूले मोरक्कोको

राजधानी मोरक्कोसमा एउटा

त्यस्तो अन्तर्राष्ट्रिय व्यापार र

सीमाशुल्क सम्बन्धी महासन्धिको

मस्यौदामा सही गरेका छन्, जसले छिट्टै सारा विश्वको जीवनलाई

कुनै न कुनै रुपमा

प्रभावित पारिरहनेछ ।

१९९२ मा GATT का तात्कालीन

महानिर्देशक तथा भू.पू. अमेरिकी

अर्थमन्त्री आर्थर डंकलले मस्यौदा गरेको

यो महासन्धि हस्ताक्षरपछि यस्तो

अन्तर्राष्ट्रिय कानून बन्न पुगेको छ,

जुनसित बाकिने गरी अब उता कुनै पनि

मुलुकको सार्वभौम संसदले कानून

बनाउन पाउने छैन । यस अर्थमा यो

व्यापार र सीमाशुल्क सम्बन्धी महाकानून

भएको छ, जसले प्रत्येक देशको

सार्वभौमिकतालाई सीमित पारिदिने छ ।

नेपालले यो महासन्धिम सही त

गरिसकेको छैन । तर नेपाल लगायत ७

वटा मुलुकहरू यसको हस्ताक्षर समारोहमा

पर्यवेक्षकको रुपमा उपस्थित थिए ।

सीताराम तामाङ्

संभौता हस्ताक्षर समारोहमा नेपाली प्रतिनिधि बाणिज्य तथा आपूर्ति मन्त्री सुरेन्द्रप्रसाद चौधरीले घोषणा गरेका थिए - "हामी प्रस्तावित विश्व व्यापार संगठनको सदस्य बन्न सार्ने इच्छुक छौं र गंभीर भएर सोच्दैछौं ।"

यसको तात्पर्य के हो भने नेपालले पनि यो महासन्धिलाई अनुमोदन गरिरहेछ र यसले नेपालीहरूको जीवन र भविष्यलाई पनि प्रभावित पार्नेवाला छ ।

के प्रभाव पार्नेवाला छ त GATT महासन्धिले नेपालमा ?

देशको भविष्यप्रति सचेत सारा नेपालीहरूको लागि यो खुलुलीको बिषय भएको छ । यस गंभीर राष्ट्रिय महत्वको बिषयमा देशव्यापी छलफल शुरु होस् भन्ने हेतुले म GATT महासन्धि र त्यसले नेपाललाई गर्ने असरबारे आफ्नो धारणा अधि सारिरहेछु ।

यो बिषयमा हाम्रो देशमा अन्तर्क्रिया चल्नु नितान्त जरुरी भईसकेको छ ।

आशा छ- यो अन्तर्क्रियाले GATT र यसले देशको जनजीवनमाथि पार्ने चौतर्फी प्रभावबारे सही धारणा बनाउन अवश्यै मद्दत गर्नेछ ।

यो महासन्धिको असरबारे चर्चा गर्नुअघि यसको जन्म पृष्ठभूमिबारे

छोटोमा चर्चा गर्नु जरुरी हुन्छ भन्ने मलाई लागेको छ ।

जन्म पृष्ठभूमि

GATT अर्थात सीमाशुल्क र व्यापार संबन्धी सामान्य संभौता General Agreement of Tariffs and Trade (GATT) को शुरु धारणा १९४५ को ब्रेटनवुड सम्मेलनमा विश्व बैंक, अन्तर्राष्ट्रिय मुद्रा कोषको धारणा संगसंगै जन्मेको हो ।

समाजवादी अर्थतन्त्र र त्यसको विश्वव्यापी प्रभावको सामना कसरी गर्ने ? १९३० को दशकको भयानक आर्थिक मन्दीलाई पूँजीवादी मुलुकहरूले आपसमा मिलेर कसरी भर्ने ? यिनै चिन्ताको हल खोज्न ब्रेटन वुड सम्मेलनको आयोजना भएको थियो । यो हल खोज्ने क्रममा त्यो सम्मेलनमा सोचिएको प्रारुप अनुसार GATT को जन्म १९४७ मा भएको थियो । स्मरणीय छ, यही क्रममा १९४५ मै विश्व बैंक र अन्तर्राष्ट्रिय मुद्रा कोषको जन्म भैसकेको थियो ।

जन्म १९४७ मा भए पनि GATT ले बहुपक्षीय व्यापार संगठनको रुप एक वर्षपछि १९४८ मा मात्र लिन सक्यो, जब भारत लगायत २३ वटा पूँजीवादी मुलुकहरूले हवानामा यसको सहमति-पत्रमा हस्ताक्षर गरे ।



“ग्याट” विरुद्ध भारतको कलकत्तामा “जेल भरो” कार्यक्रमको सिलसिलामा आयोजित जुलूस

नेपाललाई के असर पार्ने छ ?

GATT मा नेपालले प्रवेश गर्नुको अर्थ आफ्नो सार्वभौमिकताको र स्वतन्त्रताको मृत्यु पत्रमा आफैले सही गर्नु हो ।

तर शुरुमा यो संस्था बहुपक्षीय वस्तु-व्यापारको खुकुलो किसिमको संभौता मात्र थियो । आपसी हित बढि गर्नको लागि केही वस्तुमा सीमा शुल्क घटाउने र व्यापार संभौता गर्ने मञ्चको रूपमा मात्र यो सीमित थियो । यही

खुकुलो संभौताले पनि अमेरिकाको राष्ट्रिय स्वार्थ र संसदको अधिकार सीमित पारिदेल्ला भन्ने भयले अमेरिकी कांग्रेसले प्रारम्भमा GATTलाई अनुमोदन गरेन ।

GATT को वर्तमान रूपरंग त अमेरिकाको पहलमा १९८६ देखि शुरु भएको "उरुग्वे चक्र" को नामले चर्चित बहुपक्षीय व्यापार वार्ताले जन्माएको हो । यही बहुपक्षीय वार्ताको दौरानमा अमेरिकाले GATT अन्तर्गत अबदेखि पूँजीनिवेश, कृषि, सेवा र बौद्धिक संपत्तिको अधिकार पनि पर्नु पर्छ भन्ने प्रस्तावित गर्‍यो ।

यसो गर्नुको पछाडि अमेरिकी स्वार्थले काम गरेको थियो । ती स्वार्थ थिए - लगानी गर्ने ठाउँ नपाएर पडिरहेको पूँजीको निम्ति लगानी गर्ने विश्व बजार भेटाउनु । अमेरिकी कृषि-उपजलाई बेच्न विश्वभरि प्रतिस्पर्धात्मक बजार बनाउनु । अत्याधुनिक प्रविधिलाई पनि अति नाफा कमाउन सक्ने बिक्रीयोग्य वस्तु बनाउनु । विश्व भरिको बजारमा आफ्नो वस्तु प्रतिस्पर्धात्मक मोलमा बिक्री गर्न सक्ने पार्नु ।

यही स्वार्थ मुताविक अमेरिकाले

GATT अन्तर्गत पर्नु पर्ने भनेर केही नीति पनि अघि सार्‍यो । जस्तो कि GATT को सदस्य हुन चाहने राष्ट्रले खुला बजार र उदार अर्थतन्त्र अपनाउनु पर्ने, ता कि अमेरिकी वस्तु र पूँजीको निर्यातको लागि कुनै पनि मुलुकमा व्यवधान बाँकी नरहोस् । हरेक देशले सीमा शुल्क घटाउनु पर्ने, ता कि उसको वस्तु हरेक मुलुकमा प्रतिस्पर्धात्मक हुन सकोस् । कृषि क्षेत्रमा राज्यले दिई आएको क्षतिपूर्ति र अनुदान बन्द गर्नु पर्ने, ता कि अमेरिकी कृषि उपज विश्व बजारमै प्रतिस्पर्धात्मक हुन सकोस् । राज्यको स्वामित्वमा रहेका सेवा र उद्योगहरु निजीकरण गर्नु पर्ने, ता कि उसले कुनै पनि मुलुकको राज्यसित प्रतिस्पर्धा गर्नु नपरोस् र बढी से बढी ठाउँमा लगानी गर्ने अवसर प्राप्त गरोस् आदि ।

उरुग्वे चक्रको वार्ताको शुरुमा भारत, बाजिल, इजिप्ट, यु.गो.स्लाभिया, नाइजेरिया, तान्जानिया, क्यूबा, निकारागुआ, पेरु

जस्ता १० वटा विकासशील मुलुकहरूले यो अमेरिकी प्रस्तावको डटेर विरोध गरे । त्यसैले दुई वर्षसम्म वार्ताक्रम राम्ररी अघि बढेन र अमेरिकी प्रस्ताव सर्वस्वीकार्य हुन सकेन । उता कृषि क्षेत्रमा अनुदान घटाउने प्रस्तावलाई युरोपेली समुदायले पनि विरोध गर्‍यो, किनकि यसो गर्दा युरोपेली कृषि उपजको मूल्य बढेर जताततै अमेरिकी कृषि उपज सस्तो पर्ने जान्थ्यो र त्यही बिकाउ हुने स्थिति हुन्थ्यो ।

तर १९९० मा सोभियत संघ र पूर्वी युरोपका समाजवादी मुलुकहरू एक-एक गरी ढलेपछि हरेक कुरामा अमेरिकाको टक्कर लिन सक्ने समाजवादी प्रतिधुव रहेन । असंलग्न आन्दोलन पनि कमजोर हुनपुग्यो । टक्कर लिइरहेका भारत र ब्रजिल जस्ता मुलुकहरू पनि विश्व बैंक र मुद्रा कोषको ऋणमा फँस्दै



ग्याटले कसलाई के दिनेछ ?

जनतालाई


- ☐ तीन गुना महंगी
- ☐ तीन गुना गरीबी
- ☐ तीन गुना भुखमरी

बहुराष्ट्रिय कम्पनीहरूलाई

- ☐ तीन गुना नाफा
- ☐ तीन गुना बजार
- ☐ तीन गुना प्रभुत्व



DUNKEL DRAFT
OF
URUGUAY ROUND
OF
GATT NEGOTIATIONS



GATT को विकास यसरी भयो

वर्ष	ठाउँ	भएको विकास
१९४५	ब्रेटन उडस	विश्व बैंक, अन्तर्राष्ट्रिय मुद्राकोष संगसंगै GATT को परिकल्पना
१९४७	जेनेभा	पहिलो GATT संझौतामा हस्ताक्षर
१९४८	जेनेभा	GATT संस्थाका रूपमा स्थापित
१९४९	एनेसी	
१९५०-५१	टर्क	केही खास खास वस्तुहरूमा भन्सार महशूल घटाइएको
१९५१	जेनेभा	
१९६०-६२	डिल्लन	भन्सार महशूल औसतमा २० प्रतिशत घटाइएको युरोपेली समुदायले पहिलो चोटि एउटा इकाईको रूपमा वार्ता गरेको
१९६४-६७	केन्नेडी	तयारी वस्तुमा एक तिहाइ भन्सार महशूल घटाइएको
१९७३-७९	टोकियो	गैर महशूल व्यवधान (Non tariff barriers), अनुदान प्राप्त निर्यात Subsidised export लगायत ११ संझौतामा हस्ताक्षर
१९८६-१९९३	उरुग्वे	GATT अन्तर्गत पहिलो पटक सेवा, बौद्धिक सम्पत्तिको अधिकारको रक्षा, पूँजी निवेश, कृषि धपिएको। यस सबन्धी आर्थर डकलरले तयार पारेको प्रस्तावमा अप्रिल १५, १९९४ मा ११७ मुलुकद्वारा हस्ताक्षर

Source: Gatastrophe, Public Interest Research Group, India, 1994

गए र आफ्ना अडानहरू छोड्दै गए। विकासोन्मुख मुलुकको हितलाई ध्यानमा राखिनेछ भन्ने आश्वासनले अडान लिइरहेका अरू मुलुकहरू पनि थिथिल भए। १९९२ मा "ब्लेर हाउस संझौता" मार्फत युरोपेली समुदायका किसानहरूलाई राज्यले चोर-बाटोबाट अनुदान दिनसक्ने ढोका खोलेपछि युरोपेली समुदायको मुखमा पनि बूझो लाग्यो। अब बाँकी विश्वको लागि राज्यले कृषिमा अनुदान र क्षतिपूर्ति दिन नपाइने भन्ने कुरामा उनीहरूको कुनै विरोध रहेन। यही क्रममा GATT सम्बन्धी अमेरिकी प्रस्ताव सर्वस्वीकार्य हुन पुग्यो। प्रस्ताव अमेरिकाको भए पनि यसबाट स्वार्थ सिद्धि चाहिँ जापान र युरोपेली समुदायको पनि हुने भएकाले उनीहरू पनि यसलाई सर्वस्वीकार्य बनाउन क्रियाशील भए।

यसरी GATT सारमा अमेरिका, युरोपेली सुदाय र जापानको स्वार्थ, खास गरी आर्थिक र व्यापारिक स्वार्थ, बाँकी अविकसित विश्वमाथि थोपने भरेझ हुन पुगेको छ।

अब हामी GATT ले नेपाललाई पार्नसक्ने असरका बारेमा छलफल गरौं :

असरहरू - कृषि क्षेत्रमा

हामीले माथि नै भनीसक्यौं - कृषि क्षेत्रलाई पहिलो पटक यो पालिको GATT महासन्धि अन्तर्गत पारिएको छ।

यस अन्तर्गत तीन बटा नीतिहरू अधि सारिएका छन्।

० अब उपान्त कृषिलाई हरेक देशको राज्यले दिने गरेको घरेलु सहयोग (Domestic Support), अनुदान (Subsidy) र निर्यातमा दिइने प्रत्यक्ष अनुदान (Export Subsidy) घटाउँदै लैजाने र अन्तमा समाप्त पार्ने। GATT को धारा ६४ मुताविक तत्काल कृषि क्षेत्रमा दिइने अनुदान कुल उत्पादनको १० प्रतिशतभन्दा बढी हुनु नहुने।

० कृषि क्षेत्रमा प्रयोग हुने आधुनिक प्रविधि र नयाँ बीउ उत्पादनमा त्यो प्रविधि दर्ता गर्ने पेटेन्टकर्ताको हितको रक्षाको ग्यारेण्टी गर्नु पर्ने।

० अन्तर्राष्ट्रिय कृषि उपजको लागि प्रत्येक देशले आफ्नो घरेलु बजार खुल्ला पार्नु पर्ने। GATT को धारा ४.२, अनुच्छेद-५ मुताविक हरेक देशले यसको

लागि कूल घरेलु खाद्य पदार्थ खपतको ३% अन्तर्राष्ट्रिय खाद्य बजारबाट आयात गर्नु पर्ने।

यी प्रावधानहरूबाट हाम्रो देशमा राज्यले कृषि क्षेत्रमा दिदै आएको सारा अनुदानमा ठूलो कटौती हुनेछ। मल, बीउ, कृषि औजार, पानी, बिजुलीमा राज्यको अनुदान ४० देखि ६०% रहँदै आएकोमा त्यो १०% मा झर्निएपछि ती सबै निकै महँगो हुने छन्। फलतः मध्यम तथा साना किसानको

उत्पादन-लागत निकै बढ्न जानेछ। बजारमा ती महँगो हुन जानाले प्रतिस्पर्धामा टिक्न गाह्रो हुनेछ। असंख्य किसानहरू यस प्रकार टाट पल्टने छन्। सोमालियाको घटना यहाँ पनि दोहोरिनेछ।

बीउ बिजनको, रासायनिक पदार्थमा र नयाँ प्रविधिमा पेटेन्टकर्ता बहुराष्ट्रिय कम्पनीको एकलौटी अधिकार रहन जानेछ। किसानहरूले आफूले उत्पादन गरेको बीउ बिजन समेत छर्मेकीहरूलाई र अरुलाई बेच्न पाउने छैनन्। बहुराष्ट्रिय कम्पनीले तोकेको मन माफिकको मोल तिरेर उन्नत बीउ बिजन र रासायन किन्न किसानहरू बाध्य हुनेछन्। यसबाट बिउ बिजन, रासायन र नयाँ कृषि प्रविधि सारै महँगो हुन जानेछ।

आफू खाद्यान्नमा आत्मनिर्भर भए पनि ४ प्रतिशत खाद्यान्न बाहिरबाट आयात गर्नु पर्ने बाध्यताले विदेशी खाद्यान्न अनावश्यक रूपमा महँगोमा किन्नु पर्ने स्थिति आउनेछ। भारतले १९९३ मा अमेरिकी गर्हुँ भा.रु. ५७० प्रति विण्टलमा किन्नु पर्‍यो, जब कि त्यही वर्ष भारतीय गर्हुँको मोल भार ३५० प्रति विण्टल थियो। यसबाट एकातिर देशमा खाद्यान्नमा अनावश्यक रूपमा महँगो बढ्नेछ। अर्कोतिर, अमूल्य विदेशी मुद्रा बेफाँकमा बाहिरिनेछ।

नेपालका अधिकांश उद्योगहरूको कच्चा पदार्थ कृषि उपजबाटै आउँछ। जब कृषि उपजको मूल्य चुलिने छ, औद्योगिक उत्पादनको मूल्य पनि अस्कासिनेछ। यसबाट चौतर्फी महँगोको मार नेपाली जनताले भोग्नु पर्नेछ।

बौद्धिक सम्पत्तिको क्षेत्रमा असर

विकसित पूँजीवादी मुलुकहरूमा बहुराष्ट्रिय कम्पनीहरूले अत्याधुनिक प्रविधिहरू र बैज्ञानिक आविष्कारहरू पेटेन्ट गरेर राख्ने गरेका छन्। यस्तो प्रविधि र आविष्कारहरूलाई पनि बहुमूल्य वस्तु भई बेचेर उनीहरू रातारात अचाक्ली नाफा कमाउन चाहन्छन्। त्यसैले यस पल्टदेखि व्यापारसँग सम्बन्धित बौद्धिक

सम्पत्तिको अधिकार Trade Related Intellectual Property Rights (TRIPS) को नाममा यस्तो प्रविधि र आविष्कारहरूलाई पनि GATT अन्तर्गत पारिएको छ।

महँगो ओखति

यस नयाँ व्यवस्थाअनुसार अब नयाँ प्रविधि र आविष्कारको पेटेन्ट दुई किसिमले गरिनेछ। एउटा, उत्पादनकै पेटेन्ट र अर्को, प्रक्रियाको पेटेन्ट, दुवै अलग अलग रूपमा।

TRIPS को व्यवस्थाअनुसार अब उपान्त पेटेन्ट गर्ने बहुराष्ट्रिय कम्पनीको अनुमतिबिना पेटेन्ट गरिएको उत्पादन वा प्रक्रियालाई कसैले पनि उपयोग गर्न पाउने छैन, बेचबिखन गर्न पाउने छैन, आयातसमेत गर्न पाउने छैन। पेटेन्टधारीलाई भने उसको पेटेन्ट गरिएको वस्तु स्वदेशमै उत्पादन गरोस् या बाहिरबाट भिकाओस्, त्यसो गर्ने पूर्ण छुट हुनेछ। पेटेन्ट गर्नेले जुन देशमा त्यो वस्तुको उत्पादन प्रक्रिया शुरु गर्छ, त्यो देशमा त्यस वस्तुको उत्पादन प्रक्रियाबारे कुनै अनुसन्धान वा परीक्षण गर्न पाइने छैन।

यो व्यवस्थाको प्रत्यक्ष असर औषधि क्षेत्रमा पर्ने जानेछ। नेपालमा यस अधिसम्म "पेटेन्ट, डिजाइन र ट्रेडमार्क कानून- २०२२" अनुसार औषधिको "प्रक्रिया" मात्र पेटेन्ट गरिने व्यवस्था थियो, उत्पादनको पेटेन्ट गर्ने व्यवस्था थिएन।

भारतको पेटेन्ट कानून १९७० ले पनि ठीक यस्तै व्यवस्था गरेको थियो। यस व्यवस्थाले गर्दा पेटेन्ट गर्ने बहुराष्ट्रिय कम्पनी बाहेक अन्य साना कम्पनीहरूले वैकल्पिक प्रक्रिया अपनाएर त्यही औषधि सस्तो मोलमा बजारमा उपलब्ध गराउन सक्दथे। जस्तो-भारतमा Ciba Geigy जस्तो बहुराष्ट्रिय कम्पनीद्वारा उत्पादित



इन्जेक्सनभन्दा Cipla कम्पनीद्वारा वैकल्पिक प्रक्रिया अपनाएर उत्पादन गरिएको इन्जेक्सन धेरै सस्तो छ। खासि प्रक्रिया मात्र पेटेण्ट गर्ने भारतमाभन्दा उत्पादन र प्रक्रिया दुवै पेटेण्ट गर्ने पाकिस्तानमा र बेलायतमा उही औषधिको मोल धेरै गुना बेसी छ। उदाहरणको लागि- अल्सरको ओखती Ranitidine को १० चक्कीको भारतमा २९।०३ भा.रु. मात्र पर्छ। तर पाकिस्तानमा भा.रु. २६०।४० पर्छ, बेलायतमा भा.रु. ४८१.३१। तर अब TRIPS को नयाँ व्यवस्थाअनुसार 'उत्पादन' र 'प्रक्रिया' दुवै पेटेण्ट गरिनेछ। यसो भएपछि वैकल्पिक प्रक्रियाबारे अनुसन्धान नै गर्न पाइने छैन, त्यसबाट सस्तोमा ओखती उत्पादन गर्ने त टाढैको कुरा रह्यो, यसबाट भारतमा जीवनदायी ओखतीहरूको मोल कैयन गुना बढ्न जानेछ। र, त्यसको प्रत्यक्ष असर नेपालीहरूमाथि पर्नेछ, किनकि यहाँ अत्याधिक ओखती भारतबाटै आउँछ।

नेपालमै ओखती उत्पादन पनि निकै महँगो पर्नेछ, किनकि पेटेण्टधारी बहुराष्ट्रिय कम्पनीलाई ठूलो धनराशी रोयल्टीका रूपमा नबुझाई त्यो प्रक्रियाबाट ओखती उत्पादन गर्न पाइने छैन। यसरी ओखतीको मूल्यमा बहुराष्ट्रिय कम्पनीको एकलौटी नियन्त्रण कायम हुन जानेछ।

स्मरणीय छ, पाकिस्तानमा भन्दा भारतमा कैयन गुना ओखती सस्तो हुनुको पछाडि भारतमा ४० प्रतिशत Antibiotic औषधिहरू वैकल्पिक प्रक्रिया अपनाएर उत्पादन गरिन्छ। त्यस्तै ९८ प्रतिशत ब्याक्टेरिया विरोधी ओखतीहरू, ९९ प्रतिशत अल्सर विरोधी ओखतीहरू, ६१ प्रतिशत ट्राक्वीलाइजरहरू र ४५ प्रतिशत दम विरोधी ओखतीहरू पनि वैकल्पिक प्रक्रियाबाटै निकै सस्तोमा उत्पादन गरिने गरिएको छ। अब यो स्थिति समाप्त हुनेछ।

होमियोप्याथिक ओखतीहरू पनि समाप्त हुनेछन् किनकि जुन रसायन र तत्व कुनै 'उत्पादन' वा 'प्रक्रिया' मा पेटेण्ट गरिएको हुन्छ, त्यो अर्कोमा विना अनुमति र शुल्क प्रयोग गर्न पाइने छैन। जगजाहेर छ, होमियोप्याथिक ओखतीका कैयन रसायन र तत्वहरू पेटेण्ट गरिने एलर्जिक ओखतीसँगै मिल्छन्। **किसानको हकमा असर**

TRIPS को प्रत्यक्ष असर कृषि क्षेत्रमा पर्नेछ। किसानहरूले प्रयोग गर्ने बीउ बीजन,

रासायनिक ओखती, जैविक प्रविधि, सूक्ष्म जीव सबै अब TRIPS अन्तर्गत पेटेण्ट गर्न सकिने विषय हुनेछन्। यसअधिसम्म यस्तो व्यवस्था थिएन। यो नयाँ व्यवस्थाबाट नेपालका किसानहरू ठाउँ प्रभावित हुनेछन्।

सबैभन्दा पहिलो कुरा त वैकल्पिक प्रक्रियाबाट ओखती उत्पादन गर्न बन्द हुने हुँदा कीटनाशक, ओखती र पशु-ओखतीहरू कैयन गुना महँगो हुनेछन्। यसबाट बाली र पशुपालनमा हानिकारक प्रभाव पर्नेछ। पशु उपचारमा राज्यले दिने गरेको अनुदान बन्द गरिँदा पशु उपचार अरु महँगो हुन जानेछ।

अर्को असर किसानहरूको बीउ बीजन प्रयोग गर्ने र बेच्ने अधिकारमा पर्नेछ। अहिलेसम्म नेपाली किसानहरूले उन्नत बीउ बिजन बजारबाट किन्ने गरेका छन्। एक चोटि किनिसकेपछि त्यही बीउ बिजन अर्को बालीको लागि प्रयोग गर्ने र छरछिमेकीहरूलाई बेच्ने गरिरहेछन्। अधिकांश बीउ बिजन नेपालमा यसरी नै प्रयोग हुने गरिरहेछ। तर TRIPS लागू भएपछि यस्तो गर्न पाइने छैन। किसानहरूले आफूले किनेको उन्नत बीउ अर्को पटकको आफ्नै बालीको लागि त राख्न सक्नेछन्, तर अरु कसैलाई बेच्न सक्ने छैनन्। छिमेकी कहाँबाट सस्तो मोलमा उन्नत बीउ बिजन किन्नुमा प्रतिबन्ध लाग्नेछ। सम्पूर्ण उन्नत बीउ बिजन पेटेण्टधारीले तोकेको एजेन्सी वा पसलबाट मात्र किन्नु पाइनेछ। यसबाट उन्नत बिजनमा कार्गेल, फाइजर, स्याण्डोज जस्ता बहुराष्ट्रिय कम्पनीको एकाधिकार स्थापना हुनेछ। बीउमा किसानको अधिकार खत्तम हुनेछ। फलस्वरूप, बीउ बिजन धेरै गुना महँगो हुन जानेछ र खाद्यान्नको उत्पादन-लागत धेरै बढ्नेछ। खाद्यान्न महँगो हुन गएपछि सीमान्त आय भएका समाजका सबै तबक्काहरूको जीवनस्तर अरु धेरै खस्नेछ। गरीबी अरु बढ्नेछ। समाजमा मध्यम र गरीब किसानहरू

महँगो बीउ बिजनकै कारणले भसकै बिग्रनेछन्।


यस अधिसम्म Plant Breeders' Rights (PBR) अन्तर्गत कुनै पनि वैज्ञानिक वा अनुसन्धानकर्तालाई कुनै उन्नत बीउमाथि परीक्षण र अनुसन्धान गरेर त्यसलाई अरु उन्नत-बनाउन पहिलेको पेटेण्टधारीलाई कुनै रोयल्टी तिर्नु पर्दैनथ्यो। यस्तै छुट उन्नत बीउ बिजन किन्ने किसानलाई पनि थियो। अब TRIPS अन्तर्गत यी दुवै छुटहरू हटाइएका छन्।

अब अमेरिकाको दवावमा नयाँ Sui generis System लागू हुने भएको छ। यसअन्तर्गत वैज्ञानिक र अनुसन्धानकर्ताले कुनै उन्नत बीउलाई अरु उन्नत बनाउन परीक्षण-अनुसन्धान गर्नु परेमा पनि शुरु पेटेण्टधारीलाई ठूलो धनराशी रोयल्टीका रूपमा बुझाउनुपर्ने छ। किसानहरूलाई उन्नत बीउको केही भाग आफैले अर्को बालीको लागि प्रयोग गर्ने हक त हुनेछ, तर अरूलाई बेच्ने हक हुनेछैन।

यसबाट बीउ उन्नत पार्ने एकाधिकार पनि बहुराष्ट्रिय कम्पनीहरूको मात्र हुन जानेछ, जहाँ यही मामलामा करोडौं डलर खर्च गर्न सक्नेछन्। अहिले जैविक प्रविधिअन्तर्गत जेनेटिक इन्जिनियरीङद्वारा अनेकौं धरिका उन्नत बीउ बिजनहरू पश्चिममा विकास गर्न सभव भएको छ। कीटनाशक रसायन प्रयोग नगरीकन नै माटोमा जीवाणु छोडेर कीरा मार्ने प्रविधिसमेत विकास गरिसकिएको छ। TRIPS ले यी सबै जैविक प्रविधिहरूलाई पनि पेटेण्ट

गर्न सकिने पारेर र त्यो पेटेण्ट अरूले प्रयोग गर्न नसक्ने पारेर ती सबमाथि बहुराष्ट्रिय कम्पनीको एकाधिकार स्थापना गरेको छ ता कि निकै ठूलो मुनाफा कमाउने साधनको रूपमा तिनलाई प्रयोग गर्न सकियोस्। पेटेण्टको अवधि पनि TRIPS ले 'उत्पाद' र 'प्रक्रिया' दुवैलाई २०-२० वर्षको दिएको छ। यसरी एउटा वस्तुको उत्पादन र प्रक्रियामा एउटा कम्पनीको ४० वर्षसम्म एकाधिकार रहनसक्ने पारिएको छ। यसअघि सबैजसो मुलुकमा छोटो अवधिसम्म मात्र पेटेण्टकर्ताको पेटेण्ट गरिएको वस्तुमा एकाधिकार रहन्थ्यो। भारतमा त्यो अवधि तीन वर्षको मात्र थियो।

बौद्धिक सम्पत्ति र वैज्ञानिक प्रगति भनेको फगत पूँजीको प्रतिफल होइन। यो मानव जातिको पुस्तौं पुस्ताको सामूहिक प्रयत्नको फल हो। एउटा



आइ. एम. एफ. का म्यानिजिङ डाइरेक्टर मिशेल क्याम्डेस्सस

कति मिल्दाजुल्दा छन्- यी दुईका मागहरू ?

हरेक मुलुकसित

विश्व बैंक र IMF को माग GATT को माग

- | | |
|--|--|
| - वजेटमा अनुदानको मात्रा घटाऊ | - अनुदान घटाऊ |
| - कृषि सामग्रीको लागि राज्यको अनुदान हटाऊ | - देशभित्र कृषिको लागि राज्यको सहयोग घटाऊ |
| - खाद्यान्नमा दिई आएको अनुदान हटाऊ | - राज्यद्वारा खाद्यान्न वितरण गर्ने संपूर्ण प्रणाली हटाऊ |
| - सबै विकासोन्मुख मुलुकहरूले आर्थिक उदारीकरण गर | - सबै विकासोन्मुख मुलुकहरूले खुला बजार अर्थतन्त्र अपनाऊ |
| - विदेशी लगानीलाई वृद्धि गर | - बहुराष्ट्रिय कम्पनीहरूमाथिको प्रतिबन्ध खत्तम गर |
| - आयात क्षेत्रमा उदारीकरण गर | - आयातमाथिको संपूर्ण व्यवधान खत्तम गर |
| - जनताको आवश्यकताका वस्तुहरूको उत्पादनलाई निजीकरण गर | - जनताको आवश्यकताका वस्तुहरूको उत्पादनमा बहुराष्ट्रिय कम्पनीको प्रवेशमाथि लगाइएको प्रतिबन्ध खारेज गर |
| - बैकींग क्षेत्रलाई निजीकरण गर | - बैकींग लगायतका सेवा क्षेत्रमा विदेशी लगानी-कर्तामाथि लगाईराखिएको प्रतिबन्ध हटाऊ |

स्रोत: Gatastrophe
Public Interest Research Group India, 1994.

विश्व बैंकका अध्यक्ष लेविस पिष्टोन

पुस्ताको उपलब्धिको जगमा अर्को पुस्ताले वैज्ञानिक प्रगति गरेको हुन्छ। TRIPS ले वैज्ञानिक प्रगतिलाई घनाद्वय बहुराष्ट्रिय कम्पनीहरूको व्यक्तिगत सम्पत्ति र मुनाफा कमाउने मेलोमा परिणत गरिदिएको छ।

GATT र व्यापारसँग सम्बन्धित पूँजी निवेश

आज अमेरिका, जापान र यूरोपेली समुदायले मन्दी, पूँजीनिवेश, बजारको समस्या भोग्नु परिरहेछ। यिनै समस्याहरूको साझा समाधानका रूपमा यिनीहरूले GATT लाई लिएका छन्। डंकल प्रस्तावको 'व्यापारसँग सम्बन्धित पूँजी निवेश Trade Related Investment Measures-TRIMS' त्यसैको उपज हो।

TRIMS को प्रस्तावमा रहेको यो उद्देश्य हैरेमा मात्र पनि GATT को उद्देश्य के? - प्रष्ट हुन्छ। प्रस्तावनामा उल्लिखित उद्देश्य यस्तो छ: "अन्तर्राष्ट्रिय सीमा नाघेर विश्व-व्यापारको विस्तार र वृद्धि गर्नु र पूँजी लगानीलाई सरल बनाउनु... खुल्ला व्यापार सुनिश्चित गर्नु..." TRIMS को धारा ३ मा उल्लेख भएअनुसार TRIMS लाई अनुमोदन गर्ने सबै मुलुकहरूले विदेशी कम्पनीलाई पनि देशभित्रको कम्पनी सरह "राष्ट्रिय व्यवहार" गर्नुपर्ने हुनेछ। आयात र घरेलु उत्पादन दुवैलाई समान राष्ट्रिय व्यवहार गर्नु पर्ने हुनेछ। घरेलु उत्पादनलाई संरक्षण हुने र आयातलाई बेफाइदा पुग्ने कुनै नियम कानून बाँकी राख्न पाइने छैन।

TRIMS लाई अनुमोदन गर्ने हरेक देशको सरकारले "राष्ट्रिय व्यवहार" अन्तर्गत त्यस्ता सबै नियमहरू खारेज गर्नु पर्नेछ, जसले बस्तु उत्पादनको लागि त्यही देशको कच्चा पदार्थ प्रयोग गर्न अनिवार्य बनाउँछ। साथै निर्यात जुन परिमाणमा गरिन्छ, त्यति नै परिमाणमा मात्र आयात गर्ने भन्ने जस्ता नियमहरू पनि खारेज गर्नु पर्ने हुनेछ।

TRIMS ले हरेक देशको सरकारलाई आयातको परिमाणमाथि लगाईराखेको परिमाणात्मक बन्देज पनि खारेज गर्नुपर्ने माग गरेको छ। आयातको लागि कतिस्म विदेशी मुद्रा दिइने भन्ने परिमाणात्मक बन्देज पनि खारेज गर्नुपर्ने पारिएको छ। साथ-साथै कति परिमाणमा र कति मूल्य बराबरको घरेलु उत्पादन मात्र निर्यात गर्ने भन्ने बन्देज पनि नियम कानूनमा बाँकी राख्न पाइने छैन।

यसरी TRIMS ले हरेक देशमा विदेशी कम्पनीहरूलाई र आयातीत विदेशी उत्पादित वस्तुहरूलाई पनि देशभित्रको कम्पनी र उत्पादित वस्तुसरह संरक्षण र सुविधा दिन बाध्य तुल्याएको छ। TRIMS लागू भएपछि देशभित्रको उद्योगलाई भनेर कुनै विशेष सहूलियत

र संरक्षण दिन पाइने छैन। कुनै कम्पनीलाई पनि देशभित्रकै कच्चा पदार्थ प्रयोग गर भनेर बाध्य पार्न पाइने छैन। प्रसस्त घरेलु उत्पादन हुने बस्तुमा समेत आत्मनिर्भर हुने नियतले यो बस्तु आयात गर्न पाइने छैन वा यति मात्र आयात गर्न सकिनेछ भन्न पाइने छैन। आयातलाई फुक्काफाल छोडिदिनु पर्ने हुनेछ, चाहे त्यो जतिसुकै नोक्सानदायी किन नहोस्, राष्ट्रिय उद्योगको विकासको निम्ति। कहाँको कच्चा पदार्थ प्रयोग गर्ने? उत्पादित सामान कहाँ बेच्ने? विदेशी मुद्रा कुन-कुन बहुमूल्य ठाउँमा मात्र खर्च

ती ती देशहरूमा यो लागू हुनेछ। हरेक मुलुकले आफ्नो मुलुकको कानूनलाई TRIMS को प्रावधानअनुसार बदल्नु पर्नेछ। सबैभन्दा घातक कुरा त के भने यस संक्रमणकालमा कुनै पनि हस्ताक्षरकारी मुलुकले नयाँ कानून बनाउन पाउने छैन।

डंकल प्रस्तावअन्तर्गतका TRIMS का यी प्रावधानहरूका पछाडि तीन वटा साम्राज्यवादी नियत प्रष्ट देखिन्छ: एउटा, अति उत्पादन तर बजारको समस्याले ग्रस्त विकसित मुलुकहरूको निम्ति विश्वभरि नै बिघ्न बाधारहित

नेपाल पनि यसको अपवाद हुने छैन।

TRIMS लाई मान्ने हो भने नेपालका सबै जसो राष्ट्रिय उद्योगहरू धराशायी हुने पक्का छ। बेरोकटोक "राष्ट्रिय व्यवहार" अन्तर्गत ओइरिने आयातीत सामानहरूको प्रतिस्पर्धामा सानो पूँजी र पछिटे प्रविधिअन्तर्गत उत्पादित राष्ट्रिय उत्पादनहरू कसरी टिक्न सक्छन्? भएका कारखाना बन्द हुन जाँदा मजदूर बेरोजगारी निकै व्यापक हुनेछ। मभौला र साना पूँजीपतिहरू भसक्कै बिग्रिनेछन्। खालि ठूला पूँजीपतिहरू मात्र विदेशी लगानीकर्तासित भितेर टिक्न सक्नेछन्। देशको लागि दीर्घकालीन हिसाबले कुन-कुन उद्योग उपयुक्त छ? कुन-कुन उद्योग यहीँकै कच्चा पदार्थमा आधारित भएर चल्न सक्छन्? अमूल्य विदेशी मुद्रा केमा खर्च्ने, नखर्च्ने? यी कुनै पनि निर्णय हाथो राज्यले गर्न सक्ने छैन। हाम्रो अर्थतन्त्रको सारा निर्णय संभवतः वासिडटनमा हुनेछ, विश्व बैंकको कार्यालयमा वा GATT को हेडक्वार्टरमा।

नेपालले त्यो दिशातिर शुरू कदम पनि चालिसकेको छ। नेपालको अर्थतन्त्रको उदारीकरण गर्नु, राज्यको मातहतमा भएका कम्पनीहरू निजीकरण गर्नु, विदेशी लगानीकर्ताको लागि बेरोकटोक लगानीको ढोका खुला गर्नु, आयातीत सामानको लागि भन्सार दर सारै कम गर्नु, रासायनिक मलमा सरकारले दिइएको अनुदान बन्द गर्नु, नेपाली मुद्रालाई पूर्ण परिवर्त्य बनाउनु, डनरलाई खुल्ला बजारमा छोडिदिनु- यी सारा कदमहरू नेपालले TRIMS कै दिशामा जानका लागि चालिएका एक से एक कदमहरू हुन्।

GATT र सेवामा व्यापार

आर्थर डंकलले तयार गरेको GATT को मस्यौदामा एउटा अर्को नयाँ प्रस्ताव पनि जोडिएको छ। त्यो हो- "सेवामा व्यापार" सम्बन्धी सामान्य सम्झौता General Agreement On Trade in Services-GATS।

यो सम्झौताका तीन भागहरू छन् (१) सामान्य कर्तव्यहरू (२) विशेष प्रतिबद्धताहरू (३) विशिष्ट क्षेत्रहरू जस्तो कि बैंकिंग, बीमा, दूर सञ्चार, हवाई यातायात र श्रमको गतिशीलतासम्बन्धी प्रतिबद्धताहरू।

यी सबै प्रवधानहरूको सार के छ भने यदि नेपालले GATS का यी प्रावधानलाई स्वीकार्छ भने उसले सेवामा लगानी गर्ने विदेशी कम्पनीलाई पनि त्यही "राष्ट्रिय व्यवहार" दिनु पर्नेछ, जुन राष्ट्रिय कम्पनीहरूलाई दिइन्छन् (धारा ७) कुनै एउटा राष्ट्रलाई दिइएको अति सुविधा प्राप्त राष्ट्रको व्यवहार (MFN Treatment) अरू सबै राष्ट्रलाई पनि दिनुपर्ने हुनेछ (धारा २)। र, सेवासम्बन्धी सम्पूर्ण नियम कानूनहरू पारदर्शी हुनु पर्नेछ (धारा ३)।

यति मात्र होइन, GATS लाई

उत्पादन र प्रक्रिया दुवैको पेटेण्ट गर्नु-नगर्नुले ओखतीको मोलमा कति फरक पार्छ ?

ओखतीको नाम र परिणाम	भारत जहाँ प्रक्रिया मात्र पेटेण्ट गरिन्छ, त्यहाँ त्यही ओखतीको मोल भार.रु. मा	पाकिस्तान जहाँ उत्पादन र प्रक्रिया दुवै पेटेण्ट गरिन्छ, त्यहाँ उही ओखतीको मोल भार.रु. मा
अन्तरको ओखती		
रेनेटीडाइन	३०० मि.ग्राम १० चक्की भार.रु. २९.०३	भार.रु. २६०.४०
मुटुको रोगको ओखती		
एटोनोलोल	५० मि.ग्रा. १० चक्की भार.रु. ७.५०	भार.रु. ८६.६३
दुखेको कम पार्ने ओखती		
डाइक्लोफेनाक	५० मि.ग्रा. १० चक्की भार.रु. ५.६७	भार.रु. ५५.८०
व्याक्टेरिया विरोधी ओखती		
र एण्टी बायोटिक		
नफ्लेक्सिएसीन	४०० मि.ग्रा. १० चक्की भार.रु. ३९.३६	भार.रु. १२५.५०
साइप्रोफ्लोक्सासीन्	५०० मि.ग्रा. ४ चक्की भार.रु. ५१.००	२३४.६३
ब्यान्सरको ओखती		
भीन्कीस्टीन	१ मि.ग्रा. भावल भार.रु. २८.८०	भार.रु. ३२३.१६
ध्यान दिनु पर्ने कुरा : अहिले भारतमा प्रक्रियाको मात्र पेटेण्ट गरिन्छ, त्यसैले त्यहाँ ओखती सस्तो छ। नेपालमा धेरै ओखती भारतबाट आउँछ। तर १९९५ देखि GATT लागू भएपछि त्यहाँ पनि उत्पादन र प्रक्रिया दुवैको पेटेण्ट गर्न थालिने छ।		
स्रोत : Patent Regional at a Glance, by B.K. Deayla, National working on Patent Laws, 1992.		

गर्ने? त्यसमा राज्यले कुनै भूमिका खेल्न पाइने छैन। ती सबै लगानीकर्ताको खुशको कुरा हुनेछ। विदेशी लगानीकर्ताले आर्जित नाफा जति पनि आफ्नै देशमा फर्काउने छुट हुनेछ।

TRIMS का यी प्रावधानहरू अहिले नै लागू भइसकेका छैनन्। यो लागू गर्नको लागि संक्रमण काल तोकिएको छ। विकसित औद्योगिक मुलुकहरूले १ जुलाई १९९७ सम्ममा, विकासोन्मुख देशहरूले सन् २००० सम्ममा र अल्पविकसित मुलुकहरूले २००२ सम्ममा संक्रमण अवधि पूरा गर्नेछन्। त्यसपछि

बजार सिर्जना गर्नु। अर्को, पूँजीको अत्यधिक केन्द्रिकरण तर लगानी गर्ने नाफादायक ठाउँको अभावले ग्रस्त विश्वका ५०० ठूला बहुराष्ट्रिय कम्पनीहरूको लागि हरेक मुलुकमा निष्पत्ती ल्याउनु पर्ने थलो बनाउनु। र तेस्रो, प्रत्येक मुलुकको अर्थतन्त्रमा कब्जा जमाउँदै अन्ततः सारा विश्वको हरेक मामलामा आफ्नो स्वार्थ मुताविकको नियन्त्रण कायम गर्नु।

TRIMS कार्यान्वयन हुने हो भने विश्व फेरि एकचोटि विकसित मुलुकको नव उपनिवेशमा बदलिने निश्चित छ।

स्वीकार्ने हो भने यसको धारा ६ मुताविक नेपालले लगानीकर्ता विदेशी कम्पनीलाई देशभित्र उसको फर्म कति बढा हुनेछ, कहाँ-कहाँ हुनेछ र उसले कति मूल्य बराबरको लेनदेन गर्न पाउनेछ- त्यसको कुनै सीमा तोक्न पाउने छैन। फर्महरू देशभित्र जतिसुकै संख्यामा पनि खुल्न सक्छ, जहाँ पनि खुल्न सक्छ र त्यसले जतिसुकै रकमको पनि कारोबार गर्न सक्छ। साथसाथै यी फर्महरूमा कति विदेशीहरू राखिने छन् र विदेशी कम्पनीहरूले सेवा सम्बन्धी कुनै पनि संस्थामा कति मात्रामा शेयर लगानी गर्न पाउने छन्- त्यसको कुनै सीमा तोक्न पाइने छैन। विदेशीहरू जतिसुकै संख्यामा पनि भर्ति गर्न पाइने छ र विदेशी कम्पनीले कुनै पनि कम्पनीमा जतिसुकै परिमाणमा पनि पूँजी लगानी गर्न पाउनेछन्। बैंक र बीमा कम्पनीमा समेत यस्तो गर्न पाइनेछ।

यो निकै खतराजनक प्रावधान हो, किनकि यो प्रावधानअनुसार विदेशी बहुराष्ट्रिय कम्पनीहरूले नेपालका सारा निजी क्षेत्रका बैंक र बीमा कम्पनीहरूलाई बित्तीय क्षेत्रमा शेयर किनेर आफ्नो पूर्ण नियन्त्रणमा लिन सक्नेछन्। सम्पूर्ण वित्तीय क्षेत्र नै विदेशी कम्पनीको कब्जामा जान संभव छ, यो उपायबाट। नेपालका सारा वित्तीय संस्थाहरू र कारोबार सिटी बैंक र अमेरिकन एक्सप्रेस जस्ता बहुराष्ट्रिय कम्पनीको हातमा पुग्यो भने देशको भविष्य के हुनेछ ?

GATSको प्रावधान के पनि छ भने, बैंकिंग क्षेत्रमा विदेशी कम्पनीले कारोबार गर्‍यो भने उसलाई यात्री चेक, बैंक ड्राफ्ट, सबै प्रकारको भुक्तानी जमानत, ऋण सापटी, बन्धकी र बचत परिचालन समेत गर्ने हक हुनेछ। उसलाई अन्तर्राष्ट्रिय स्तरमा भुक्तानीको निम्ति पैसा पठाउने र भुक्तानी गर्ने समेत हक हुनेछ। यहाँको बचतलाई उसले विश्वको कुनै पनि कनामा लगेर लगानी गर्न सक्नेछ, जहाँ सबैभन्दा बेसी नाफा हुनेछ। उसलाई पूँजी हस्तान्तरण गर्ने समेत हक हुनेछ। यस्तो भयो भने नेपालको पूँजी अन्यत्रै प्रवाहित हुनसक्ने र यहाँको विकास कार्य ठप्पै हुनसक्ने संभावना समेत हुनेछ।

सेवा क्षेत्रमा खालि बैंक र बीमा क्षेत्र मात्र होइन, दूर सञ्चार र हवाई सेवामा पनि विदेशी कम्पनीहरूको लगानी हुन संभव छ, GATS को नयाँ प्रावधानअनुसार। विशेषतः दूर सञ्चार क्षेत्रमा बहुराष्ट्रिय कम्पनीहरूको चाख निकै बेसी छ। यसअन्तर्गत टेलिफोन, टेलिग्राफ, टेलेक्स, फ्याक्स, डाटा तथा टेलिकमहरू आउँछन्। प्रतिस्पर्धामा यी क्षेत्रमा विदेशी कम्पनीको एकाधिकार हुन जान संभव छ। यस्तो भयो भने देशको भविष्य कस्तो होला ? यो पनि सजिलै लख काट्न सकिने सवाल छ।

विवाद सुल्फाउने प्रक्रिया

GATT ले अवदेखि विश्व व्यापार संगठन (World Trade Organisation) को रूप लिने भएको छ। यसबीच यो संगठनमा संबद्ध कुनै पार्टीले सम्झौताको शर्त पालना नगरेमा वा उल्लंघन गरेमा त्यस समस्यालाई हल गर्नका लागि भनेर एउटा विवाद सुल्फाउने अंग Dispute Settlement Body-DSB स्थापना हुनेछ। GATT सँग सम्बन्धित सबै उजुरीहरू यही DSB मा आउनुपर्नेछ।

प्राप्त भएको उजुरीमा DSB ले खोज अनुसन्धान गर्न सक्नेछ। यस निम्ति प्यानल खडा गर्न सक्नेछ, प्यानलको रिपोर्ट स्वीकार गर्न सक्नेछ र जरूरत परेमा नियम उल्लंघन गर्ने देशलाई सहूलियतहरू निलम्बन गर्न सिफारिस समेत गर्न सक्नेछ।

DSB ले अनुरोध गरेको १० दिनभित्रै प्रत्येक देशले उसले खोजेको कुराको स्पष्टीकरण दिनुपर्नेछ र ३० दिनभित्रै उजुरी गर्ने देश वा पार्टीसित सम्पर्क गरिसक्नु पर्नेछ।

प्यानलले वा अपील सुन्ने अंगले दिएको कुनै निर्णयलाई नियम उल्लंघन गर्ने कुनै देशले तोकिएको अवधिभित्र पालना नगरेमा उसले उजुरी गर्ने पार्टीलाई सम्पर्क गरेर क्षतिपूर्ति तिर्नुपर्दछ। त्यो क्षतिपूर्ति तिनै काम पनि नगरेमा DSB ले सम्बन्धित पार्टी वा देशलाई दिइआएका सुविधा सहूलियतहरू निलम्बित गर्ने अधिकार दिनसक्छ।

सुविधाहरूको निलम्बन खालि नियम उल्लंघन गरेको क्षेत्रमा मात्र होइन, अरू सबै क्षेत्रमा पनि हुनसक्छ, जसमा नियम उल्लंघन भएको छैन। यसरी दण्डको क्षेत्र निकै व्यापक पारिएको छ।

दण्डको यस व्यवस्थाबाट विश्व व्यापार संगठन WTO निकै शक्तिशाली अंग हुन गएको छ। दण्डकै भयले तर्साएर यसले थुप्रै विकासोन्मुख मुलुकहरूलाई GATT का शर्तहरूको कडाइपूर्ण पालना गराउन खोजेको देखिन्छ।

किन शासक वर्ग GATT मा प्रवेश गर्न चाहन्छ ?

हामीले माथि देख्यौं, GATT मा नेपाले प्रवेश गर्नुको अर्थ आफ्नो सार्वभौमिकताको र स्वतन्त्रताको मृत्यु पत्रमा आफैले सही गर्नु हो। यसबाट नेपाल र नेपाल जस्ता सबै मुलुकहरू विकसित पूँजीवादी मुलुकहरूको नव-उपनिवेश हुन जान्छन्। त्यसैले आजसम्ममा २६ मुलुकले मात्र GATT लाई अनुमोदन गर्न सकेका छन्, जबकि सही भने ११७ मुलुकले गरेका थिए। स्वयं अमेरिकी ससदले यसको अनुमोदन गरिसकेको छैन। र, अनुमोदन गर्न अन्कनाउँदैछ।

तथापि किन नेपाली कांग्रेसको सरकार यसलाई अनुमोदन गर्न लालयित

छ त ?

यसको कारण के देखिन्छ भने नेपाली शासक वर्ग आफू सत्तामा रहिरहन विकसित पूँजीवादी मुलुकहरूको शासकवर्गको समर्थन आफूलाई भैरहन अनिवार्य ठान्छ। GATT तिनै विकसित पूँजीवादी मुलुकका शासक वर्गको (एकाधिकार पूँजीपतिहरूको) हितको लागि उनीहरू आफैले सिर्जना गरेको व्यापार सम्झौता हो। त्यसैले सत्ता स्वार्थकै कारणले उनीहरू GATT को विरुद्धमा जान सक्दैनन्, यद्यपि GATT हाम्रो राष्ट्रको हितको विरुद्धमा छ।

नेपालको दलाल पूँजीपति र नोकरशाही पूँजीपतिको हित GATT बाटै हुन्छ। जति विश्व-व्यापार बढ्यो, त्यति नै बढी उनीहरूलाई फाइदा हुन्छ। नेपालका यी दुवै ठूला पूँजीपतिहरू विदेशका ठूला एकाधिकार पूँजीपतिसित मिलेर संयुक्त लगानी गर्ने र त्यसबाट अघाक्ती नाफा कमाउने स्वार्थ पालेर बसिरहेछन्। GATT ले उनीहरूलाई यो मौका दिन्छ। त्यसैले उनीहरू GATT को पक्षमा छन्। नेपालको वर्तमान शासक वर्गले यिनै दलाल र नोकरशाही पूँजीपतिकै स्वार्थको प्रतिनिधित्व गरिरहेछ।

यिनै कारणले गर्दा नेपाली शासक वर्ग नेपालको औध अहित हुने शर्तमा पनि GATT मा प्रवेश गर्न चाहन्छ।

विकल्प के छ ?

प्रश्न उठ्छ, यति सारा विश्वका मुलुकहरू GATT मा सामेल भएपछि हामी मात्रै त्यसबाट अलग बस्न सक्छौं नै कसरी ? अलग बसेर कसरी हामी काम चलाउन सक्छौं ? हामी कसरी जीउन सक्छौं ? यसको मञ्चमा सामेल नभएमा हामीसित विकल्प नै छ के ?

प्रश्न आफ्नो ठाउँमा विल्कूलै जायज छ।

नेपाल एकै अहिलेको विश्वमा अलग-अलग र एकैले बस्न संभव छैन। यो सही हो। तर GATT मा प्रवेश गर्दा अर्थतन्त्र चौपट र तहस-नहस हुने देश नेपाल एकैले होइन। सबै विकासोन्मुख मुलुकहरू यही समस्या भेलिरहने छन्। साम्ना समस्या हुनेहरू एकै ठाउँमा भेला भएर GATT का अन्यायपूर्ण प्रावधानहरूविरुद्ध किन सशक्त संयुक्त आवाज उठाउन संभव छैन ? GATT का संस्थापकहरू नमानेमा आफू-आफू मिलेर वैकल्पिक बजार र पूँजीको प्रवन्ध गर्न किन संभव छैन ?

मेरो विचारमा यो क्षेत्रीय स्तरमा पनि संभव छ र असलगत मुलुकहरूबीच अन्तर्राष्ट्रिय स्तरमा पनि संभव छ। समस्या आफ्नो राष्ट्रिय हितप्रतिको प्रतिबद्धताको र पहलको छ, विकल्पको छैन। नेपालले भोगेको समस्या बंगलादेश पनि भोग्दैछ, पाकिस्तान पनि र श्रीलंका पनि। ल्याटिन अमेरिका, अफ्रिका र एसियाका थुप्रै मुलुकहरू यही समस्या

भोग्दैछन्। तर एउटै समस्या भोगेर पनि त्यस्तो भोग्नेहरूबीच सम्पर्क छैन, एकता छैन। समस्या अहिले त्यसकै भएको छ।

भारतमा जनस्तरमा GATT विरुद्ध सशक्त संयुक्त आवाज उठिरहेछ। चीन एकै GATT विरुद्ध लडिरहेछ। कोरिया र जापानका किसानहरू GATT विरुद्ध सडकमा उत्रिरहेछन्। यो स्थितिमा जनस्तरमा पनि विश्वव्यापी रूपमा GATT का विरुद्ध संयुक्त संयोजित आवाज उठाउन संभव देखिएको छ। आवश्यकता सम्पर्क र सम्पर्कका निम्ति पहलको छ। नेपालमा त GATT बारे गम्भीर बहससम्म पनि छोडिएको छैन। त्यसैले बहस पनि यहाँको तात्कालीक आवश्यकता भएको छ।

तथ्यांक स्रोत र सन्दर्भ ग्रन्थहरू


1. Frontline, India, May 6, 1994
2. Gattastrophe, Public Interest Research Group, India, 1994.
3. दायित्वबोध, भारत, जुलाई-अगस्त १९९३
4. सीताराम येँचुरी, GATT-1994 A Blueprint For Economic Reclamation.
5. Proletarian Era, April 23, 1994, June, 3, 1994.
6. सर्वहारा दृष्टिकोण, १९९४-१-८, १९९३.१०.८., १९९३.१२.८
7. डंकल व्यापार संधिका मसविदा और किसान- प्रताप कुमार टण्डन लोक दस्ता, मई जुन १९९४।
8. Rising Nepal, April 20, 1994.
9. मूल्यांकन, पूर्णांक २०, २०५१।
10. Mainstream, India, अप्रिल ३०, १९९४
11. पेटेट, डिजाइन र ट्रेडमार्क ऐन, २०२२, नेपाल

□ □

जि.आई. पाईप तथा प्याराफिन वाक्स

चीनबाट आयात गरिएको उच्च गुणस्तरको जि.आई. पाईपहरू छुट समेत व्यवस्था गरी १/२ इन्चको छ मिटर लम्बाई प्रति थान रु. ३५०/- मा र १ इन्चको ६ मिटर लम्बाई प्रति थान रु. ७५५/- मा र साथै रिफाइनड प्याराफिन वाक्स प्रतिकेजी रु. ४२/- मा घमाघम विक्री भैरहेको जानकारी गराउँदछौं।

नेशनल ट्रेडिङ लिमिटेड
केन्द्रीय कार्यालय, टेकु



रोल्पामा “मूल्यांकन” प्रतिबन्धित !

रोल्पा जिल्लाका प्र.जि.अ. अब्दुल रइस खाँ विगत एक वर्षदेखि नै सविधान, ऐन, कानूनलाई लत्याएर सरकारी पदको दुरुपयोग गरी आम जनता र वामपन्थीहरूलाई दमन गर्ने गिरिजाको ‘उत्ताउलो हतियार’ बन्दै आएकोमा हाल निजले आफ्नो स्वरूपलाई अरु धिनलाग्दो र जनद्रोही बनाएका छन्। साठी वटाभन्दा बढी भुठा मुद्दा लगाएर समेत स्थानीय जनतालाई सताउने निज प्र.जि.अ. घुसखोरी र भ्रष्टाचारका लागि पनि कुख्यात छन्।

गत भाद्र २३ गते निज प्र.जि.अ.ले ‘मूल्यांकन’ मासिक को अंक २१ (भाद्र अंक) पढ्ने केही कर्मचारीहरूलाई आफ्नो कार्यालयमा बोलाई यो पत्रिका “कम्प्युनिष्ट समर्थक भएकोले” नपढ्ने आदेश दिएर पत्रिका जफत गरेका छन्। वामपन्थी व्यक्तिहरू मात्रै हैन, अब त त्यहाँ ने.का. कै भट्टराई पक्षका मानिसलाई पनि निजले गुप्तचरद्वारा सताउन थालेको खबर छ।

नेपालको संविधानले दिएको पढ्ने, लेख्ने, बोल्ने, छाप्ने छुटलाई रोल्पामा सीमित गर्ने निज प्र.जि.अ. अब्दुल रइस खाँको यो जनविरोधी कदमको हामी घोर निन्दा गर्छौं। जनताको हक खोस्ने निज प्र.जि.अ. लाई हामी कडा शब्दमा सम्झना दिलाउन चाहन्छौं— कि अहिले यहाँ पञ्चायतकाल हैन, जनताले ठूलो त्याग बलिदान गरेर ल्याएको बहुदलीय शासनकाल कायम छ। यसरी जनताको त्यसो त्याग बलिदानबाट प्राप्त अधिकार कसैले खोस्ने काम गर्छ भने इतिहासले निजसँग हिसाब चुक्ता गरै छाड्ने छ।



स्वीडेनमा वामपन्थीहरू विजयी

पूँजीवाद जन्म भएको क्षेत्र यूरोपको एक देश स्वीडेनमा हालै भएको राष्ट्रिय-निर्वाचनमा वामपन्थी पार्टीका २२ जना उम्मेदवारहरू विजयी भएका छन्।


सोशल डेमोक्रेसीको प्रयोगको लागि विख्यात स्वीडेनमा वामपन्थीहरूले ३४९ सदस्यीय संसदमा ६१ प्रतिशत भाग जित्न सके पछि नग्न पूँजीवादका समर्थक प्रधानमन्त्री कार्ल बिल्टको पतनपछि बन्ने सोशल डेमोक्रेटिक सरकारमा उनीहरू सहभागी हुने निश्चित देखिएको छ।



पूर्व प्रधानमन्त्री सोशल डेमोक्रेट कार्लसन इंग्वार कार्लसनको नेतृत्वमा सोशल डेमोक्रेटिक पार्टीले तीन वर्ष पछाडि नै आयोजित यस चुनावमा ४६.६ प्रतिशत भोट लिई आफ्ना १६२ जना उम्मेदवार विजयी गरेपछि त्यो पार्टी फेरि सत्तासिन् हुँदैछ। यस पार्टीको अल्पमतको सरकारको नेतृत्व गर्ने इंग्वार कार्लसनले वामपन्थी पार्टी र ५ प्रतिशत भोट र १८ सीट जित्ने ग्रीन पार्टीको सहयोगमा सरकार बनाउने

तयारी रहेको घोषणा गरेका छन्। कार्लसनको अगुवाईमा सोशल डेमोक्रेटिक सरकारले चुनावी घोषणा बमोजिम ८५ लाख जनसंख्या भएको स्वीडेनको १७० अरब डलरको राष्ट्रिय ऋण, १४ प्रतिशत बेरोजगारी र बढ्दो महंगीको विरोधमा लड्ने दृढता देखाएको छ। सोशल डेमोक्रेट कार्लसनले देश र जनतालाई पूँजीवादी अर्थ व्यवस्थाको संकटबाट मुक्त गर्ने घोषणा गरे पनि भावी सुधारवादी कार्यक्रमहरूले पूँजीवादी संकटका समस्याहरूको टालटुले समाधान गर्ने कुरा निश्चित प्रायः छ। त्यसैले स्वीडेनका वामपन्थीहरूले सुधारवादी सोशल डेमोक्रेटिक सरकारलाई केही हदसम्म प्रयोग गरी संकटग्रस्त पूँजीवादी अर्थव्यवस्थामा नै आमूल परिवर्तन गर्ने फड्को मारेर आफ्नो क्रान्तिकारीता प्रदर्शन गर्ने सुवर्ण अवसरलाई प्रयोग गर्न सक्नु पर्दछ, अन्यथा उनीहरू सुधारवादकै दलदलमा फँसिरहने संभावना बढी छ।

तपाईंले जथाभावी फालेको फोहरले
सबैलाई हानी गर्छ। त्यसैले
जथाभावी फोहर फाल्ने
कुलत नअपनाऔं।



काठमाडौं
नगरपालिका

स्वच्छ सफा हराभरा स्वस्थ काठमाडौं

Mark of Quality Leather Wings
for real walking pleasure



ब्लोग डर्वी

(खुद्रा मूल्य रु. ७५०/-)

विदेशमा तालिम प्राप्त प्राविधिकद्वारा सृजना गरिएको आकर्षक वाना (Attractive Design) अन्तर्राष्ट्रिय स्तरको छालाको जुता क्वालिटी ग्यारेण्टीका साथ सर्वत्र उपलब्ध छ।

लेदर विङ्स प्रा.लि.

बाँसबारी, काठमाडौं-३

फोन नं. ७२४०, फोन नं. ४११-७२०

कृपया लोगो हेरी खरिद गर्नुहोस्

क्याको बाँकी....

रुपियाँ नै सोभो हिसाब गन्देऊ । भोलि नै कलैया गएर रजिष्ट्रेसन पास नगर्दिम एक बाबुको छोरो नै होइन । त्यति रुपियाँ नबुझाउने हो भने खेत भैर हुन्छ । तिमि त्यसमा खनजोत गर्न पाउँछौ, तर मालिक होइन, हली र खेताला बनेर ।"

यो सुनेर बुधनका बाबु छोरा त्यतिकै टोलिन्छन् । उनीहरूलाई सपना या विपना, जीवन या मृत्यु छुट्याउने गाहो हुन्छ ।

एक एक खिली सुर्तिको भोज खाएर पञ्चायती दुंगिदा साँझ पनि रातमा फेरिई सकेको हुन्छ ।

धेरै बेरपछि मझल स्वाभाविक स्थितिमा आउँछ, तर आँखाबाट अचिरल रुपमा साउने भरी हालिरहेको बुढो बुधनलाई दमले त्यति नै खेर जोडले च्याप्छ र एकनाशसित लामो खोकी खोक्ता खोक्ता ऊ टुकुक्क वसेको बस्यै त्यही पुक्नुक्क ढल्छ । पण्डित दयानिधि उठेर कतै गई सकेका हुन्छन् । बाबुलाई बोकेर मझले घर ल्याएर सुताउँछ । ४ कोस टाढा रहेको कलैया अस्पतालमा पुर्‍याउन त्यतिखेर सम्भव छैन, न त ऊ सित खर्च नै छ । भोलि उज्यालो भएपछि बैल गाडा खोजेर कलैया पुर्‍याउने विधिकै विवशतासाथ छेउको गाउँमा स्थापित नाउँ मात्रको हेल्थपोष्टको डाक्टरलाई गुहारेर ययासम्भव ओखतीमूलो गरिन्छ, रात परिवारका सबैका आँखामा छर्लङ्ग विच्छ । बिहानी पखको चीसो हावाले मंगल बाहेक सबैका रोइरहेका आँखा भुकाउँछन् । बुधनको दुकदुकी पनि त्यसैबेला सधैको लागि टक्क अडिन्छ । बाबुलाई लाने रोग अर्कै रोग हो, दम त सहायक मात्र बन्न पुगेको हो भन्ने कुरा मंगलले बुझिहाल्छ ।

ऊ धेरै बेरसम्म जित्तिर शून्यमा होइरहेका बाबुका मुर्दा आँखालाई नियाल्छ अनि उसका आँखामा एउटा अनौठो भाव उदाउँछ र ऊ केही पनि हुँदै नभएभैं नुरुक्क उठेर भिसमिसे उज्यालोमा हलो र गोरु लिएर त्यही खेतमा पुगेर गोरु नाउँ । एकछिनको लागि ऊ विर्सन्छ त्यो खेतमा उसको कुनै हक छैन भन्ने, ऊ विर्सन्छ ऊ मालिकको दृष्टिमा अवैध काम गर्दैछ भन्ने, ऊ त भन् प्रसन्न भावमा गोरु नाउँ गर्दाद कण्ठले गाउन पो थाल्छ- "आगे आगे बैल चले, पीछे से किसनवाँ, हरवा जोतेला किसनवा ।"

नजीकै कुनै खेतमा शौच निवृत्त हुन लागेका मालिक हतार हतार उसको टाउकोमा लोटा बजाएर अश्लील गाली फलास्ते भोजपुरीमा बम्किन थाल्छन्-

"बेटी साला, मलाई अफ नटेरेर मेरो " हिजो बिहानदेखि गुम्सिएर रहेको सारा आक्रोश मझुवाको मजगमा यतिखेर हुर्हुराउँछ, उसको आत्माभरि कुर उन्माद चढ्छ र मालिकको वाक्य राम्ररी पूरा हुन नपाउँदै प्रतिशोधको ज्वालाले घपक्क बलेका उसका जवान हातहरूले मालिकलाई वैशाख महीनाको खेतको साहो आलीमा पछारी पछारीकन र गोरु चुट्ने लोरोको टुप्पोले घाँटीमा एकोहोरोसित थिची थिचीकन एकै छिनमा परमधाम पुर्‍याईदिन्छन् ।

घाम ढल्कन लाग्दा गाउँ छेउको खोलाको तीरका बीचमा ठूलो अन्तराल अँगालेर दुई वटा चिता दनदनी दन्किरहेका हुन्छन् । साथै दुईतिरबाट दुई जना प्रहरीले हातमा बाँधेको सिक्की बजाउँदै सदरमुकाम कलैयातिर जाने सडकमा फटाफट लम्किरहेको हुन्छ- एउटा युवक ।

□ □

पर्दा/रङ्गमञ्चको बाँकी

० नेपाली जनताको पक्षमा केही गर्न चाहनेहरूलाई तपाईं के भन्न चाहनु हुन्छ ?

- यस्ता जो कोही व्यक्ति वा संगठनहरूलाई पनि म भन्न चाहन्छु- अब उहाँहरू पनि इलोकट्रोनिक मिडियाहरूलाई जनताको पक्षमा उपयोग गर्न अप्रसर हुनुपर्छ । अहिलेको युग कागज र छपाईबाट माथि उठेर इलोकट्रोनिक सञ्चार माध्यमहरू मार्फत अप्रसर छ । हामी र हाम्रा मित्रपक्षका दिमागमा आज जनताका शत्रुहरू विपर प्रदूषणहरू घोलिरहेछन् । हामीले यसको प्रतिकार गर्न हाल अशिक्षितहरूमा पनि लोकप्रिय रहेको यो मिडियालाई उपयोग गर्नुपर्छ ।

हामीसँग साधारण नै भए पनि भिडियो क्यामेराहरू उपलब्ध छन्, भि.सी.पी. र टी.भी. छन् । हामी यिनै साधनका साथ हाम्रा कार्यकर्ताहरूमार्फत गाउँ-गाउँसम्म पुग्न सक्छौ । टी.भी., पत्रपत्रिका आदि नपुगेका थुप्रै ठाउँहरू छन् । यी ठाउँहरू र अन्यत्र पनि हामी हाम्रो तयार सामग्रीहरू पुर्‍याएर व्यापारबाट चल्ने भि.सी.पी. र स्क्रिनहरू प्रयोग गरेर विजुली नभएका ठाउँमा पनि आम जनतालाई कार्यक्रम दिनसक्छौ । तपाईंहरूको पत्रिकामार्फत म तमाम जनपक्षीय साथीहरू, नेताहरू र दलहरूलाई समेत आह्वान गर्दछु- हामीसँग कलाकार छन्, लेखक-पत्रकार छन्, हामीसँग भिडियो प्रविधिका प्राविधिज्ञहरू पनि छन् । आउनुहोस्- सशक्त कार्यक्रम बनाऔं र जनताका शत्रुपक्षको विषालु सांस्कृतिक अतिक्रमणका विरुद्ध लडौं । हाम्रा जनमानसहरूलाई कच्चन बनाऔं । □

वडा दशैं २०५१ को शुभ उपलक्ष्यमा
समस्त देशवासीहरूमा

हार्दिक शुभकामना !

बेलप्रसाद श्रेष्ठ (प्रमुख)

तथा धुलीखेल नगरपालिका, परिवार

विजया दशमी २०५१ को
उपलक्ष्यमा समस्त देशवासीहरूमा
हार्दिक शुभकामना

लक्ष्मीबास हरिदास ठैंहिटी

वडा दशैं २०५१ को शुभ उपलक्ष्यमा समस्त देशवासीहरूमा
हार्दिक शुभकामना

जनकपुर चुरोट कारखाना लिमिटेड, परिवार

वडा दशैं २०५१ को शुभ उपलक्ष्यमा समस्त
देशवासीहरूमा हार्दिक शुभकामना
भक्तपुर जिल्ला विकास समिति, परिवार

केवल दिनको रु. १०/- जम्मा गर्नु भई
निम्न लिखित फाईदा उठाउनु होस्

- ० १. सदस्य भएको मितिदेखि २४ महिनाभित्र विरामी भएमा अस्पतालमा लाग्ने औषधी खर्च निशुल्क पाउनु हुने छ ।
- ० २. केही गरी सदस्यको मृत्यु भएमा परिवारले पूरा रकम फिर्ता पाउनु हुनेछ ।
- ० ३. सदस्य भएको मिति देखि ३ महिनापछि साना-तिना व्यापार गर्न, साना-तिना उद्योग गर्न वा छोरा-छोरीहरूको व्यवहार गर्नको लागि सापटी पाउनु हुने छ ।


अन्य जानकारीको लागि सम्पर्क राख्नु होस्

हिमालय फाइनान्स एण्ड
सेभिङ कम्पनी (प्रा.) लि.

ताहाचल, नेपाल, फोन २७०५८६

सौर्य बिजुली

बिजुली छैन भनेर
अब पीर मान्नु पर्दैन ।
सौर्य शक्ति (घाम) बाट
आफ्नै घरमा बिजुली
उत्पादन गरी टेप
रेकर्डर, रेडियो सुन्न,
टेलिभिजन हेर्न तथा
बिजुली बत्ती बाल्नका
लागि तपाईंलाई
सहयोग गर्न
सोलार इलेक्ट्रीसिटी
कम्पनी प्रा.लि.
तपाईंको सामु उपस्थित
भएको छ !



विस्तृत छलफल तथा प्रदर्शनका
लागि सम्पर्क राख्नु होस् ।

SEC

उत्पादक :
सोलार ईलेक्ट्रीसिटी
कम्पनी प्रा.लि.

बागबजार ग-२-७१६ पो.ब.नं. २४९
काठमाडौं, नेपाल
टेलिफोन नं २२५२५३, २२७६७६
फ्याक्स नं. ९७७-१-४१४६५३

बामपन्थीहरू एक हुनुपर्छ

विश्व कम्युनिष्ट आन्दोलन पछाडि
परिरहेको बेला नेपालमा वामपन्थी दलहरू
किन टुक्रा-टुक्रा भएर रहेका छन्, अचम्म
लागिरहेछ । नेपालका सबै कम्युनिष्ट
घटकहरू एक हुने हो भने वामपन्थीहरूले
चाहेको जस्तो शासन व्यवस्था नेपालमा
लागू हुनेछ र सत्तामा जान उनीहरूलाई
कसैले पनि रोक्न सक्तैन । यो देशका गरीब
किसान, मजदूर, विद्यार्थी लगायत हर पेशा,
क्षेत्रका जनताहरू नेपालमा कम्युनिष्टहरू
मिलेका हेर्न, देख्न र सुन्न चाहन्छन् । सम्पूर्ण
मतभेदहरू भुलेर अब एउटै पार्टी नेपाल
कम्युनिष्ट पार्टी स्थापना हुनुपर्छ । य यसै
पत्रिका मार्फत अनुरोध गर्छु- आदरणीय
कमरेड महोदयहरू ! आफ्नो अहंकार, घमण्ड
त्यागेर एकताको लागि आजैदेखि पहल
गर्नुहोस्, हामीहरू सदैव एकताको पक्षमा
छौं ।

- युवराज भण्डारी "विद्रोही", पिडब-१, रामेछाप
समसामयिक लेखहरू

महान जुद्ध क्रान्तिकारी स्व. क. किम
इल सुइबारेको विशेष लेखबाट कोरियाबारे
धेरै जान्न पाउँदा धन्यवाद नदिइरहन सक्तैन ।
जापानमा कम्युनिष्ट आन्दोलन, विश्व
वामहरूको भेला, ढोका बन्दवादबारेको
माओको विचार, तसलीमाको नजरमा लेनिन
आदि पढ्न पाउँदा अत्यन्त खुशी लाग्यो ।
चन्द्रदेव नेपालीद्वारा लिखित हाम्रो आन्दोलनमा
God र Dog र राजन्द्र स्थापितको "नेपाली
साम्यवादी आन्दोलनको समस्या" आदि
समसामयिक लेख अत्यन्त उपयोगी र
विचारणीय छन् ।

- सनतकुमारी भण्डारी, धुलावारी, भ्रामा
अमेरिकाको वामपन्थी राजनीति

मूल्यांकन मासिक पत्रिका ज्यादै रोचक
र जानवर्दक छ । यसका सबै अंकहरू साह्रै
नै उपयोगी, उच्चस्तरीय छन्, विशेष गरेर
वामपन्थीहरूको लागि । यसलाई अरू स्तरीय
बनाउनको लागि विभिन्न कम्युनिष्ट
नेताहरूको जीवनी दिनु पर्छ जस्तो मलाई
लाग्छ ।

पूँजीवादीहरूले जापानमा कम्युनिष्टहरू
छैनन् भनेर हल्ला चलाइरहेको अवस्थामा
मूल्यांकनले अंक २१ मा जापानका विभिन्न
कम्युनिष्ट पार्टीहरूको जानकारी दिएकोमा
म यसलाई धेरै-धेरै धन्यवाद दिन चाहन्छु ।
अन्तमा, आगामी अंकमा अमेरिकामा
भएका वामपन्थी पार्टीहरूको बारेमा जानकारी
आउने आशा राख्छु ।

- सुरेन्द्रप्रसाद धिताल, भरतपुर, चितवन-१०
उपत्यका बाहिरकाहरूको विचार पनि....

"मूल्यांकन" जुन उद्देश्यको भारी
बोकेर हिँडिरहेछ, गाउँ-गाउँ चहारिरहेछ,
त्यस उद्देश्यलाई त्यही शहरमा बसी आफूलाई
नेता हुँ भनाउन खोज्ने र आफूलाई मन नपर्ने
वित्तिकै अर्को कम्युनिष्ट पार्टी खोल्ने नेताहरूको
घैटोमा घाम नलागेको देख्दा अवश्य नै दुःख
त लाग्छ नै, तैपनि यो पत्रिकाले आफ्नो
उद्देश्यलाई यथावत राखोस्, साथै उपत्यका
बाहिरका व्यक्तिहरूलाई पनि आफ्नो विचार
पोख्ने मौका यसले देओस् ।

- छवि भाट "निगुणी", राप्ती-६ पोखरा, विजयपुर


नवीना के.सी. बारे टिप्पणी

मूल्यांकनको अंक २१ समयमै अध्ययन
गर्ने मौका पाएँ । समग्रतामा सांगोसांगो
विवेचना गरी भन्नु पर्दा स्तरीय नै छ, तथापि
घटना र प्रवृत्तिअन्तर्गत नवीना के.सी. को
मृत्युमा प्राप्त रूखो जवाफ "एकेडेमी मुद्दा
घर होइन" भन्ने शीर्षकमा मूल्यांकनले
गरेको टिप्पणीले स्तरलाई खस्काएको जस्तो
महसुस हुन पुगेको छ ।

हो निश्चय पनि कलाकार, साहित्यकार
राष्ट्रका अमूल्य सम्पति हुन र तिनी कलाकार
साहित्यकार लगायतका प्रतिभाहरूलाई
एकेडेमीले सम्मान गर्न जान्नु पर्छ, तर
कलाकार साहित्यकार अथवा प्रतिभाको
परिभाषाको मापदण्ड पनि कोरिनुपर्छ । नत्र
जनताका कलाकार साहित्यकार र जनविरोधी-
हरूको कुनै विभाजन रेखा यहाँ बाँकी हुँदैन,
मापदण्ड बाँकी रहँदैन, जुन मापदण्ड
मूल्यांकनमा लागू भएको छ ।

त्यसैले यस्ता कुरामा वर्गीय दृष्टिकोण
नत्यागीयोस् ।

- कैलाश "पर्वत", बयरवन- ९
आइतबारे, मोरंग



क्यूबाबारे सामग्री किन आएन ?

मूल्यांकनको मात्र अंक आठोपान्त
पद्धत अधिल्ला अंकहरू फेँ स्तरीय, रोचक
र जानवर्दक लाग्यो । उत्तर कोरिया र किम
इल सुइसम्बन्धी सामग्रीले त्यस मुलुकबारे
धेरै जानकारी पाइयो । अन्य विभिन्न नेता
तथा विद्वानहरूले उत्तर कोरिया, चीन,
तत्कालीन सोभियत संघ आदि मुलुकहरू
जाँदा देखेका अनुभवहरू आगामी अंकहरूमा
पनि प्रकाशित गर्नुहोला । उत्तर कोरिया र
क्यूबालाई हालका दिनहरूमा अमेरिकी
साम्राज्यवादले गरिरहेको अनधिकृत हस्तक्षेप
र संभावित युद्धको विरुद्धमा संसारभरिका
न्यायप्रेमी जनता तथा विशेष गरी
वामपन्थीहरूले ठूलो अभियान तत्कालै थाल्नु
आवश्यक छ । अमेरिका र क्यूबाबीच तनाव
बाँडिरहेको समयमा निस्केको पत्रिकामा
त्यससम्बन्धमा कुनै सामग्री पढ्न नपाउँदा
केही खल्लो लाग्यो । आगामी अंकहरूमा
म्यूबा, भियतनामलगायत विभिन्न
मुलुकहरूका क्रान्ति गाथा, साम्राज्यवादसँगको
प्रतिरोध तथा त्यहाँको वर्तमान सामाजिक
आर्थिक स्थितिको बारेमा विस्तृत सामग्री
पढ्न पाउने आशा गर्दछु ।

- रमेश खनाल, शनिश्चरे- ९, भ्रामा

अन्धविश्वास विरोधी लेख प्रकाशित होस्

वामपन्थी आन्दोलन भनेको एउटा
स्वच्छ वैचारिक तथा सांस्कृतिक धरातलमा
खडा हुने द्वन्द्ववादी सामाजिक संरचनाको
नेतृत्व गर्ने आन्दोलन हो । यस प्रकारको
सामाजिक, वैचारिक तथा सांस्कृतिक क्रान्ति
एकै पटक सम्भव छैन । यसको लागि समाज
पूर्णरूपमा त्यसप्रति सजग हुनुपर्दछ । यसको
लागि समाजमा विद्यमान रूढीवाद र
अन्धविश्वासको जानो सफा गरी वैचारिक
उर्जा प्रदान गर्नु नितान्त आवश्यक छ ।
यस्तो गहन जिम्मेवारी पूरा गर्ने दायित्व
'मूल्यांकन' को पनि भएको हुँदा
अन्धविश्वाससम्बन्धी लेख रचना प्रकाशित
गर्गियोस् ।

- रामप्रसाद खरेल 'सानो', बुटवल- ८,
(रूपन्देही)

क. किमबारे र नीरब शेरचनबारे

मूल्यांकन वर्ष १२ पूर्णांक २१ को
सबैभन्दा वजनदार र महत्वपूर्ण सामग्री
आवरण लेख तथा जानकारी 'महान जुद्ध
क्रान्तिकारी' को विषयमा विविध कोण र
व्यक्तिहरूबाट व्यक्त विचारहरू रहेका
छन् । सङ्गे-गल्लेको समाज व्यवस्थालाई
अत्यधिक जनताको पक्षमा, उनीहरूको
हितमा कसरी उपयोग गर्न सकिन्छ र
क्रान्तिको फल वास्तविक श्रमिक जनताले
कसरी प्राप्त गर्न सक्छन् भन्ने उदाहरण
महान कोरियाली श्रमिक पार्टीको अनुभव,
संघर्ष, संयुक्त मोर्चाको सिद्धान्त,
सहकारीकरणको व्यवहारिक प्रयोग, आदि
उत्तर कोरियामा प्रयोग भएका गतिविधिबाट
सिक्न मद्दत पुग्छ ।

नीरब शेरचनको "मूल्यांकन"
पत्रिकाप्रतिको मूल्यांकन पद्धत नेपाली
वामपन्थीहरूलाई नजिक्याउन यमने
गरिगरेको साथै प्रयत्नप्रति नीरब शेरचनको
सहमति छैन र आफू सामेल भएको वा
आफूले समर्थन गरेको पार्टी नीति मात्र शुद्ध
हुनसक्ने अवधारणा वहाँको रहेको देखिन्छ ।
यद्यपि मूल्यांकनले अधिल्लो अंकमा एकता
केन्द्रबाट फुटका दुई समूहमध्ये एउटा
समूहको बारेमा केही बढी सामग्री दिएको
छ । तर जसरी शेरचनजी 'निरपेक्षता' को
आलोचक हुनुहुन्छ, सम्भवतः मूल्यांकन पनि
त्यस्तै होला र त त्यसो हुनुपर्नेछ ।

- नवराज तिमिल्सिना, हेटौडा- ९ मकवानपुर
C/o प्रयास साप्ताहिक हेटौडा- १०

जापानी कम्युनिष्ट एकताबारे

विश्व कम्युनिष्ट आन्दोलनको इतिहास
र गतिविधि साथै नेपालका कम्युनिष्ट पार्टी
र नेताहरूबीच अन्तर्क्रिया चलाएर नेपाली
जनतालाई दिएको बौद्धिक खुराक मूल्यांकनको
विशिष्ट उपलब्धि हो ।

जापानको कम्युनिष्ट पार्टीको लामो
सूची जापानी जनताको लागि मात्र हैन; हाम्रो
लागि पनि दुर्भाग्य हो । जापानी कम्युनिष्टहरू
एकीकृत हुने कुनै संकेत छ कि छैन त ? प्रष्ट
पारिदिनु पर्नेछ । खगेन्द्र संगीलाज्यूको कथा
साह्रै राम्रो लाग्यो । चन्द्रदेव नेपालीज्यूको
लेख राम्रै छ । हरेक कम्युनिष्ट नेताहरूले
साथै कार्यकर्ताहरूले बुझ्नु आवश्यक छ ।
कविता नआएकोमा दुःख लाग्यो । अनुवादित
कथा, लघु कथा, कविता दिनुपर्नेछ ।

- दीपक श्रेष्ठ, दुम्जा- ५; सिन्धुली

बाद बाद

लेवारी चाउ चाउ



चौधरी ग्रुपको उत्पादन

OFFICIAL SPONSOR
WAI WAI CUP
FOOTBALL
TOURNAMENT

नेबिको

नयाँ

आवश्यकता

बिस्कुटहरू

तपाईंको स्वास्थ्य, वचत

र सम्मान प्रति जत्तिको

होसियार छ त्यत्तिकै

आफ्नो गुणस्तर प्रति छ।



नेबिको प्रा. लि.
काठमाडौं, नेपाल

**WINTER
SCHEDULE
1ST OCTOBER
TO 14TH
MARCH 1995**

The Best of Nepal. The Complete Domestic Airlines.



Nepal Airways

FROM/TO	FLT. DAYS	FLT. NO.	DEP	ARR	AIRCRAFT TYPE
KTM/BHR	DAILY	7E637	1145	1210	Y - 12
/BIR	DAILY	7E605	1145	1240	AVRO
/BWA	7,3,5	7E623	1130	1220	AVRO
/KEP	7,3,5	7E623	1130	1330	AVRO
/LUA	DAILY	7E609	0810	0845	Y - 12
/LUA	DAILY	7E611	0950	1025	Y - 12
/LUA	DAILY	7E601	1130	1205	Y - 12
/MTN	DAILY	7E637	0815	0915	AVRO
/MTN	DAILY	7E634	0845	0945	AVRO
/PKR	DAILY	7E603	0945	1015	AVRO
//PKR	7,1,2,3,4,6	7E645	1510	1540	AVRO
PKR	DAILY	7E637	1144	1255	Y - 12
PKR/BHR	DAILY	7E640	1000	1020	Y - 12
/JOM	DAILY	7E661	0715	0740	Y - 12
/JOM	DAILY	7E663	0835	0900	Y - 12
/KTM	DAILY	7E640	1000	1110	Y - 12
/KTM	7,1,2,3,4,6	7E646	1610	1640	AVRO
/KTM	DAILY	7E604	1045	1115	AVRO
BIR/KTM	7,1,3,4, 2,5,6	7E606	1305	1355	AVRO
/TMY	2,5,6	7E606	1455	1545	AVRO
		7E621	1305	1330	AVRO
BWA/KEP	7,3,5	7E623	1250	1330	AVRO
/KTM	7,3,5	7E624	1510	1600	AVRO
KEP/BWA	7,3,5	7E624	1400	1440	AVRO
/KTI	7,3,5	7E624	1400	1600	AVRO
TMI/BIR	2,5,6	7E622	1400	1425	AVRO
LUA/KTM	DAILY	7E610	0900	0935	Y - 12
/KTM	DAILY	7E612	1040	1115	Y - 12
/KTM	DAILY	7E602	0715	0750	Y - 12
KEP/BJR	1	7E683	0900	0940	Y - 12
/FEB	5,6	7E681	1200	1235	Y - 12
	3	7E681	1100	1135	Y - 12
/JUM	7	7E671	1200	1245	Y - 12
/JUM	1,2,4	7E675	1050	1135	Y - 12
/JUM	2,5,6	7E669	0900	0945	Y - 12
/JUM	3,4	7E671	1300	1345	Y - 12
/JUM	3	7E673	1500	1545	Y - 12
/JUM	7,3,5,6	7E667	0700	0745	Y - 12
BHR/KTM	DAILY	7E638	1045	1110	Y - 12
/PKR	DAILY	7E639	1235	1255	Y - 12
BJR/KEP	1	7E684	0955	1035	Y - 12
FEB/KEP	5,6	7E682	1250	1325	Y - 12
	3	7E682	1150	1225	Y - 12
JUM/KEP	7,3,5,6	7E668	0800	0845	Y - 12
/KEP	7	7E672	1300	1345	Y - 12
/KEP	1,2,4	7E676	1150	1235	Y - 12
/KEP	2,5,6	7E670	1000	1045	Y - 12
/KEP	3,4	7E672	1400	1445	Y - 12
/KEP	3	7E674	1600	1645	Y - 12
JOM/PKR	DAILY	7E662	0755	0820	Y - 12
/PKR	DAILY	7E664	9015	0940	Y - 12

NOTE: 1 = Monday, 2 = Tuesday, 3 = Wednesday, 4 = Thursday
5 = Friday, 6 = Saturday, 7 = Sunday

(Subject to Government approval)